

॥ श्री ॥

श्रीभगवद्धक्तिरसायनम्

उल्लासत्रयोल्लसितम्

टीकाटिप्पण्यादिभिरुपशोभितम्

आनन्दास्पदमञ्जनेत्रमतसीमालामलश्यामळ-

ङ्काञ्चीकङ्कणहारकुण्डलतुलाकोटीकिरीटाञ्चितम् ।

आधिव्याधिहरम्परञ्चरणयोरापातुकानानृणा-

मासेवे गुरुवायुमन्दिरगतन्तेजो मनोमोहनम् ॥



सच्चिदानन्दरूपाय कृष्णायाक्लिष्टकारिणे ।  
नमो वेदान्तवेद्याय गुरवे बुद्धिसाक्षिणे ॥

—:०:—

नमो ब्रह्मण्यदेवाय गोब्राह्मणहिताय च ।  
जगद्धिताय कृष्णाय गोविन्दाय नमो नमः ॥

—:०:—

पापे गुरुणि गुरुणि स्वल्पान्यल्पे च तद्विदः ।  
प्रायश्चित्तानि मैत्रेय जगुस्स्वायम्भुवादयः ॥

प्रायश्चित्तान्यशेषाणि तपःकर्मात्मकानि वै ।  
यानि, तेषामशेषाणाङ्कृष्णानुस्मरणम्परम् ।

( अशेषेभ्यस्तेभ्य इत्येव शेषषष्ठीवशात्तुभ्यते )

स्मर्तव्यस्मृततद्गुणो विस्मर्तव्यो न जातुचित् ।  
सर्वे विधिनिषेधास्स्युरेतयोरेव किङ्कराः ॥

( एतयोरेव = कृष्णस्मरणविस्मरणविधिनिषेधयोरेव )

—:०:—

वहिस्त्वं वैयर्थ्यम्प्रकटय परं लौकिकविधि-  
ष्ववज्येषु, स्वैर्यम्भज भगवतः पादकमले ।  
विष्टेषु स्निह्यन्तीमिव मुहुरसारैरभिनयै-  
र्धने वद्धाशान्ताङ्गण्य धिषणे वारवनिताम् ॥

—:०:—

अरुणाधरामृतविशेषितस्मितं  
वरुणालयानुगतवर्णवैभवम् ।  
तरुणारविन्ददलदीर्घलोचन-  
ङ्करणमयङ्कमपि वालमाश्रये ॥

—:०:—

अंशालम्बितवामकुण्डलभरस्मन्दोन्नतमूलत-  
ङ्घ्रिश्चित्कुञ्चितकोमलाधरपुटं साचिप्रसारेक्षणम् ।  
आलोलाङ्गुलिपल्लवैर्मुरळिकामापूरयन्तस्मुदा  
मूले कल्पतरोस्त्रिभङ्गिलळितञ्जाने जगन्मोहनम् ॥

—:\*\*\*:—

॥ श्रीः ॥

## श्रीभगवद्भक्तिरसायनम्

श्रीपरमहंसपरिव्राजकाचार्यवर्य-विश्वविश्रुतसर्वतन्त्र-  
स्वतन्त्रताक-श्रीमधुसूदनसरस्वतीयतिवरविरचितम्,

प्रथमोक्तासे स्वकर्तृकृतटीकोपस्कृतम्, शेषयोश्चो-  
क्तासयोः “पोल्पाकरमन्यकृत् अनुजन्नम्पूतिरिप्पाट्,  
दामोदरन्नम्पूतिरिप्पाट्” इति वा निर्दिश्यमानेन सम-  
स्तशास्त्रसमुपकारकन्यायशास्त्रप्रभृतौ श्रीपरीक्षितित्य-  
परनामविराजमान-महामहामहिम-श्रीरामवर्मनाम-  
धेय-गोश्रीमहाराज, महामहोपाध्याय-भट्ट-श्रीगोदवर्म-  
नामक-कोटिलिङ्गराज, शाब्दिकतिलक-श्रीमद्व्याशा-  
स्त्रिमहीसुरमहोदयादिशिष्येण वेदान्तितिलकबिरु-  
दभाजा श्रीदामोदरशर्मणा निर्मितया किञ्चिद्व्याख्यया  
सहित, मुक्तासत्रितयेऽपि सविवृतिके तत्प्रणीतटिप्पणी-  
मिळितञ्च ।

तच्च तेषां श्रीमन्नम्पूतिरिप्पाट्सहोदयानामन्तेवासिना “कुन्न-  
म्परम्पू शङ्करन्नम्पूतिरि” इत्युच्यमानेन शङ्करशर्मणा श्रीवाराणस्या-  
न्ताराख्यमुद्रणयन्त्रालये मुद्रयित्वा प्रकाशितम् ।

कोळम्बाब्दाः ११२५ क्रैस्ताब्दाः १९९० .

पुनर्मुद्रणाधिकारः प्रकाशकेन श्रीमत्काशीस्थपरमधर्म्यश्रीसाङ्ग-  
वेदविद्यालयस्य च, स्वस्य च प्रत्येकं स्वायत्तीकृतः ।

मूल्यं सपादरूप्यकद्वयम् ।



यतस्सर्वेषां विद्यदलमुख्यज्ञादिदं<sup>१</sup>  
स्थिता निशेधेभ्योऽवति निजसुखाशेन मधुहा ।  
लये सर्वं स्वस्मिन् हरति कलया यस्तु, स विभु-  
श्शरण्यो लोकेशो मम भवतु कृष्णोऽक्षिविषयः ॥

( परब्रह्मरूप वसंन्द्रियकन्वय श्रीकृष्णविग्रहस्य ग्रन्थान्ते दर्शयिष्य

असूनायम्यादौ यमनियममुख्यैस्सुकरणै-  
निरुधेद्वित्तं हृदि विलयमानीय सरलम् ।  
यमीज्यमश्नन्ति प्रवरमतयो मायिन,मसौ  
शरण्यो लोकेशो मम भवतु कृष्णोऽक्षिविषयः ॥  
प्रयिव्यान्तिष्ठन् यो यमयति महीं, वेद न धरा  
यमिन्यादो वेदे वदति जगतामीशममलम् ।  
नियन्तारन्ध्रेयस्सु निमुरवृणाम्मोद,मसौ  
शरण्यो लोकेशो मम भवतु कृष्णोऽक्षिविषयः ॥  
विना यम्य ध्यानं व्रजति पशुतां सूकरमुखा  
विना यम्य ज्ञानजनिमृतिभयंय्याति जनता ।  
विना यस्य स्मृत्या कृमिशतजनि याति स विभु-  
श्शरण्यो लोकेशो मम भवतु कृष्णोऽक्षिविषयः ॥  
नरातङ्केतङ्कश्शरणशरणो भ्रान्तिहरणो  
घनश्यामो वामो व्रजशिशुवयस्योऽर्जुनसखः ।  
स्वयम्भूर्भूतानाजनक उचिताचारसुखद-  
श्शरण्यो लोकेशो मम भवतु कृष्णोऽक्षिविषयः ॥  
यदा धर्मग्लानिर्भवति जगताङ्गोभकरणी  
तदा लोकस्वामी प्रकटितवपुस्सेतुधृगजः ।  
सतान्धाता स्वच्छो निगमगणगीतो व्रजपति-  
श्शरण्यो लोकेशो मम भवतु कृष्णोऽक्षिविषयः ।

इत्यादिभगवत्पादप्रार्थित व्रजवल्लभम् ।

भजे भक्तिरसालम्बविभावमतिशोभनम् ॥

॥ श्रीगुरुशरणम् ॥

॥ प्रस्तावना ॥

अथ श्रीभगवद्भक्तिरसायनमधिकृत्य किञ्चित् प्रस्तूयते—  
यदाकारे मनसि निरावरणमानन्दांशो भवति तदाकारमप्रय-  
त्नम्मनस्तिष्ठतीति योगि-भोगि-वियोगिनाधारणोऽनुभवः ।  
कथन्तर्हि योगिनो भोगिनो वा व्युत्थानं, वियोगिनश्च वियो-  
गव्यथेति चेत्, भोगिनो विषयाद्यल्पत्वात्, वियोगिनो विष-  
यासन्निधानात्, योगिनोऽसिद्धस्य पुनरावरात्, सिद्धस्य  
तु प्रारब्धादेव, प्रारब्धात्तु सर्वेषाम् । “अथ यदल्पन्तन्मर्त्यं,  
यो वै भूमा तत् सुख”मिति श्रुतेर्योगिष्वपि भगवति युक्तो  
युक्तमः । तदुक्तम्—

“योगिनामपि सर्वेषाम्प्रदत्तेनान्तरात्मना ।

श्रद्धावान् भजते यो मां स मे युक्ततमो मत ” ॥ इति ।

युक्तञ्चैतत्, यो पाऽल्पम्भुङ्क्तेऽल्पे वा मनो युङ्क्ते, स भूमार्थं  
व्युत्तिष्ठते । भूजि युक्तो युज्जानो वा कुतो व्युत्तिष्ठताम्?  
अत एवोक्तम्—

“त्रिभुवनविभवहेतवेऽप्यकुराठ-

स्मृतिरजितात्मसुरादिभिर्विमृग्यात् ।

न चलति भगवत्पदारविन्दा-

ल्लवनिमिपार्धमपि यस्स वैष्णवाग्र्यः” ॥ इति ।

अक्षय्यो निधिरेष भूमा भगवान्, यत्रैकार्थाभिनिवेशि-  
ताऽपि नारिलक्षणात्मादधाति । प्रत्युत—

“सर्वभूतात्मके तात ! जगन्नाथे जगन्मय ।

परमात्मनि गोविन्दे मित्रामित्रकथा कुतः” ॥

इति महाभागवतलक्षणमेवादधाति । सर्वाधिकारि-  
कोऽयम्भक्तिरसस्तादृशो यत्—

“धावन्निमील्य वा नेत्रे न स्वलेन पतेदिह” । इति ।

यथायथं सर्वपार्षदोऽप्ययम्प्राधान्येन सर्वपार्षदक एव,

“अकामस्सर्वकामो वा मोक्षकाम उदारधीः ।

तीव्रेण भक्तियोगेन यजेत पुरुषम्परम्” ॥

इत्युक्तेऽपि,

“दानव्रततपोहोमजपस्वाध्यायसंयमैः ।

श्रेयोभिर्विविधैश्चान्यैः कृष्णे भक्तिर्हि साध्यते” ॥

इत्युक्तेः । न हि भूम्नि योगस्साधनम्भवितुमर्हति, सर्व-  
स्यापि ततोऽल्पत्वात् । अत एवाह ध्रुवः—

“स्वाराज्यं च्छुतो मौढ्यान्मानो मे भिक्षितो वत ।

ईश्वरात् क्षीणपुण्येन फलीकारमिवाधनः” ॥ इति ।

तस्यैव हि मात्रामन्येऽन्यदिव मन्यमाना उपजीवन्ति ।  
केनापि रसेन भगवति योगो भगवद्भक्तियोग एव । केन  
तु परन्नेति निरूपितमत्रैव ग्रन्थकर्तृभिः ।

ननु क्षिप्त-विक्षिप्त-मूढवृत्तयो मात्मा मातृविहितवृत्तयः  
कामं हीयन्ताम्, निरुद्धैकाग्रवृत्त्योरनवच्छिन्नभूमन्येव विहि-  
तवृत्तिकयोः कुतः कतरो विशेष इति चे, निरुद्धाद्वयुत्थाय तत  
एकाग्रे रमन्त आत्मारामाः, हरेरित्थम्भूतगुणत्वात् । एकाग्र-  
म्भगवद्भक्तानान्निरुद्धं समाहितानाम् । तदुक्तम्—

“आत्मारामाश्च मुनयो निर्ग्रन्था अप्युरुक्रमे ।

कुर्वन्त्यहेतुकीम्भक्तिमित्थम्भूतगुणो हरिः” ॥ इति ।

यतो मुक्तिपदे स दायभागभवतीत्युच्यते, ततो न मुक्त्यै  
यतेत, अन्यथैवार्थसिद्धेः,

“तस्यैव हेतोः प्रयतेत कोविदो  
न लभ्यते यदुभ्रमतामुपर्यधः” ।

इति न्यायस्यात्रापि तुल्यत्वात् । वैपरीत्यन्तु न,

“श्रेयस्सुतिम्भक्तिमुदस्य ते विभो !  
क्लिश्यन्ति ये केवलबोधलब्धये ।  
तेषामसौ क्लेशल एव शिष्यते  
नान्य, यथा स्थूलतुषावघातिनाम्” ॥

“मुक्तिन्ददाति कर्हिचित् स्म न भक्तियोगम्” ।

इत्यादेः ।

तर्हि किङ्कैवल्यन्न ज्ञानादेव ? क एवमाह ? न ज्ञानादेवेति,  
ज्ञानस्यैवाज्ञानविरोधित्वात् । ज्ञानादेव तु कैवल्यम् । भक्त्य-  
र्थमेव ज्ञानेऽपि प्रयतेत । भक्त्यर्थमेव च सर्वत्र प्रयतेत । तदेव  
ज्ञानमप्रसङ्गात् कैवल्यार्थमुपकरोति । किमनवबोध्यैवात्मा-  
नम्भगवान् भक्त्या मुक्तिन्ददातीति कोऽप्युपपादयति ?  
तस्मान्निरपेक्षो भक्तित्वेन भक्तिमुक्तयोस्साक्षात्कार्यकारण-  
भावः । भक्त्यर्थमेव च साधीयसी प्रयतनीयता । भक्त्या  
एव चानन्यथासाध्यत्वरूपम्मुख्यत्वम् । नैतादृशम्मुख्यत्वं  
ज्ञाने, भक्तस्य मुक्तौ प्रसङ्गसिद्धेरुपपादनात् । किन्तु कैव-  
ल्यमप्रति साक्षात्कारणत्वरूपन्तदन्यदेव । अत एव मुक्ता  
अपि लीलया विग्रहङ्कृत्वा भजन्त इति भगवत्पादाः, तत्रै-  
वानन्यलभ्यत्वेन प्रयतनीयत्वात् । सर्वदुर्वासनानिर्वासक-  
त्वमपि तत्रैव,

“यन्पादपङ्कजपलाशविलासतृप्ताः

कर्माशयङ्कथितमुदुग्रथयन्ति सन्तः ।

तद्वन्न रिक्तमनयो यतयो निरुद्ध-

स्रोतोगणास्तमरणम्भज वासुदेवम्” ॥

इत्युक्तेः । सर्वविदग्धव्यवहारदोऽधृत्वमपि तत्रैव,

“योगो ज्ञानन्तथा साङ्ख्यं विद्याशिल्पादिकर्म च ।

वेदाश्शास्त्राणि विज्ञानमेतत् सर्वज्ञनार्दनात्” ॥

इत्युक्तेः ।

ननु “मनसो भगवदाकारता सविकल्पकवृत्तिरूपा भक्तिः, द्रवीभावानुपेताऽद्विनीयात्ममात्रगोचरा निर्विकल्पक-मनोवृत्तिब्रह्मविद्ये”ति वैलक्षण्यप्रतिपादनेन निर्विकल्पकब्रह्म-विद्याया लक्ष्यत्वस्य, “सर्वेशे मनसो वृत्तिरिति लक्षणे केव-लेशस्वरूपमात्राकाराया, ईशत्वविशिष्टाकारायाश्चाकृष्णादि-दिव्यरूपाकाराया, वा भगवदाकाराया वृत्तेर्लक्ष्यत्वानिवा-रणेऽपि, वारणात् कथमद्वेतात्मकाने भनयर्थम्प्रयतनीयता ? तत्रोपयोगासम्भवात्तस्य भक्तित्वासम्भवाच्चेति चेत्-अस्वा-भाधिकी शालादिप्रमाणान्याऽद्वेताकारावृत्तिर्विषयेष्वध्यस्त-त्वधियम्प्रयोजयति । सेयमेवं यथापूर्वविषयाकारतां विरु-णद्धि । ततश्च सर्वञ्च प्रेमाणम्भगवत्येव प्रतिष्ठापयति । सर्वमेव जगदेवं भगवद्गुणतयाऽवगाह्य सविकल्पासम्भ-वदाकारतया चोक्तरूपासम्भक्तिर्निर्वाह्यत्यपि । प्रपञ्चसत्य-त्वभानसहितस्तु भक्तस्वरूपाधिगतेरर्वाकन । तस्योत्पन्नाया अपि स्तेरनिर्वाह उक्तः ।

नन्वेव “नृतीयम्प्रकारद्वयेनापि प्रपञ्चभानरहित” “त्रापश्य-मुभयम्मुन” इत्युदाहृतं सविकल्पकत्वासम्भवात् कथम्भक्ति-

रिति चे, नहि सविकल्पकत्वं लक्षणे प्रविष्टम्, किन्तु द्रवीभाव-  
पूर्वकधारावाहिकभगवदाकारमनोवृत्तित्वस्यैव लक्षणत्वात् ।  
सविकल्पकत्वस्य वैलक्षण्ये सम्भवमात्रप्रदर्शनात् । कामा-  
दिहेतुकसत्त्वाद्रेकेण द्रवीभावेनोपेते मनसि ब्रह्मविद्याया-  
म्भक्तित्वमपि, स्वरूपाधिगतेः फलभक्तावनुप्रवेशप्रदर्शनात् ।  
यदि च स्वरूपाधिगतिरनुयाजवत् फलनिर्वाहकमुत्तराङ्गमे-  
वेति मन्यते तथापि फलभूतायां रतौ निरपमसुखसंविद्रूपे-  
त्युक्तायां रागत्ववत् संवित्त्वं, सम्भवित्वश्चाखण्डार्थं नापल-  
पितुं शक्यम् । अत एवाद्वैतज्ञानमखण्डार्थं सन्तुष्टाख्ये  
प्रेम्णि कारणमेवेति सप्रपञ्चप्रपञ्चितम्भक्तिचन्द्रिका-  
यान्तरायणतीर्थैः । एवमप्युत्त, स्पष्ट, क्लृप्त, नन्दित, स्मित, -  
ङ्कलित, ज्वलित, श्रलित, ड्कान्तं, विहृत, क्लृप्तश्चेत्येवङ्कलितान्तप्रे-  
म्णोऽवच्छिन्नविषयकत्वादेवंविधप्रेमभिर्नैर्गुण्यस्था अपि रमन्ते  
स्म गुणानुकथन एव हरेरिति नानुपपन्नम् । नापि भक्तिरनि-  
च्छतो गतिमण्वीमप्रयुङ्क्त इत्यनुपपन्नम् । भजनीयस्वरूपनिर्ण-  
यार्थम्भक्तानामपि तद्विचारस्यावश्यकत्वादित्यत एवोक्तम् ।  
उक्तद्रवीभावानुपेतानान्तदधिकारिणाम्ब्रह्मविद्या तु भक्तिर्ना  
विलक्षणैवेति । इत्थञ्च भक्त्यर्थत्वम्ब्रह्मविद्याया अपि स-  
मीचीन, भक्तित्वमपि समीचीन, मनुषङ्गतो मुक्तिजनकत्वमपि  
समीचीनमेव ।

ननु भगवत्स्वरूपमात्राकारा वृत्तिरेवम्भक्तिरप्यास्ताम्,  
प्रत्यगात्माभेदज्ञानं 'मेवं शुद्धे त्वम्पदलक्ष्येऽवगते तत्पदलक्ष्येण  
सहाभेदज्ञानम्भवती'त्युक्त, इत्थञ्च भक्तिं व्याहन्ति ? द्वैतेनै-  
व भक्तेरुपकारसम्भवादिति चे, दात्मनोऽन्यत्र परमप्रेमा-  
स्पदत्वासम्भवा 'दात्मनस्तु कामाय सर्वप्रियम्भवती'ति  
श्रुते, रनुभवाच्च, प्रत्यगात्माद्वैतज्ञानमेव पराया भक्तेः परमम्प्र-

तिष्ठापकम् । न हि द्वैतेनोपमृदिता भक्तिस्स्वार्थमन्तराऽहै-  
तुकी भवितुमर्हति, स्वात्मनि प्रेम्ण एवाहैतुकत्वसम्भवात् ।  
अत एव “कृष्णोऽहम्पश्यत गति”मित्याह गोपी । यद्ये-  
वन्तर्हि कथञ्चेशादपेतत्वमिति चे, तत्र भगवत्पादीयं समा-  
धानम्—

“सत्यपि भेदापगमे

नाथ तवाहन्न मामकीनस्त्वम् ।

सामुद्रो हि तरङ्गः

कचन समुद्रो न तारङ्गः” ॥ इति ।

अवच्छिन्नो निरवच्छिन्नस्यांशो, निरवच्छिन्नो नावच्छिन्न-  
स्येति तदर्थः । तस्माद्वैतमन्तरा परा भक्तिरिति रिक्तं वचः ।

तदेवन्दुतचित्तं प्रविष्टस्य भूक्तो भगवत आकारस्य दुर्ह-  
च्छेद्यतया लीलया विग्रहकृत्वा मुक्ता अपि भगवदाकार-  
स्वात्मवृत्तिसातत्ये रमन्त इत्येवम्महामहिमनि सर्वात्मसम्प-  
दुदये भक्तिरसे स्थिते

× दौर्भाग्यमिन्द्रियाणा-

ङ्गेषु विषये हि शाश्वतिके ।

क्षणिकेषु पापकरणे-

ष्वपि सज्जन्ते यदन्यविषयेषु ॥

इति स्थितिः ।

एवंविधा सर्वोपजीव्या परमपुरुषार्थरूपा भगवद्भक्तिर्यदि  
शास्त्रदृष्ट्या न व्यञ्जिता स्यात्तर्हि शास्त्रव्यासङ्गिभिरुपेक्षिता  
सती तदुपेक्षामनु जगदेव ततो हीयेत । गुणाधिकैर्हि गृही-  
तोऽनुष्ठीयमानश्च धर्मः प्रचयङ्गमिष्यतीति हि वर्तते । अतो

× दौर्भाग्यमित्यादि । एवमिदम्भगवत्पादात्म्यप्रकरणस्थम् ।

जगदेव समुद्दिधीर्षवस्तत्रभवन्त आचार्याश्श्रीमधुसूदनसर-  
स्वत्यो भगवद्भक्तिरसायनङ्गन्थमरीरचन् । अनेन च ग्रन्थेन  
विशेषतोऽनुगृहीतस्पण्डितकुलमिति नास्ति सन्देहलेशोऽपि ।  
कथमन्यथा तदीयमुत्तममधीतममविष्य, यदि “अष्टास्ततो  
भागवता भवन्ती”त्येवमवाज्ञास्यत् ।

तद्वैमनुग्रहीतृनाचार्यान् प्रस्तुते प्रस्तावे चरित्रेण किञ्चि-  
दिद्वानुस्मरेम ।

उपलब्धार्थप्रामाण्येन, तत्रभवताम्मूलपुरुषो राममिश्रो  
नाम वङ्गदेशाभिज्जनानाम्ब्राह्मणानां वशोद्भवो वैदिको ब्राह्मण  
आसीत् । एतेन च फरीदपुरमण्डलान्तर्गत“कौटाली-  
पाडा”नामको ग्रामो वासस्थानत्वेन कल्पित इति तद्वं-  
शीयकुलपञ्जिकातस्समवगम्यते । आचार्याणां पितृपादा-  
स्तु प्रमोदनपुरन्दराचार्येत्याख्यया महतीम्प्रख्यातिञ्चाप्नुः ।  
तेषाञ्च श्रीनाथचूडामणि-यादवानन्दन्यायाचार्य-कमलज-  
नयन-वागीशगोस्वामीति सुप्रसिद्धनामधेयाः परमविधे-  
याश्चत्वारस्तनया बभूवुः । तत्र यादवानन्दन्यायाचार्याः प्रता-  
पादित्यस्य राज्ञस्सभाचूडामणिताम्प्रापुः । येषाञ्चापूर्वम्पा-  
ण्डित्यं समालोच्य तेन राज्ञा ते“ऽविळम्बसरस्वती”त्युपनाम्ना  
समलञ्चक्रिरे । माधवसरस्वतीत्याख्यया च तेषाम्परं सुप्र-  
सिद्धिरासीत् ।

तृतीयः पुत्रः कमलजनयनस्तु नवद्वीपे न्यायशास्त्रमधीत्य  
प्रथमाश्रम एव संसारासारताम्रगम्य समुपजातवैराग्यस्तु-  
रीयमाश्रमम्प्रतिषेदे । एषां विद्यागुरवो माधवसरस्वत्यः  
परमगुरवश्च श्रीरामसरस्वत्य आसन् । आश्रमगुरवो विश्वे-  
श्वरसरस्वत्यो मधुसूदनसरस्वतीत्यभिधानेन कदाचित्-



म्भूषयामासुः । ततः प्रभृति त एत आचार्याः काश्याश्चतु-  
ष्पष्टिघट्टे गोपालमठे स्वावासम्प्राचीकल्पन् ।

एत आचार्या × गदाधरचक्रवर्तिभिस्सह हरिरामतर्क-  
वागीशमहाशयानामन्तिके न्यायशास्त्रमध्यगच्छन् । चतुर्थ  
एवाश्रमे वेदान्तादीनि शास्त्राणि समभ्यस्तान्याचार्यैः । प्रा-  
यस्सर्वे निबन्धना अण्येतैरन्तिमाश्रम एव निबद्धा इति  
प्रतीयते । इत्यादि विद्वद्गोष्ठीषु प्रसिद्धन्तश्चरितम् । तत्रैतौ  
श्लोकौ भवतः—

नवद्वीपे समायाते मधुसूदनवाक्पतौ ।

चक्रम्पे तर्कवागीशः कातरोऽभूद्गदाधरः ॥

मधुसूदसरस्वत्या वाचं वेत्ति सरस्वती ।

वाचं वेत्ति सरस्वत्या मधुसूदसरस्वती ॥ इति ।

इमौच श्लोकौ ग्रन्थकृद्हरिमगरणप्रसङ्गे किञ्चिद्व्याख्याख्य-  
नव्यव्याख्याकर्तृभिरेवोदाहृतौ ।

Indian Antiquary 1912 P. 10 Para 3 दर्शनतो  
ज्ञायते, यद्वृत्तरत्नाकरटीकाकर्तृनारायणभट्टसमकालीना आ-  
चार्या इति । वृत्तरत्नाकरटीका नारायणभट्टेन १६०२ विक्रमाब्दे  
( 1545 A. D ) निर्मितेति—

× गदाधरचक्रवर्तिभिरिति ।

नत्वा नन्दतनूजछन्दरपदं स्मृत्वा गुरोरादरा-

दुर्वीमण्डलमण्डनायितयशोराशेरशेषा गिरः ।

सङ्क्षिप्तोक्त्यतिदक्षदीधितिद्वृतः प्रत्यक्षचिन्तामणि-

व्याख्यां व्याकुस्ते गदाधरसुधीर्मोदाय विद्यावताम् ॥

इत्युक्तवन्त एवैते ।

“याति विक्रमशके द्विषड्भूसम्मित” इति टीकाया-  
मन्तिमनिर्देशेन ज्ञायते ।

किञ्च,

यत्प्रसादाधीनसिद्धि पुरुषार्थचतुष्टयम् ।

सरस्वत्यवतारन्तं वन्दे श्रीमधुसूदनम् ॥

इत्यनन्तरं, श्रेश्णपण्डितमुतशेषगोविन्दविरचिते सर्व-  
सिद्धान्तरहस्यविवरणे “गुरुणा मधुसूदनेन य”दिति निर्दिष्ट-  
त्वादाचार्यशिष्यत्वं शेषगोविन्दस्य प्रकटीकृतम् । अत्र निर्दि-  
ष्टशेषपण्डितो यदि भट्टोजीदीक्षितगुरुरेव शेषकृष्णपण्डि-  
तस्तर्हि, 1630 A. D कालिकत्वस्य भट्टोजीदीक्षितभ्रातृ-  
रङ्गोजीभट्टस्य सिद्धतया, ततः किञ्चित्प्राक्तनत्वन्तद्गुरो-  
श्श्रीनृसिंहाश्रमस्य समकालिकत्वञ्चाचार्याणां सिध्यतीति पू-  
र्वोक्तस्समय एव समर्थितो भवति ।

अपिच श्रीहरिभक्तावतंसगोस्वामितुलसीदासोऽपि सं-  
त्सङ्गतमाचार्याणामधिगच्छति स्मेति गोस्वामितुलसी-  
दासनिर्मितरामायणमानसग्रन्थमधिकृत्याचार्यद्वृतमभिनन्द-  
नपद्यम्—

“आनन्दकानने ह्यस्मिस्तुलसीजङ्गमस्तहः ।

कवितामञ्जरी यस्य रामभ्रमरभूषिता” ॥

इति च प्रथिता किंवदन्ती । अनयापि समयतस्सम्भा-  
वितया पूर्वोक्त एवाचार्यसमयस्समर्थ्यते । श्रीतुलसीदास-  
समयश्च काशिकराजकीयसरस्वतीभवने विद्यमाने तद्वस्त-  
लिखिते रामायणपुस्तके “ सं० १६४१ मार्गशीर्षसुदि ७  
रवौ लिखितन्तुलसीदासेने”ति दर्शनात् क्रिस्तषोडशशता-  
ब्दीति निश्चित एव । अकबरस्य राज्यं राणाप्रतापादि-

त्यस्य च प्रतापकालोऽयमेवेति प्रथत एव । एवञ्च प्रता-  
पादित्याकबरगदाधरभट्टाचार्यतुलसीदासनुसिंहाश्रममधुसू-  
दनसरस्वतीनां समानः कालः ( 1540 A.D.—1623  
A.D.) मध्ये सिध्यति । देशश्चाचार्याणान्तत्र तत्र परामृष्टः ।

आचार्यरचिता ग्रन्था अद्वैतसिद्धिप्रभृतयो महान्तो  
लघवश्चान्ये बहवो विदुषामाधारभूता वर्तन्त एवेति किमु  
वक्तव्यम् । तेषु श्रीमद्भगवद्भक्तिरसायनमुल्लासत्रयसङ्कलि-  
तप्रथमोल्लासे स्वापञ्चटीकोपेतम् । (शेषयोस्तदीयटीकाया  
अद्याप्यनुपलम्भात्) तत्र प्रथमोल्लासः पूर्वमुद्रितः । पुन-  
र्दश्रीमन्मध्वसम्प्रदायाचार्य-दार्शनिकसार्वभौम-साहित्यदर्श-  
नाद्याचार्य-तर्करत्न-न्यायरत्न-गोस्वामिदामोदरशास्त्रिकृतशे-  
षोल्लासटीकया सह मुद्रितमासीदेव । परमेतादृशस्य ग्रन्थ-  
रत्नस्य विशिष्यावधेयस्य प्रकाशने, मूलकर्तृणामाचार्याणा-  
माशयविवरणे चाद्ययावत्सञ्ज्ञातप्रयत्नेष्वपरितुष्यद्भिश्चुद्धतर-  
म्प्रचिकाराशियुभिः पि० एम्० श्रीदामोदरन्नम्पूतिरिप्पाट्-  
महोदयैर्विशेषतोऽवधानेन प्रथमोल्लासादारभ्य काचन टिप्प-  
णी, शेषयोः “किञ्चिद्ब्याख्या” नाम्ना कापि व्याख्या च  
निर्मायात्त प्रकाश्यते ।

व्याख्यातारश्चमे केरळेषु

“प्रतीची च महानदी”

“निळायास्तु प्रतीरे श्रीनावाक्षेत्रमनुत्तमम्”

इति रीत्या श्रीमद्भागवतादिविश्रुतायाश्श्रीनिळानद्याः प्रती-  
च्यपरपर्यायायाः पश्चिमवाहिन्या अदूरदेशे शुक्पुरग्रामे काश्य-  
पगोत्रे “पोलपाकरमन” इति सुप्रसिद्धे ब्रह्मोत्तमसदने श्रीवासु-  
देवन्नम्पूतिरिप्पाट्महोदयानां सहघर्मिणीषु श्रीपार्वत्यभि-  
क्षासु कौळम्बवत्सरे १०५८ तमे, कैस्तवत्सरे च १८८३ तमे

सति वसुमतीमलमकार्षुः । इमे च बहुधा वेदविषये षटोत्कच-  
पुराख्यमुख्यपरीक्षास्थले कौमार एव वयसि विजयमासाद्य-  
श्रीपरीक्षितित्यपरनामविभूषित-महामहामहिम-श्रीरामवर्म-  
नामधेय-गोश्रीमहाराजप्रमुखतस्तत्तच्छास्त्रमभ्यस्तवन्तः । ए-  
वन्ततो विद्यासु स्नातमात्रा एवैते निर्विद्यार्थाजर्जनादिव्या-  
पारतो, बहुषूपच्छन्दयत्स्वप्यस्वच्छन्दत्वभिया व्यापारान्तरं  
व्यवच्छिद्य, श्रीवासुदेवस्य भगवतो भक्तवत्सलस्य चरण-  
सरसिजसेवनसमुत्सुकमनसा, स्थिरचरपतेरपि विशिष्य  
भूलोकवैकुण्ठाख्यश्रीगुरुमरुत्पुरपतेश्च्रीकृष्णस्योपकरणे तद्भ-  
जनतत्परतया बहून् वत्सरानतिवाहयामासुः ।

तदानीमारभ्य कृतस्य भक्तिशास्त्रपरिशीलनस्य परिपा-  
कोऽयं लोकोपकाराय व्याख्यारूपेण प्रवृत्त इति । एते महा-  
नुभावास्सम्प्रति काश्याम्भगवतश्च्रीविश्वनाथस्य चरणकम-  
लान्तिकमन्ते नितान्तमप्रमादायेति प्राप्तवन्तो

× भगवति तव तीरे नीरमात्राशनोऽह

विगतविषयतृष्णः कृष्णमाराधयामि ।

इति वर्णिते भागवतसमाचारे विचरन्ति ।

एतदीयाया अस्यास्सटिप्पणीकव्याख्याया अवलोकने ज्ञा-  
यते, यत्-प्रशस्ततरमवहितमत्र कार्यं महोदयैरेभिरिति ।  
अद्यावत्सञ्ज्ञातेषु भक्तिरसायनप्रकाशनेषु मूलकारिका अपि  
न संशुद्धाः प्रकाशिताः । तन्मार्जने प्रकृतव्याख्याकर्तृभिस्तु  
बहुवहितन्दृश्यते । किञ्चिद्वोदाहरामः—प्रथमोल्लासैकादश-  
कारिकायाम्

कार्याकारतया मेदेऽप्यावु तम्मायया स्वतः ।

× ममवतीत्यादि । इयञ्च श्रीगङ्गादेवीम्प्रति भगवत्पादानामुक्तिः ।  
आराधयामि = श्रवणकीर्तनस्मरणादिना सन्तोषयामि ।

इत्यच्युतग्रन्थमालाप्रकाशिते दृश्यते, किन्तु मूलकारैरे-  
व स्वीयव्याख्यायान्तस्यांशस्यावरणविक्षेपस्वरूपप्रतिपाद-  
ने “ऽकार्यस्यापि कार्याकारेण भानं विक्षेप” इति वर्णयित्वा भेद-  
पदत्र घटकम्, किन्तु भानपदमिति प्रकटितम् । एवम्बहुषु  
स्थलेषु नम्रूतिरिप्पाट्महोदयैर्मूले मूलकारीयटीकायाश्च यथा-  
वस्थितं संशोध्य प्रकाशितमिति विशेषो विदुषामत्र गोचरो-  
भवेदेव । स्थलेषु भूयस्स्वेभिस्स्वयं समूह्य संशोधितः पाठः  
प्राचीने कस्मिंश्चिदादर्शभूते करलिखितपुस्तके तथैव दृष्टोऽस्मा-  
भिरिति पाठसंशोधनकर्मणि नैपुण्यमेषां विशेषमावहति ।  
व्याख्यानकरणेऽप्येपाङ्कोशलं विदुषाम्नस्तोषकरम् ।  
तथाहि—

बाह्यपिएडस्य नाशेऽपि तिष्ठत्येव मनोमयः ।

( उल्लासः १ । कारिका २८ )

इति कारिकायामपिशब्दे “ऽपिशब्दाद्बाह्यस्य देशकाला-  
दिना व्यवधानेऽपि मनोमयोऽव्यवहित एवे”ति मूलकारैरेव  
व्याख्यातः । अत्र व्याख्याने “व्यवधानेऽपी”त्यपिशब्दे यदि  
कारिकायाङ्कुगुणोक्तस्य नाशस्य सङ्गाहकस्तर्हि तद्वदितार्थ-  
“स्यापिशब्दा”दित्युक्तापिशब्दार्थत्वत्र घटत इति प्रश्न उदे-  
ति । तत्र चेमे व्याख्याकृतोऽव्यवधानस्य सङ्गाहकतान्तस्य  
प्रदर्श्य सामञ्जस्यं स्थापयन्ति टिप्पण्यां “व्यवहितत्वाव्यव-  
हितत्वरूपवैधर्म्यान्तरस्यापि मूलोक्ततां सम्पादयत्यपिशब्दा-  
दिती”ति ।

एव “मूपासिक्त”मिन्वाद्येकविंशकारिकायाम्मूपासिक्त-  
पद “मूपा = पुटपाकयन्त्रम्, तद्द्वारा द्रवीभूतन्ताम्रं, यत्र  
प्रतिमाद्याकारघटितोदरे मृदादिसंस्थानविशेषे सिक्त”मिति  
मूलकारैर्व्याख्यातम् । तत्र सेकाधिकरणत्वञ्च मूपापदवाच्य-

स्य प्रदर्शितपुटपाकयन्त्रस्य, प्रतिमाद्याकारघटितोदरस्य मृ-  
दादिसंस्थानविशेषस्य सेकाधिकरणत्वेऽपि न तस्य मूषा-  
पदवाच्यत्वमतो मूषायां सिक्तमिति कथमुपपद्येतेत्यसामञ्जस्य-  
मेभिर्व्याख्यातृभिः, पुटपाकयन्त्रमिति वाच्यार्थस्य, तद्वद्वारा  
द्रवीभूतन्ताम्रमिति शक्यसम्बन्धस्य, प्रतिमाद्याकारघटितोदरे  
सृदादिसंस्थानविशेष इति लक्ष्यार्थस्य प्रदर्शनमिति विभज्य  
कौशल्येन परिहृतम् । तदेतद्विदुषाम्नस्सुतरां विनोदयति ।  
प्रथमोल्लासप्रथमकारिकाटीकायाश्चरमटिप्पण्याम्भगवत्पादी-  
योपनिषद्भाष्यवाक्योदाहरणेन पूर्णता टीकायास्सम्पा-  
दिता । एवं स्थलान्तरेष्वपि बहुषु द्रष्टुंयोग्यम् ।

सेयं सटिप्पणीकव्याख्या विद्वद्भिरपि सुतरामनुमोदिता  
स्वीयं वैशिष्ट्यं स्पष्टीकरोति । जगद्विख्यातवैदुषीकाणां शा-  
स्त्ररत्नाकर-सर्वतन्त्रस्वतन्त्र-परिडतराज-श्रीराजेश्वरशास्त्रि-  
द्राविडमहोदयानामत्र विषये ससाधुवादोऽभिप्रायो व्याख्या-  
या अस्या विद्वत्सम्प्रतिम्प्रकटयति । परिडतराजानामभि-  
प्रायस्सहैव मुद्रापितस्सर्वेषामवलोकनाय । के वा परिडत-  
राजानां वैदुष्यत्र श्रुतवन्तः । न किमपि शास्त्रन्तैरनालोडितं  
विद्यत इति नातिशयितं वचः । सम्प्रति येष्वेव विचार-  
सभासु सन्निहितेषु, कचन भारतवर्षमलङ्कुर्वत्स्वेव वा काम-  
परिडतकुलन्निराकुल,न्निरपवादस्सनातनवादः, शास्त्रपारद-  
श्वनामेषां सर्वमेव जीवनं सर्वथा धर्मस्थापन-विद्याप्रचारयो-  
रभियोगेषु सफलीकृतमिति को वा न जानाति ? । एषाम्मा-  
हात्म्यस्यैव सुश्लोको युज्यते -

“शास्त्राण्याकलितानि, शक्यविधयस्सर्वेऽपि सम्पादिता-  
धर्मस्थापनशास्त्रवर्धनविधौ व्यस्तं समस्तं वयः ।

सम्प्रत्युज्जितवासनं शिवपुरे योगैर्हरिस्सेव्यते  
सर्वम्पण्डितराजराजतिलकेनाकारि लोकोत्तरम्” ॥ इति ।

तेषामेषामभिप्रायो “ऽतीव चमत्कारपरिपूर्णो लेख” इत्युप-  
क्रम्य यथा परपृष्ठे प्रकाशितस्तथा प्रस्तुतव्याख्याया विषये  
ततोऽन्यान्यपि बहूनि वैशिष्ट्यानि तन्मुखात् समाकर्णिता-  
न्यस्माभिर्घनपाठिश्चासुब्रह्मण्यशास्त्रिप्रभृतिभिश्च ।

“किमलभ्यम्भगवति प्रसन्ने श्रीनिकेतने” ।

तदेवं विद्वदभिनन्दितया विशेषसावधानेन सम्पादितया  
नूतनयाऽनया सटिप्पणीकव्याख्यया सह सोऽयङ्गन्थः प्रका-  
श्यत इति परम्प्रमोदस्थानम् । अधुना कलिकलुषे काले  
भागवती भक्तिरेवैका लोकानामवलम्बनायेति तस्याश्शास्त्री-  
यस्वरूपप्रचारो लोकोपकारको भगवत्प्रीतिकरश्च समाचार  
इति न हि वक्तव्यम् । तदत्र कार्यं कृतश्रमास्सर्वेऽप्येते ग्रन्थ-  
स्य व्याख्यायाश्च कर्तृ-प्रयोक्तृ-व्याख्यातृ-श्रोत्रध्वेक्षनु-  
मोदकाभिनन्दका महानुभावास्समादरणीया एवेत्यत्र ना-  
स्मार्क संशयलेशोऽपि । तदेवमेवं श्रीकृष्णचरणयोनिवेद्य  
विरमामः । इति—

विदुषां वशंवदः

श्रीकृष्णशर्मा

सर्वतन्त्रस्वतन्त्र-शास्त्ररत्नाकर-परिहतराज-श्रीराजेश्वरशा-  
स्त्रिद्राविडमहोदयानामभिप्रायः—

श्रीमद्भिः प्रणीतम्भक्तिरसायनव्याख्यानमखिलमवलोकित-  
तम् । अतीव चमत्कारपरिपूर्णं लेखः । मूलस्य, मूलकद्विरचित-  
टीकाया, स्तत्र समुदाहृतानाञ्च श्रीमद्भागवतश्लोकानां संशो-  
धनमेकोऽत्र परमो विशेषः । पूर्वव्याख्याकाराणाङ्गोस्वामि-  
श्रीदामोदरलालमहोदयानाञ्चर्चयामपि तत्र तत्र कृतायान्त-  
त्त्वजिज्ञासैव प्रयोजिका, न पराभिभवेच्छेत्यपि वैशिष्ट्यमिह  
विलोकितम् । अपि च xसाङ्ख्यपातञ्जलवेदान्तादिसिद्धान्ता-  
नां यथावत् प्रकाशनमिदमप्यपूर्वमस्माभिरस्मिन् ग्रन्थे दृ-  
ष्टम् । आलङ्कारिकराद्धान्तप्रदर्शनमप्यत्युत्तमया सरण्या  
श्रीमद्भिरत्र कृतम् । विशेषतो रससामग्र्या अन्वयव्यभि-  
चाररहितत्वनिरूपणं सर्वेषामेव नश्चेतश्चमत्करोति । सप्रमोद-  
मस्माभिरस्मदीयसाङ्गवेदविद्यालये ग्रन्थोऽयमीशभक्तिविचारे  
पाठ्यतया निर्धारितोऽस्ति । भक्तिरसायनस्य समीचीन-  
मुद्धरणं श्रीमद्भिः कृतमिति तानभिनन्दामः ।

श्रीराजेश्वरशास्त्री  
द्राविडः

---

x प्रथमोल्लाससप्तदशकारिकाटीकासम्बन्धिदिप्पण्यादावित्यादिः ।





## विषयसूची

### प्रथमोल्लासे

सङ्ख्या	विषयः	पृष्ठम्
१.	परमपुमर्थभक्तियोगनिरूपणप्रतिज्ञा । ....	१
२.	चत्वारो योगाः । ....	२
३.	श्रीमद्भागवतश्रैष्ठ्यम् । ....	३
४.	कर्मयोगश्चित्तशुद्ध्यवधिः । ....	९
५.	ततो द्रुतचित्तस्याष्टाङ्गयोग-साधनभक्तियोग- ज्ञानयोगैस्साध्यभक्तियोगः । ....	१०
६.	भक्तेर्विभावादिभीरसनीयत्वम् । ....	१३
७.	भक्तियोगस्य पुमर्थत्वम् । ....	१४
८.	भक्तियोगस्य पुमर्थत्ववादाः । ....	१९
९.	भक्तेस्साधनत्ववादाः । ..	२०
१०.	साधनसाध्यभेदेन द्वैविध्यम् । ..	२१
११.	भक्तियोगस्य ब्रह्मविद्यातो भेदः । ..	२६
१२.	भक्तियोगस्य निरतिशयपुमर्थत्वम् । ...	२८
१३.	भक्तियोगस्य ब्रह्मविद्यापेक्षा । ..	२९
१४.	संसाररोगेणेति कारिकार्थः । .	३१
१५.	भक्तियोगस्य लक्षणम् । ...	३३
१६.	चित्तद्रुतिर्जतुवत्तापकैः । ....	३६
१७.	कामादयस्तापकाः । ....	३७
१८.	संस्कारादिशब्दार्थः । ...	३७
१९.	अल्पद्रुतौ वासनाभासत्वम् । .	३७
२०.	द्रवतायाम्प्रविष्टस्यामोक्षः । ...	३८
२१.	द्रवतावैषम्येण भक्तत्रैविध्यम् । ....	४१
२२.	द्रवावस्थैव प्रणयरशना । ....	४३

सङ्ख्या	विषयः	पृष्ठम्
२३.	तत्राप्युत्तमभक्तैर्विध्यम् । ....	४३
२४.	द्रवताप्रविष्टो भगवदाकारः स्थिरत्वात् स्थायिभावः । ...	४४
२५.	अस्य परमानन्दरसत्वोपपत्तिः । ....	४५
२६.	कान्तादिष्वपि रसत्व आवृतन्तदेव कारणम् ।	४६
२७.	आवृतन्तत् प्रमाणवृत्त्या गृह्यते । ..	४७
२८.	आवृतत्वादेव मक्तिरसापेक्षया न्यूनः परः ।	४८
२९.	साङ्ख्यमते विगुणप्रकृतिमयत्वसङ्गतः । ....	४९
३०.	अतः प्रतिवस्तु ज्याकारदर्शनम् । ....	५१
३१.	तत्र मनसि प्रविष्टसुखाकारः स्थायिभावः ।	५२
३२.	चित्तस्य निरवयवत्वनिराकरणम् । ...	५३
३३.	साङ्ख्यवेदान्तयोर्मनो विषयाकारङ्गत्वात् ।	५५
३४.	तत्र भाष्यकारवचनोदाहरणम् । ....	५६
३५.	अत्र मूषासिक्तपदटीका लक्षणाप्रदर्शनपरा ।	५६
३६.	भाष्यकारोक्तौ युक्तिप्रदर्शनम् । ...	५७
३७.	अत्रार्थे वार्तिककारवाक्योदाहरणम् । ....	५८
३८.	एवं सत्येकत्वानेकत्वेऽपपत्तिः । ...	५९
३९.	विनाशित्वाविनाशित्वोपपत्तिः । ...	६०
४०.	गृहीतभगवदाकारस्य कृतकृत्यत्वम् ।	६१
४१.	कठिनशिथिलचित्तयोस्संस्कारानाध्यायकृत्वा- द्भगवद्विषये तयोर्निन्दा । ...	६२
४२.	संस्कारजनकतायाश्चायवार्तिककृन्मतम् ।	६३
४३.	चित्तस्य भगवदाकारतासम्पादने सर्वशा- स्त्राणां व्यापारभेदेन पर्यवसानम् । ....	६३
४४.	चित्तस्य विषयाकारस्त्वभावताखण्डनम् । ....	६४

सङ्ख्या	विषयः	पृष्ठम्
४५.	भगवदाकारस्वभावतोपपादनम् । ..	६६
४६.	तथापि शास्त्रस्योपयोगो विषयाकारतावि- रोधिभगवदाकारतासम्पत्तौ । ....	६६
४७.	अत्र प्रमाणानि । ....	६७
४८.	स्वाकारसमर्पकाणां विषयाणाम्भगवत्यध्य- स्तत्वेन ज्ञाने तत्र भगवत्स्फूर्त्या विषयप्रेम्णा- म्भगवति पर्यवसानम् । ....	७०
४९.	विषयेषु तुच्छत्वानुसन्धानेन ततो वैराग्यञ्च- तुर्विधम् । ... ..	७१
५०.	चतुर्थस्य परापरभेदः । ...	७२
५१.	दृष्टानुश्रविकेत्यादियोगसूत्रद्वयव्याख्याने विशेषः । ..	७२—७३
५२.	अपरवैराग्योदाहरणम् । ....	” ”
५३.	परवैराग्योदाहरणम् । ....	७४
५४.	तस्य ज्ञानापेक्षायाम्प्रमाणानि । .	७७
५५.	कीदृशभगवद्धर्मानुष्ठातुर्ज्ञानवैराग्यपूर्विका भक्तिरुदेतीत्यत्र प्रमाणानि । ..	८०
५६.	एतादृशभगवद्धर्माणाम्भूमिकाभेदेन निरु- पणप्रतिज्ञा, भेदोद्देशाश्च । ....	८३
५७.	महतां सेवोदाहरणम् । ....	८५
५८.	तत्र द्वैविध्यम् । ....	८६
५९.	तद्व्यापात्रता । ...	९०
६०.	तत्र द्वैविध्यम् । ....	९१
६१.	श्रद्धाऽथ तेषामर्थेषु । ....	९९
६२.	श्रद्धाहीननिन्दा । ....	९७

सङ्ख्या	विषयः	पृष्ठम्
६३.	हरिगुणश्रुतिः । ....	९९
६४.	हरिनामसङ्कीर्तने देशकालशौचाशौचनियमा- भावः, सर्वसाधारणोऽधिकारः, हरिहर- नाम्नोरभेदः, स्मार्तप्रायश्चित्तापेक्षयाऽपि शोध- कतरत्यञ्च । .... १००-११६	
६५.	हरिगुणश्रुतिरिति श्रवणादेस्सर्वस्याप्युप- लक्षणम् । .... ११६-१२२	
६६.	रत्यङ्कुरोत्पत्तिः । .... १२२-१२३	
६७.	स्वरूपाधिगतिः । . .... १२४	
६८.	प्रेमवृद्धिः । .... १२६	
६९.	तस्य स्फुरणम् । .... १२८	
७०.	भगवद्धर्मनिष्ठा । " " १२९	
७१.	स्वस्मिंस्तद्गुणशालिता । १३२	
७२.	प्रेमणः परमा काष्ठा । " १३२	

### द्वितीयोच्छासे

१.	भक्तिविशेषनिरूपणप्रतिज्ञा ।	१३६
२.	द्रुतिकारणकामादिभेदाद्भक्तिभेदः ।	१६८
३.	कामस्तद्भेदौ च । .... १४०	
४.	ताभ्यान्द्वे रती । ... १४३	
५.	क्रोधः । .... १४७	
६.	तज्जभक्तद्वेषो रतिरिति भेदौ । . १४९	
७.	भयम् । ... "	
८.	स्नेहो द्विविधः, तत्र द्वितीयावधस्य त्रैविध्यञ्च ।	१५०
९.	तद्विवरणम् । वत्सलप्रेयो रती च । .... १५१	

सङ्ख्या	विषयः	पृष्ठम्
१०.	हर्षस्तच्चातुर्विध्यश्च ।	१५६
११	परानन्दमयश्रीशमाहात्म्यकारणकहर्षाच्छु- द्धरतिः ।	"
१२	हासः ।	१५९
१३.	विस्मयः ।	"
१४	उत्साहः ।	१६०
१५.	शोकः ।	१६१
१६.	जुगुप्सा त्रिषा ।	१६२
१७	उद्विगिर्ता, क्षोभिर्णा, शुद्धा ।	१६३
१८	दयोत्साहः ।	१६४
१९.	दानोत्साहः ।	१६५
२०.	धर्मोत्साहः ।	१६६
२१	शमः ।	१६७
२२	चित्तद्रुतेरियत्तया स्थायिभावानामियत्ता ।	१६८
२३.	भक्तिरसतानर्हास्यायिभावाः ।	१६९
२४.	धर्मस्य भगवत्प्रसादजनकत्वेऽपि धर्मवीरो न भक्तिरसः ।	.... १७०
२५.	ईर्ष्याजभयजद्वेषौ न भक्तिरसत्वं यातः ।	१७३
२६.	स्थायिनः प्रीत्यविरोधित्वे सति भगवद्विषय- कत्वम्भक्तिरसत्वे तन्त्रम् ।	" १७४
२७.	सप्तानां व्यामिश्रभावरूपत्वम् ।	" १७७
२८	तत्स्थायिकरसानाम्मिश्ररसत्वम् ।	" "
२९.	अमिश्रा रतयो रसाश्च ।	- १७९
३०.	शृङ्गारस्य मिश्रितत्वेऽपि बलवत्तरत्वम् ।	" १८०
३१.	केवलसङ्कीर्णादिभेदाः ।	" १८३
३२	राजस्यादिभेदाः ।	.... १८६

सङ्ख्या	विषयः	पृष्ठम्
३३.	सर्वासां सत्त्वजत्वे भेदव्यवस्था ।	...
३४.	राजसी तामसी च न रती ।	१८८
३५.	भक्तिर्दृष्टादृष्टोभयैकैकफला ।	१८९
३६.	उभयफलवत्त्वे प्रमाणम् ।	१९२
३७.	दृष्टस्यादृष्टस्य वा प्रतिबन्धकानि ।	१९३
३८.	दृष्टादृष्टपरिभाषा ।	१९४
३९.	प्रतिबन्धस्सुखव्यक्तौ, न तु सुखे नित्ये ।	१९५
४०.	रजस्तमःश्रेय पूर्वम्प्रतिबद्धैव चित्तद्रुतिर्भक्ति- रस्त्वं याति ।	१९८
४१.	द्वेतेरभावाद्धेनादौ नैव भक्ति ।	१९९
४२.	रजस्तमोविहीना तु मती रतिः ।	..
४३.	रजस्तमोहानतारतम्यात् कारकाद्वतितार- तम्यम् ।	२००
४४.	तज्ज्ञापकं विरहे दुःखतारतम्यम् ।	२०१
४५.	वैकुण्ठादौ मृदुतीव्रादिरूपा रतिः ।	२०२
४६.	श्रीमद्वन्दावनमहिमा ।	२०२ २१५
४७.	स्पर्शादिना षड्भावधा भगवद्रतिः ।	..
४८.	सामान्यतो भगवद्रतिः प्रकारान्तरेण द्विधा ।	२१६
४९.	शुद्धाऽनुपाधिरेकरूपा ।	.. २१७
५०.	कामसम्बन्धभयतस्सोपाधिस्त्रिधा ।	... २१८
५१.	चतुष्टयमेकदा व्यक्तत्वे परमो रसः ।	२१९
५२.	अभिव्यक्तिभेदाद्भिन्ने तत्र क्वचिद्भ्यासो- पदेशः ।	... २२०
५३.	व्रजदेवीषु दृष्टञ्चतुष्टयमभ्यासेन सुसम्पादम् ।	२२१
५४.	व्रजस्वरूपन्तद्देवीक्रीडा च ।	... २२१-२३५

सङ्ख्या	विषयः	पृष्ठम्
५५.	चित्ररत्नता । ....	२३७
५६.	दशमी रसता । ....	२३८
५७	देवादिरतेर्भाषित्वन्देवतान्तरेषु योज्यम् ।	"
५८	परमानन्दात्मनि सर्वेभ्योऽपि परमरस एव ।	"

### तृतीयोल्लासे

१	सामान्यतो रसस्वरूपाधारप्रत्यायकप्रतीती- नामुत्थापनम् । ....	२४४
२.	तत्र रसस्वरूपम् । " .	२४५
३.	आनन्दस्थेवात्मनो रसत्वमते न तस्याधारः, तद्व्यञ्जकवृत्तेस्तथान्वेतु सामाजिकमनः ।	२४७
४	बोध्येभावा लौकिका अलौकिकास्तु वोद्धारि ।	"
५.	अलौकिकानां सुखैकहेतुत्वम् । ...	२४८
६.	विभावादिव्यपदेश्याः कारणादय प्रत्या- यकाः । . ....	२४९
७	विभावादित्वयं समुच्चितम्प्रत्यायकम् । .	२५०
८	साधारणात्मनाऽलौकिकभावप्रत्यायकम् । .	"
	विभावादिविषयिणी समूहालम्बनमतिः । .	"
१०.	ततो व्यक्तमुत्तमं सुखमेव रसः । ..	२५१
११.	सैव वा मती रसः, विभावादिप्रत्येकज्ञानञ्च वा तत्र कारणम् । . ....	"
१२.	स्थायिभावो रस इत्युपचारः । .	"
१३	रसरूपो व्यङ्ग्योऽसल्लङ्घ्यक्रमः । ..	२५२
१४.	वस्त्वलङ्कारात्मकौ तु व्यङ्ग्यौ सल्लङ्घ्यक्रमौ ।	"



सङ्ख्या	विषयः	पृष्ठम्
१५.	स्थाव्यादिरूपोऽप्यसल्लङ्घ्यक्रमः ।	२५३
१६.	दोषाभावरीतिगुणालङ्काराः ।	२५४
१७.	व्यञ्जनया शब्दादे रसव्यक्तिः ।	२५४
१८.	शब्दादपि वृत्तिरपरोक्षा कार्या ।	२५५
१९.	रसप्रतीतिनिर्विकल्पसुखात्मिका ।	२५५
२०.	कार्यज्ञाप्यवैधर्म्योपपत्तिः ।	२५५
२१.	एवं शब्दतस्सुखाभिव्यक्तिर्भट्टैरप्युदाहृता ।	२५६
२२.	कार्यान्वितत्ववादेऽप्यविरोधः ।	२५७
२३.	अलौकिकनियोगपरत्वखण्डनम् ।	२५७
२४.	कार्यपरस्यैव प्रामाण्यमित्यस्य निराकरणम् ।	२५८
२५.	अन्यपरैरपि पदैरनधिगतादिलक्षणार्थप्रती- तिः ।	२५८
२६.	सर्वथापि शब्दाद्रसव्यक्तिरूपपन्ना ।	२५८
२७.	श्रीकृष्णमूर्तिः परम्ब्रह्मैव ।	२६२

सेवत इति वकारस्य स्थाने सेवत इति वकारो  
द्वितीये पुटे, अष्टेति टकारे भवितव्येऽष्टेति ठकार्ष्ण इति  
रीत्या तत्र तत्र सन्ति स्वलितानीति सङ्केपः । अनुनासिकस्तु  
प्रायशो न स्थाने मुद्रितः किन्तु स्थानसविध इति यथा-  
स्थानमेव ग्राह्यः ।



॥श्री॥

## ❀ श्रीभगवद्भक्तिरसायनम् ❀

सटीकः प्रथम उल्लासः ।

नवरसमिच्छित्वा केवलंवा पुमर्थ-

म्परमिहै मुकुन्दे भक्तियोंवदन्ति ।

निरुपमसुखसँव्वद्रूपमस्पृष्टदुःख,—

न्तमहमखिलतुष्ट्यै शास्त्रदृष्ट्या व्यनज्मि ॥१॥

टिप्पणी

गङ्गाधरात्मकङ्गङ्गा\*पदपादसहो महः ।

जयत्यतिमनोहारि मरुत्पुरविहारि यत् ॥

१ नवरसीत्येव साध्विति न शङ्कनीयम्; †त्रिविधा विद्या त्रिविधे-  
तिवचनविधो रसो नवरस इति शाकपार्थिवादिससासस्य जागरूकत्वात् ।

२ इह = सर्वान्तर्यामित्वात् सर्वसन्निहिते । ३ व्यनज्मि = प्रकाशयामि ।

---

\* पदम् = कारणत्वात् स्थानम् । अतएव

भगवति तव तीरे नीरमात्राशनोऽहं

विगतविषयतृष्णः कृष्णमाराधयामि ।

इति गङ्गास्तवे श्रीशङ्करभगवत्पादाः ।

औषधज्ञाह्वीतोयं दैवो नारायणो हरिः ।

इत्यादिशास्त्रविस्तराश्च । गोविन्दाङ्घ्रिसमुद्भवा, वासुदेवाङ्घ्रिरेणु-  
घ्नीत्येतद्वीतिकनामधेयानि च स्कान्तगतगङ्गासङ्घनामस्तोत्रे प्रसिद्धानि  
† त्रैविध्यञ्च विद्याया ऋग्यजुस्सामभेदेन ।

टीका

पदनखनिविष्टमूर्तिभिरेकादशतामिवावहन्निष्ठाम् ।

यं समुपास्ते गिरिशस्तैव्वन्दे नन्दमन्दिरे कञ्चित् ॥

ग्रन्थारम्भे सम्भावितविघ्ननिवारणबुद्ध्या भगवदनुधारूपं  
मङ्गलमङ्गीकुर्वन्नादौ प्रेक्षापूर्वकारिप्रवृत्त्यङ्गतयाऽभिधेयप्रयोजन-  
सम्बन्धानाचष्टे शिष्टाप्रणीर्ग्रन्थकारो नवरसेति । कर्मयोगोऽष्टा-  
ङ्गयोगो ज्ञानयोगा भक्तियोग इति चत्वारः पुमर्थत्वेन प्रसिद्धा  
योगाः ।

टिप्पणी

१ भक्तिरसायनं व्याचिख्यासुर्विघ्नभयाद्भक्तिरसालम्बनविभावस्य सर्वे-  
श्वरता विशदयस्तद्वन्दनलक्षणम्मङ्गलमनुतिष्ठति—पदनखेति । सर्वेश्वरत्वा-  
देव मूले भक्तिलक्षणकारिकाया “द्रुतस्य भगवद्धर्मः” दिव्यादिरूपायान्तस्य  
सर्वेश्वपदेनोक्तिः । गिरिश इष्टाम् = अर्थात् स्पेष्टा एकादशता आवहन्निव  
= आत्माभिमुख्येन वहन्निव । आत्मान वहन्निवे ने यावत् । वह प्रापणे ।  
फले हेतौ शता । यं पदयोः = अर्थाद्यस्य चरणयोः नखेष्वतिस्वच्छेषु दशसु  
निविष्टाभिः = प्रतिविम्बरूपेण प्रविष्टाभिर्मूर्तिभिर्दशभिरुपलक्षितस्सन् समु-  
पास्ते = सम्यक्मेवने, अहं नन्दमन्दिरे विद्यमानं तं कञ्चित् = अनिर्वान्यं  
बन्द इत्यन्वयः । समुपासनस्य वस्तुत एकादशताऽऽवहनोद्देश्यकत्वविहृ-  
दिवेत्यनेन तदुद्देश्यकत्वं केवलमुत्प्रेक्षितम् न तु वास्तविकतया कथितम् ।  
उत्प्रेक्षाबीजवैकादशताया गिरिशेष्टत्वम् । अहं कञ्चिद्वन्द इति प्रथमं  
सम्बन्धः । कथम्भूतम् ? गिरिशः = प्रशस्तो गिरिराश्रयतयाऽस्यास्तोत्येवं  
विबोऽपि धराधरमुनाधवस्तमविगणय्यावगणय्य वा पशुपस्य विपिन-  
नीविने नन्दनामकस्य कस्यचन सदनमागम्य तत्र विलसन्त्ययं सम्यगुपा-  
स्ते तमिति सङ्क्षेपः ।

२ योगाः = उपायाः ।

टीका

१ योगाख्यो मया प्रोक्ता नृणां श्रेयोविधित्सया ।  
ज्ञानं कर्म च भक्तिश्च नोपायोऽन्योऽस्ति कुत्रचित् ॥  
( श्रीमद्भागवतम्—स्कन्ध ११ । अध्यायः २० । श्लोकः ६ )

टिप्पणी

१ “धर्मः प्रोज्झितकैतवोऽत परमो निर्मत्सराणां सता  
वेद्य वास्तवमत्र वस्तु शिवदन्तापन्नयोन्मूलनम् ।  
श्रीमद्भागवते ऽमहामुनिकृते किं वा परैरीश्वर-  
स्सद्यो हृद्यवरुध्यतेऽत कृतिभिश्शुश्रूषुभिस्तत्क्षणात् ॥  
निगमकल्पतरोर्गळितं फलं  
शुकमुखादमृतद्रवसंश्रुतम् ।  
पिबत भागवतं रसमालयं  
महुरहो रसिका भुवि भावुकाः ॥”  
“यस्त्वानुभावमखिलश्रुतिसारमेक-  
मध्यात्मदीपमतितीर्षतान्तमोऽन्धम् ।  
संसारिणाङ्कुरणयाऽऽह पुराणगुह्य-  
न्तं व्याससूनुमुपयामि गुरुम्मुनीनाम् ॥”  
“सर्ववेदान्तसारं हि श्रीभागवतमिष्यते ।  
तद्रसामृततृप्तस्य नान्यत्र स्यादतिः क्वचित् ॥”  
“तदिदं ह्यहमास सुतमात्मवता वरम् ।  
सर्ववेदेतिहासानां सारं सारं समुद्धृतम् ॥

---

§ “महामुनिश्श्रीनारायणस्तेन प्रथमं सङ्क्षेपतः कृते” इति श्रीधराचार्य-  
स्वामिश्रीचरणाः

अहं वेद्मि शुको वेत्ति व्यासो वेत्ति च नारदः ।  
श्रीधरस्सकलं वेत्ति श्रीनृसिंहप्रसादतः ॥  
इत्येवं श्रीकाशीविश्वनाथसुबहुमताः ।

टिप्पणी

स तु संश्रवयामास महाराजम्परीक्षितम् ।”

“॥ कालव्यालमुखप्रासतासनिर्णोशहेतवे ।

श्रीमद्भागवतं शास्त्रद्वलौ करेण भाषितम् ॥”

“क सुधा क कथा लोके क काच क मणिर्महान् ।

ब्रह्मरातो विचार्यैवन्तदा देवाज्जहास ह ॥

अभक्तास्ताश्च विज्ञाय न ददौ स कथामृतम् ।

श्रीमद्भागवती वार्ता सुराणामपि दुर्लभा ॥”

“लघून्यन्यानि जातानि गौरवेण त्विदम्महत् ।

तदा ऋषिगणास्सर्वे विस्मयम्परमैष्ययुः ॥

मेनिरे भगवद्रूपं शास्त्रम्भागवतद्वलौ ।

पठनाच्छ्रवणात्सद्यो वैकुण्ठफलदायकम् ॥”

“सत्कर्मसूचको नूनम्ज्ञानयज्ञस्त्वृतो दुर्बैः ।

श्रीमद्भागवतालापस्स तु गीतशुकादिभिः ॥”

“नारद उवाच—

वेदवेदान्तघोषैश्च गीतापाठै प्रवोदितम् ।

भक्तिज्ञानविरागणाद्योदतिप्रतिर्कष्यदा ॥

श्रीमद्भागवतालापान् कथम्बोधमेष्यति ।

तत्कथासु तु वेदार्थश्लोके श्लोके पदे पदे ॥

छिन्दन्तु संशयं ह्येनम्भवन्तोऽमोघदर्शनाः ।

विलम्बो नाव कर्तव्यश्शरणागतवत्सलाः ॥

कुमारा ऊचुः—

वेदोपनिषदा साराज्जाता भागवती कथा ।

अन्युत्तमा ततो भाति पृथग्भूता फलाकृतिः ॥

॥ शास्त्रान्तराणामपि वेदवेदाङ्गादिसमस्तशास्त्रसारसर्वस्वभूतश्रीमद्भागवतपरतान्दर्शयन्तान्यप्युदाहरति—कालव्यालेत्यादि ।

टिप्पणी

आमूलाग्रं रसस्तिष्ठन्नास्ते न स्वदते यथा ।  
 स भूयस्सम्पृथग्भूतः\* फले विश्वमनोहरः ॥  
 यथा दुग्धे स्थितं सर्पिर्न स्वादायोपकल्पते ।  
 पृथग्भूतं हि तद्द्रव्यन्देवानां रसवर्धनम् ॥  
 इक्षूणामपि मध्यान्तं शर्करा व्याप्य तिष्ठति ।  
 पृथग्भूता च सा मिष्टा तथा भागवती कथा ॥  
 इदम्भागवतं नाम पुराणमब्रह्मसम्मितम् ।  
 भक्तिज्ञानविरागणां स्थापनाय प्रकाशितम् ॥  
 वेदान्तवेदसुक्ताते गीताया अपि कर्तरि ।  
 परितापवति व्यासे मुह्यत्यज्ञानसागरे ॥  
 तदा त्वया पुरा प्रोक्तञ्चतुश्श्लोकसमन्वितम् ।  
 तदीयश्रवणात् सद्यो निर्बाधो बादरायण ॥  
 तत् त्वे विस्मयः केन, यतः प्रश्नकरो भवान् ।  
 श्रीमद्भागवतं श्राव्य शोकदुःखविनाशनम् ॥१॥  
 'ग्रन्थोऽष्टादशसाहस्रो द्वादशस्कन्धसम्मितः ।  
 परीक्षिच्छुक्तसंवादश्चणु भागवतञ्च तत् ॥२॥'  
 "इत्युद्धववचश्चुत्वा प्रभासेऽचिन्तयद्धरिः ।  
 भक्तावलम्बनार्थाय किं विधेयम्भवेति च ॥  
 स्वकीयैर्ग्यद्भवेत्तेजस्तच्च भागवतेऽदधात् ।  
 तिरोधाय प्रविष्टोऽयं श्रीमद्भागवतार्णवम् ॥  
 तेनेयं वाङ्मयी मूर्तिः प्रत्यक्षा वर्तते हरेः ।  
 सेवनाच्छ्रवणात् पाठाद्दर्शनात् पापनाशिनी ॥३॥  
 "भक्तिस्तुतौ तौ तरुणौ गृहीत्वा  
 प्रेमैकरूपा सहसाऽऽविरासीत् ।



## टिप्पणी

श्रीकृष्ण गोविन्द हरे मुरारे  
 नाथेति नामानि मुहुर्वदन्ती ॥  
 ताञ्चागता भागवतार्थभूषां  
 मुचारुवेषा ददृशुस्सदस्याः ।  
 कथं प्रविष्टा कथमागतेयं  
 मध्ये मुनीनामिति तर्कयन्तः ॥”

“X श्रीमद्भागवताख्योऽयं प्रत्यक्ष कृष्ण एव हि ।  
 स्वीकृतोऽसि मया नाथ मुत्तयर्थं भवसागरे ॥”

X श्रीमद्भागवताख्यत्वाच्च प्रकृतं आसन्नं य “भावार्थदीपिके”ति प्रसिद्धटीकायामुपक्रमः

श्रीमद्भागवताभिधस्तुरतरस्ताराङ्कुरस्सज्जनि  
 स्कन्धैर्द्वादशभिस्ततः प्रविलसद्दत्तालवालोदयः ।  
 द्वाविंशत्तिशतञ्च यय विलसच्छाखा सहस्राण्यहो  
 पणान्यष्ट दशेति सुलभो वर्धति सर्वोपरि ॥

इति श्लोकः । द्वाविंशत्तिशतञ्च यय विलसच्छाखा इति । अत एव

दैत्य[१८]मृदु[१०] ण्डल[३३]धर[२९]—  
 ह्रीरा[२३]ब्रवौक[१९]शिपौ[१५] वरे[२४] ।  
 म्वैर[२४]स्त्रिध[९०]ङ्कुण्ड[३१]लिप[१३]  
 श्रीगोलीनं[आहत्य ३३२] हरिस्मजे ॥

इति पुराणपद्यानुरोधेन द्वाविंशदधिकविंशततयैवाध्यायाः केरलेषु दर्शयन्ते । अत एव हरिलीलायां “प्रथमेऽष्टादशाध्यायाः, एकोनविंशताध्यायैर्विसर्गस्तुर्य ईरितः” इति च । श्रीगोभ्याम् = रमाक्षमाभ्यां सह जीवम् । पञ्चविंशदधिकविंशतमध्याया इति तु मतभेदः ।

टिप्पणी

“अम्बरीष शुक्रप्रोक्तं नित्यं भागवतं शृणु ।  
 पठस्व स्वमुखेनैव यदीच्छसि भवक्षयम् ॥”  
 ‘श्रीमद्भागवतं शास्त्रं यत्नं भागवतैर्यदा ।  
 कीर्त्यते श्रूयते चापि श्रीकृष्णस्तत् निश्चितम् ॥  
 श्रीमद्भागवतं यत्नं श्लोकं श्लोकार्धमेव वा ।  
 तत्तापि भगवान् कृष्णो बलवीभिर्विराजते ॥”  
 “श्रीमद्भागवतस्याथः श्रीमद्भगवतस्सदा ।  
 स्वरूपमेकमेवास्ति सच्चिदानन्दलक्षणम् ।  
 श्रीकृष्णसत्त्वित्तानान्तन्माधुर्यप्रकाशकम् ।  
 समुज्जृम्भति यद्वाक्यं विद्धि भागवतं हि तत् ॥  
 ‘मितबुद्ध्यादिवृत्तीनां मनुष्याणां हिताय च ।  
 परीक्षिच्छुक्रसवादो योऽसौ व्यासेन कीर्तितः ॥  
 ग्रन्थोऽष्टादशसाहस्रो योऽसौ भागवताभिधः ।  
 कलिग्राह्यहीतानां स एव परमाश्रयः ॥’  
 “ऋते कृष्णप्रकाशस्तु स्वात्मबोधो न जायते ।  
 तत्प्रकाशस्तु जीवानां श्रीमद्भागवताद्भवेत् ॥”  
 “ये श्रीकृष्णविहारैकभाजनास्वादलोलुपाः ।  
 मुक्तावपि निराकाङ्क्षास्तेषां भागवतन्धनम् ॥”

इत्यादिश्रीमद्भागवत, पाद्म, स्कान्दप्रभृत्युक्तिसहस्रसंस्तुतश्रीमद्भागवत-  
 श्लोकानेव प्रायेणोदाहरति—योगास्त्रयो मया, मन एकत्वेत्यादिना यावद्दी-  
 कासमाप्ति ।

“स्वनामकीर्तनादेव सुलभं ब्रजवल्लभम् ।  
 शुक्रशस्त्रेश्वरकृष्णमाश्रये जगदाश्रयम् ॥”

‡ अथेति ससूच्ये । श्रीमद्भगवत इत्यतः परं योज्यमेतत् ।

## टीका

इति भगवद्वचनेऽष्टाङ्गयोगोऽपि ज्ञानयोगान्तर्गतो द्रष्टव्यः ।  
मन एकत्र संयुज्याजितश्वासो जितासनः ।  
वैराग्याभ्यासयोगेन ध्रियमाणमतन्द्रितः ॥

(श्री० भा० ११।९।११)

इत्यादिना तस्यापि व्युत्पादनात् । तत्र “गर्भाधानपुंसवन-  
टिप्पणी

१ तृतीयाया एवाऽऽदर्शपुस्तके दृष्टत्वेऽपि सप्तम्येव समञ्जसत्वादल  
लिखिता । २ तत्र = पुमर्थत्वेन प्रसिद्धेषु चतुर्षु योगेषु = तेषामध्ये ।  
अन्वयश्चास्य कर्मयोग इत्युपरितनेन । गर्भाधानेत्यादि । तथा चानुकान्तं  
“तय्काद् योगियार्” इति प्रथितेन तत्रभवता वैदिकवरेण विरचिते  
स्मार्तप्रायश्चित्तनामकग्रन्थे—

सेकपुंसवसीमन्तजातनामाशनक्रिया ।

चौलोपनोती चत्वारि व्रतानि स्नानकर्म च ॥

विवाहः पञ्च यज्ञाश्च संस्थाना सप्तकलयम् ।

अष्टकामतिपत्स्थालीपाकौ श्राद्धञ्च\* मासिकम् ॥

तथा श्रावण्याग्रहायण्यथ चैत्र्याश्चयुज्यपि ।

इति सप्तोदिताः पाकयज्ञसंस्थास्मृतीरिताः ॥

अग्न्याधेयश्चाग्निहोत्रं दर्शादीष्टिक्रियाद्वयम् ।

तथैवाऽऽग्रयणेष्टिश्च चातुर्मास्येष्टयः क्रमात् ॥

निरूढपशुबन्धश्च सौतामण्यपि सप्त ताः ।

समुद्दिष्टा हविर्यज्ञसंस्थाश्चुतिषु चोदिताः ॥

अग्निष्टोमस्तथाऽत्यग्निष्टोम उक्थ्यश्च षोडशी ।

\* “वाङ्म” इति केरुभाषया यदुच्यते, तदेव मासिकं श्राद्धम् ।

टीका

सीमन्तोन्नयनजातकर्मनामकरणान्नप्राशनचौळोपनयनानि च-  
त्वारि वेदव्रतानि स्नानं संहधर्मचारिणीसंध्योगः पञ्चानां यज्ञा-  
नामनुष्ठानमष्टका पार्वणश्राद्धं श्रावण्याग्रहायणीचैत्र्याश्वयुजी  
चेति सप्त पाकयज्ञसंस्थाः, अग्न्याधेयमग्निहोत्रं दर्शपूर्णमासा-  
वाग्रयणं चातुर्मास्यानि निरूढपशुबन्धस्सौत्रामणी चेति सप्त  
हविर्यज्ञसंस्थाः, अग्निष्टोमोऽत्यग्निष्टोम उक्थ्यस्पोडशी वाज-  
पेयोऽतिरात्रोऽतोर्याम इति सप्त सोमयज्ञसंस्थाश्चेत्यादिशा-  
स्त्रविहितो वर्णाश्रमधर्मरूपः कर्मयोगोऽन्तःकरणशुद्धिसाधन-  
त्वेन तावत्पर्यन्तमनुष्ठेयः,

तावत् कर्माणि कुर्वति न निर्विद्येत यावता ।

मत्कथाश्रवणादौ वा श्रद्धा यावन्न जायते ॥

( श्री० भा० ११।२०।९ )

टिप्पणी

वाजपेयोऽतिरात्रोऽतोर्याम इत्यपि सप्त ता ।

समीरितास्सोमयज्ञसंस्थाश्श्रुतिषु चोदिताः ॥ इति ।

१ सह धर्मञ्चरितुं शीलं यस्याः पत्न्यास्तया सह संध्योगस्सहधर्म-  
चारिणीसंध्योगो विवाहः । २ तावदित्यादि ।

भगवन्नामकथारस-

रसिकतया नास्ति कर्मसु श्रद्धा ।

यस्य तु, तज्जिन्दति य,-

स्तस्य \*जलत्वञ्जिरुक्तमेतेन ॥

\* जलत्वम् = जलो जलबुद्धिरतस्य भावः । इदमुपलक्षणञ्चरकशर-  
णत्वस्यापि । विष्पष्टमेव तस्य तथात्वञ्चतुस्त्रिंशकारिकातृतीयचरण-  
विवरणे ।

## टोका

इति भगवद्वचनात् । अन्तःकरणशुद्धिसाधनत्वञ्च तस्य  
 “धर्मेण पापमपनुदति तस्माद्धर्मं परमं वदन्ति” “येन केन  
 यज्ञेनापि वा दर्विहोमेनानुपहतमना एव भवती”त्यादिश्रुति-  
 सिद्धम् । ततश्चाद्रुतचित्तस्य निर्वेदपूर्वकं तत्त्वज्ञानं, द्रुत-  
 चित्तस्य तु भगवत्कथाश्रवणादिभागवतधर्मश्रद्धापूर्विका भक्ति-  
 रित्यवधित्वेन द्वयमप्युपात्तम् । ततोऽन्तःकरणशुद्धयाऽष्टाङ्ग-  
 योगमनुष्ठाय तैलधारावदविच्छिन्नभगवदेकाकारप्रत्ययपरम्प-  
 रात्मकैकाग्रतायोग्यं मनस्सम्पादयेत् ,

यदारम्भेषु निर्विण्णो विरक्तस्संय्यतेन्द्रियः ।

अभ्यासेनात्मनो योगी धारयेदचल मनः ॥

धार्यमाणं मनो यर्हि भ्राम्यदाश्वन्यस्थितम् ।

अतन्द्रितोऽनुरोधेन मार्गेणात्मवशन्नयेत् ॥

( श्री० भा० ११।२०।१८-१९ )

## टिप्पणी

१ न चाद्रुतचित्तस्य निर्विण्णस्यापि भक्त्यभावात् कथं तत्त्वज्ञानम् ,

श्रेयस्तु(सु)ति भक्तिमुदस्य ते विभो

क्लिश्यन्ति ये केवलबोधलब्धये ।

तेषामसौ क्लेशल एव शिष्यते

नान्य, यथा स्थूलतुषावघातिनाम् ॥

( श्री० भा० १०।१४।४ )

इत्याद्युक्तिबला दति वाच्यम् तस्य भक्तिमुखसम्भवेऽपि साधन-  
 भक्तिनिष्ठत्वे तत्त्वज्ञानसम्भवात् । यदि पुनरद्रुतचित्तोऽपि भक्तिमुखम-  
 खिलपुमर्थपुण्ड्ररमभिलषति तदा तदपि तस्य श्रवणकीर्तनाद्यनुष्ठाने  
 चित्तद्रुतिपूर्वकं भविष्यति । अचिन्त्यो हि भागवतधर्मप्रभावः ।

टीका

इत्यादिभगवद्वचनात् । तस्मिन् सति “अमानित्वम-  
दम्भित्वमित्यारभ्य “एतज्ज्ञानमिति प्रोक्त”मित्यन्तेन  
ग्रन्थेन ( अ० १३। श्लो० ७-११ ) श्रीमद्भगवद्गीतापनिषदु-  
टिप्पणी

१ श्रीमद्भगवद्गीतापनिषदा मुमुक्षुमुद्दिश्य प्रवृत्ताना सारार्थं स्वामिश्री-  
श्रीधराचार्यचरणास्सद्युक्तिकमुक्तवन्तः—

भगवद्भक्तियुक्तस्य तत्प्रसादात्मबोधतः ।

सुखं बन्धविमुक्तिस्स्यादिति गीतार्थसङ्ग्रहः ॥

तथाहि :- “पुरुषस्स परः पार्थ भक्त्या लभ्यस्त्वनन्यया” “भक्त्या  
त्वनन्यया शक्य अहमेवंविधोऽर्जुने” त्यादौ भगवद्भक्तेर्मोक्षप्रति साध-  
कतमत्वश्रवणात्तदेकान्तभक्तिरेव तत्प्रसादोत्थज्ञानावान्तरव्यापारमात्रयुक्ता  
मोक्षहेतुरिति स्फुटमप्रतीयते । ज्ञानस्य भक्त्यवान्तरव्यापारत्वमेव युक्तम्,  
“तेषा सततयुक्ताना भजता प्रीतिपूर्वकम् । ददामि बुद्धियोगन्तैर्ग्येन  
मामुपयान्ति ते” “मद्भक्त एतद्विजाय मद्भावायोपपद्यते” इत्या-  
दिबचनात् । तत्त्वज्ञानमेव भक्तिरित्युक्तम्, “समस्सर्वेषु भूतेषु मद्भक्तिं  
लभते पराम् । भक्त्या मामभिजानाति यावान् यश्चास्मि तत्त्वतः ” इत्यादौ  
भेदेन निर्देशात् । न चैवं सति “तमेव विदित्वाऽतिमृत्युमेति नान्यः  
पन्था विद्यतेऽयनाये”तिश्रुतिविरोधश्शङ्कनीयः, भक्त्यवान्तरव्यापारत्वा-  
ज्ज्ञानस्य । न हि “काष्ठैः पचती” त्युक्ते ज्वालानामसाधनत्वमुक्तं भवति ।  
किञ्च “यस्य देवे परा भक्तिर्यथा देवे तथा गुरौ । तस्यैते कथिता ह्यर्थाः  
प्रकाशन्ते महात्मनः” “देहान्ते देवः पर ब्रह्म तारक व्याचष्टे ” “यमे-  
वैष वृणुते तेन लभ्यः” इत्यादिश्रुतिस्मृतिपुराणवचनान्येवं सति सम-  
ञ्जसानि भवन्ति । तस्माद्भक्तिरेव मोक्षहेतुरिति सिद्धमिति । मोक्षादप्यु-  
त्कर्षस्तु भक्तिपुरुषार्थस्य बहुविधमुपरि दर्शयिष्यते ।

\* स चाह परः पुरुषोऽनन्यया = न विद्यतेऽन्यदशरणत्वेन यस्यास्त-  
यैकान्तभक्त्यैव लभ्यो नान्ययेत्यर्थः ।

## टीका

पदिष्टो ज्ञानयोगः प्रतिष्ठितो भवति देहेन्द्रियाद्यनासङ्गात्मकः ।  
अस्य च ज्ञानयोगस्य भक्तियोगोऽवधिः,

माङ्ख्येन सर्वभावानां प्रतिलोमानुलोमतः ।  
भवाप्ययावनुध्यायेन्मनो यावत् प्रसीदति ॥  
निर्विण्णस्य विरक्तस्य पुरुषस्योक्तवेदिनः ।  
मनस्त्यजति दौरात्म्यं चिन्तितस्यानुचिन्तया ॥  
यमादिभिर्योगपथैरान्वीक्षिक्या च विद्यया ।  
ममार्चोपासनाभिर्वा नान्यैर्योग्यं स्मरेन्मनः

( श्री० भा० ११।२०।२२-२४ )

इत्यादिभगवद्वचनात् । अत्र “मनो यावत् प्रसीदती”ति  
भक्तियोग एव ज्ञानयोगावधित्वेनोक्तः, भक्तियोगं विना मन-  
सस्सम्यक्प्रसादाभावात् । मनस्त्यजति दौरात्म्यमित्यन्नापि  
स एव योगः । ममार्चोपासनाभिर्वेति । मयि चानन्ययोगेन  
भक्तिरव्यभिचारिणीति ज्ञानयोगान्तर्गतया साधनभक्त्येत्यर्थः  
ततश्च

## टिप्पणी

१ अस्य च ज्ञानयोगस्य भक्तियोगोऽवधिरिति भागो यद्यपि नाऽऽदर्श-  
पुस्तके दृश्यते तथाप्यनन्वयनिरसनाय लिखितः । इत्थमग्रेष्वशुद्धचन्त-  
राण्यपि तत्पुस्तके विविधतया विलोक्यन्ते । अथापि यथामति परिशोध-  
यितुमशक्यं । २ साधनभक्तेर्ज्ञानयोगान्तर्गतत्वे दर्शितभगवद्गीतोपनिषद्-  
ग्रन्थप्रविष्टवचनं प्रमाणत्वेनाहमयीति । अनेन तस्यास्तदन्तर्गतत्वसिद्धि-  
‘रेतज्ज्ञानमिति प्रोक्त’मित्युदाहृतोक्तिसहकारेण भवतीति भावः ।  
३ ततश्चेति । कर्मयोगेन शुद्धमनस्कस्याष्टाङ्गयोगेन वा मनसस्तैलधारावद्-  
विच्छिन्नभगवदेकाकारप्रत्ययपरम्परात्मकैकाग्रतायोग्यत्वसम्पत्तिस्तत्कालीनं  
यन् ज्ञान योगस्य प्रतिष्ठितत्वं, तदनन्तरमित्यर्थः ।

टीका

प्रोक्तेन भक्तियोगेन भजतो मासकृन्मुनेः ।

कामा हृदय्या नश्यन्ति सर्वे मयि हृदि स्थिते ॥

( श्री० भा० ११।२०।२९ )

इत्यादिभगवद्वचनानुसारिण्या साधनभक्तिनिष्ठया निखिलमपि विषयनिष्ठस्प्रेमाण भगवत्येव प्रतिष्ठापयतस्सकलविषयविमुखमनसो महाभागस्य कस्यचिद्भगवद्गुणगरिमग्रन्थनरूपग्रन्थश्रवणजनितद्रतिरूपायां मनोवृत्तौ सर्वसाधनफलभूतायां गृहीतभगवदाकारायां विभावानुभावव्यभिचारिसंयोगेन रसरूपतयाऽभिव्यक्तो भगवदाकारतारूपो रत्याख्यस्थायिभावः परमानन्दसाक्षात्कारात्मकः प्रादुर्भवति । स एव भक्तियोग इति तं परमम् = निरतिशयं पुरुषार्थं वदन्ति रसज्ञाः,

तस्मान्मद्भक्तियुक्तस्य योगिनो वे मदात्मनः ।

न ज्ञानं न च वैराग्यं प्रायश्चरेयो भवेदिह ॥

यत् कर्मभिर्यत्तपसा ज्ञानवैराग्यतश्च यत् ।

योगेन दानधर्मेण श्रेयोभिरितरैरपि ॥

टिप्पणी

१ भक्तिरसास्वादयितृणां विरलत्वं दर्शयति कस्यचिदिति । २ मनोवृत्तौ = मनःपरिणामे । ३ विभावो द्विविधः—आलम्बनविभाव उद्दीपनविभावश्च । तत्रालम्बनविभावो भगवान् । उद्दीपनविभावस्तुलसीचन्दनादिः । अनुभावो नेत्रादिविक्रिया । व्यभिचारिभावा निर्वेदादयः । ४ स एव भक्तियोग इति । क्लेशमयकर्मादियोगानां भक्तियोगस्य च पुमर्थतयाप्रसिद्धयोगत्वेन साम्येऽपि भक्तियोगस्य \*मधुरमधुरस्य मुक्तैरप्यनुपेक्ष्यमाणस्य नास्त्यवधिरिति सोसूचितमनेन ।

\* मधुरमधुरस्य = अव्याजरमणीयादप्यव्याजरमणीयस्य ।



## टीका

सर्वं मद्भक्तियोगेन मद्भक्तो लभतेऽञ्जसा ।  
 स्वर्गापवर्गं मद्भाम कथञ्चिद्यदि वाञ्छति ॥  
 न किञ्चित् साधवो धीरा भक्ता ह्येकान्तिनो मम ।  
 गृह्णन्त्यपि मया दत्तं कैवल्यमपुनर्भवम् ॥  
 नैरपेक्ष्यं परं प्राहुर्निश्चयसमनल्पकम् ।  
 तस्मान्निराशिषो भक्तिर्निरपेक्षस्य मे भवेत् ॥  
 न मय्येकान्तभक्तानाङ्गुणदोषोद्भवा गुणाः ।  
 साधूनां समचित्तानां बुद्धेः परमुपेयुषाम् ॥

( श्री० भा० ११।२०।३१-३६ )

इत्यादिवचनानि, तदनुभवितारश्च । दुःखासम्भिन्न-  
 सुखं हि परमः पुरुषार्थ इति सर्वतन्त्रसिद्धान्तः । धर्मार्थका-  
 ममाश्वासत्वारः पुरुषार्था इति प्रसिद्धिस्तु लाङ्गलजीवन-  
 मिति वत् साधने फलत्ववचनादौपचारिकी । अतो न सुखमेव  
 पुरुषार्थ इति पक्षहानिः । सुखन्दुःखाभावश्च द्वौ पुरुषार्थाविति  
 तार्किकाः । तच्च, लाघवेन सुखमात्रस्यैव पुरुषार्थत्वरूपनात् ।  
 इच्छाजनकत्वे हि ज्ञानस्य सुखविषयकत्वमेवावच्छेदकम्, न तु  
 सुखदुःखाभावान्यतरविषयकत्वम्, गौरवात् । दुःखाभावस्य तु

## टिप्पणी

१ गृह्णन्तीति । अयमेव पाठो दाक्षिणात्यो, युक्तो, भावार्थदीपिका-  
 रुद्धश्च, न तु वाञ्छन्तीति । २ तत्पदेन भक्तियोगः परामृश्यते, तस्यैव  
 वदनक्रियाकर्मणस्समुपस्थितत्वात् । ३ ननु मोक्षस्यैव परमपुरुषार्थत्वात्  
 कथमेतत् सङ्गच्छत इति यदशङ्कते तं प्रति भक्तियोगस्य परमपुरुषार्थत्व-  
 मुपपादयितव्यमित्यतस्तदुपपादकतया “निरुपमसुखे”त्यादिरूपं तस्य  
 विशेषणद्वयमवतारयति—दुःखासम्भिन्नसुखमित्यादिना ।

टीका

सुखपरिचायकत्वेनैवोपयोगः । यत् न्यायनिबन्धनकारैश्शङ्कितम्—दुःखाभावस्य सुखार्थत्वेनैवोपयोगोऽभिहिने सुखस्यापि दुःखाभावार्थत्वेनोपयोगो वक्तुं शक्यते, विनिगमनाविरहात् । तस्मात्तदुभयं पुरुषार्थं इति । तदयुक्तम्, व्याप्यव्यापकभावस्यैव विनिगमकत्वात् । यदा सुखन्तदा दुःखाभाव इति हि व्याप्तिस्सर्वसम्मता, निरुपाधिसहचारदर्शनात् । अतो दुःखाभावस्य सुखकालेऽवश्यम्भावित्वात् सुखपरिचायकत्वमुपपद्यते, तद्व्यापकत्वात्तस्य । यदा दुःखाभावस्तदा सुखमिति न तद्व्याप्तिः, सुषुप्तिप्रलयादौ व्यभिचारात् । अतो दुःखाभावस्य सुखाव्याप्यत्वान्न तत्परिचायकत्वं सुखस्य । व्यापकं हि व्याप्यस्थितिहेतुत्वेनान्यथासिद्धम्, सुखञ्च न दुःखाभावव्यापकमतस्तदेव स्वतन्त्रः पुरुषार्थः । दुःखाभावस्य सुखार्थत्वेनोपयोगे सर्वसुखशून्यस्य दुःखाभावस्य मोक्षस्य पुरुषार्थत्वं न स्यादिति चेद्दीयतां जलाञ्जलिस्तस्मै । परमानन्दरूपत्वेन तु तस्य पुरु-

टिप्पणी

१ सुखपरिचायकत्वेनेति । स्वयं व्यापकरूपतया व्याप्यीभूतसुखस्थितिहेतुत्वेनेत्यर्थः । सुखोपाधित्वेनेति यावत् । उपाधेरेव परिचायकरूपत्वमभिहितं वेदान्तपरिभाषायान्तर्गतेषु द्रष्टव्यम् । २ निरुपाधीति । व्यभिचारज्ञानविरहसहकृतेत्यर्थः । ३ तद्व्याप्तिः = तयोः दुःखाभावसुखयोर्व्याप्तिः । यद्वा तद्व्याप्तिः = सुखव्याप्तिः । तस्येति पूर्ववाक्यादनुषङ्गः । ततश्च दुःखाभावः पक्षसुखव्याप्यभावस्साध्यो व्यभिचारो हेतुरिति सुगममनुमानम् । व्यभिचारात् = सुखव्यभिचारात् । ४ अन्यथासिद्धमिति । व्याप्यस्थितिविषयकेच्छयैवेष्टत्वसम्भवादिति भावः ।

## टीका

पार्थत्वं वेदान्तविदो वदन्ति । <sup>१</sup> अतो भगवद्भक्तियोगस्यापि दुःखासम्भिन्नसुखत्वेनैव परमपुरुषार्थत्वमित्याह—निरुपम-सुखसविद्रुपमस्पृष्टदुःखमिति । एतेन भक्तिर्न पुरुषार्थो धर्मार्थ-काममोक्षेष्वनन्तर्भावादित्यादिकं सर्वमपास्तम्, धर्मार्थकामानां स्वतःपुरुषार्थत्वाभावात्तज्जन्यसुखस्यैव पुरुषार्थत्वे गौरवादन-नुगमाच्च धर्मजन्यत्वादिविशेषणं परित्यज्य सुखमात्रं पुरुषार्थ इति स्थिते समाधिसुखस्येव भक्तिसुखस्यापि स्वतन्त्रपुरुषार्थ-त्वात् । तस्य मोक्षसमीपवर्तितया मोक्षान्तर्भूतत्वे योगजधर्म-जन्यतया धर्मान्तर्भूतत्वे वा भक्तिसुखस्यापि भागवतधर्मजन्य-तया धर्मान्तर्भावस्य श्रद्धाजळान् प्रति वक्तुं शक्यत्वात् । भ-क्तस्य संसारमोक्षस्यावश्यकत्वान्मोक्षान्तर्गतो वा भक्तियोगः ।

## टीप्पणी

१ अतः = दुःखासम्भिन्नसुखस्यैव परमपुरुषार्थत्वात् । २ धर्मार्थ-कामानामिति । इन्द्रियप्रीतिफलक आत्मविचारौषधिकजीवनफलको वाऽच्चादि-रूपो विषयोऽत्र कामः । तत्सम्पादनफलको धर्मफलको वा धनादिरर्थः । ३ श्रद्धाजळानिति । धर्मार्थकाममोक्षाश्चत्वारः पुरुषार्था इति वचने श्रद्धया = तद्वचनस्य यथाश्रुतार्थे दृढविश्वासेन जळान् = जळबुद्धीन् । सदुपपत्तिकमन्यस्यापि पुरुषार्थत्वमुच्यमान ग्रहीतुमसमर्थबुद्धीनित्यर्थः । ४ आवश्यकत्वादिति ।

“दैवी ह्येषा गुणमयी मम माया दुरत्यया ।

मामेव ये प्रपद्यन्ते मायामेतान्तरन्ति ते ॥”

“इति भागवतान्वर्माण्डिक्यं भक्त्या तदुत्थया ।

नारायणपरो मायामञ्जस्तरति दुस्तराम् ॥”

### टीका

तस्मात् पुरुषार्थचतुष्टयान्तर्गतत्वेन वा स्वातन्त्र्येण वा भक्तियोगः पुरुषार्थः परमानन्दरूपत्वादिति निर्विवादम् । तस्य परमानन्दरूपतामुपपादयन्नवान्तरविभागमाह—नवरसमिलितं वा केवलं वेति । स्पष्टमेतदुपरिष्ठात् करिष्यते । मुकुन्द इति भक्तियोगस्य विषयनिर्देशः । सर्वान्तर्यामी सर्वेश्वर एव भक्तिरसालम्बनविभाव इति वक्ष्यते ।

### टिप्पणी

इत्येतत्प्रमुखश्रीमद्भगवद्गीताभागवतादिवचनशतेभ्य इति भावः । अत एव समनन्तरकारिकाया “तत्प्रशमेऽतिशिक्षितं” इति । १ सर्वान्तर्यामी सर्वेश्वर इति । तथाभूतस्य भगवतोऽन्तर्यामिब्राह्मणवेद्यत्वं स्वामिभगवत्पादप्रार्थनेन दर्शितम्—

पृथिव्यान्तिष्ठन् यो यमयति महीं, वेद न धरा  
यमित्यादौ वेदो वदति जगतामीशममलम् ।  
नियन्तारन्ध्येयम्मुनिसुरवृणाम्मोक्षद,मसौ  
शरण्यो लोकेशो मम भवतु कृष्णोऽक्षिविषयः ॥ इति ।

यमिति देहलीदीपन्यायेनान्वेति । मुक्तिन्ददातीति भौलिकमुकुन्दपदस्य योगार्थसकलफलप्रदत्वपर्यवसितस्सोपपत्तिकस्सप्रमाणमत्र मोक्षदमित्यन्तेन, रूढ्यर्थः कृष्णपदेन च सङ्कीर्तितः । शरणे रक्षणे साधुस्समर्थदर्शरूप्यः । दुर्वारमदनमहाप्रहृष्टहीततया समुल्लिखितसकलसेतूनाङ्गो कुलकामिनीना, मतिविषमरोपावेशविवशविश्वलसकलकरणवृत्तीनाम्पूतनाप्रभृतीनामरातीना, मत्यन्तपराधीनचेतसोऽय्यमुनावनपशुपक्षिसरीसृपाणा, मतिबहलमोहपटलीपिन्दुसर्वेन्द्रियाणा वृन्दावनतरुगुल्मलतावीरुधामपि मुक्तिसुखमनिवारितं बितरतो नित्यनिरस्तनीहारतया

## टीका

ग्रन्थादौ मङ्गलाचरणञ्च

सर्वदा सर्वकार्येषु नास्ति तेषाममङ्गलम् ।

येषां हृदिस्यो भगवान् मङ्गलायतनं हरिः ॥

इति स्मृतेः । तमहं ध्यानज्मीत्यभिधेयसम्बन्धनिर्देशः । शास्त्रदृष्ट्येत्यमूलत्वनिवारणम् । अखिलतुष्ट्यायिति प्रयोजननिर्देशः । साधूनां हि तुष्टिस्स्वाभाविकी । अन्येषामप्येतदुग्रन्थोक्तयुक्तिभिरसम्भावनाविपरीतभावनादिनिवृत्त्याऽन्तःकरणशुद्धेर्होतोरित्यभिप्रायः । के पुनर्भक्तियोगस्य पुमर्थत्ववादाः ? शृणु तान्—

टिप्पणी

निरन्तरस्वमहिमसमुल्लसदनन्तानन्दस्य गोपालशिरोमणे”रिति भगवन्नाम-  
कौमुद्यामपि यशोदास्तनन्वयस्यैव मुक्तिदाने स्वातन्त्र्यनुपवर्णितमतस्तस्यैव  
सर्वान्तर्यामिणस्सर्वेश्वरस्य मूले मुकुन्दपदेन निर्देशः । १ कारिकावतारक-  
वाक्ये “भगवदनुव्यानरूपं मङ्गलमङ्गीकुर्व”नित्युक्तम् । भगवद्ध्यानस्य  
मङ्गलत्वे प्रमाणमभिधानस्तद्विशदयति—ग्रन्थादाविति । हृदिस्थः =  
ध्यानगोचरः । इति स्मृतेरिति । ज्ञापकहेतौ पञ्चमी । २ असम्भा-  
वना नामासम्भवस्य निर्युक्तिकृत्वरूपस्य भावना । अभावभावना  
विपरीतभावना । प्रकृते च भक्तियोगस्य पुरुषार्थत्वं न\* सम्भवतीत्य-  
सम्भावनाया आकारः । तस्य तन्नास्तीति विपरीतभावनायाः । तस्य त-  
दस्ति न वेती संशय आदिपदार्थः । ३ कारिका प्रायशो व्याख्याय, पूर्व-  
माक्षेपनिरसनपूर्वकं निर्णतमपि भक्तियोगस्य पुरुषार्थत्वं पुनराक्षेपान्तर  
निराकरणद्वारा स्थूणानिखननन्यायेन द्रढयितुमुपक्रमते—क इति ।

\* न सम्भवति = सयुक्तिकं न भवति ।

टीका

न<sup>१</sup> ह्यतोऽन्यश्शिवः पन्था विशतस्संसृताविह ।  
वासुदेवे भगवति भक्तियोगो यतो भवेत् ॥

(श्री० भा० २ । २ । ३३)

धर्मस्स्वनुष्ठितः पुंसां विष्वक्सेनकथासु यः ।  
नोत्पादयेद्यदि रतिं श्रम एव हि केवलम् ॥

(श्री० भा० १ । २ । ८)

दानव्रततपोहोमजपस्वाध्यायसंयमैः ।  
श्रेयोभिविविधैश्चान्यैः कृष्णे भक्तिर्हि साध्यते ॥

(श्री० भा० १० । ४७ । २४)

भगवान् ब्रह्म कात्स्न्येन त्रिरन्धीद्य मनीषया  
तदध्यवस्यत् कूटस्थो रतिरात्मन् यतो भवेत् ॥

(श्री० भा० २ । २ । ३४)

एतावानेय लोकेऽस्मिन् पुंसान्निश्रेयसोदयः ।  
तीव्रेण भक्तियोगेन मनो मय्यर्पित स्थिरम् ॥

(श्री० भा० ३ । २५ । ४४)

या निर्वृतिस्तनुभृतान्तव पादपद्म-  
ध्यानाद्भवज्जनकथाश्रवणेन वा स्यात् ।

टिप्पणी

१ न ह्यत इति । अयं शिवः पन्था इत्येतावन्मात्रेणैव भक्तियोगस्य  
सुकृतसाध्यत्वलाभसम्भवेऽतोऽन्यश्शिवः पन्था न हीत्युक्तिस्तस्य सकल-  
सुकृतसाध्यत्वलाभाय ।

## टीका

सा ब्रह्मणि स्वमहिमन्यपि नाथ मा भूत्  
 १ किम्वन्तकासिलुब्धितात् पततां विमानात् ॥

(श्री० भा० ४ । ९ । १०)

इत्यादयः । अत्र हि सर्वसुकृतसाध्यत्वेन सर्ववेदतात्पर्य-  
 विषयत्वेन चार्था, ज्ञेयसनिवृत्तिशब्दाभ्याञ्च साक्षादेव  
 पुरुषार्थत्वन्दर्शितम् । श्रीमद्भगवद्गीतासु च—

योगिनामपि सर्वेषां मद्भूतेनान्तरात्मना ।  
 श्रद्धावान् भजते या मां स मे युक्ततमो मतः ॥

(अ० ६ । श्लो० ४७)

इत्यादिना । ननु भक्तियोगस्य साधनत्वमपि बोधयन्त्यन्ये  
 वादाः ।

वासुदेवे भगवति भक्तियोगः प्रयोजितः ।  
 जनयत्याशु वैराग्यम्भानञ्च, यदहैतुकम् ॥

(श्री० भा० १ । २ । ७)

अकामस्सर्वकामो वा मोक्षकाम उदारधीः ।  
 तत्रेण भक्तियोगेन यजेत पुरुषं परम् ॥

(श्री० भा० २ । ३ । १०)

## टिप्पणी

१ किम्वन्त्यकेरळपुस्तकपाठः । विमानात् पतता सा नास्तीति किमु  
 वक्तव्यमिति भावार्थदीपिका । २ यत्पदस्योत्तरवाक्यगतत्वाच्च तत्पद-  
 प्रयोगः । अयमेव सुन्दरः पाठः । क्वचित् पुनरौत्तरपुस्तकेषु ज्ञानैव्य-  
 त्तदहैतुकमित्येव तुरीयापदतया दृश्यते ।

### टीका

केचित् केवलया भक्त्या वासुदेवपरायणाः ।

अग्रन्धुन्वन्ति कात्स्न्येन नीहारमिव भास्करः ॥

(श्री० भा० ६ । १ । ६५)

श्रीमद्भगवद्गीतासु च—

भक्त्या मामभिजानाति यावान् यश्चास्मि तत्त्वतः ।

ततो मान्तस्त्वतो ज्ञात्वा विशते तदनन्तरम् ॥

(अ० १८ । श्लो० ५५)

इत्यादयः । <sup>१</sup> अत्रान्यसाधनत्वेन साक्षादपुरुषार्थत्वं स्पष्टमेवोक्तम् । अत्रोच्यते— फलसाधनभेदेन भक्तिद्वैविध्येपपत्तेरदोषः । तथा हि—<sup>२</sup> भजनमन्तःकरणस्य भगवदाकारतारूपं भक्तिरिति भावव्युत्पत्त्या भक्तिशब्देन फलमभिधीयते । तस्य च निरतिशयपुमर्थत्वात् पूर्वोक्तवादानां प्रामाण्यमव्याहतम् ।

### टिप्पणी

१ ननु तावता किमत आहावेति । अत्र = एषु वचनेषु साक्षादपुरुषार्थत्वम् = साक्षात्पुरुषार्थत्वस्येतरैच्छानधीनेच्छाविषयत्वरूपस्याभावः । स्पष्टमेवोक्तमित्यत्र हेतुरन्यसाधनत्वेनेति । धर्मादेरिव भक्तियोगस्य पुरुषार्थसाधनत्वेनैव पुरुषार्थत्वम् । यदि साक्षात् पुरुषार्थत्वं, तदोदाहृतवचनैस्तत्साध्यवोचनं विरुध्येतेत्यभिप्रायः । २ भजनमित्यादि । सिद्धान्तविन्दुटीकायाऽप्यारम्भावल्या भजनीयतुष्टिजनककायिकादिव्यापारविधया तु भक्तिनिर्वचनं धातूनामनेकार्थत्वाच्च विरुध्यते । यद्वा तादृशव्यापारस्यान्तःकरणे भगवदाकारतासम्पादकत्वात् करणव्युत्पत्त्यभिप्रायकमेव तदिति न धात्वर्थभेदः । तर्हि तु “भक्तिर्भजन”मिति तत्त्वमभजनपदं करणल्युङन्तमेव । अव्याहतम् = अप्रतिबद्धम् । अविरोद्धमिति यावत् ।



## टीका

तथा, भज्यते=सेव्यते भगवदाकारमन्तःकरणं क्रियतेऽनयेति करणव्युत्पत्त्या भक्तिशब्देन श्रवणकीर्तनादि साधनमभिधीयते । तस्य च स्वयं पुरुषार्थत्वाभावात् साधनत्ववादानामपि प्रामाण्यमविरुद्धम् । <sup>१</sup> यथा “विज्ञप्तिर्विज्ञान”मिति भावव्युत्पत्त्या “विज्ञानमानन्दम्ब्रह्मे” (बृ० आ० उ० ३।९।२८)-त्यत्र विज्ञानशब्दे ब्रह्मणि वर्तते, “विज्ञायतेऽनेने”ति करणव्युत्पत्त्या “विज्ञानर्थ्यज्ञान्तनुत” (तै० उ० २।५।१) इत्यादावन्तःकरणे वर्तते, तद्वत् । <sup>२</sup> एतच्च स्पष्टीकृतं प्रबुद्धेन—

स्मरन्तस्स्मारयन्तश्च मिथोऽधौघहरं हरिम् ।

भक्त्या सञ्ज्ञानया भक्त्या बिभ्रत्युत्पुलकान्तनुम् ॥ इति ।

( श्री० भा० ११।३।३१ )

<sup>३</sup> अत्र करणव्युत्पत्त्या प्रथमभक्तिशब्दे भागवतधर्मेषु प्रयुक्तः । द्वितीयस्तु भावव्युत्पत्त्या फले,

<sup>४</sup> इति भागवतान्धर्माञ्छिक्षन् भक्त्या तदुत्थया ।

नारायणपरो मायामञ्जस्तरति दुस्तराम् ।

( श्री० भा० ११।३।३३ )

टिप्पणी

१ एकस्यैव शब्दस्य भावकरणव्युत्पत्तिभेदेनार्थद्वये प्रयोगे दृष्टान्तमाह—  
बयेत्यादि । २ एतच्चेति । भावव्युत्पत्त्या फलस्य, करणव्युत्पत्त्या भागवत-  
धर्मरूपसाधनस्य च भक्तिशब्दार्थत्वमित्यर्थः । ३ अवेत्यादि । भक्त्या स-  
ञ्ज्ञातयेत्यनेन प्रथमभक्तेर्द्वितीयभक्तिं प्रति साधनत्वं, द्वितीयभक्ते फलत्वम-  
प्युत्पुलकान्तनुं बिभ्रतीति रोमाञ्चरूपानुभावकथनमुखेन परमानन्दरूपत्व-  
प्रदर्शनाद्विशदमिति भावः । ४ ननु प्रथमभक्तेस्साधनत्वलाभेऽपि भागवत-

टीका

इत्युपसंहारे प्रथमभक्तिपदस्थाने भागवतधर्मशब्दप्रयोगात् । न च यथाऽध्ययनस्याक्षरग्रहणात्मकस्याप्यक्षरग्रहणमेव फलम्, गुर्वधीनत्वतदनधीनत्वाभ्यां विशेषात् । एवमत्रापि भागवतधर्मरूपा भक्तिरेव गुर्वधीनत्वेन साधनं, <sup>१</sup> तदनधीनत्वेन च निष्ठां प्राप्ता सती सैव फलमिति न साधनफलभेदेन भक्तिद्वैविध्योपपत्तिरिति वाच्यम्,

<sup>२</sup> क्वचिद्रुदन्यच्युतचिन्तया क्वचि-  
द्वसन्ति नन्दन्ति नम( वद )न्त्यलौकिकाः ।

टिप्पणी

धर्मरूपत्वाभावात् पद्यमिदम्भवदभिमतयोर्भक्तयोः कथम्प्रमाणं भवतीत्याशङ्क्य तस्यास्तद्रूपत्वलाभोपायमाहेति भागवतानिति । अत्र भक्त्या मायान्तरतीत्युक्त्या भक्तेर्मायातरणं प्रति साक्षाद्वेतुत्वं लभ्यते । परम्परया हेतुत्वविवक्षणे तु तज्जन्यस्यान्यस्य साक्षाद्वेतोरकथनेन न्यूनतापत्तेः । इतः परं स वक्ष्यत इत्याक्षेपस्याप्यनवसर उपसंहार इत्यनेन दर्शितः । एवञ्चास्य श्लोकस्योपसंहारवाक्यत्वादत्रत्यभक्तिपदम्पूर्वं फलत्वेनोक्तभक्तिपरमित्यस्यावश्याभ्युपेयत्वादेतत्पद्यैकवाक्यतयोपक्रमपद्यगतभक्तिपदं भागवत धर्मपरमित्यवश्यमुरोकरणीयमिति भावः । १ तदनधीनत्वेनेति । फलमित्यनेनान्वयः । सैव फलमिति । तथा च विभ्रत्युत्पलकान्तनुमित्यनेन प्रतिपादितं रोमाञ्चं प्रति भागवतधर्मरूपभक्तेस्साक्षाद्वेतुत्वासम्भवात्तृतीयायाः प्रयोजकत्वार्थकत्वं, एवं इति भागवतान्धर्मानित्यत्रत्यभक्तिपदोत्तरतृतीयाया अपीत्याशयः । २ यद्युभयत्रापि भक्तिर्भागवतधर्मरूपैव गृह्यते, तदा तत्कार्यभूतं कृतकृत्यता प्रति साक्षात्साधनमन्यद्वाच्यम् । तदनिगद्यैव पूर्वोक्तयोश्श्लोकयोर्मध्ये क्वचिद्रुदन्तीति श्लोकेन कृतकृत्यता प्रतिपादिता

## टीका

नृत्यन्ति गायन्त्यनुशीलयन्त्यजं  
भवन्ति तूष्णीं परमेत्य निर्वृताः ॥

( श्री० भा० ११ । ३ । ३२ )

इति मध्ये कृतकृत्यत्वपरामर्शात् । यदा ह्यध्ययनफलस्या-  
क्षरग्रहणस्यार्थज्ञानानुष्ठानादिवद्भागवतधर्मजनिताया भक्ते-  
रपि फलान्तरं साधनत्वमभविष्यत्, तदा परं पुरुषार्थं प्राप्य  
निर्वृतास्तूष्णीं भवन्तीति कृतार्थतान्नावद्यत्, अपितु <sup>१</sup> तदन-  
न्तरमनुष्ठेयान्तरन्निरदेक्ष्यत्, न च निर्दिशति । तस्मात् साध-  
नफलभेदेन भक्तिद्वैविध्योपपत्तेस्साधनत्ववचनानां फलत्वव-  
चनानाञ्च विषयविभागेन सर्वत्राविरोधस्सिद्धः । “अग्रन्धु-  
न्वन्ति कात्स्न्येन”त्यादि तु <sup>२</sup> फलसाधनयोस्समानम्, फल-  
रूपाया अपि भक्तेर्दृष्टादृष्टफलकताया वक्ष्यमाणत्वात् ।

## टिप्पणी

दृश्यते । तदन्यथानुपपत्त्या रोमाब्जहेतुत्वेन मायातरणहेतुत्वेन च पूर्वोक्ता  
भक्तिरेव साक्षाद्वेतु रिति वक्तव्यम् । एवञ्च तस्या न भागवतधर्मरूपत्व-  
मित्यभिप्रेत्याह—कचिद्वदन्तोत्यादिना । यद्वोपक्रम उपसंहारे च भक्त्य-  
नन्तरं साधनान्तरस्यानुष्ठेयत्वेनानुक्तावपि तन्मध्ये यत्रकुत्रापि तदुक्तौ  
तदनुसारेणोपक्रमोपसंहारयोर्नयन स्यादपि । मध्ये यत्नकचनापि साधना-  
न्तरमनभिधायैव कृतकृत्यत्वप्रतिपादनादुपक्रमवाक्यस्थद्वितीयभक्तिपदस्यो-  
पसंहारवाक्यगतभक्तिपदस्य च भागवतधर्मेतरभक्तिपरत्वमेवाश्रयितव्य-  
मित्यभिसन्दधानो दूषयति—कचिदित्यादिना । परामर्शात् = विवेचनात् ।  
१ अर्थज्ञानानुष्ठानादिवत् = तदादाविव । २ तदनन्तरम् = भक्त्यनुष्ठाना-  
नन्तरम् । अनुष्ठेयान्तरमित्यत्रत्यानुष्ठानकिंवाविशेषणमेतत् । ३ फलसाध-  
नयोस्समानमिति । फलरूपभक्तौ साधनात्मकभक्तौ च सम्बध्यत इत्यर्थः ।

टीका

१ एवञ्च,

इदं हि पुंसस्तपसश्श्रुतस्य वा  
स्विष्टस्य सूक्तस्य च बुद्धदत्तयोः ।  
अविन्युतोऽर्थः कविभिर्निरूपितो  
यदुत्तमश्लोकगुणानुवर्णनम् ॥

( श्री० भा० १ । ५ । २२ )

निवृत्ततर्पणपणीयमाना-  
द्भवोपधाच्छ्रोत्रमनोभिरामात् ।  
क उत्तमश्लोकगुणानुवादात्  
पुमान् विरज्येत विना पशुघ्नात् ॥

( श्री० भा० १० । १ । ४ )

यादौ साधनवचनं फलपरतया योजनीयम्, “गोभि-  
श्श्रीणीत मत्सर”मिनियत् । तत्र हि गोप्रभवैः क्षीरैर्मत्सरम् =  
सोमरसं मिश्रयेदित्यर्थस्थितः पूर्वतन्त्रे । उत्तरतन्त्रे च  
महतः परमव्यक्तमित्यत्राव्यक्तशब्दस्तत्प्रभवशरीरमाचष्ट इति

टिप्पणी

१ एवञ्चेति । फलसाधनभेदेन भक्तिद्वैविध्ये सिद्धे चेत्यर्थः । २ बुद्धेत्येव  
केरळतालपत्रपुस्तकेषु पाठो न तु प्रायिकतयोदीच्यपुस्तकस्थं मध्ये  
“बुद्धी”ति पाठवैलक्षण्यम् । श्रुतादयो भावे निष्ठा इति भावार्थदीपिका ।  
तथा च बुद्धपदस्य बोधोऽर्थः । ३ पूर्वतन्त्रे = मीमासात्वेन प्रसिद्धायां  
पूर्वमीमासायाम् । ४ उत्तरतन्त्रे = वेदान्त × शास्त्रत्वेन प्रथितायामुत्त-  
रमीमासायाम् ।

× उपनिषद्ग्रन्थो नोत्तरमीमांसा भवति, अपितु तदुपकारकशारीरक-  
मीमांसासूत्रभाष्यादिरेवेत्यतश्शास्त्रेत्यप्युक्तम्, न तु वेदान्तेत्येव ।

## टीका

स्थितमानुमानिकाधिकरणे “सूक्ष्मन्तु तदर्थत्वा”दित्यत्र । एव-  
मत्रापि गुणानुवर्णनगुणानुवादशब्दैः तज्जन्यप्रीतिपरतया यो-  
ज्यौ, अन्यथा परमपुरुषार्थत्वायोगात् । ननु <sup>१</sup>तर्हि नामान्त-  
रेण ब्रह्मविद्यैव भगवद्भक्तिरित्युक्तम् । तथा हि—तमेतं वेदानु-  
वचनेन ब्राह्मणा विविदिषन्ति यज्ञेन दानेन तपसाऽनाशकेने-  
( बृ० आ० ३० ४ । ४ । २२ ) त्यादिश्रुत्या सर्वसुकृतसाध्यत्वेन  
ब्रह्मविद्या प्रतिपादिता । सर्वापेक्षाधिकरणे च तथैव निर्णीता ।  
<sup>२</sup>इहापि पूर्वोदाहृतवचनैस्तत्सर्वसुकृतसाध्यत्वेन <sup>३</sup>लक्षणेन भग-  
वद्भक्तेर्ब्रह्मविद्यारूपतायाः प्रतिपादनात्तस्याश्च निरतिशयपुम-  
र्थत्वस्य चतुर्लक्षणमीमांसयाऽप्रतिपत्तिविप्रतिपत्तिनिवारणेन  
व्यवस्थापितत्वाद्वयर्थोऽयं विचारारम्भ इति चेन्न, स्वरूपसा-  
धनफलाधिकारिवैलक्षण्याद्भक्तिर्ब्रह्मविद्ययो । <sup>४</sup>द्रवीभावपूर्विका  
हि मनसो भगवदाकारता सविकल्पकवृत्तिरूपा भक्तिः ।  
द्रवीभावानुपेताऽद्वितीयात्ममात्रगोचरा निर्विकल्पकमनोवृत्ति-  
र्ब्रह्मविद्या । भगवद्गुणगिरिमग्रन्थनरूपग्रन्थध्वरणं भक्तिसाध-  
नम् । तत्परमस्यादिवेदान्तमहावाक्यं ब्रह्मविद्यासाधनम् ।

## टिप्पणी

१ तर्हि = भगवद्भक्तेः परमपुरुषार्थत्वे सति । २ इहापि =  
एतद्ग्रन्थेऽपि । ३ लक्षणेन = ब्रह्मविद्यालक्षणेन । ब्रह्मविद्यात्वज्ञा-  
पकेनेति यावत् । चतुर्लक्षणेति । इह तु लक्षणान्यध्यायाः ।  
४ द्रवीभावपूर्विका सविकल्पकवृत्तिरूपा मनसो भगवदाकारता भक्ति-  
रित्यन्वयः । दिशब्दस्तु द्रवीभावपूर्विकेत्यादेः परमहंसपरिव्राजकस्ये-  
त्यन्तस्योक्तवैलक्षण्ये हेतुत्वन्दर्शयति । ५ भगवद्भक्तिरित्यद्वितीया-  
त्मनो गगनकुसुमसहोदरतया भक्तिभूतसविकल्पकमनोवृत्तेरपि भगवद्गुण-  
गोचराया अद्वितीयात्मगोचरत्वादत्र मात्रपदम् ।

### टीका

भगवद्विषयकप्रेमप्रकर्षो भक्तिफलम् । सर्वानर्थमूलाज्ञाननिवृत्तिर्ब्रह्मविद्याफलम् । प्राणिमात्रस्य भक्तावधिकारः । ब्रह्मविद्यायान्तु साधनचतुष्टयसम्पन्नस्य परमहंसपरिव्राजकस्य ।<sup>१</sup> यज्ञदानादिसर्वसुकृतसाध्यत्वन्तु समानं भक्तिब्रह्मविद्ययोस्स्वर्गविविदिषयोरिव ।<sup>२</sup> यथा “स्वर्गकामो दर्शपूर्णमासाभ्यां यजेते”ति स्थित एव स्वर्गसाधनत्वे, “तमेतं वेदानुवचनेन”त्यादिना विविदिषासाधनत्वमपि सैवयोगपृथक्त्वन्यायेन बोध्यते, तथा भक्तिब्रह्मविद्ययोरपि भविष्यति ।<sup>३</sup> सामग्र्यैक्ये हि कार्यैक्यं, न तु कारणमात्रैक्ये, अतिप्रसङ्गात् ।<sup>४</sup> एवं भक्तिब्रह्मविद्ययोरपि स्वर्गविविदिषयोरिव फलसाधनभावाभावश्च तुल्यसाधनसाध्यत्वञ्च भविष्यति ।<sup>५</sup> ननु ब्रह्मविद्यातिरिक्तत्वे भक्तेस्वर्गादिवन्निरतिशयपुरुषार्थत्वं न स्या-

### टिप्पणी

१ एवं वैधर्म्याण्युक्त्वा साधर्म्यमाह—यज्ञदानादीति । यद्वा ननु भगवद्भक्तेर्ब्रह्मविद्यातिरिक्तत्वे ब्रह्मविद्यालक्षणस्थोक्तरूपस्य तत्वातिव्यातिरित्याशङ्क्य सर्वसुकृतसाध्यत्वप्रतिपादनं न लक्षणपरमित्यभिप्रायेण समाधत्ते—यज्ञेत्यादि । २ अतिमात्रविलक्षणयोरपि पदार्थयोरभिन्नैर्यज्ञादिसुकृतैस्साध्यत्वे दृष्टान्तमाह—स्वर्गविविदिषयोरिवेति । ३ दृष्टान्तं विवृण्वन्नाह—यथेत्यादि । ४ दर्शपूर्णमासयोस्स्वर्गसाधनत्वे निश्चित एवेत्यर्थः । ५ ननु कारणैक्य घटकलशाद्योरिव कार्यैक्य कथञ्चिरुच्यत इत्यत आह—सामग्र्यैक्य इति । ६ एकसाधनसाध्ययोरपूर्वस्वर्गयोरिव भक्तिब्रह्मविद्ययोरपि फलसाधनभावापत्तिं निवारयत्येवमिति । ७ भक्तिर्निरतिशयपुमर्थत्वरहिता, ब्रह्मविद्यातिरिक्तत्वात् । यथा स्वर्गादिः । एवञ्च भक्तियोगं परमं पुमर्थं वदन्तीति मूलमयुक्तमेवेति शङ्कते—नन्वेति । ८ स्वर्गादिवत् =

## टीका

दिति चेन्न<sup>१</sup>, स्वर्गादेर्नियतदेशकालशरीरेन्द्रियादिभोग्यत्वेन  
 'सर्वतोपभोक्तुमशक्यत्वात्' क्षयित्वपारतन्त्र्यलक्षणदुःख-  
 द्रयानुविद्धत्वेन निरतिशयत्वाभावेऽपि भक्तिसुखधाराया-  
 स्सर्वदेशकालशरीरेन्द्रियादिसाधारण्येन 'ब्रह्मविद्याफलवदु-  
 पभोक्तुं' शक्यत्वात् क्षयित्वपारतन्त्र्यलक्षणदुःखद्रयानुवेधा-  
 भावेन निरतिशयत्वापपत्तेः । तदुक्तम्—

त्यक्त्वा स्वधर्मञ्चरणाम्बुजं हरे-  
 भेजन्नपकोऽथ पतेत्ततो यदि ।  
 यत्र क्व वाऽभद्रमभूदमुष्य किं  
 को वाऽर्थ आतोऽभजनां स्वधर्मतः ॥

( श्री० भा० १ । ५ । १७ )

न वै जनो जातु कथञ्चनाऽऽवजे-  
 न्मुकुन्दसेव्यन्ययदङ्ग संसृतिम् ।  
 स्मरन्मुकुन्दाङ्घ्रयुपगूहनं पुन-  
 विहातुमिच्छेन्न रसग्रहो यतः ॥

( श्री० भा० १ । ५ । १९ )

## टिप्पणी

स्वर्गादेरिव । १ अनुमाने दुःखानुविद्धत्वस्योपाधित्वमभिसन्धाय समाधत्ते  
 —नेत्यादि । २ सर्वत्रेति । तत्तद्देशकालशरीरेन्द्रियाद्यभावस्थल इत्यर्थः ।  
 ३ क्षयित्वेति । यतोपभोगस्तत्स्थलवियोगदशाया क्षयस्य, वर्तमान-  
 समयेऽपि क्षयालोचने भयादेश्वापरिहरणीयत्वादिति भावः । पारतन्त्र्येति ।  
 अस्यापि दुःखहेतुत्वं प्रसिद्धम् । समे स्पर्धया यद्दुःखं यच्चाधिकेऽसूयया,  
 तयोरपि दुष्परिहरत्वमनेन दर्शितम् । ४ साधारण्येनेति । उपभोक्तु-  
 मित्यतान्वयः । ५ ब्रह्मविद्याफलवत् = ब्रह्मविद्यारूपफलस्येव ।

टीका

सकृन्मनः कृष्णपदारविन्दयो-  
निवेशितन्तद्रुणरागि येरिह ।  
न ते यमं पाशभृतश्च तद्भटान्  
स्वप्नेऽपि पश्यन्ति हि चूर्णनिष्कृताः ॥

( श्री० भा० ६ । १ । १९ )

<sup>१</sup> इत्यादि । अत एवाऽऽपत्तावपि दुःखासंस्पर्शितव्यप्रति-  
पादनायस्पृष्टदुःखमिति विशेषणमुपान्तम् । <sup>२</sup> अत एव च न  
परिणतिविरसेन स्वर्गादिना साम्यम् । एतेन लौकिकरस-  
नेलक्षणमपि व्याख्यातम्, तस्यापि शास्त्राविहितत्वेन पाप-  
श्रयाहेतुत्वेनाऽऽपत्तौ दुःखसंस्पर्शितत्वात् । भक्तेस्तु दृष्टादृष्ट-  
फलतया महान् विशेषो वक्ष्यते । <sup>३</sup> नन्वेवं सति भक्तिमुखाद्वै-  
राग्यासम्भवेन मुमुक्षुत्वासम्भवात्तदधिकारिकचतुर्लक्षण-  
मीमांसारम्भो न स्यादिति चेत् सत्यम्, <sup>४</sup> भक्तिमुखासक्तान्  
प्रति तस्या अनारम्भात् । <sup>५</sup> भजनीयस्वरूपनिर्णयार्थं भक्ताना-

टिप्पणी

१ इत्यादीति । तदुक्तमित्यत्रत्योक्तिक्रियाविशेषणमेतत् । २ मूले भक्ति-  
सुखस्य निरूपमत्वप्रदर्शनमप्यत एवेत्याहात एव चेति । ३ एतेन = दुः-  
खानुबिद्धत्वकथनेन । ४ एवं सति = भक्तिमुखस्यैवरूपत्वे सति । ५ तद-  
धिकारिकेत्यादि । मुमुक्ष्वधिकारिकायां चतुर्लक्षणमीमांसायामधिकार्यसम्भ-  
वात्तदारम्भस्य वैयर्थ्यं स्यादित्यर्थः । ६ भक्तिमुखानासक्ताना मुमुक्षुत्व-  
सम्भवाच्चैवमित्यभिप्रेत्य समाधत्ते—भक्तिमुखेति । ७ मुमुक्षूणामेव तदा-  
रम्भोद्देश्यत्वेऽपि भक्तान् प्रत्यपि न तदारम्भवैयर्थ्यमिति समाधानान्तरमाह  
—भजनीयेति । भजनीयस्य भगवतो यत् स्वरूपं तन्निर्णयार्थम् ।



## टीका

मपि तद्विचारस्याऽऽवश्यकत्वाच्च । <sup>१</sup> भक्तिसुखाद्वैराग्यं न  
स्यादिति त्विष्टमेव नाऽऽपादितम् ,

<sup>२</sup> आत्मारामाश्च मुनयो निर्ग्रन्था अप्युरुक्रमे ।

कुर्वन्त्यहैतुर्की भक्तिमित्यम्भूतगुणो हरिः ॥

(श्रो० भा० १ । ७ । १० )

इत्यादिना जीवन्मुक्तानामपि भगवद्भक्तिप्रतिपादनात् ॥१॥  
इति चक्ष्यमाणसर्वार्थसङ्ग्रहरूपप्रथमकारिकाविवरणम् ।

## टिप्पणी

तद्विचारस्य = भजनीयस्वरूपविचारस्य । १ भक्तिसुखाद्वैराग्यासम्भवेनेति  
पूर्वोक्त्या सूचितायामापत्ताविष्टापत्तिमाह—भक्तिसुखादिति । २ आत्मा-  
रामा इत्यादि । यं सर्वे देवा नमन्ति मुमुक्षवो ब्रह्मवादिनश्चेति  
नृसिंहतापनीयश्रुतिस्तद्भाष्यञ्च सर्वज्ञभगवत्पूज्यपादकृतमत्र स्मर्तव्यम् ।  
श्रुतौ देवा इति । प्रकृष्टविषयभोक्ता इत्यर्थः । नमतिरजहत्स्वार्थलक्षणया  
भजनसामान्यपरः । ब्रह्मवादिनो मुक्ताः । ततश्च सर्वैरपि विषयिभि-  
र्मुमुक्षुभिर्मुक्तैश्च भगवद्भजनस्य निर्विशेषमनुपेक्षणीयत्वन्दर्शितम्भवति ।  
जीवन्मुक्तानां भोगेन कर्मजकल्लेवरविगमेऽपि सायुज्यमुक्तिमनादृत्य स्वयं  
विग्रहसृष्टिपूर्वकभगवद्भजनं भाष्ये प्रतिपादितम्—मुक्ता अपि लीलया  
विग्रहं कृत्वा भजन्त इति ।

संसाररोगेण वलीयसा चिर-  
निपीडितैस्तत्प्रशमेऽतिशिक्षितम् ।  
इदम्भवद्भिर्बहुधा व्ययातिग-  
निपीयताम्भक्तिरसायनम्बुधाः ॥ २ ॥

टीका

तस्मादस्य ग्रन्थस्य नामकथनद्वारा <sup>१</sup>प्रयोजनमुपदि-  
शति - संसारेति । स्पष्टम् ॥ २ ॥

टिप्पणी

१ अखिलतुष्ट्यायिति ग्रन्थप्रयोजनस्य कथितचरत्वेऽपि संसारेत्यादि-  
कारिका न विफला, श्रोतृणामभिमुख्यातिशयस्य फलत्वादिति ध्वनयंस्ता-  
मवतारयति—तस्मादिति । एतद्ग्रन्थाऽभिधेयभूतभक्तियोगस्य प्रदर्शित-  
प्रकाशत्वादित्यर्थः । अनेन तेषामतितरामभिमुखीकरणीयत्वमाविष्कृतम् ।  
२ प्रयोजनं विधीयमानपानरूपम् ।

मूले संसारेति । हे बुधा = बुद्धिमन्तः भवद्भिः भक्तिरसायन-  
निपीयतामित्यन्वयः । अत्र भक्तिरसायनमेव भक्तिरसायनमिति  
लिष्टरूपकमस्ति । अत एव संसाररोगेणेति रूपकम् । इहाद्यस्य  
भक्तिरसायनपदस्य प्रकृतग्रन्थोऽर्थः । द्वितीयस्य तु भक्तिरसाय-  
नाख्यो रसायनविशेषः । भक्तिरसस्यायनमाश्रय इति व्युत्पत्त्या ग्रन्थस्य  
भक्तिरसायनसम्ज्ञा । यथा भाजनविशेषे पीयूषरसोऽस्त्यमरलोके, तद्वदत्र  
ग्रन्थे भक्तिरसः प्रतिपादकतासंसर्गेण विद्यत इत्यर्थः । इहेव ग्रन्थान्तरे  
भक्तिरसो न प्रतिपादितः प्रतिपादयितुमशक्यश्चेत्यस्य श्रवणादिकमवश्यमेव  
करणीयम्भक्तिरसजिज्ञासुभिरित्यप्ययनशब्दस्वारस्यात् प्रकाशते । तथा-  
च, भक्तिरसायननामकग्रन्थरूपस्य भक्तिरसायनसम्ज्ञकरसायनस्य श्रवणादि-  
रूपं पानं नितराम् = पुनः पुनः क्रियतामिति वाक्यार्थः । नाद्विजार्थ-

## टिप्पणी

मुद्दिश्य याचे किन्तु कृपयोपदिशामि, यतः पानस्य फलं भवतामेवेति दर्शितं भवन्तः पिबन्तिवत्यप्रयुज्य प्रयुक्तेनात्मनेपदेन । परप्रयोजनोद्देशेनैव पूर्वकारिकाया “व्यनज्मी”ति परस्मैपदमुपात्तम् । अतोऽत्र निपीयतामिति लोड्विधावेव, न प्रार्थनायाम् । यदि भवद्विस्तत्र पीयेत्, तर्हि बुद्धिमत्त्वं भवतां भज्येतेति सम्बोधनाभिप्रायः । ननु विनैव तस्य पानं कृतार्थं एव वयमिति किं तत्पानेनेत्याशङ्काया भवत्पदार्थं विशिनष्टि—संसाररोगेण निपीडितैरिति । संसारो नाम कृमिपर्यन्तेषु विविधयोनिषु जननमरण-प्रवाहः । यद्वा देहादिष्वहम्ममाध्यासहेतुमिथ्याज्ञानजन्यस्संस्कारः । स एव रोगः तेन नितराम् = दुस्सहताया पीडितैः = बाधितैः । कथम्भूतेन संसाररोगेण ? बलीयसा । अतिशयेन बलवान् बलीयान्, तेन । अश्विनी-देवाभ्यामप्यथवा, “ब्रह्मा स्मृत्वाऽऽयुषो वेद”मित्येवं वैद्यशास्त्र-विश्रुतेनादिवैद्येनाप्यचिकित्सेयेनेत्यर्थः । भगवद्भक्तिमते मार्गान्तरैः कथमप्यपरिहार्येणेति संसारपक्षीयोऽर्थः । अपिच चिरम् = अनादिकाले = तदवच्छेदेन निपीडितैरिति कालाधिक्यादपि दुश्चिकित्सत्त्वमुच्यते । संसारपीडाया अपि रागद्वेषादिवासनादाढ्यद्वारकमपरिहरणीयत्वं कालभूयिष्ठत्वाद्भवति । नन्वीदृशैरस्माभिरेतत्परिहारोपाय एव मार्गणीयो, न भक्तिरसायनम् । दुष्परिहरत्वे त्वयमत्यसह्योऽप्यगत्या सोढव्य इत्यतो भक्तिरसायनस्य विशेषणं वितरति—तत्प्रशमेऽतिशिक्षितमिति । तस्य = तादृशसंसाररोगस्य प्रशमे = प्रकर्षेण शमने विषयेऽतिशिक्षितमतिशयेनोपात्तविद्यम्, शिक्ष—विद्योपादान इति धातुस्मरणात् । अत्यन्तदुस्सहदुर्वारसंसारमहाव्याधिं प्रकर्षेण = समूलतया शमयितुमत्यर्थसमर्थमित्यर्थः । तथा-विधमभक्तिरसायनस्य निर्मितरितिदुःशकेति मतिसङ्कोचो भवता सा भूत् । कुत इति चेत्, इदम् । अस्माभिर्निर्मितमेव विद्यत इत्यर्थः । नन्वहो अस्य महामहिम्नो मूल्यमर्पयितुमकुशला वयमित्यपि न शङ्कनीयम्, यतो व्ययातिगम् व्ययमतीत्य गच्छतीति तथा । व्ययं विनैव लभ्यमित्यर्थः ।

द्रुतस्य भगवद्धर्माद्वारावाहिकताङ्गता ।  
सर्वेशे मनसो वृत्तिर्भक्तिरित्यभिधीयते ॥ ३ ॥

टीका

भगवद्धक्तेरसरूपतया पुमर्थतां वक्तुं प्रथमं सामान्य-  
टिप्पणी

अनेन प्रसिद्धरसायनाद्वैधर्म्यमभिहितम् । पानस्यापि विशेषमाचष्टे—बहु-  
धेति । लोके ह्येकं रसायनमेकधा पीयते, न बहुधा । अस्य पुनरपूर्वमेव  
यथासौकर्यं बहुप्रकारं पानम् । ग्रन्थपक्षेऽप्यध्ययनचिन्तनविलोकनकीर्तना-  
व्यापनादिरूपत्वाद्वहुविधत्वम् । निपीयतामित्यत्र नीत्युपसर्गस्तु पुनःपुन-  
रित्यर्थको भक्तिरसायनस्य क्षणे क्षणे नवत्वन्व्योतयति । इदानीं व्ययाति-  
गमिति रसायनविशेषणमितरथाऽपि विव्रियते—नन्वस्यैकस्य बहु-  
कर्तृकं बहुप्रकारं पुनःपुन पानं नैव सम्भवतीत्यत आह—व्ययाति-  
गमिति । क्षयरहितमित्यर्थः । ग्रन्थस्य गम्भीरार्थत्वमध्ययफलकत्वञ्च दर्शि-  
तमनेन । अपि च पीयता, न तु भुज्यताम् । तेन च क्लेशलेशस्याप्यनवका-  
शं प्रकाशितः । प्रकृतेऽपि ग्रन्थस्य प्रसादादिगुणशालित्वाद्विषयसौन्दर्याच्च  
सुखेनैव श्रवणमननादिकं कार्यमिति ।

१ धारावाहिकताम् = अविच्छिन्नप्रवाहयुक्तताम् । २ सर्वेश इति ।

नीमौघ्य तेऽभ्रवपुषे तटि(ङि)दम्बराय

गुञ्जावतसपरिपिञ्जलसन्मुखाय ।

बन्धसजे कबलवेत्रविषाणवेणु-

लक्ष्मश्रिये मृदुपदे पशुपाङ्गजाय ॥

(श्री० भा० १० । १४ । १)

काहन्तमोमददहङ्गचराभिवाभू-

सवेष्टिताण्डघटसप्तवितस्तिकायः ।

## टीका

लक्षणमाचष्टे—द्रुतस्येति । भगवद्धर्मोऽत्र भगवद्गुणश्रवणम् ।

न तु धर्मबुद्ध्या तदनुष्ठानपर्यन्तं विवक्षितम् ।

तस्मात् केनाप्युपायेन मनः कृष्णे निवेशयेत् ।

( श्री० भा० ७ । १ । ३१ )

इत्यत्रापि <sup>३</sup> केनाप्युपायेनेति धर्मबुद्ध्याऽनुष्ठितेनायत्नसि-

## टिप्पणी

केदन्विधाविगणिताण्डपराणुचर्या-

वाताध्वरोमविवरस्य च ते महित्वम् ॥

( श्री० भा० १० । १४ । ११ )

तस्मादिदज्जगदशेषमसत्स्वरूपं

स्वप्नाभमस्तविषणम्पुरुदुःखदुःखम् ।

त्वय्येव नित्यसुखबोधतनावनन्ते

मायात उद्यदपियत् सदिवावभाति ॥

( श्री० भा० १० । १४ । २२ )

इति च कमलभूसमनुभूते श्रीवल्लवकुलतिलकतल्लज इत्यर्थः । अत एव समनन्तरोलासप्रक्रमे “गोविन्दे”त्यनुवादः । तत परमपि तुरीयादि-कारिकासु विशदमित् । अत एव च टीकाया “केनाप्युपायेन मनः कृष्णे निवेशये”दित्युदाहरणं, “शिशुपालादौ नाव्याप्ति” रिति शिशुपालादिग्रहणञ्च । टीकाया रसरूपतयेति । पुमर्थतान्वयि प्रयोज्यत्व तृतीयार्थः । लक्षणम्=स्वरूपम् । १ न त्वित्यादि । धर्मबुद्धिपूर्वकं यद्भगवद्गुणश्रवणानुष्ठानं, तत्पर्यन्तन्तु भगवद्धर्मपदेन न विवक्षितमित्यर्थः । २ सामान्यतो भगवद्गुणश्रवणस्य विवक्षया शास्त्रसम्प्रतिमाह—तस्मादिति । ३ केनाप्युपायेनेतीति । तद्भागस्येत्यर्थः ।

टीका

द्धेन वा भगवद्गुणश्रवणेनेत्यर्थः । <sup>१</sup> तेन शिशुपालादौ <sup>२</sup> नाव्या-  
सिः । <sup>३</sup> भगवद्गुणश्रवणेन वक्ष्यमाणकामक्रोधाद्युद्दीपनद्वारा  
<sup>४</sup> द्रवावस्थां प्रातस्य चित्तस्य धारावाहिकी या सर्वेशविषया  
वृत्तिः । <sup>५</sup> भगवदाकारतेत्यर्थः । तदाकारतैव हि सर्वत्र  
वृत्तिशब्दार्थोऽस्माकं दर्शने । सा भक्तिरित्यभिधीयते  
<sup>६</sup> शास्त्रविद्धिः । तथा च शास्त्रम्—

मद्गुणश्रुतिमात्रेण मयि सर्वगुहाशये ।

<sup>७</sup> मनोगतिरविच्छिन्ना यथा गङ्गाम्भसोऽम्बुधरा ।

टिप्पणी

१ तेनेति । अत्र भगवद्धर्मपदेन याथाकथञ्चित्कभगवद्गुणश्रवणमात्र-  
विवक्षणेनेत्यर्थः । अत्रत्यस्य भगवद्धर्मपदस्यार्थं धर्मबुद्धिपूर्वकत्वानि-  
वेशेनेति यावत् । २ न, व्याप्तिरिति । द्वेषभक्तिकशिशुपालादिगतस्य-  
भगवद्गुणश्रवणस्य धर्मबुद्धिपूर्वकत्वविरहात्तन्निवेशे भक्तिसामान्यलक्षण-  
स्याव्याप्तिः प्रसज्येतेति भावः । ३ भगवद्धर्मपदस्य विवक्षितार्थमुक्त्वा  
कारिकामन्वयमुखेन व्याचष्टे—भगवद्गुणश्रवणेनेत्यादि । ४ उद्दीपन-  
मुद्रकः । ५ द्रवावस्थाम् = द्रवस्यावस्थाम् । द्रवत्वरूपावस्था-  
मिति यावत् । द्रवत्वस्य सासिद्धिकत्वभ्रमपरिहारार्थमवस्थात्वमुक्तम् । अत  
एव प्राप्तिक्रियाकर्मत्वम् । एवमुपरि “द्रवीभावे”ति तत्र तत्र चिद्विप्रत्यय-  
प्रयोगस्यापि तत्परिहारः फलम् । असांसिद्धिकस्य तु द्रवत्वस्य निमित्तमा-  
वश्यकम् । तच्च दर्शितं—भगवद्गुणश्रवणेन वक्ष्यमाणकामक्रोधाद्युद्दीपनद्वारा-  
रेति । ६ भगवदाकारता = भगवत् आकारो यस्मिंस्तत्ता । ७ अस्माकं दर्श-  
ने = वेदान्तशास्त्रे । ८ शास्त्रविद्धिरिति । तादृशमनोवृत्तेर्मत्तिलक्षणत्वं शा-  
स्त्रसिद्धमित्यर्थः । साधकं शास्त्रमाह—तथा चेत्यादि । ९ मनोगतिरिति ।  
गतिफलभूतस्पर्धोगविशेषोऽत्र गतिपदेनोच्यते । स चाकारपदाभिधेयस्सं-  
स्थानविशेष एवाभिमतः ।

चित्तद्रव्यं हि जतुवत् स्वभावात् कठिनात्मकम् ।  
तापकैर्विषयैर्योगे द्रवत्वम्प्रतिपद्यते ॥ ४ ॥

टीका

लक्षणं भक्तियोगस्य निर्गुणस्य ह्युदाहृतम् ॥

( श्री० भा० ३ । २९ । ११-१२ )

अत्राविच्छिन्नेति धारावाहिकता दर्शिता । यथा गङ्गा-  
म्भस इति दृष्टान्तेन दार्ष्टान्तिकेऽपि मनसि द्रवावस्था । मयि  
सर्वगुहाशये मनोवृत्तिरिति सर्वेशाकारता । <sup>१</sup>तेनाद्रवा-  
वस्थायां धारावाहिक्यपि वृत्तिर्द्रवावस्थायामप्याशुविना-  
शिनी <sup>२</sup>सा, द्रवत्वधारावाहिकत्वयुक्ताप्यसर्वेशविषया न  
भक्तिरित्युक्तम् ॥ ३ ॥

<sup>३</sup>तदेव स्पष्टयितुं चित्तचेष्टितमाचष्टे—चित्तेति । <sup>४</sup>जतुने हि  
दहनात्मकतापयोगमन्तरेण काठिन्यशान्तिर्न भवति, सौरा-  
लोकादियोगे तु शिथिलीभावमात्रं न दृतिरिति सर्वसिद्धम् ।  
एवं चित्तस्यापि वक्ष्यमाणकामादिविषयात्मकतापकसंयोगं  
विना न द्रवीभावो, विषयमात्रसंयोगे तु शिथिलीभावमात्र-  
मिति तापकपदोपादानेन सूचितम् ॥ ४ ॥

टिप्पणी

१ द्रुतस्य, धारावाहिकताङ्गता, सर्वेश इत्येतेषा त्रयाणा मूलगत-  
भागाना क्रमेण प्रयोजनमाह—तेनेति । भक्तेरुक्तमनोवृत्तिरुभवेनेत्यर्थः ।  
२ सा = वृत्तिः । ३ न सर्वेशविषयेति विग्रहः । सेति विशेष्यपदमनु-  
षज्यते । ४ तदेव = चित्तद्रुतिघटितं भक्तिलक्षणमेव । ५ तापकदह-  
नसम्पर्के द्रवीभावस्ये, पतापकसौरालोकादिसंसर्गे शिथिलीभाव-  
मात्रस्य च जतुनि चित्तदृष्टान्ततया मूलगदिते सर्वसिद्धत्वात्तापकैर्विषयै-

<sup>१</sup> कामक्रोधभयस्नेहहर्षशोकदयादयः ।

तापकाश्चित्तजतुन, स्तच्छान्तौ कठिनन्तु तत् ॥ ५ ॥

द्रुते चित्ते विनिक्षिप्तस्वाकारो यस्तु वस्तुना ।

संस्कार-वासना-भाव-भावनाशब्दभागसौ ॥ ६ ॥

शिथिलीभावमात्रन्तु मनो गच्छत्यतापकैः ।

न तत्र वस्तु विशति वासनात्वेन किञ्चन ॥ ७ ॥

टीका

तानेव तापकानाह—कामेति । एषां प्रत्येक लक्षणं भेदांश्च वक्ष्यति । <sup>२</sup>यद्विषये कामादीनामुद्रेकस्तद्विषये चित्तस्य द्रवी-  
भावः । पुनर्विषयान्तरसञ्चारादिना कामादितिरोभावे  
काठिन्यं मेवेत्यर्थः ॥ ५ ॥

<sup>३</sup>द्रवीभावप्रयोजनमाह—द्रुत इति । <sup>४</sup>न तु विनश्यता  
ज्ञानेन जनितस्नार्किकादिपरिकल्पित आत्मगुण इत्यर्थः ॥ ६ ॥

नञीपदर्थे । अतापकैरीपत्तापकैस्सौरालोकादिस्थानीयै-

टिप्पणी

योग इति मूले तापकपदप्रयोगेण सूचितत्वमर्थविशेषस्य “द्रुते चित्ते विनि-  
क्षिप्त” इत्यादिनाऽनुपदं दर्शयिष्यमाणयोर्वासनातदाभासयोरनुकूलस्याह—  
जतुनो हीत्यादि । १ कामक्रोधेत्यादि । अत्र चित्तस्य जतुत्वारोपान्  
कामादेर्दहनत्वारोपो गम्यः । तथा च, यथा दहनो जतुनस्ता-  
पकस्तद्वत् कामादयश्चित्तस्य तापका इति दृष्टान्तदार्ष्टान्तिकभावलाभः ।  
२ सोद्रेका एव कामादयश्चित्तान्द्रावयन्ति नानुद्रेका अपि, कामा-  
द्युद्रेकोऽपि स्वसमानविषयकमेव चित्तस्य द्रवीभावं जनयतीत्यर्थं  
दर्शयन् कारिका विवृणोति—यद्विषय इत्यादि । ३ एवकारेण मूलस्थदु-  
शब्दो विवृतः । ४ द्रवीभावस्य प्रयोजनं वासनोपपत्तिरूपम् । ५ वासना-



द्रवतायाम्प्रविष्टं सद्यत् काठिन्यदशाङ्गतम् ।

चेतः, पुनर्द्रुतौ सत्यामपि तन्नैव मुञ्चति ॥ ८ ॥

टीका

विपयैर्योगे सति मनः <sup>१</sup> किञ्चिदवयवविशरणमात्रं प्राप्नोति । अतश्शिशिलीभूते जतुनीव तादृशे मनसि न किञ्चिद्वस्तु वासनात्वेन विशति, <sup>२</sup> किन्तु वासनावैलक्षण्येन तदाभासत्वेनैव विशतीत्यर्थः ॥ ७ ॥

चित्तद्रुतौ भवति वासना, शिशिलीभावे तु वासनाभास

टिप्पणी

यास्तार्किकादिपरिकल्पितरूपत्वे तदुपपत्तेर्द्रवीभावप्रयोजनत्वायोगात्तन्मत-  
निरासकमसावित्यस्य मूलगतस्य सावधारणत्वाद्विभक्तिमर्थमाह—न  
त्विति । तथा च, विनश्यता ज्ञानेन जनितस्मंस्तार्किकादिपरिकल्पित आत्म-  
गुणस्तु न सत्कारवासनादिपदानां भासपदमिति “गुण” इत्यन्तस्यार्थः ।  
१ चेत इति देहलीदीपन्यायेन प्रवेशे कर्मतया मोचने कर्तृतया चान्वेति ।  
२ किञ्चित् यत् अवयवानां विशरणम् = विश्लेषः = विभाग, तन्मा-  
त्रम् । ईषद्द्रवीभावमात्रमिति यावत् । वक्ष्यति चैकत्रिशकारिकास्थल  
“ईषद्द्रवत्वं शैथिल्य”मिति । ३ निषेधस्य प्रसक्तिपूर्वकत्वनियमान्मूलसूचित-  
मर्थं विशदयति—किन्त्विति । ×यत्किञ्चिद्विनाश्यस्संस्कार एव स्थिरस्सन्  
स्थायिभाव इत्युच्यते, विनाश्यस्तु वासनाभास इति विवेकः । अपकृष्टो  
हेतुर्हेत्वाभास इव विनाशित्वेनापकृष्टा वासनैव वासनाभासपदेन व्यपदि-  
श्यत इति बोध्यम् । इत्यञ्चेह वासनावैलक्षण्येनेत्यस्य स्थायिवासनावै-  
लक्षण्येनेत्यर्थः पर्यवसन्नः ।

\* आनपदम् = प्रतिपादयितुमर्हः । × यत्किञ्चिद्विनाश्य इति ।

व्यवहारदशायाङ्गेनचिदप्यविनाश्य इत्यर्थः । ब्रह्मप्रमातिरिक्तानाश्य इति  
यावत् । कालरोगादिना पुनरभिभव एव स्थायिनो भवेन्न तु नाशः ।

टीका

इत्यत्र विनिगमकमाह—द्रवतायामिति । <sup>१</sup>द्रवावस्थाप्रविष्टहि-  
ङ्गुलादिरङ्गस्य जतुनः पुनः <sup>२</sup>काठिन्यापनयनेन काष्ठादिर्मेय्योगे  
जायमाने यथा स एव रङ्गः <sup>३</sup>प्रतिभासते, <sup>४</sup>शैथिल्यावस्थाप्रविष्ट-  
स्तु रङ्गो न तथा । एवं <sup>५</sup>द्रवावस्थे चेतसि यद्वस्तुस्वरूपं प्रविष्टं  
सत् काठिन्यदशापर्यन्तं स्थितं, तत् पुनर्द्रवीभावान्तरेण  
विषयान्तरे गृह्यमाणेऽपि <sup>६</sup>प्रकाशमानत्वाच्चेतसा न त्यज्यते ।  
अतस्सा <sup>७</sup>वासनेत्युच्यते । <sup>८</sup>शैथिल्यावस्थाप्रविष्टन्तु काठिन्या-  
दिपणी

१ द्रवस्यावस्था द्रवावस्था । द्रुतिरूपावस्थेत्यर्थः । द्रवावस्थाया प्रविष्टो  
द्रवावस्थाप्रविष्टः । हिङ्गुलो नाम “चायित्यम्” इति केरळभाषया-  
ऽभिधीयमानो वर्णकद्रव्यविशेषः । हिङ्गुल आदिर्येषान्ते हिङ्गुलादयः । रङ्गः =  
चायम् इति तद्भाषया भाष्यमाणो रागः । हिङ्गुलादीना रङ्गो हिङ्गुलादिरङ्गः ।  
द्रवावस्थाप्रविष्टो हिङ्गुलादिरङ्गो यस्मिंस्तत्तथा । तस्य । यस्मिन्द्रवावस्थावच्छे-  
देन रङ्गः प्रविष्टः ततः परमग्निसंयोगनाशात् काठिन्यावस्था गतस्य तस्ये-  
त्यर्थः । २ काठिन्येत्यादि । काठिन्यावस्थापनयनपूर्वकं द्रवावस्थान्तरावच्छेदेन  
काष्ठादिर्मेय्योगे जायमाने सतीत्यर्थः । ३ प्रतिभासते = स्फुरति । काष्ठादा-  
वित्यादिः । तथा च स रङ्गो जतुनि स्थिरतया तिष्ठतीति भावः । ४  
शैथिल्यावस्थावच्छेदेन जतुनि प्रविष्टस्त्वित्यर्थः । न तथेति । काष्ठादौ न  
प्रतिभासत इत्यर्थः । पुनरित्यादि जायमान इत्यन्तमनुषज्यते । ५ द्रवस्या-  
वस्था यस्य तस्मिन्नित्यर्थः । यद्वा द्रवपद भावप्रधानमिति द्रवो द्रवत्वमेवा-  
वस्था यस्य तस्मिन्निति । ६ द्रवीभावान्तरेणेति करणे तृतीया, चेतस एव  
कर्तृत्वात् । ७ प्रकाशमानत्वादिति जापकहेतौ पञ्चमी । ८ सा = तादृशं  
वस्तुस्वरूपम् । स्त्रीलिङ्गप्रयोगस्तु विधेयपदानुसारी । इत्थमग्रे स इति  
पुस्तकमपि तथैव । ९ शैथिल्यावस्थाप्रविष्टन्त्विति । चेतसीति वस्तुस्वरूप-  
मिति चानुषज्यते ।

टीका

वस्थापर्यन्तं न तिष्ठति,<sup>१</sup> तिष्ठद्वा विषयान्तरग्रहणसमये चित्तेन  
त्यज्यत इति स वासनाभास इत्यर्थः ।<sup>२</sup> अत एव यस्यैकदा  
द्रुते चित्ते भगवदाकारता प्रविष्टा, स सर्वदा तद्ज्ञानान्  
कृतकृत्या भवता<sup>३</sup> ल्युक्तम्—

सर्वभूतेषु यः पश्येद्भगवद्भावमात्मनः ।

भूतानि भगवत्यात्मन्येष भागवतोत्तमः ॥ इति ॥

( श्री० भा० ११ । २ । ४५ )

सर्वभूतग्रहणसमयेऽपि द्रवावस्थाप्रविष्टभगवदाकारताया  
एव प्रकाशमानत्वा<sup>४</sup> जतुरङ्गवत् सर्वभूतेषु भगवद्भानोप-  
पत्तिः । स च भागवतोत्तमः, एतादृशसंस्कारस्याविनाशि-  
त्वादिति भावः ।<sup>५</sup> अत एव ब्रह्मविदेवै<sup>६</sup> तादृश इत्यपास्तम्,

टिप्पणी

१ तिष्ठदित्यादि । अथवेत्यर्थको वाकार आदौ योज्यः ।

२ उक्तार्थ उपष्टम्भक द्रुवन् भगवद्भक्तिसम्पादने जनान् प्रोत्साहयन्त्योत्तम-  
मध्यमप्राकृतभक्ताञ्छास्त्रेण दर्शयत्यत एवेत्यादि । अत एवेत्यस्योक्ताभ्या-  
मत्यागत्यागाम्यामेवेत्यर्थकस्य यथाक्रम“मित्युक्त”मित्य“त्रेत्युक्त”  
इत्यत्र चान्वयः । यस्य तु चित्त इत्यादिग्रन्थस्तु प्राकृतभक्तस्योत्तममध्य-  
मभक्ताभ्या विवेचिताभ्या विवेचकः । भक्तिलक्षणकुक्षिप्रविष्टद्रवावस्थाना-  
पन्नयोरपि मध्यमप्राकृतयोर्भाविभक्ति साधनभक्ति वाऽऽदाय भक्तत्व-  
व्यवहारो न विरुद्धः । ३ एकदेत्यस्य प्रविष्टेत्यश्रान्वयः । ४ इत्युक्तमिति ।  
इत्येतदुक्तमित्यर्थः । केनोक्तमित्यपेक्षाया कर्तृभूतं शास्त्रमाह—सर्व-  
भूतेष्विति । ५ जतुनि रङ्गो जतुरङ्गः । तस्येव प्रकाशमानत्वात् ।  
६ ब्रह्मविदेवै भगवद्भक्तिर्नामित्याक्षेपः प्रागेव निराकृतः । धर्म्यभेदशङ्का-  
निरस्यत्यत एवेति । भागवतोत्तमस्योक्तरूपत्वादेवेत्यर्थः । ७ एतादृशः =

टीका

तस्य ब्रह्मविदो द्रवावस्थाया अनपेक्षितत्वेनोत्तममध्यमप्राकृत-  
भक्तेष्वगणनीयत्वात् । अत्र तु द्रवावस्थापरिपुष्टौ “सर्वभू-  
तेषु यः पश्ये”दित्यवस्थायां भागवतोत्तम उक्तः । ईषद्द्रवा-  
वस्थायान्तु वासनाभासेन—

ईश्वरे तदधीनेषु बालिशेषु द्विषत्सु च ।

प्रेममैत्रीकृपोपेक्षा यः करोति स मध्यमः ॥

( श्री० भा० ११ । २ । ४६ )

इत्युक्तः, एताद्भगवस्थावतोऽग्रे द्रवावस्थाया उत्पत्त्य-  
मानत्वादिन्यर्थः । यस्य तु चित्ते न द्रवावस्था पुष्टा, नापीषदु-  
त्पन्ना, किन्तु स्वयं तदर्थं भागवतधर्ममिच्छद्भयाऽनुतिष्ठति,  
स काठिन्यावस्थाविनाशसामग्र्यविशिष्टः—

अर्चयामेव हरये पूजयिष्येऽश्रद्धयेहेते ।

न तद्भक्तेषु चान्येषु स भक्तः प्राकृतस्मृतः ॥

( श्री० भा० ११ । २ । ४७ )

टिपणी

भागवतोत्तमः । १ भागवतोत्तमस्योक्तलक्षणस्य ब्रह्मविद्रूपत्वाभाव-  
मुपपादयन्नाह-तस्येत्यादि । ब्रह्मविद इति तस्येत्यस्य विवरणम् ।  
द्रवावस्थापरिपुष्टावित्यादि । वर्तमानः पुरुष इति शेषः । द्रवावस्थापरि-  
पुष्टौ सत्यां या सर्वभूतेषु यः पश्येदित्यवस्था, तस्या वर्तमानः पुरुषो  
भागवतोत्तम उक्त इत्यन्वयः । ईषदित्यादि । ईषद्द्रवावस्थाया सत्यान्तु  
वासनाभासेन सह वर्तमानस्स मध्यम इत्युक्त इति सम्बन्धः । मध्यम  
इत्यस्य भागवतानां मध्ये मध्यम इत्यर्थः । उत्तरश्लोकाद्वा भक्त इत्याकर्षः ।  
इत्यर्थः इति । इति भाव इत्यर्थः । २ तदर्थम् = द्रवावस्थालाभार्थम् ।  
३ काठिन्येत्यादि । कारणपदं विहाय सामग्रीपदोपादानात् सोऽपि क्रमे-  
णोत्तमो भविष्यतीति ध्वनितम् । ४ अर्चयाम् = प्रतिमायाम् । अर्चा

## टीका

इत्युक्तः । प्रकृतिरारम्भस्तस्यां वर्तमानः प्राकृतः । <sup>१</sup>साम्प्रतं प्रारब्धभक्तिसाधनानुष्ठान इत्यर्थः । <sup>२</sup>इयमेव च द्रवावस्था प्रणयानुरागस्नेहादिशब्दैरपि सङ्कीर्त्यते । यथा—

टिप्पणी

पूजाप्रतिमयोरिति मेदिनी । पूजामिति पूजापदेन न केवल जलगन्धादिसमर्पणमेवाच्यते, किन्तु प्रदक्षिणनमस्कारस्तवनादिकमपि । गौरवितनिष्ठप्रीतिजनकव्यापारो हि पूजा नाम । १ प्राकृतपदं व्याख्याय प्राकृतो भक्त इत्यस्यार्थनाह—साम्प्रतम्प्रारब्धेति । सुप्सुपेति समास । वस्तुतः पुनरेकदेशान्वयस्य क्वचिदोषन्वान् साम्प्रतमिति पृथक् पदम् । २ ननु द्रवावस्थाया भक्तापेक्षितत्वे कुत इय शब्दे नोद्बुध्यत इत्यत आह्यमेव चेति । ३ प्रणयेत्यादि ।

“श्रुतमप्यौपनिषदन्दूरे, हरिकथामृतात् ।

यज्ञ सान्त द्रवचित्तप्रेमाश्रुपुलकोद्गमाः ॥”

“कथं विना रोमहर्षन्द्रवता चेतसा विना ।

विनाऽऽनन्दाश्रुकलया शुत्येद्धत्तया विनाऽऽशयः ॥”

× “एवत्रतस्त्वप्रियनामक्रीत्या

जातानुरागो द्रुतचित्त उच्चैः ।

हसत्यथो रोदिति रौति गाय

त्युन्मत्तवन्त्यति लोकबाह्यः ॥”

इति प्रथमादिस्कन्धोक्तिवृत्तिस्फुटतयेयं सङ्कीर्त्यत इत्यवगन्तव्यम् ।

× एकादशस्कन्धद्वितीयाध्यायवत्वारिंशश्लोकेऽस्मिन्नुन्मत्तवदित्येव पाठो भावार्थटीपिकायामनुवादश्च तालपत्रपुस्तकेषु केरळगतेषु, न तु लाक्षणिक“उन्मादव”दिति । तत्पुस्तकीयमेव पाठमवष्टभ्य नारायणीयस्तोत्र एकनवतितमदशकपञ्चमपद्य “उन्मादीवे”ति पठितम् । उन्मादाख्यो ग्रहभेदस्तु नैव दृष्टान्ततयोपादेयः । विलोक्यते च विवरणं“ग्रहगृहीतव”—दिति, न तु ग्रहभेदवदिति ।

टीका

विसृजति हृदयत्र यस्य साक्षा-  
द्धरिरवशाभिहितोऽप्यघौघनाशः ।  
प्रणयरशनया धृताङ्घ्रिपद्म-  
स्स भवति भागवतप्रधान उक्तः ॥

( श्री० भा० ११ । २ । ५५ )

प्रणयो द्रवावस्था स एव रशना रज्जुवद्वन्धनसाधनम्,  
तस्यान्द्रवावस्थायां प्रविष्टस्य पुनर्निर्गमनाभावादित्यर्थः ।  
द्रवावस्थाप्रविष्टभगवत्स्वरूपभानस्य त्रिविधत्वादुत्तमभाग-  
वतोऽपि त्रिविधः । 'तत्राद्यं' प्रपञ्चसत्यत्वभानसहितं यथा—  
खं वायुमग्निं सलिलं महीञ्च  
ज्योतींषि सत्त्वानि दिशो द्रुमादीन् ।  
सरित्समुद्रांश्च हरेश्शरीरं  
यत्किञ्च भूतं प्रणमेदनन्यः ॥

( श्री० भा० ११ । २ । ४१ )

इत्यादि । अनेन प्राकृतो भागवतोत्तमः<sup>१</sup> । द्वितीयं प्रपञ्च-  
मिथ्यात्वभानसहितं यथा—

तस्मादिदञ्जगदशेषमसत्स्वरूपं  
स्वप्नाभमस्तधिषणं पुरुदुःखदुःखम् ।  
त्वय्येव नित्यमुखबोधतनावनन्ते  
मायात उद्य-दपियत् सदृवावभाति ॥

( श्री० भा० १० । १४ । २२ )

टिप्पणी

१ तत्र = त्रिविधस्य द्रवावस्थाप्रविष्टभगवत्स्वरूपभानस्य मध्ये ।  
२ प्रपञ्चसत्यत्वभानेति । सत्यत्वेन प्रपञ्चभानेत्यर्थः । एवमग्रेऽपि । ३ इत्या-  
दीति । इत्यादिशास्त्रदर्शितमित्यर्थः । ४ दर्शित इति शेषः ।

स्थायिभावगिरा<sup>१</sup>ऽतोऽसौ वस्त्वाकारोऽभिधीयते ।  
व्यक्तश्च रसतामेति परानन्दतया पुनः ॥ ६ ॥

टीका

अनेन मध्यमो भागवतोत्तमः । तृतीयं<sup>२</sup> प्रकारद्वयेनापि  
प्रपञ्चभानरहितं यथा—

ध्यायतश्चरणाम्भोजं भावनिर्जितचेतसा ।  
औत्कण्ठ्याश्रुकलाक्षस्य हृद्यासीन्मे शनैर्हरिः ॥  
प्रेमातिभरनिर्भिन्नपुलकाङ्गोऽतिनिर्वृतः ।  
आनन्दसम्प्लवे लीनो नापश्यमुभयम्मुने ॥

( श्री० भा० १ । ६ । १७—१८ )

अननोत्तमो भागवतोत्तमः । निरन्तरसाधनाभ्यासपरि-  
पाकेणोत्तमभूमिलाभः ॥ ८ ॥

<sup>३</sup>द्रवावस्थाप्रविष्टविषयाकारस्यानपायित्वे स्थायिशब्देऽपि  
तत्र मुख्य एव न पारिभाषिक इत्याह—स्थायीति ।  
<sup>४</sup>विभावानुभावव्यभिचारिसंयोगेनाभिव्यक्तस्थायिभाव एव  
<sup>५</sup>सभ्याभिनेययोर्भेदतिरोधानेन सभ्यगत एव सन् परमानन्द-

टिप्पणी

१ अतः=पूर्वकारिकाकथितान्मोचनाभावात् । २ प्रकारद्वयेनापीति ।  
न केवलं सत्यत्वेनैव, किन्तु मिथ्यात्वेनापीत्यर्थः । ३ रसशास्त्रप्रसिद्धस्य  
स्थायिशब्दस्य मुख्यार्थपरत्वोपपत्तिरपि द्रवीभावप्रयोजनमित्येतत्प्रदर्शक-  
तया मूलमवतारयति—द्रवावस्थाप्रविष्टेति । अपिना संस्कारवास-  
नादिशब्दसमुच्चयः । ४ व्यक्त इत्यादिमूल व्यञ्जककथनपूर्वकं व्याच-  
ष्टे—विभावेत्यादि । ५ सभ्याभिनेययोरिति । नाव्यशास्त्ररीत्यैवमुक्त-  
म् । इह सभ्यपदं काव्यश्रोतुरप्यभिनेयपदं काव्यवर्ण्यस्याप्युपलक्षणम् ।

<sup>१</sup>भगवान् परमानन्दस्वरूपस्वयमेव हि ।  
मनो गतस्तदाकारो रसतामेति पुष्कलम् ॥१०॥

टीका

साक्षात्काररूपेण रसतामाप्नोतीति रसविदां <sup>२</sup>मर्यादा ।  
तदुक्तमाचार्यभरतेन—विभावानुभावव्यभिचारिसंयोगाद्रस-  
निष्पत्तिरिति । अतो भक्तेरपि रसतां वक्तुं स्थायिभावेन  
निरूप्यत इति भावः ॥ ९ ॥

स्थायिभावस्य रसत्वोपपत्तये परमानन्दरूपतामुपपादय-  
ति—भगवानिति । विम्बमेव ह्युपाधिनिष्ठत्वेन प्रतीयमानं प्र-  
तिविम्बमित्युच्यते । परमानन्दश्च भगवान् मनसि प्रतिविम्बि-  
तस्थायिभावतामात्राद्य रसतामासादयतीति भक्तिरसस्य पर-  
मानन्दरूपत्वनिर्विवादम् । नाप्यालम्बनविभावस्थायिभावयो-  
रेक्यम्, विम्बप्रतिविम्बभावेन भेदस्य व्यवहारसिद्धत्वादीश-  
जीवयोरपि ॥ १० ॥

टिप्पणी

१ भगवच्छब्दार्थोऽनन्तरोल्लासदशमकारिकाव्याख्यायामाख्यास्यते ।  
२ मर्यादेति । व्यवस्थात्मको निरुद्धलक्षणाबीजभूतानादितात्पर्यरूपस्स-  
ङ्केत इत्यर्थः । न तु स्थायिभावे मुख्या रसपदस्य वृत्तिः, रसो वै स  
इत्यादिश्रुतिविरोधात् । विशदीभविष्यति चेदमन्तिमोल्लासे रसनिरूपके ।  
३ भगवानित्याद्याभिरैकोनविंशत्या कारिकाभिस्थायिभावनिरूपणे सङ्गति-  
न्दर्शयन् भावमाहात इति । उक्तरीत्या स्थायिभावेनैव रसत्वस्य प्राप्ते-  
रित्यर्थः ।



‘कान्तादिविषयेऽप्यस्ति कारणं सुखचिद्धनम् ।  
कार्याकारतया भानेऽप्यावृतम्मायया स्वतः॥११॥

टीका

नन्वेवं भगवदाकारस्य परमानन्दरूपस्य स्थायिभावत्वेन  
भक्तिरसस्य परमानन्दरूपत्वमस्तु । कान्तादिविषयाणां श्रु-  
द्धारादिरमाना भन्तयात्वात् कथम्परमानन्दरूपतेत्यत आह—  
कान्तादीति । आनन्दाद्वयेव खल्विमानि भूतानि जायन्ते ।  
आनन्देन जातानि जीवन्ति । आनन्दमग्रयन्त्यभिसंविशन्ती-  
न्यादिश्रुत्या हि परमानन्दरूपमब्रह्म जगदुपादानमिति प्रति-  
पादितम् । जन्माद्यस्य यत एति न्यायेन तथैव निर्णीतम् ।  
उपादानाभिन्नश्च सर्वङ्कार्यं मृदभिन्नघटवत् सर्वत्र दृष्टम् ।  
“सर्वहल्विदमब्रह्म” “इदं सर्वय्यदयमात्मा” “सदेव सोम्येद-  
मग्र आसी”दित्यादिच्छान्दाग्यादिश्रुतिभिश्च तथैव प्रतिपा-  
दितम् । नदनन्यत्वमारम्भणशब्दादिभ्य इति न्यायेन च निर्णीतम् ।

टिप्पणी

१ मायया हेतुभूतया कार्याकारतया = कार्यभूतेनाकारेण भाने सत्यपि  
स्वतः = स्वेन रूपेणाऽऽवृतं सुखचिद्धनम् = धनीभूतस्वप्रकाशानन्दरूपं  
कारणम् = उपादानकारणं कान्तादिविषये = कान्तादिरूपविषयेष्वप्य-  
स्ति = अभेदेन विद्यते । ननु तर्हि तत् कुतो न भाति ? न च कार्यभूत-  
कान्तादिरूपेण भात्येव तदिति वाच्यम्, घटशरावादिकारणीभूतमृद इव  
कार्यरूपेण भाने स्वरूपेणापि भानावश्यकत्वादित्याशङ्काया, ब्रह्म तु  
जगतो विवर्तोपादानमेव, दृष्टं हि विवर्तोपादानस्य कार्यरूपेण भानं  
स्वरूपेणभानञ्च रज्जुसर्पस्थल इत्यभिप्रायेणोत्तरार्धमप्रवृत्तम् । अत एव  
टीकायामावरणविक्षेपप्रदर्शकतया तदवतारणम् । २ अतथात्वादिति ।  
भक्तिरसवत् परमानन्दरूपस्थायिकत्वाभावादित्यर्थः ।

सदंज्ञातश्च तदब्रह्म मेयङ्कान्तादिमानतः ।

मायावृत्तितिरोभावे वृत्त्या सत्त्वस्थया क्षणम् ॥१२॥

टीका

एवं सत्यस्य खण्डानन्दाद्वयाकारेण <sup>१</sup> तदभाने हेतू मायानि-  
मित्ताभाववर्णविज्ञेयवित्याह—कार्येति । अकार्यस्यापि कार्या-  
कारेण भानं विज्ञेयः । अखण्डानन्दाकारेण <sup>२</sup> स्वतोऽभानमाव-  
रणम् । तदुक्तम्—

ऋतेऽर्थय्यंत् प्रतीयेत न प्रतीयेत चात्मनि ।

तद्विद्यादान्मनो मायाय्यथाऽऽभासो यथा तमः ॥ इति ॥११॥

(श्री० भा० २ । ९ । ३३)

<sup>३</sup> कथन्तर्हि तस्य भानमित्यत आह—सदिति । अज्ञातज्ञाप-  
कत्वेनैव हि सर्वेषाम्मानानाम्मानता, अन्यथा स्मृतेरपि <sup>४</sup> मान-  
तापत्तेः । अज्ञानश्च <sup>५</sup> स्वप्रकाशतया भासमानश्चैतदन्यमेव न  
जडम्, तस्य भानाप्रसक्त्या तत्रावरणकृत्याभावात् । <sup>६</sup> अतः

टिप्पणी

१ सत् = अबाधितम् । अज्ञातश्चेति । अत एवानधिगताबाधितेत्युक्तं  
वेदन्तपरिभाषाया प्रमालक्षणे । २ तदभान इति । तस्य परमानन्दरू-  
पब्रह्मणो यद्भानं तदभावे । ३ स्वत इत्यस्यैव मूलादृतस्य विवरण-  
मखण्डानन्दाकारेणेति । ४ अभानम् = तिरोभावः । विशेषार्थे नञ् ।  
५ कथमिति । तस्य भानं लौकिकसस्यापि परमानन्दरूपत्वोपपत्त्यर्थमाव-  
श्यकमिति भावः । ६ मानतापत्तेः = मितितापत्तेः । यद्वा स्मृतिपदं स्मृति-  
करणपरम् । ७ प्रकाशते भासते इति प्रकाशम् । स्वेन प्रकाशं स्वप्रकाशम्,  
तत्तया । भासकान्तरमनपेक्ष्येति यावत् । ८ अतः = जडस्याज्ञातत्वा-  
भावात् ।

<sup>१</sup> अतस्तदेव भावत्वम्मनसि प्रतिपद्यते । •

किञ्च <sup>२</sup> न्यूनाश्च रसताय्याति जाड्यविमिश्रणात् ॥१३॥

टीका

कान्तादिगोचरमानानामज्ञातज्ञापकत्वेन प्रामाण्याय तत्तदव-  
च्छिन्नचैतन्यमेव विषयो वाच्यः, अन्यथा <sup>३</sup> तदयोगात् । <sup>४</sup> तथा च  
सात्त्विक्या प्रमाणजनितापरोक्षवृत्त्याऽऽवरणतिरोभावे सति  
तत्तद्विषयावच्छिन्नत्वेन भासते वस्तुतः परमानन्दरूपं विषयोपा-  
दानचैतन्यम् । <sup>५</sup> अनवच्छिन्नस्वरूपाभानाच्च न सद्योमुक्ति-  
स्त्वप्रकाशत्वभङ्गो वा ॥ १२ ॥

ततः किमत आह — अत इति । विषयावच्छिन्नचैतन्यमेव  
द्रवावस्थमनोवृत्त्यारूढतया भावत्वम्प्राप्य रसताम्नाप्नोतीति  
न लौकिकरसस्यापि परमानन्दरूपत्वानुपपत्तिः । अत एवा-  
नवच्छिन्नचिदानन्दवनस्य भगवत्स्फुरणाद्भक्तिरसेऽत्यन्ताधि-  
क्यमानन्दस्य । लौकिकरसे तु विषयावच्छिन्नस्यैव चिदा-  
नन्दांशस्य स्फुरणात्तत्रानन्दस्य न्यूनतैव । तस्माद्भक्तिरस  
एव लौकिकरसानुपेक्ष्य सेव्य इत्यर्थः ॥ १३ ॥

टिप्पणी

१ अतः = कान्ताद्यवच्छिन्नचैतन्यस्यैव कान्तादिमानेन मेयत्वा-  
त् । २ न्यूनाम् = नितरामूनाम् । जाड्यस्य विशेषतो मिश्रणं हि कार-  
णत्वेनोच्यते । अत एव टीकाया “भक्तिरसेऽत्यन्ताधिक्यमानन्दस्ये”—  
ति । ३ तदयोगात् = प्रामाण्यायोगात् । कान्तादिगोचरमानानामित्यनुषङ्गः ।  
४ तथा च = तत्तदवच्छिन्नचैतन्यस्यैव कान्तादिगोचरमानविषयताया  
वाच्यत्वे च । ५ ननु कान्तादिमानेन भाने चैतन्यस्य स्वप्रकाशत्वभङ्ग-  
प्रसङ्गः, कान्तादिमातुस्सद्योमुक्त्यापत्तिश्चेत्यत आहानवच्छिन्नेति । स्वप्रका-  
शेति । प्रकाशकान्तरमनपेक्ष्य प्रकाशमानेत्यर्थः । ६ न्यूनतैव = उक्तरी-  
त्याऽत्यल्पतैव ।

इति वेदान्तसिद्धान्ते स्थायिनो रसतोदिता ।

साङ्ख्यसिद्धान्तमाश्रित्याप्यधुना प्रतिपाद्यते ॥ १४ ॥

तमोरजस्सत्त्वगुणा मोहदुःखसुखात्मकाः ।

तन्मयी प्रकृतिर्हेतुः सर्वकार्यश्च तन्मयम् ॥ १५ ॥

टीका

प्रतिपाद्यत इति । स्थायिनो रसतेत्यनुपङ्गः ॥ १४ ॥

एतावदेवोपपादयितुं साङ्ख्यसिद्धान्तं व्युत्पादयति—  
तमोरजस्सत्त्वेति । तथा हि—साङ्ख्या एवमाचक्षते—<sup>१</sup> सर्वे

टिप्पणी

१ साङ्ख्यानन्ते तत्त्वान्यस्मिन्निति साङ्ख्यशास्त्रम् । सम्यक् = विविच्य  
ख्यायन्ते = प्रकटीक्रियन्ते तत्त्वानि = प्रकृतिरूपमहदहङ्कारप्रभृतयः पदार्था  
अस्मिञ्छात्र इति विग्रहवाक्यविवरणम् । तस्य शास्त्रस्य सिद्धान्तः =  
इदमित्थमिति निश्चितोऽर्थनिकरः तम् । अनन्तरकारिकाविवरणे “सा-  
ङ्ख्या” इत्यस्य साङ्ख्यशास्त्रविद इत्यर्थः । २ तन्मयी = तमोरजस्स-  
त्त्वगुणरूपा प्रकृति = प्रधान हेतुः = सर्वस्यापि कार्यस्योपादानकारणम् ।  
प्रधानं प्रकृतिस्त्रियामित्यमरः । सर्वकार्यश्च तन्मयम् = प्रकृतिरूपम् ।  
चकार कार्याणामेव परस्परं समुच्चायकः । स्वरूपार्थे मयटौ । यद्यपि  
तन्मयमित्यत्र मयड्विकारार्थे सम्भवति तथापि वैरूप्यभयात्, कार्य-  
पदेनैव विकारत्वसिद्धेः, कार्याणां सुखदुःखमोहात्मकत्वे कारणस्यापि  
तदात्मकत्वमावश्यकमिति दर्शयितुमभेदसमर्पणस्यावश्यकत्वेऽपि विकार-  
त्वनिवेदनस्य वैयर्थ्याच्च न तदादरः । ३ ननु साङ्ख्यशास्त्ररीत्या स्थायिन्ने  
रसताप्रतिपादनं प्रतिज्ञाय तदुज्झित्वा तमोरज इत्यादिमूलेन साङ्ख्य-  
मतप्रतिपादनमसङ्गतमित्याशङ्काजिराकुर्वन्तन्मूलमवतारयत्येतावदेवेति ।  
४ मूलोक्तं सर्वेषाङ्कार्याणां सुखदुःखमोहात्मकसत्त्वरजस्तमोगुणात्मक-

## टीका

भावास्सुखदुःखमोहात्मकैकसामान्यप्रकृतिकाः, सुखदुःख-  
मोहात्मकत्वेन प्रतीयमानत्वात् । ये यदात्मकत्वेन प्रतीयन्ते,  
ते तदात्मकसामान्यप्रकृतिकाः । यथा मृदात्मकतया प्रतीय-  
माना मृत्सामान्यप्रकृतिका घटशरावादयः । अनुगतकारणा-  
तिरिक्तसामान्यानभ्युपगमाच्च घटत्वादिना व्यभिचारः ।  
सुखदुःखमोहात्मकत्वेन चैते प्रतीयन्ते । तस्मात्तत्सामान्यप्र-  
कृतिका इत्यनुमानेन सुखदुःखमोहात्मकप्रकृतिसिद्धिः । तत्र  
यत् सुखं तत् सत्त्वम्, यद्दुःखं तद्रजो, यो मोहो विषादस्स  
तम इति तस्यास्त्रिगुणात्मकत्वसिद्धिः । न च परमाणुभिर्ब्र-  
ह्मणा चार्थान्तरता, परमाणुवादे कार्यकारणयोर्भेदाभ्युपगमेन  
तेषामतान्द्रियत्वेन च तदात्मकतया कस्यापि कार्यस्य प्रतीय-

## टिप्पणी

प्रधानोपादानकत्वं साधयितुमनुमानदर्शयति सर्वे भावा इत्या-  
रभ्य तस्यास्त्रिगुणात्मकत्वसिद्धिरित्यन्तेन । सुखदुःखमोहात्मिका,  
एका, सामान्या=अनुगता प्रकृतिः=उपादानकारण येषां ने  
तथोक्ता । अत्रैकेति भागः परमाणूनपेक्ष्य लाघवन्ध्वनयितुम् ।  
१ ननु घटत्वाद्यात्मकत्वेन प्रतीयमाने तदनुपादानके घटादौ  
व्यभिचार इत्यत आहानुगतेति । अनुगतकारणात्=कपालादितोऽति-  
रिक्तस्य सामान्यस्य=घटत्वादेरनभ्युपगमात् । उपनयनिगमने दर्शयति-  
सुखदुःखमोहात्मकत्वेनेत्यादि । २ सुखदुःखमोहात्मिकायाः प्रकृतेः=  
सर्वकार्योपादानकारणीभूतप्रधानस्य सिद्धिः । ३ तस्याः=सुखदुःख-  
मोहात्मकप्रकृतेः त्रिगुणात्मकत्वसिद्धिः । अत्रैवमनुमानप्रयोगः—प्रकृति-  
स्सत्त्वरजस्तमोगुणात्मिका, सत्त्वरजस्तमोगुणभूतसुखदुःखमोहात्मकत्वात् ।  
यत् यद्भूतवस्त्वात्मकं, तत् तदात्मकम्, यथा पृथिवीभूतमृदात्मको घटः  
पृथिव्यात्मक इति । ४ अन्यः=अभिमतोदतिरिक्तः अर्थः अर्थान्तरम्,

त्रिगुणात्मकमेकैकैव्वस्तु व्याकारमीक्ष्यते ।

निजमानससङ्कल्पभेदेन पुरुषैस्त्रिभिः ॥ १६ ॥

टीका

मानत्वाभावात् परमाणुषु प्रमाणाभावाच्च । सर्गाद्यकालीन-  
कार्योपादानानुमानस्य लाघवतर्कसहकारेणैकोपादानविषयक-  
त्वात्, क्षित्यादिकर्तृनुमानस्यैककर्तृविषयकत्ववत् । ब्रह्मवादिनां  
कार्यकारणयोरभेदाभ्युपगमेऽपि न जगतो ब्रह्मात्मना प्रतीय-  
मानत्वं सम्भवति, ब्रह्मणस्सर्वलौकिकमानागोचरत्वाभ्युपग-  
मात् । सद्रूपेण ब्रह्मापि सर्वप्रमाणगोचरः । तथा च तदात्मना  
कार्यस्य प्रतीयमानत्वमस्त्येवेति चेत् किमनेनाकाण्डताण्डवे-  
न ? ब्रह्मणो निस्सामान्यविशेषत्वेन नानारूपासम्भव इति  
साङ्ख्यसङ्ख्यावतामभिमानः ॥ १५ ॥

ननु भवतामध्यसिद्धो हेतुः, सुखदुःखमोहानामान्तराणां  
बाह्यघटादितादात्म्यासम्भवात् । सम्भवे वा सर्वं वस्तु सर्वं  
प्रमातारं प्रति व्याकारतया प्रथेतेत्यत आह—त्रिगुणेति ।  
न तावदान्तरबाह्ययोस्तादात्म्यासम्भव, बाह्यानामेव मनः-

टिप्पणी

तत्ता, साध्यस्येत्यादिः । १ ब्रह्मण इत्यादि । मृत्युवर्णादिसम्यक्कमेकं सामान्यं  
रूपं, घटशराव-कटककुण्डलादिनामकं विशेषरूपमनेकमिति हि समस्ति  
मृत्युवर्णादेर्नानारूपम् । एवं मूलप्रकृतेरपि । ब्रह्मणस्तु जगदधिष्ठानस्य नि-  
स्सामान्यविशेषत्वात्तदसम्भव एवेत्यर्थः । अनुमानप्रविष्टतादात्म्येऽनाध्या-  
सिकत्वं निविष्टमिति भावः । २ साङ्ख्यसङ्ख्यावताम् = साङ्ख्यशास्त्र-  
ज्ञानाम् । जः प्राज्ञस्सङ्ख्यावानित्यमरः । यद्वा साङ्ख्यशास्त्रविचारवता-  
मिति तदर्थः । चर्चा सङ्ख्या विचारणेत्यमरः । ३ प्रथेत = प्रकाशेत ।  
४ सुखादितादात्म्येनेक्षणं प्रति मनस्सङ्कल्पभेदस्य हेतुत्वं वदता मूलेन सूचितं

<sup>१</sup>कामिन्यास्सुखता भर्त्रा, सपत्न्या दुःखरूपता ।  
तदलाभात्तथाऽन्येन मोहत्वमनुभूयते ॥ १७ ॥

टीका

प्रतिबिम्बितत्वेनाऽऽन्तरत्वात् । नापि सर्वान् प्रति तुल्यभान-  
प्रसङ्गः, तत्तद्वासनारूपसहकारिभेदात् ॥ १६ ॥

एतदेवोदाहरति—कामिन्या इति । <sup>२</sup>भर्तारं प्रति हि  
कामिन्यास्सत्त्वांश एवाद्विच्यते । सपत्नीं प्रति तु रजोश एव ।  
ताङ्कामयमानमन्यञ्च तामविन्दन्तस्प्रति तमोश एव । अतः  
क्रमेण तेषु सुखदुःखविषादाः प्रादुर्भवन्त्येता व्यवस्थापपत्तिः ।  
वासनाभेदेनैकस्मिन्नपि भानभेदे भट्टाचार्यैरप्युक्तः—

परिवात्कामुकशुनामेकस्याम्प्रदान्नौ ।

<sup>३</sup>कुण्णः कामिना भव्यमिति तिस्रो विकल्पनाः ॥ इति ॥ १७ ॥

टिप्पणी

समाधानन्दर्शयति—न तावदिति । १ कामिन्या इत्यादि । तथा हीत्यादिः ।  
२ भर्तारं प्रतीत्यादि । अत्र साङ्ख्यानं मतमित्थं भाति—यस्य पुरुषस्य  
यस्मिन् विषय इष्टलाभादिहेतुकसङ्कल्पजन्या वासना विद्यते, तेन स तादृश-  
वासनातस्स × त्वांशोद्रेकद्वारा सुखत्वेनैवेक्ष्यते । यस्य तु मत्सरादि-  
हेतुकसङ्कल्पजन्या, तेन रजोशोद्रेकद्वारा दुःखत्वेनैव । यस्य पुनरिष्टा-  
लाभादिनिबन्धनसङ्कल्पजन्या, तेन तमोशोद्रेकद्वारा मोहत्वेनैव । यस्य  
तु यस्मिन्नुक्तवासनाना मध्ये काचिदपि नास्ति, तेन स सुखत्वेन दुःख-  
त्वेन मोहत्वेन वा नेक्ष्यते किन्तूदासीनतयैवेति । ३ कुणपशवः ।  
जड इति यावत् ।

× सत्त्वांशोद्रेकेति । स्वं प्रतीत्यादिः । एवमग्रेऽपि ।

एवं सति सुखाकारः प्रविष्टो मानसे यदा ।  
तदा स स्थायिभावत्वम्प्रतिपद्य रसो भवेत् ॥१८॥  
परमाण्वेकरूपन्तु चित्तन्न विषयाकृति ।  
इत्यादि मतमन्येषामप्रामाण्यादुपेक्षितम् ॥ १९ ॥

टीका

फलितमाह—एवं सतीति ।<sup>१</sup> क्रोधादिभावस्यापि रजस्त-  
मोमिश्रितसत्त्वादेकनिबन्धनचित्तद्रुतिफलितत्वात् सुखमय-  
त्वमित्यभिप्रायः । द्रवीभावस्य सत्त्वधर्मत्वात्तं विना च स्थायि-  
भावासम्भवात् सत्त्वगुणस्य च सुखमयत्वात् सर्वेषाम्भावानां  
सुखमयत्वेऽपि रजस्तमोऽमिश्रणात्तारतम्यमवगन्तव्यम् । अ-  
तो न सर्वेषु रसेषु तुल्यसुखानुभवः । उपरिष्टाच्च स्पष्टीकरि-  
ष्यते ॥ १८ ॥

अत्राहुस्तार्किकाः—नित्यन्निरवयवमणुपरिमाणं मनः । त-  
स्य कथं सावयवत्रतुद्वष्टान्तेन द्रवीभावद्वारा विषयाकारपरि-  
णामो वक्तुं शक्यते ? न हि निरवयवस्य हासवृद्धी सम्भवतः ।  
तस्मादुक्तस्थायिभावनिरूपणमसङ्गतमिति । तत्राह—परमेति ।  
आदिशब्दाद्विभु मन इति प्राभाकराणां, समनन्तरप्रत्यय एवा-  
त्तरज्ञानकारणतया मन इति सौगतानाञ्च मतं सङ्गृहीतम् ।  
अयं भावः—करणत्वात् परश्वादिच, दिन्द्रियत्वाच्चक्षुरादिव-  
न्मनसो मध्यमपरिमाणत्वमनुमीयते । न चाणुत्वानुमाने कि-

टिप्पणी

१ एवं सति=सर्वस्यापि वस्तुनः प्रत्येकं सुखदुःखमाहात्मकत्वे  
विद्यमाने । सुखाकारः=सुखमेवाकारः । २ क्रोधो नामेर्ष्याभयान्यतर-  
न्धनकञ्चित्तज्ज्वलनम् । ३ समनन्तरेति । अव्यवहितपूर्वैत्यर्थः ।



## टीका

ञ्चिल्लिङ्गमस्ति । नापि नित्येन्द्रियत्वाच्छ्रोत्रवद्विभुत्वानुमानम्, नित्यत्वस्यासिद्धत्वात् । आकाशस्यापि नित्यत्वाभावेन तत्कार्यश्रोत्रस्य सुतरान्नित्यत्वाभावाच्च । अत एव जन्यस्य विभुत्वाभावान्मध्यमपरिमाणत्वानुमानस्य श्रोत्रे न व्यभिचारः । यदिन्द्रियैर्यद्गुणग्राहकं, तदिन्द्रियन्तद्गुणवद्भूतारब्धमिति व्यासैर्यथा चक्षुरादेस्सग्राह्यगुणवद्भूतारब्धत्वं साध्यते, तथा मनसोऽपि पञ्चमहाभूतगुणग्राहकत्वेन स्वग्राह्यगुणवत्पञ्चभूतारब्धत्वं साध्यताम्, विशेषाभावात् । न च विजातीयानामनारम्भकत्वं विशेषः, सुवर्णसूत्रैः पट्टसूत्रैः कार्पाससूत्रैश्च विजातीयैरेकपटारम्भदर्शनात् । तत्रावयव्यनङ्गीकारेऽन्यत्रापि तथानङ्गीकारसम्भवादवयविनो दत्तजलाञ्जलिताप्रसङ्गात् ।<sup>१</sup> तस्मादपञ्चीकृतपञ्चमहाभूतारब्धं<sup>२</sup> सत्त्वप्रधानं सङ्कोचविकासशीलं स्वच्छद्रव्यं चक्षुर्वन्मूर्तद्रव्याभिघातयोग्यञ्च देहपरिमाणं मनोऽभ्युपगन्तव्यम्,<sup>३</sup> सिद्धान्ते सुखदुःखेच्छाज्ञानादीनां तदाश्रयत्वाभ्युपगमात्तेषाञ्च सर्वशरीरव्यापित्वेनोपलम्भा-

## टिप्पणी

१ यस्मान्मनो नाणुपरिमाणञ्चापि विभु किन्तु मध्यमपरिमाणम्, तस्माच्च निरवयवत्वप्रयुक्तमुक्तस्थायिभावनिरूपणासाङ्गत्यमित्यभिप्रेत्याह—तस्मादिति ।  
२ सावयवत्वेऽपि लघुत्वाभावे सङ्कोचविकासयोरयोगाल्लघुत्वद्वारा तच्छीलत्वे, स्वच्छत्वे च प्रतिबिम्बनयोग्यताभूते हेतुस्सत्त्वप्रधानमिति ।  
३ मूर्तद्रव्यस्याभिघातः=गतिप्रतिबन्धकसंयोगः तद्योग्यम् । तथा च देहेन गतिप्रतिबन्धान्न स्वातन्त्र्येण बहिस्सम्बन्धः, अपितु चक्षुरादिद्रावरैवेति भावः । ४ ननु मध्यमपरिमाणत्वेऽपि देहापेक्षया न्यूनमेवास्तु परिमाणमवयवलाघवादित्यत आह—सिद्धान्त इत्यादि । तदाश्रयत्वेति । मन-आश्रयकत्वेत्यर्थः ।

गृह्णाति विषयाकारम्मनो विषययोगतः ।

इति वेदान्तिभिस्साङ्ख्यैरपि सम्यङ्निरूपितम् ॥ २० ॥

### टीका

तदाश्रयस्य मनसोऽपि सर्वशरीरव्यापित्वात् । अणुत्वाभावे  
युगपत् सर्वेन्द्रियसम्बन्धसम्भवाद्युगपन्नानाज्ञानोत्पत्तिप्रसङ्ग  
इति चेन्न, एकेनेन्द्रियेणैकदैकमेव ज्ञानजन्यत इति नियमस्ता-  
वदावयोस्समः । अन्यथा युगपच्चाक्षुषज्ञानद्वयोत्पत्तिः किन्न  
स्यात् ? नानेन्द्रियजन्यज्ञानानान्तु युगपदुत्पत्तिरिष्यत एव,  
दीर्घा शृङ्गुलीम्भक्षयतश्शब्दस्पर्शरूपरसगन्धानाँयुगपदनु-  
भवात् । सुषुप्त्यन्यथानुपपत्त्या त्वद्भनस्संयोगस्य ज्ञानमात्रे  
कारणत्वेन त्वयाभ्युपगमाद्रसनावच्छिन्नत्वकर्त्तव्युक्तस्य गुल्ल-  
स्य युगपद्रसस्पर्शोपलम्भस्तवापि दुर्निवारः । तस्मान्नास्मद-  
भ्युपगते मनसि श्रुतिस्मृतिन्यायसिद्धे विमर्तस्सम्भवति ।  
समनन्तरप्रत्ययस्त्वतिनिर्युक्तिकत्वादुपेक्षितः । विस्तरस्त्व-  
स्मदीयवेदान्तकल्पलतायामनुसन्धेयः ॥ १९ ॥

<sup>३</sup> अतस्त्वच्छ्रवणभावस्य सावयवस्य मनसो दर्पणादिव-  
द्विषयाकारग्राहकत्वं वेदान्तशास्त्रे साङ्ख्यशास्त्रे च यन्निरूपि-

### टिप्पणी

तदाश्रयस्थ = तेषामाश्रयस्य । १ सुषुप्त्यवस्थाया ज्ञानाभावस्या-  
न्यथानुपपत्त्येत्यर्थः । २ उपसंहरति—तस्मादिति । युगपन्नानाज्ञानोत्पत्ति-  
प्रसङ्गरूपबाधकाभावादित्यर्थः । साधकमप्याह—श्रुतीति । ३ अतः =  
उक्तस्यान्येषा मतस्याप्रामाणिकत्वात् । इतीत्यन्तं मूलगतमनुवाद्यमव-  
शिष्टन्तु विधेयमिति श्रमस्य, यन्निरूपितं तत् सम्भगिति यत्तत्पदा-  
ध्याहारादनवसरः ।

मूषासिक्तं यथा ताम्रान्तन्निभन्दश्यते, तथा ।

घटादि व्याप्तुवच्चित्तन्निभञ्जायते ध्रुवम् ॥ २१ ॥

टीका

तं, तत् प्रामाणिकत्वात् समीचीनमेवेत्याह—गृह्णातीति । यद्यपि साङ्ख्यानमाहङ्कारिकं मनः, ब्रह्मवादिनान्तु मते भोतिकमिति महान् विशेषस्तथापि विषयाकारग्राहकत्वं समानमिति तुल्यवदुभयोरुपन्यासः ॥ २० ॥

द्रवीभावपूर्वकश्चित्तस्य विषयाकारभजनमित्यत्र भाष्यकारवचनमुदाहरति—मूषेति । मूषा = पुटपाकयन्त्रम् । तद्द्वारा द्रवीभूतं ताम्रव्यक्तं प्रतिमाद्याकारवद्विषयोदरे मृदादिसंस्थानविशेषे सिक्तम्भवति, तत्तदुदरस्थसंस्थानाकारं भवति द्रुतत्वात् । एवं रागद्वेषादिना द्रवीभूतश्चित्तश्चक्षुरादिद्वारा यत्तत् सिक्तम्भवति, सयमपि तद्विषयाकारं भवताति कारिकायः । यद्यप्यस्मिन् वाक्ये सामान्यत एव द्रवीभाव उक्तस्तथाप्यनुभवलाद्रागद्वेषादिविषये व्यवस्थायते, तदभावे तु शिथिलभावमात्रमित्युक्तमधस्तात् ॥ २१ ॥

टिप्पणी

१ तुल्यवत् = तुल्ययोरिव । २ ननु ताम्रस्याद्रवद्रव्यत्वात् कथन्तस्य सैचनमित्याशङ्क्य सिद्धतिसमभिव्याहृतमूषापदसूचेत तत्पदवाच्यार्थभूत-भाजनविशेषद्वारा तस्य द्रवीभूतत्वं सुखतो वदन् मूलं व्याचष्टे—मूषेत्यादिना । यत्र क्षिप्त्वा ताम्रादिकं द्रवीक्रियते स पात्रविशेष एव मूषापदवाच्यतयोक्तं पुटपाकयन्त्रम् । मूषायां सिक्तमूषासिक्तमिति सेकाधिकरणतया निवक्षितं “कर” इति केरळभाषायाङ्गघात मूषापदस्य लक्ष्यार्थन्दर्शयन्त्याह—यत्रेत्यादि । सुखार्थभूतपुटपाकयन्त्रद्वारा ताम्रस्य द्रवीभूतत्वयोतनमेव लक्षणाप्रयोजनम् । ३ तताम्रम् । ४ यत्र विषये ।

व्यञ्जको वा यथाऽऽलोको व्यङ्ग्यस्या<sup>१</sup>कारतामियात् ।

सर्वार्थव्यञ्जकत्वादीरर्थाकारा प्रदृश्यते ॥ २२ ॥

भगवत्पूज्यपादानामियमुक्तिस्सयुक्तिका ।

तथा वार्तिककारैरप्ययमर्थो निरूपितः ॥ २३ ॥

टीका

मनो विषयाकारम्, विषयगतावरणनिवर्तकत्वादा-  
लोकवदित्यनुमानमस्मिन्नर्थे प्रमाणमाह-व्यञ्जको वेति । <sup>३</sup> व्य-  
ञ्जकस्य तदाकारत्वाभावे तद्वतावरणनिवृत्तेरदर्शना-  
दित्यर्थः ॥ २२ ॥

<sup>४</sup> व्यञ्जको वेत्याद्युक्तिर्दार्तिककाराणामपि । युक्तिरनुमान-  
रूपा दर्शिता ॥ २३ ॥

टिप्पणी

१ आकारोऽस्यास्तीत्याकारः । अर्शआद्यच् । तत्ताम् = आकार-  
वत्ताम् । आकारयोस्सादृश्यादभेदारोपः । २ भगवदिति । सयुक्तिकेयमु-  
क्तिर्मूषासिक्तमेत्यादिकारिकाद्वयरूपा भगवत्पूज्यपादानाम्, तथा वार्ति-  
ककारैरप्ययमर्थो निरूपित इत्यन्वयः । ३ उक्तानुमानेऽनुकूलतर्कस्य  
हेतुसाध्ययोः प्रयोज्यप्रयोजकभावस्य कल्पक साध्याभावे हेत्वदर्शनं मूल-  
स्य भावार्थत्वेनाह—व्यञ्जकस्येति । ४ मूले वार्तिककाराणामपीत्यनुत्त्वा  
वार्तिककारैरप्ययमर्थो निरूपित इत्युक्तौ हेतुराद्यकारिकाया वार्तिककारीयत्वा-  
भावो द्वितीयाया वार्तिककारसाधारण्यञ्चेति दर्शितमेतद्वाक्येन । ५ दर्शि-  
तेति । व्यञ्जको वेत्यादिपूर्वकारिकाविवरण इति भावः ।

मातुर्मानाभिनिष्पत्तिर्निष्पन्नमेयमेति तत् ।  
 मेयाभिसङ्गतन्तच्च मेयाभत्वम्प्रपद्यते ॥ २४ ॥  
 एवमेतादृशं वाक्यमुदाहार्यमनेकशः ।  
 चित्तस्य विषयाकारग्राहकत्वोपपादने ॥ २५ ॥

## टीका

वार्तिककाराणां <sup>१</sup> वाक्यान्तरमुदाहरति—मातुरिति । मातु-  
 र्श्चिदचिदुग्रन्थिरूपात् सचित्कादन्तःकरणात् वृत्तिज्ञानाख्य-  
 स्य द्रवीभावपूर्वकस्य मानशब्दवाच्यस्य परिणामविशेषस्या-  
 भिनिष्पत्तिर्भवति । तच्च परिणामविशेषात्मकं मानं निष्पन्नं  
 सच्चक्षुरादिद्वारा घटादिविषयपर्यन्तं गच्छति शरीरावच्छि-  
 न्नमन्तःकरणमत्यजदेव कुल्याजलवत् । तच्च घटादिसम्बद्धं  
 सद्वटाद्याकारताम्प्राप्नोति । ततश्च तत्र चैतन्याभिव्यक्त्या  
 घटाद्युपलम्भ इति कारिकार्थः । सर्वा चेयम्प्रक्रियाऽस्माभि-  
 र्विस्तरेण सिद्धान्तविन्देति प्रतिपादिता ॥ २४ ॥

एवमिति । ग्रन्थगैरवभयान्नोदाह्रियत इति भावः ॥ २५ ॥

## टिप्पणी

१ मातुः मानाभिनिष्पत्तिर्भवति । तत्=मानं निष्पन्नं सन्मेयमेति ।  
 तत् मेयाभिसङ्गतं सन्मेयाभत्वं प्रपद्यते चेत्यन्वयः । मेयेनाभिसङ्गतम्=  
 आभिमुख्येन सम्बद्धं मेयाभिसङ्गतम् । यद्वा मेयमभिसङ्गतम्=आ-  
 भिसुख्येन सम्यक् प्राप्तमिति । मेयस्याऽऽभेदाऽऽभा यस्य तत्त्वं मेयाभत्व-  
 म् । मेयसमानाकारकत्वमित्यर्थः । २ वाक्यान्तरम्=व्यञ्जको वेत्या-  
 दिकारिकाया अन्यद्वाक्यम् । ३ चिदचिदुग्रन्थीति । परस्परतादात्म्यापन्न-  
 योश्चिदचितोरुभयेत्यर्थः ।

‘अतो मांसमयी योषित्काचिदन्या मनोमयी ।

मांसमय्या अभेदेऽपि भिद्यतेऽत्र मनोमयी ॥ २६ ॥

भार्या स्तुषा ननान्दा च याता मातेत्यनेकधा ।

जामाता श्वशुरः पुत्रः पितेत्यादि पुमानपि ॥ २७ ॥

टीका

पञ्चदश्यां विद्यारण्यपादैरप्ययमर्थो दर्शितः । तमुपसंहा-  
रव्याजेनाह—अतो मांसमयीति । मनोमय्याकारभेदं विनैकस्मिन्  
भौतिके पिण्डे भेदप्रत्ययायोगादित्यर्थः ॥ २६ ॥

भेदप्रतीतिमेव सर्वसिद्धामुदाहरति—भार्येति । भिद्यत  
इत्यनुषङ्गः ॥ २७ ॥

टिप्पणी

१ अतः = मनसा द्रवीभावपूर्वकाद्विषयाकारस्य भजनात् मांसमयी  
काचिन्मनोमय्यन्या च योषिदस्ति । अत्र = अनयोर्योषितोर्मध्ये मांसमय्या  
अभेदे सत्यपि मनोमयी भिद्यते । तथा हि—भार्या स्तुषा ननान्दा याता  
मातेति च योषिदनेकधा भिद्यते । पुमानपि जामाता श्वशुरः पुत्रः  
पितेत्यादि यथा भवति तथा भिद्यत इति द्वयोः कारिकयोस्सङ्गतिः ।  
विकारार्थे मयटः । मासेत्युपलक्षणम् । अत एव

एतन्मांसवसादिविकारं

मनसि विचिन्तय वारं वारम् ॥

इत्युपदिष्टं “भजगोविन्द”स्तोत्रे भगवत्पूज्यपादैः । प्रकृतायौघ्यो-  
षिति भेदप्रतीतिमुदाहृत्य प्रसङ्गात् पुंस्यपि सोदाहृता—जामातेत्यर्थेन ।  
भार्यात्वमत्र पुञ्जिरूपितम् । ननान्दत्वं यातृत्वञ्च स्त्रीनिरूपितम् । तत्र  
यातृत्वं भर्तृभ्रातृभार्यात्वरूपमन्योन्यमस्ति, भ्रातृत्वस्य तथात्वात् । भा-  
र्यास्तु भ्रातृवर्गस्य यातरस्त्युः परस्परमित्यमरः । स्तुषात्वं मातृत्वञ्चोभय-

बाह्यपिण्डस्य नाशेऽपि तिष्ठत्येव मनोभयः ।

अतः“स्थायी”ति विद्वद्भिरयमेव निरूपितः ॥ २८ ॥

‘एवं सामान्यतो भावस्वरूपमुपदर्शितम् ।

विशेषेण तु सर्वेषां लक्षणैर्व्यच्यते पृथक् ॥ २९ ॥

### टीका

एकानेकत्ववैधर्म्यमुक्त्वा विनाशित्वाविनाशित्ववैधर्म्या-  
न्तरमाह—बाह्येति । <sup>१</sup>अपिशब्दाद्बाह्यस्य देशकालादिना  
व्यवधानेऽपि मनोमयोऽव्यवहित एवेत्यर्थः ॥ २८ ॥

मनोमयो विषयाकार एवाविनाशित्वात् स्थायिभाव इति  
कथितम्, तस्य तु रतिहासादिरूपेण भेदस्तत्त्वक्षणञ्च वक्ष्यते-  
न्तरोल्लास इत्यर्थः ॥ २९ ॥

### टिप्पणी

प्रतिथोगिकम् । जामातृत्वादितुष्टयमपि तथेति विवेकः । १ स्थायिभा-  
वसामान्यनिरूपणमुपसंहरन् सामान्यत इति भागेनोत्थापिताया स्थायि-  
भावविशेषजिज्ञासायामनन्तरोल्लासे तन्निरूपणस्य करिष्यमाणतामाहैवमिति ।  
२ व्यवहितत्वाव्यवहितत्वरूपवैधर्म्यान्तरस्यापि मूलोक्तता सम्पादयत्यपि-  
शब्दादिति । अयं भावः—मूलेऽपिशब्देन व्यवधान इत्यस्य समुच्चयादर्थद्वय-  
लभ्यते—बाह्यपिण्डस्य नाशे सत्यपि × मनोमयः पिण्डस्तिष्ठत्येवेत्ये-  
कोऽर्थः । बाह्यपिण्डस्य व्यवधाने सत्यपि मनोमयः पिण्डस्तिष्ठत्येवे-  
त्यपरः । आदिमेषु स्थितिर्नाशाभावः, अन्तिमे व्यवधानाभाव इति ।

× अपिना नाशाभावे सतीत्यस्य समुच्चयः । व्यवधाने सत्यपीत्य-  
न्तापिरव्यवधाने सतीत्यस्य समुच्चायकः । मूले तु तयोस्समुच्चयोऽर्था-  
देवेति भावः ।

भगवन्तं विभुमिति सम्पूर्णबोधसुखात्मकम् ।

‘यद्गृह्णाति द्रुतञ्चित्तं, क्लिप्तमन्यदवशिष्यते ॥ ३० ॥

### टीका

भगवन्तमित्यादि । यस्माद्द्रुतचित्तप्रविष्टो विषयाकारोऽनपायी, तस्मादित्यादिः । विभुमिति <sup>१</sup>सर्वदेशव्यापकत्वं, नित्यमिति सर्वकालव्यापकत्वं, पूर्णमित्यद्वितीयतया सर्वद्वैतभ्रमाधिष्ठानत्वं, बोधसुखात्मकमिति निरतिशयपुमर्थ-  
त्वन्दर्शितम् । एतादृशेन भगवदाकारेण मनोगतेनानादि-  
कालप्रविष्टासङ्ख्यविषयाकाराणां कबळीकरणात्तन्मात्रपरि-  
स्फूर्त्या कृतकृत्यो भवतीत्यर्थः ॥ ३० ॥

### टिप्पणी

१ गृह्णातीति यत् तस्मादन्यत् किमवशिष्यत इति सम्बन्धः ।  
२ सर्वदेशव्यापकत्वम् = देशपरिच्छेदशून्यत्वम् । सर्वकालव्यापकत्वम्  
= कालपरिच्छेदशून्यत्वम् । अद्वितीयतया = वस्तुपरिच्छेदशून्यतया ।  
देशादिपरिच्छेदानामत्यन्ताभावादिप्रतियोगित्वरूपत्वं प्रसिद्धम् । ३ ए-  
तादृशेन भगवत आकारेण मनोगतेन सता कबळीकरणात् । केषाम् ?  
आनन्दौ काले = तदवच्छेदेन प्रविष्टाः अत एवासङ्ख्या ये विषयाणामाका-  
रास्तेषाम् ।



‘कठिना शिथिला वा धीर्न गृह्णाति न वास्यते ।

उपेक्षाज्ञानमित्याहुस्तद्बुधाः प्रस्तरादिषु ॥ ३१ ॥

टीका

द्रवीभावस्य प्रयोजनं पूर्वोक्तमेव स्मारयति तत्र प्रयत्नदा-  
द्वर्थाय—कठिनेति । कठिना धीर्न गृह्णात्येव । शिथिला तु  
गृह्णत्यपि न वास्यते, द्रवीभावाभावादिति पूर्वमेवोक्तम् ।  
ईषदप्यद्रवीभावः काठिन्यमीषद्वद्रवत्वं शैथिल्यम् । तच्च  
द्रवावस्थाकार्यभूतसात्त्विकभावाभावादवसेयम् । ते च—

स्तम्भस्त्वेदोऽथ रोमाञ्चस्त्वरभङ्गोऽथ वेपथुः ।

वैवर्ण्यमश्रु प्रलय इत्यष्टौ सात्त्विका मताः ॥

इत्यभिहिताः । अत एव भगवद्विषये काठिन्यन्निन्द्यते—

तदश्मसारं हृदयम्बतेर्द-

य्यदुगृह्यमाणैर्हरिनामधेयैः ।

न विक्रियेताथ यदा विकारो

नेत्रे जलङ्गात्ररुहषु हर्षः ॥

(श्री० भा० २।३।२४)

टिप्पणी

१ कठिना धीर्विषयाकारज गृह्णात्येव । किमु वक्तव्यं विषयेण न  
वास्यत इतीति भावः । शिथिला वा = शिथिलाऽपि धीर्न वास्यते ।  
शिथिला तु धीर्विषयाकारं गृह्णत्यपि विषयेण स्थिरतया स्वाकारवती न  
क्रियत इत्यर्थः । तत् = तस्मात् बुधाः प्रस्तरादिषूपेक्षाज्ञानमित्याहुरित्य-  
न्वयः । काठिन्यदशायां शैथिल्यावस्थायाश्चावाप्त्यमानत्वं उपष्टम्भकमिह  
चरमार्धेनोक्तम् । विषयसप्तम्या सम्बन्धलाभात् प्रस्तरादिष्वित्यस्य  
× प्रस्तरादिज्ञानमिति पर्यवसितोऽर्थ इति टीकायाम्प्रकटीकृतम् । २ तत्रेति ।  
भगवद्विषयके द्रवीभाव इत्यर्थः ।

× प्रस्तरादिज्ञानमिति द्वितीयान्तं “ममुच्चारद इत्यबोधि स”  
इत्यन्तामुमिति वत् ।

काठिन्यंविषये कुर्याद्द्रवत्वम्भगवत्पदे ।

उपायैश्शास्त्रनिर्दिष्टैरनुक्षणमतो बुधः ॥ ३२ ॥

टीका

कथं विना रोमहर्षन्द्रवता चेतसा विना ।

विनाऽऽनन्दाश्रुः कल्या शुध्येन्द्रक्तया विनाऽऽशयः ॥

( श्री० भा० ११ । १४ । २३ )

भक्त्या विना कथमाशयश्शुध्येत्, भक्तिश्च द्रवता चेतसा विना कथं स्यात्, द्रवचित्तञ्च कथं रोमहर्षं विनाऽऽनन्दाश्रु च विना ज्ञायेतेत्यर्थः । अश्रुपुलकयोरभिधानं स्तम्भस्वेदादीनामप्युपलक्षणम् । 'यतो द्रवत्वाभावे चित्तं वास्यते, अतो बुधाः = परिणताः कामक्रोधाद्यनास्पदाभूतपाषाणादिज्ञानमुपेक्षाज्ञानं संस्काराजनकमित्याहुः । तथा चाहुर्न्यायवार्तिककृतः—यत्र सुखसाधनं दुःखसाधनं, तदेवोपेक्षणीयमिति । सुखसाधने रागसंसंस्कारहेतुर्दुःखसाधने द्वेषस्तथा, तदुभयाभावे तु चित्तं द्रवत्वाभावान्न जायते संस्कार इत्यर्थः । एतावान् हि सर्वेषां शास्त्राणां रहस्यभूतोऽर्थो यद्विषयाकारतानिराकरणपूर्वकचित्तस्य भगवदाकारतासम्पादनम्, सर्वेषामपि शास्त्राणामत्रैव व्यापारभेदेन पर्यवसानात् ॥ ३१ ॥

नन्वनादिकालद्रवचित्तप्रविष्टतदिष्टानिष्टविषयकोटिसङ्की-

टिप्पणी

१ तत्पदं विवृण्वन्नुत्तरार्थं व्याचष्टे—यतो द्रवत्वेत्यादि । मूले काठिन्यमिति । अतः = द्रवत्वं विना चित्तस्यावास्यमानत्वात् बुधः = बुद्धिमान् शास्त्रनिर्दिष्टैरुपायैः विषये = विषयेषु काठिन्यं, भगवतः पदे

“व्येयं सदा परिभवन्नमभीष्टदोह-

न्तीर्थास्पदं शिबविरिञ्चनुतं शरण्यम् ।

## टीका

र्णता चित्तस्य स्वभावभूता शीततेव तोयस्योष्णतेव दहनस्य  
सञ्चरिष्णुतेव पवनस्य कथन्निवर्ततां, धर्मिणि सति स्वभावो-  
पमर्दासम्भवादित्यत आह—काठिन्यमिति । विषयाकारता  
हि न चित्तस्य स्वभावभूता, तस्या आगन्तुकहेतुजन्यत्वात् ।  
तथा हि—स्थूलविषयाकारताहेतुरिन्द्रियसन्निकर्षादिजागरणे,  
सूक्ष्मविषयाकारताहेतुर्मनोगतवासना स्वप्ने, तदुभयाभावे तु  
सुषुप्तिवन्निविषयमेव चित्तं भवति । सुषुप्तौ चित्तलयाभिधा-  
नन्तु निर्विषयकत्वाभिप्रायकमेव । एतच्च भगवता सूत्रकारे-  
णैव प्रदर्शितम्—<sup>१</sup> तदाऽपीतेस्संसारव्यपदेशा (ब्र० सू० अ० ४ ।

टिप्पणी

भृत्यार्तिहृम्प्रणतपाल भवाब्धिपोत

वन्दे महापुरुष ते चरणारविन्दम् ॥”

इत्येवम्भूते द्रवत्वञ्च चित्तस्यानुक्षणं कुर्यात् = जनयेदित्यन्वयः ।

“तेजोमध्ये कळायद्युतिलसिततनुम्बालकम्बर्हचूड-

ङ्कारुण्याद्रावलोक्चलमकरमणीकुण्डलञ्चारुहासम् ।

हाराळीवन्यमालापारिलसदुरसम्याणिसंसक्तवेषु

वन्दे पीताम्बरासज्जितमणिरशनं सन्नखश्रीपदाब्जम् ॥”

इत्यखण्डचित्तसुखधनस्य भगवद्विग्रहस्य सङ्ग्रहः । ईषद्विस्तरस्तु—

“अग्रे पश्यामि तेजो निबिडतरकळायावलीलोभनीय-

म्पीयूषाभ्लावितोऽहन्तदनु तदुदरे दिव्यकैशोरवेषम् ।

तारुण्यारम्भरम्य”मित्यादिनारायणीयचरमदशके । टीकायामना-  
दिकालेत्यादि । अनादिकाले = तदवच्छेदेन द्रवचित्ते प्रविष्टाभिस्तत्तदिष्टा-  
निष्ठविषयाणाङ्कोटिभिस्सङ्कीर्णतेत्यर्थः । १ तत् = मनआदिकं आऽपीतेः  
= ब्रह्मण्यात्यन्तिकलयं मर्यादीकृत्यावतिष्ठते । ननु मरणकाल एव

टीका

पा० २ । सू ८ )दिति । अपीतिर्लयः । मर्यादायामाङ् ।  
अपीति लयं मर्यादीकृत्य, तस्य मनसो लयात् पूर्वकाले संसा-  
रव्यपदेशः, न तु तल्लये सतीति सूत्रार्थः । तथा च सुषुप्तावपि  
पुनरुत्थानेन संसारव्यपदेशस्य सत्त्वान्न मनोलयः । विवरण-  
काराणान्तु “केयं सूक्ष्मता नामे”त्यादिना यन्मनो लयाभिधानं,  
तत् परमताभिप्रायेण न तु स्वमतानुसारेण, सूत्रविरोधात्  
इति भावः ।

भगवदाकारता तु चित्तस्य स्वाभाविकी<sup>१</sup> तस्य चित्तका-

टिप्पणी

मनोदेहात्यन्तिकल्यस्स्वीक्रियतामत आह—संसारव्यपदेशादिति ।  
मृतस्यापि तत्तयोनिप्राप्तिपूर्वकं संसारानुभवस्य व्यपदेशादित्यर्थः ।  
तथा च मृतकाल एव मनोलये संसारकारणाभावात्ततः परं  
संसारव्यपदेशोऽसद्वत् एव स्यादिति न तदानीं मनोलय इति भावः ।  
सूत्रस्य पर्यवसितार्थमाह—तस्येत्यादि । यद्वा—तदिति लुप्तपण्यन्त-  
मव्ययम् । तथा च, मनसो लय मर्यादीकृत्यैव संसारव्यपदेशसम्भवा-  
दित्यर्थः । मनोऽवतिष्ठत इति शेषः । मरणानन्तरमपि संसारव्यपदेश-  
दर्शनान्मृतिकाले मनो नैव लीयत इति भावः इत्यभिप्रायेण सूत्रार्थमाहा-  
पीतिरित्यादिना सूत्रार्थ इत्यन्तेन । १ एवं प्रथमपादस्याभिप्रायो वर्णितः ।  
इदानीन्तु, चित्तस्य भगवदाकारतायास्स्वाभाविकत्वात् स्वतस्तस्या विषया-  
कारतानिवर्तकत्वं न सम्भवति । अतश्शास्त्रीयोपायैस्साधितैव सा विषया-  
कारतान्निवर्तयेदिति शास्त्रीयोपायानुष्ठानपूर्वकं चित्तस्य सा सम्पादनीये-  
त्येवम्भूतमवशिष्टचरणत्रयस्य तात्पर्यार्थं वर्णयितुं शास्त्रीयोपायसाध्याया  
एव तस्या विषयाकारतानिवर्तकत्वमुपपादयति —भगवदाकारता त्वित्यादि-  
ना, ऽयमत्र निष्कर्ष इत्यतः प्राक्तनेन ग्रन्थेन । २ तस्य = भगवतः  
सर्वत्रानुगतत्वादिति सम्बन्धः । चित्तकारणीभूतानि यानि भूतसूक्ष्मा-

## टीका

रणीभूतभूतसूक्ष्मकारणानिर्वचनीयविचित्रानेकशक्तिमन्माया-  
धिष्ठानस्य नित्यस्य विभोस्सर्वान्तर्यामिणस्सर्वत्रानुगतत्वात्,  
यथा घटस्य जलादिपूर्णता कारणसाध्या, आकाशपूर्णता तु  
स्वतः, तस्य सर्वव्यापकत्वात्, तद्वत् । तदुक्तं वार्तिककारपादैः-

वियद्वस्तुस्वभावानुरोधादेव न कारकात् ।

वियत्सम्पूर्णतोत्पत्तो कुम्भस्यैवन्दशा धियाम् ॥

सुखदुःखादिरूपत्वन्धियान्धर्मादिहेतुतः ।

स्वतस्सिद्धात्मसम्बोधव्याप्तिर्वस्वनुरोधतः ॥ इति ।

चित्तस्य भगवदाकारतायास्स्वभावाविकत्वेन हेतुवनेष्वर्था-  
शास्त्रस्य कोपयोग इति चेदन्याकारताविरोधिभगवदाकारता-  
सम्पादन इत्यवेहि । या हि स्वाभाविकी भगवदाकारता  
चित्तस्य, सा विषयाकारतासहचरितत्वात्तत्साधकत्वाच्च न  
तद्विरोधिनो । शास्त्रजन्या तु साधनोपक्रमे परोक्षेव भास-  
मानाऽभ्यासक्रमेण विषयाकारतां शनैश्शनैस्तिरोदधती सा-

## टिप्पणी

णि=सूक्ष्माणि भूतानि तेषा कारणं, अनिर्वचनीया विचित्रा अनेकाश्च  
यादृशक्तयस्तद्वती च या माया तदधिष्ठानस्य । १ वियदिति । कुम्भ-  
स्य योत्पत्तौ । उत्पत्तिकाल एवेत्यर्थः । उत्पत्तिमारभ्यैव वर्तमानेति  
यावत् । वियत्सम्पूर्णता, सा वियद्वस्तुस्वभावानुरोधादेव भवति न  
कारकात्, तद्वद्वियामपि दशा । तामेव विवृणोति—सुखदुःखादीति ।  
आदिपदेन सुखदुःखयोस्साधनानि सङ्गृह्यन्ते । धर्मादीत्यादिपदमधर्मस-  
ङ्ग्राहकम् । तथा चायमर्थः—धिया सुखाकारता सुखसाधनाकारता च  
धर्मरूपान्, दुःखाकारता दुःखसाधनाकारता चाधर्मरूपाश्च कारणान्भवति ।  
स्वतस्सिद्धो य आत्मसम्बोध = चिद्रूप आत्मा तद्व्याप्तिः = तदाकारता  
तु वस्वनुरोधतः = वस्तुस्वभावानुरोधादेव भवतीति । २ अभ्यामेति ।

टोका

धनपरिपाकेणापरोक्षतार्जिता सती तां समूलघातमुपहन्ति ।  
अत एवोक्तम्—

यह्यञ्जनामचरणैषणयोरुभक्त्या  
चेतो मलानि विधमेद्गुणकर्मजानि ।  
तस्मिन् विशुद्ध उपलभ्यत आत्मतत्त्वं  
साश्चाद्यथाऽमलद्रुशेस्सवितृप्रकाशः ॥

( श्री० भा० ११ । ३ । ४० )

यथाग्निना हेम मलज्जहाति  
ध्मातम्पुनस्स्वम्भजते च रूपम् ।  
आत्मा च कर्मानुशयं विधूय  
मद्भक्तियोगेन भजत्यथो माम् ॥  
यथा यथात्मा परिमृज्यतेऽसौ  
मत्पुण्यगाथाश्रवणाभिधानैः ।  
तथा तथा पश्यति वस्तु सूक्ष्म-  
ञ्चक्षुर्यैवाञ्जनसम्प्रयुक्तम् ॥

विषयान्ध्यायतश्चित्तं विषयेषु विषज्जते ।  
मामनुस्मरतश्चित्तम्मय्येव प्रविलीयते ॥  
तस्मादसदभिध्यानंयथा स्वप्नमनोरथम् ।  
हित्वा मयि समाधत्स्व मनो मद्भावभावितम् ॥

( श्री० भा० ११ । १४ । २५—२८ )

एतावान् योग आदिष्टो मच्छिष्यैस्सनकादिभिः ।  
सर्वतो मन आकृष्य मय्यद्धाऽऽवेश्यते यथा ॥

श्री० भा० ११ । १३ । १४ )

टिप्पणी

साधनाभ्यासेत्यर्थः ।

## टोका

<sup>१</sup> स च श्रीकपिलदेवेनोक्तः—

अनिमित्तनिमित्तेन स्वधर्मेणामलात्मना ।  
तीव्रया मयि भक्त्या च श्रुतसम्भृतया चिरम् ॥  
ज्ञानेन दृष्टतत्त्वेन वैराग्येण वर्त्तायसा ।  
तपोयुक्तेन योगेन तीव्रेणात्मसमाधिना ॥  
प्रकृतिः पुरुषस्येह दह्यमाना त्वहर्निशम् ।  
तिरोभवित्री शनकैरग्नेर्योनिरिवारणि<sup>२</sup> ॥

( श्री० भा० ३ । २७ । २१—२३ )

<sup>३</sup> प्रकृतिः = स्वाभाविकी विषयाकार तेत्यर्थः । हंसगीतासु च—  
गुणेष्वविशते चेतो गुणाश्चेतसि च प्रभो ।  
कथमन्योन्यसन्त्यागो मुमुक्षोस्सन्तितीर्षतः ॥

( श्री० भा० ११ । १३ । १७ )

इति सनकादिप्रश्नस्योत्तरं भगवानुवाच—

मनसा वचसा द्रष्टया गृह्यतेऽन्यैरपान्द्रियैः ।  
अहमेव न मत्तोऽन्यदिति बुध्यन्वमञ्जसा ॥

( श्री० भा० ११ । १३ । २४ )

टिप्पणी

१ तत्पदमव्यवहितपूर्वोदाहृतश्च कौक्तयोगपरामर्शकम् । २ × इति स श्रीकपिलदेवेनोक्त इति सम्बन्धः । ३ श्रीकपिलदेववचनान्तर्गतं प्रकृतिपदं विवृणोति—प्रकृतिरिति । स्वाभाविकीति । अनादिकालप्रविष्टेत्यर्थः । तेनाऽऽगन्तुकहेत्वजन्यत्वरूपस्वाभाविकत्वविरहेऽपि विषयाकारताया नासङ्गतिः । ४ कैरळपाठोऽयम् । भावार्थदीपिकापि कैरळीममेवाऽऽद्वियते । वैदेशिकपाठे तु दुर्वार एवच्छन्दोभङ्गः ।

× इतीति । अनिमित्तनिमित्तेनेत्यादिनाग्नेर्योनिरिवारणिरित्यन्तेनेत्यर्थः ।

टीका

जाग्रत् स्वप्नसुषुप्तश्च गुणतो बुद्धिवृत्तयः ।  
 तामां विलक्षणे जीवस्माश्रित्वेन विनिश्चितः ॥  
 यर्हि संसृतिबन्धाऽयमात्मनो गुणवृत्तिदः ।  
 मयि तुर्यं स्थितो जह्यात्यागस्तद्गुणचेतसाम् ॥  
 अहङ्कारकृतं बन्धमात्मनोऽर्थपर्ययम् ।  
 विद्वान्निविद्य संसारचिन्तान्तुर्यं स्थितमन्यजेत् ॥  
 यावन्नानाथंधीः पुंसां न निवर्तत युक्तिभिः ।  
 जागर्त्यपि स्वपन्नज्ञस्वप्ने जागरण्यथा ॥  
 असत्त्वादात्मनोऽन्येषाम्भावानन्तकृता भिदा ।  
 गतयो हेतुश्चास्य मृषा स्वप्नद्रुशो यथा ॥  
 यो जागरे वहिरनुश्रणधर्मिणोऽर्थान्  
 भुङ्क्ते समस्तकरणैर्हृदि तत्सद्रूपान् ।  
 स्वप्ने सुषुप्ते उपसंहरते स एक-  
 स्समृत्यन्वयात्त्रिगुणवृत्तिद्विगिन्द्रियेशः ॥  
 एवं विमृश्य गुणतो मनसस्त्यवस्था  
 मन्मायया मयि कृता इति निश्चितार्थाः ।  
 सञ्छिद्य हार्दमनुमानसदुक्तिर्तादण-  
 ज्ञानासिना भजत माऽखिलसंशयाधिम् ॥

( श्री० भा० ११ । १३ । २७—३३ )

एवञ्चिज्ञासयाऽपोह्य नानात्वभ्रममात्मनि ।  
 उपारमेत विरजम्मनो मय्यर्प्य सर्वान् ॥

( श्री० भा० ११ । ११ । २१ )

इत्यादि । अयमत्र निष्कर्षः—चित्ते स्वाकारसमर्पका  
 ये विषयास्ते भगवद्व्यतिरिक्ता न भवन्ति, भगवत्यध्यस्त-



## टोका

त्वात्, भगवत एव सद्रूपतया घटस्सन् पटस्सन्नि<sup>१</sup>त्यादिस-  
दाकारेणैव सर्वविषयाणां स्फुरणात्, <sup>२</sup>सर्वहृद्विवदम्ब्रह्म  
तज्जला(च्छा० ३। १४। १)निति श्रुत्या भगवदेकोद्भव-  
त्वेन भगवदेकस्थितित्वेन भगवदेकलयत्वेन च मृद्वटवदभेद-  
बोधनात्, स्वप्नादिप्रपञ्चवद्वाध्यत्वाच्च । अत एव भगवदा-  
कारस्फूर्त्या ते सर्वे निवर्तमानास्तद्रूपा एव भवन्ति,  
अधिष्ठानज्ञाननिवर्त्यत्वादध्यस्तानाम् । एवञ्च सति विषय-  
निष्ठस्सर्वोऽपि प्रेमा भगवत्येवार्पितो भवति, तद्व्यतिरिक्ता-  
स्फुरणात् । एतादृशी चावस्था प्रह्लादेन प्रार्थिता—

या प्रीतिरविवेकानां विषयेष्वनपायिनी ।

त्वामनुस्मरतस्सा मे हृदयान्माऽपसर्पतु ॥ इति ॥

(श्रीविष्णुपुराणम्)

तस्मादेतादृशयुक्त्यनुसन्धानेन सर्वाधिष्ठानसन्मात्रं परि-  
पूर्णसञ्चिदानन्दधनं भगवन्तमद्वयमात्मानं निश्चिन्वतस्स्वा-

## टिप्पणी

१ इत्यादिसदाकारेणैव = इत्यादिशब्दलभ्येन सद्रूपेणैव । सति सदा-  
कारेणैव स्फुरणे भगवद्व्यतिरिक्त्वाभावस्सिध्यतीत्यत्र हेतुरभिहितो भगवत्  
एव सद्रूपतयेति । २ सर्वमिदञ्जगद्ब्रह्मैव । यतः तज्जलान् = तस्माद्ब्र-  
ह्मणो जातं, तस्मिन्नेव लीयतेऽनिति च । ३ भगवदेकोद्भवत्वेनेति ।  
भगवानेवैको भगवदेकः तस्मादुद्भवो जेषान्तेषाम्भावेनेत्यर्थः । उत्तरत्र  
तु सप्तम्यन्तस्यैव भगवदेकपदस्य स्थितिलयपदाभ्यां समासः । ४ अत  
एव = भगवदध्यस्तत्वादिना भगवद्व्यतिरिक्त्वाभावादेव । ५ तद्रूपा  
एव = भगवद्रूपा एव । ६ सयुक्तिकेऽस्मिन्नर्थे प्रह्लादसम्मतिमप्याहैतादृ-  
शीति । उक्तरीत्या सर्वस्यापि विषयनिष्ठप्रेम्णो भगवत्येवार्पितत्वं यत्,  
तद्रूपेत्यर्थः ।

टीका

प्रिकविषयेष्विव जाग्रद्विषयेष्वपि तुच्छत्वानुसन्धानेन वैराग्यं  
महदुपजायते वशीकाराख्यम् । एतच्च सूत्रितं भगवता  
पतञ्जलिना—दृष्टानुश्रविकविषयवितृष्णस्य <sup>१</sup>वशीकारसम्ज्ञा-  
वैराग्यमिति । <sup>२</sup>चतुर्विधं हि वैराग्यं साध्यसाधनभावापन्न-  
मागमप्रसिद्धम् । <sup>३</sup>तत्र महता प्रयासेनापि चित्तदोषानव-  
श्यन्निराकरिष्यामीत्यध्यवसायात्मकं प्रथमं यतमानसम्ज्ञा-  
वैराग्यम् । ततो निरन्तरमुपायानुष्ठाने क्रियमाण एतावन्तो  
<sup>४</sup>दोषा इदानीं क्षीणा एतावन्तश्चावशिष्यन्त इति चिकित्सक-  
वत् प्रतिक्षणमवधानान्द्वितीयं व्यतिरेकसम्ज्ञावैराग्यम् । <sup>५</sup>एवं  
प्रतिक्षणं भूमिकाद्वयाभ्यासकुर्वतस्सर्वतोभावेन बहिरिन्द्रियाणां

टिप्पणी

१ वशीकारसम्ज्ञायुक्तं वैराग्यमिति विग्रहाच्छाकपार्थिवादिसमासः ।  
यद्वा वशीकारसम्ज्ञेति पृथक् पदं बहुव्रीहिः । भूमिकेति तस्य विशेष्य-  
पदमध्याहियते । अथवा वशीकारसम्ज्ञैव वैराग्यमिति सम्ज्ञासम्ज्ञानो-  
रभेदोपचारो

वाच्यवाचकयोर्भेदे नात्यन्तं विद्यते क्वचित् ।

इति शास्त्रीय एव वाऽभेदः । ज्ञानपरं वा सम्ज्ञापदम् । तथा  
चेमे मम वशा नाहमेषा वश इत्याकारकसम्यग्ज्ञानरूपमेव, न तु भाव-  
मिज्ञाभावात्मकमित्यर्थः । एवमग्रेऽपि । २ सूत्रं विवृणोति—चतुर्विध-  
मित्यादिना चतुर्थं वशीकारसम्ज्ञावैराग्यमित्यन्तेन । ३ तत्र = चतुर्विधे  
वैराग्ये = तस्य मध्ये । ४ दोषपदेन वातादयोऽपि । चिकित्सकवदिति  
षष्ठ्यन्ताद्वति । ५ एवम् = एवम्भूतं यत् भूमिकाद्वयं, तदभ्यासं  
प्रतिक्षणं कुर्वतः पुनः । अन्तःकरणपदार्थे बहिरिन्द्रियपदार्थे चास्यान्व-  
यः । अन्तःकरणे वासनाया सत्यामपि बहिरिन्द्रियाणां या विषयेषु  
सर्वतोभावेन = सर्वप्रकारेणाप्रवृत्तिरिति सम्बन्धः ।

## टीका

विषयेष्वप्रवृत्तिर्याऽन्तःकरणे वासनायां सत्यामपि, सा तृतीय-  
मेकेन्द्रियसम्भावरैराग्यम् । १ एवम्भूमिकात्रयाभ्यासाद्दृष्टेषु  
वनितादिष्वानुश्रविकेषु स्वर्गादिषु चेन्द्रियैर्गृह्यमाणेष्वपि  
दोषदर्शनपरिपाकजन्याऽस्पृहात्मिका या चित्तवृत्तिरसा चतुर्थं  
वर्थाकारसम्भावरैराग्यम् । तदपि द्विविधं मपरं परञ्च ।  
द्वितीयं सूत्रितं पतञ्जलिना—तत् परं पुरुषख्यातेर्गुणैतृण्य-  
मिति । पुरुषख्यातिरात्मज्ञानम् । २ तदनन्तरं यत् गुणेषु  
= शब्दादिविषयेषु वैतृण्यम् = वैराग्यं, तत् परम् = श्रेष्ठम्,  
फलरूपत्वात् । ततः पूर्वन्वपरम्, साधनरूपात्वादित्यर्थः ।  
तस्य च लिङ्गमितरफलनिरपेक्षत्वेन मोक्षमात्रस्पृह्यालुप्त्वम् ।  
यथा मुचुकुन्दस्य—

न कामयेऽन्यन्तः पादसेवना-  
दकिञ्चनप्रार्थ्यतमाद्वरं विभो ।  
आराध्य कस्त्वामपवर्गदं हरे  
वृणीत आर्यो वरमात्मबन्धनम् ॥  
तस्माद्विसृज्याऽऽशिष ईश सर्वतो  
रजस्तमस्तत्त्वगुणानुबन्धनाः ।

## टिप्पणी

१ एवमिति भूमिकात्रयेत्यस्य विशेषणम् । २ आनुश्रविकेष्विति ।  
अनुश्रवो वेदः तदुक्तेषु । न च स्वर्गादीनामिदं नेन्द्रियगोचरत्वं न सम्भवतीति  
वाच्यम्, शब्दद्वारा तेषामपि श्रोत्रप्राप्तत्वात् । ३ भूमिकाकमानुसरणा-  
देवाहापरम्परश्चेत्येवम्, न तु “सामान्येन्द्रियवशमप्येकपरम्परामेव  
चेत्येवम् । ४ तदनन्तरमिति । सूत्रे पुरुषख्यातेरेति पञ्चम्यन्तस्या-  
प्रेऽनन्तरमित्यध्याहियत इति भावः ।

टीका

निरञ्जनशिर्गुणमद्वयम्पर-

न्वाम्हसिमात्रम्पुरुषं ब्रजाम्यहम् ॥

चिरमिह वृजिनातस्तप्यमानोऽनुतापै-

रवितृषण्डमित्तोऽलब्धशान्तिः कथञ्चित् ।

शरणं समुपेतस्त्वत्पदाब्जम्परात्म-

न्नभयमृतमशोकम्पाहि माऽऽपन्नमीश ॥ इति ॥

(श्री० भा० १० । ५१ । ५६—५८)

एतादृशदशायाञ्च भगवत्प्रेमा न पराङ्काष्ठामधिरोहतीति  
तदर्थन्तम्प्रति भगवतोक्तम्—

आत्मधर्मसिन्धो जन्तूनवधोमृगयादिभिः ।

समाहितस्तत्तपसा जह्यधम्मदपाश्रयः ॥

जन्मन्यनन्तरे राजन् सर्वभूतसुहृत्तमः ।

भूत्वा द्विजवरस्त्वं वै मामन्ते ब्रह्म यास्यसि ॥ इति ॥

(श्री० भा० १० । ५१ । ६३—६४)

<sup>१</sup> अपरवैराग्यञ्च सूत्रितम्पतञ्जलिना—दृष्टानुश्रविकविष-  
यवितृष्णस्य वशीकारसम्पन्नावैराग्यमिति । तेन न <sup>२</sup> प्रेमपरम-

टिप्पणी

१ अपरवैराग्यञ्चेत्यादि । दृष्टानुश्रविकेत्यादिसूत्रं वशीकाराख्यवैराग्य-  
प्रतिपादकतत्रैव पूर्वमुदाहृतम्, न पुनरपरवैराग्यप्रदर्शकतयेत्यतो न  
पुनरुक्तिदोषः । न च तत्सूत्रेण सामान्यतो वशीकारसम्पन्नावैराग्यस्य  
लक्षणमुच्यते न त्वपरवैराग्यस्य, अपिच तस्यापरवैराग्यलक्षणसमर्पकत्वे  
तल्लक्षणस्य परवैराग्येऽतिव्याप्तिस्स्यादिति वाच्यम्, तत्सूत्रस्य यथाश्रुतस्य  
सामान्यलक्षणबोधकत्वेऽपि परवैराग्यलक्षणप्रतिपादकोत्तरसूत्रेण तस्यापर-  
वैराग्यलक्षणपरताया, लक्षणे पुरुषख्यात्यनुत्तरत्वनिवेशस्य च सूचनात् ।

२ प्रेमपरमकाष्ठा = प्रेम्ण. परमकाष्ठा ।

## टीका

काष्ठेति न तदानीमेव कृतार्थता, परवैराग्याभावेन भक्ति-  
प्रकर्षाभावात्, तस्यैव कृतकृत्यताहेतुत्वादित्यर्थः । परवैराग्यस्य  
लिङ्गमोक्षपर्यन्तसकलफलनिरपेक्षत्वम् । यथा—

इमं लोकन्तथैवामुमात्मानमुभयाऽऽयिनम् ।

आत्मानमनु ये चेह ये रायः पशवो गृहाः ॥

विसृज्य सर्वानन्यांश्च मा<sup>१</sup> मेकं विश्वतोमुखम् ।

भजन्त्यनन्यया भक्त्या तान् मृत्योरतिपारये ॥

(श्री० भा० ३ । २५ । ३९—४०)

सालोक्यसार्ष्टिसामीप्यसारूप्यैकत्वमप्युत ।

दीयमानन्न गृह्णन्ति विना मत्सेवनज्जनाः ॥

(श्री० भा० ३ । २९ । १३)

नैकात्मताम्मे स्पृहयन्ति केचि-

न्मत्पादसेवाभिरता मदोहाः ।

येऽन्योन्यतो भागवताः प्रसज्य

सभाजयन्ते मम पौरुषाणि ॥

(श्री० भा० ३ । २५ । ३४)

न पारमेष्ठ्यन्न महेन्द्रधिष्य-

न्न सार्वभौमन्न रसाधिपत्यम् ।

न योगसिद्धीरपुनर्भवं वा

मय्यर्पितात्मेच्छति मद्भिनाऽन्यत् ॥

(श्री० भा० ११ । १४ । १४)

## टिप्पणी

१ यत् पुन “रेव”मिति विदेशीयपुस्तकेषु दृश्यते स न केरळपाठः ।  
बालबोधिण्यान्तु “एवम् = पुत्रादिभावेन”ति क्लृष्टव्याख्यानमवलोक्यते ।  
तदेव लिखितमन्वितार्थप्रकाशिकायाम् ।

टीका

प्रह्लादः—अहन्त्वकामस्त्वद्भक्तस्त्वञ्च स्वाम्यनपाश्रयः ।

नान्यथेहावयोरर्थो राजसेवकयोरिव ॥

(श्री० भा० ७ । १० । ६ )

पृथुः—न कामये नाथ तदप्यहङ्कचि-

न्न यत्र युष्मच्चरणाम्बुजासवः ।

महत्तमान्तर्हृदयान्मुखच्युतो

विधत्स्व कर्णायुतमेव मे वरः ॥

(श्री० भा० ४ । २० । २४)

ध्रुवः—या निर्वृतिस्तनुभृतान्तव पादपद्म-

ध्यानाद्भवजनकयाश्रवणेन वा स्यात् ।

सा ब्रह्मणि स्वमहिमन्यपि नाथ मा भूत्

किम्वन्तकासिलुलितात् पततां विमानात् ॥

(श्री० भा० ४ । ९ । १०)

महिष्यः—न वयं साधिव साम्राज्यं स्वाराज्यम्भौज्यमप्युत ।

वैराज्यम्पारमेष्ठ्यं वा आनन्त्यं वा हरेः पदम् ॥

कामयामह पतस्य श्रीमत्पादरज, शिष्यः

कुचकुङ्कुमगन्धाढ्यमूर्ध्ना वोदुङ्गदाभृतः ॥

(श्री० भा० १० । ८३ । ४१—४२)

इन्द्रः—प्रत्यानीताः परम भवता त्रायता नस्त्वभागा

दैत्याक्रान्तं हृदयकमलन्त्वद्गृहम्प्रत्यबोधि ।

कालग्रस्तङ्घ्रियदिदमहो नाथ शुश्रूषतान्ते

मुक्तिस्तेषां हि बहुमता नारसिंहापरैः किम् ॥

(श्री० भा० ७ । ८ । ४२)

## टीका

तथा—यस्य भक्तिर्भगवति हरौ निश्चेयसेश्वरे ।

विक्रीडतोऽमृताम्भोधौ किङ्कुद्रैः खातकोदकैः ॥

(श्री० भा० ६ । १२ । २२)

वृत्रः—न नाकपृष्ठे च पारमेष्ठ्य-

न्न सार्वभौमन्न रसाधिपत्यम् ।

न योगसिद्धीरपुनर्भवं वा

समञ्जस त्वां विरहय्य काङ्क्षे ॥

(श्री० भा० ६ । ११ । २५)

श्रुतयः—दुरवगमात्मतत्त्वनिगमाय तवाऽऽत्ततनो-

श्चरितमहामृताब्धिपरिवर्तपरिश्रमणाः ।

न परिलपन्ति केचिदपवर्गमपीश्वर ते

चरणसरोजहंसकुलसङ्गविसृष्टगृहाः ॥

(श्री० भा० १० । ८७ । २१)

एवम<sup>१</sup> न्यदप्यूहनोयम् । एतादृशे मोक्षपर्यन्तसकलफल-  
निरपेक्षत्वरूपे परवैराग्ये सति फलान्तरे प्रेम्णोऽनुदयात्  
परमानन्दरूपे परमात्मन्येव प्रेमा पराङ्गाष्टामारोहति । यथा  
वृत्रस्य—

टिप्पणी

१ अन्यदपीति ।

न किञ्चित् साधवो धीरा भक्ता ह्येकान्तिनो मम ।

गृह्णन्त्यपि मया दत्तद्वैवत्यमपुनर्भवम् ॥

इत्यादिकमधीत्यर्थः । क मुक्तिः, क च भगवद्भक्तिरित्येतत् पञ्चरात्रा-  
गमेऽपि सुगमम्—

टीका

अजातपक्षा इव मातरङ्गगा-  
स्तन्यय्यथा वत्सतराः क्षुधार्ताः ।  
प्रियम्प्रियेव व्युपितं विपण्या  
मनेऽरविन्दाश्च दिदृक्षते त्वाम् ॥ इति ।  
(श्री० भा० ६ । ११ । २६)

अत एव ज्ञानं विना परवैराग्याभावात्तद्वृत्ते च भगवत्प्रेम-  
परकाष्ठाभावात्तदर्थं ज्ञानवैराग्ये दृढीकर्तव्ये । तदुक्तम्—  
असेवयाऽयम्प्रकृतेर्गुणाना-  
मज्ञानेन वैराग्यविजृम्भितेन ।  
योगेन मय्यर्पितया च भक्त्या  
मास्पृश्यतात्मानमिहाऽरुन्धे ॥  
(श्री० भा० ३ । २५ । २७)

ज्ञानवैराग्ययुक्तेन भक्तियोगेन योगिनः ।  
क्षेमाय पादमूलम्मे प्रविशन्त्यकुतोभयम् ॥  
(श्री० भा० ३ । २५ । ४३)

इत्यच्युताङ्घ्रिम्भजतोऽनुवृत्त्या  
भक्तिर्विरक्तिर्भगवत्प्रबोधः ।  
भवन्ति वै भागवतस्य राजं-  
स्ततः परां शान्तिमुपैति साक्षात् ॥  
(श्री० भा० ११ । २ । ४३)

टिप्पणी

हरिभक्तिमहादेव्यास्सर्वा मुक्त्यादिसिद्धयः ।  
भुक्त्यश्चाद्भुतास्तस्याश्चेदिकाव × दनुव्रताः ॥ इति ।

× अनुसरणमेव व्रतय्यासान्ता अनुव्रताः ।



## टीका

तथाऽन्यत्र—

कर्माण्यारभमाणानन्दुःखहत्यै सुखाय च ।  
 पश्येत् पाकविपर्यासस्मिथुनोचारिणानृणाम् ॥  
 नित्यार्तिदेन वित्तेन दुर्लभेनात्ममृत्युना ।  
 गृहापत्यासपशुभिः का प्रीतिस्माधितैश्चलैः ॥  
 एवं लोकम्परं विद्यान्ध्ररङ्गमर्मनिर्मितम् ।  
 सतुल्यातिशयध्वंसंयथा मण्डलवर्तिनाम् ॥ इति ।  
 (श्री० भा० ११ । ३ । १८—२०)

कीदृशभगवद्धर्मानुष्ठातुर्ज्ञानवैराग्यपूर्विका भगवति भक्ति-  
 रुदेतीत्याकाङ्क्षायामुक्तम्—

यद्यनोशो धारयितुं मनो ब्रह्मणि निश्चलम् ।  
 मयि सर्वाणि कर्माणि निरपेक्षस्समाचर ॥  
 श्रद्धालुर्मै कथाशृण्वन् सुमद्रा लोकपावनीः ।  
 गायन्ननुस्मरज्जन्म कर्म चाभिनयन् मुहुः ॥  
 मदर्थे धर्मकामार्थानाचरन् मदपाश्रयः ।  
 लभते निश्चलाम्भक्तिम्मय्युद्धव सनातने ॥  
 (श्री० भा० ११ । ११ । २२—२४)

तथा—

टिप्पणी

लोक क्षीयत” इत्यादिश्रुत्यनुग्रहोऽपि । परिणामत्वादिति प्राच्यपुस्तक-  
 पाठः पुनः कथञ्चित् सङ्गतं, परिणामत्वारोपस्य फलत्वे पर्यवसानात् ।  
 वीक्ष्यते च समनन्तरोदाहरणेषु—

एवं लोकम्परं विद्यान्ध्ररङ्गमर्मनिर्मितम् । इति ।

## टीका

१ श्रद्धाम्भागवते शास्त्रे ह्यनिन्दाऽन्यत्र चापि हि ।  
 मनोवाक्कर्मदण्डञ्च सत्यं शमदमावपि ॥  
 श्रवणङ्गीर्तनन्ध्यानं हरेरद्भुतकर्मणः ।  
 जन्मकर्मगुणानाञ्च तदर्थेऽखिलचेष्टितम् ॥  
 इष्टन्दत्तन्तपो जप्तं वृत्तैर्यथात्मनः प्रियम् ।  
 दारान् सुतान् गृहान् प्राणान् यत् परस्मै निवेदनम् ॥  
 एवङ्कृष्णात्मनाथेषु मनुष्येषु च सौहृदम् ।  
 परिचर्या(र्या) चोभयत्र महत्सु नृषु साधुषु ॥  
 परस्परानुकथनम्पावनम्भगवद्यशः ।  
 मिथो रतिर्मिथस्तुष्टिर्निवृत्तिर्मिथ आत्मनः ॥  
 स्मरन्तस्स्मारयन्तश्च मिथोऽधौघहरं हरिम् ।  
 भक्त्या सञ्जातया भक्त्या विभ्रत्युत्पुळकान्तनुम् ॥  
 कचिद्रुदन्यच्युतचिन्तया कचि-  
 द्दसन्ति नन्दन्ति नम(वद)न्त्यलौकिकाः ।  
 नृत्यन्ति गायन्त्यनुशीलयन्त्यज-  
 म्भवन्ति तूष्णीम्परमेत्य निर्वृताः ॥  
 इति भागवतान्धर्माञ्छिञ्चन् भक्त्या तदुत्थया ।  
 नारायणपरो मायामञ्जस्तरति दुस्तराम् ॥ इति ।  
 (श्री० भा० ११ । ३ । २१—३३)

## टिप्पणी

१ भागवते = भगवत्प्रतिपादके हि = एव शास्त्रे श्रद्धा शिक्षेदिति  
 प्रथमवाक्यान्वयः । ह्यनिन्देत्येव शास्त्र इत्यनन्तं केरळपाठः । स एव  
 शाब्दिकतिलकैरय्याशालिखितहाशयैरस्मभ्यमुपदिष्टः । तमेव च पाठमभि-  
 सन्धाय स्वामिश्रीचरणैः “या अनिन्दा ता”मिति यत्तत्पदाध्याहारेणान्वयो  
 दर्शितः । शास्त्रेऽनिन्दामिति तु दुस्तर एव देशान्तरपाठः ।

१ उपायाः प्रथमस्कन्धे नारदेनोपवर्णिताः ।  
 मङ्गुपात्तानहंवक्ष्ये भूमिभेदविभागतः ॥ ३३ ॥  
 प्रथमम्महतां सेवा, तद्व्यापात्रता ततः, ।  
 श्रद्धाऽथ तेषान्धर्मेषु, ततो हरिगुणश्रुतिः, ॥ ३४ ॥  
 ततो रत्यङ्कुरोत्पत्तिः, स्म्वरूपाधिगतस्ततः, ।  
 प्रेमवृद्धिः परानन्दे, तस्याथ स्फुरण, न्ततः ॥ ३५ ॥  
 भगवद्धर्मनिष्ठा, ऽतस्स्वस्मिस्तद्गुणशालिता, ।  
 प्रेम्णोऽथ परमा १ काष्ठेन्युदिता भक्तिभूमिकाः ॥ ३६ ॥

टीका

१ तस्मादेवंविधैश्शास्त्रीयैरूपायैर्मनश्शुद्धिं सम्पादयेदित्यर्थः ॥ ३२ ॥

२ शास्त्रीयानेवोपायान् ३ प्रतिपन्नजनशुद्धिसौकर्याय भूमिकाभेदेन वक्तुमप्रतिजानीते—उपाया इति । स्पष्टम् ॥ ३३ ॥

तानेवाह—प्रथममित्यादि । यथा व्यासनारदसंवादे नारदः—

टिप्पणी

१ उपाया इति । प्रथमस्कन्धपञ्चमाध्यायचतुस्त्रिंशश्लोकव्याख्यानान्ते “अत्र चे”त्यारभ्य भावार्थदीपिकायामुपायास्सङ्गृहीता वर्तन्ते । २ काष्ठा = स्थितिस्तुत्कर्षो वा । ३ तस्मात् = उक्तरीत्या शास्त्रीयोपायैस्साधिताया एव मनसो भगवदाकारताया विषयाकारतानिवर्तकत्वान् । मनसश्शुद्धिम् विषयाकारतानिवृत्तिरूपाम् । ४ उक्तविधेषु शास्त्रीयोपायेषु सत्सु त्रयस्त्रिंशादिकारिकाम्प्रवृत्तेः फलं वदन्त्रयस्त्रिंशकारिकामवतारयति—शास्त्रीयानिति । ५ प्रतिपन्नजनानाम् = अङ्गीकृतजनानाम् । शिष्याणामिति

## टीका

ब्रह्मपुराऽतीतभवेऽभवम्मुने  
 दास्यास्तु कस्याश्चन वेदवादिनाम् ;  
 निरूपितो वालक एव योगिनां  
 शुश्रूषणे प्रावृषि निर्विविक्षताम् ॥  
 ते मय्यपेताखिलचापलेऽर्भके  
 दान्तेऽधृतक्रीडनकेऽनुवर्तिनि ।  
 चक्रुः कृपाय्यद्यपि तुल्यदर्शना-  
 श्शुश्रूषमाणे मुनयोऽल्पभाषिणि ॥  
 उच्छिष्टलेपाननुमोदितो द्विजै-  
 स्सकृत् स्म भुञ्जे तदपास्तकिल्विषः ।  
 एवम्प्रवृत्तस्य विशुद्धचेतस-  
 स्तद्धर्म एवात्मरुचिः प्रजायते ॥  
 तत्राऽन्वहङ्कृष्णकथाः प्रगायता-  
 मनुग्रहेणाशृण्वन्मनोहराः ॥  
 ताश्चन्द्रया मेऽनुपदं विशृणवतः  
 प्रियश्रवस्यङ्ग ममाभवद्रुचिः ॥  
 तस्मिंस्तदा लब्धरुचेर्महामुने(मते)  
 प्रियश्रवस्यस्खलिता मतिर्मम ।  
 ययाऽहमेतत् सदसत् स्वमायया  
 पश्ये मयि ब्रह्मणि कल्पितम्परे ॥

टिप्पणी

यावत् । बुद्धिसौकर्याय = अनायासेन ज्ञानाय ।

प्रतिपन्नोऽन्यलिङ्गस्स्याद्विज्ञातेऽङ्गीकृतेऽपि च ।

इति मेदिनी ।

टीका

इत्थं शरत्प्रावृषिकावृत् हरे-  
विश्रुगवतो मेऽनुसर्वय्यशोऽमलम् ।  
सङ्कीर्त्यमानस्मुनिभिर्महात्मभि-  
र्भक्तिः प्रवृत्ताऽऽत्मरजस्तमोपहा ॥

तस्यैवमेऽनुरक्तस्य प्रश्रितस्य हतैनसः ।  
श्रद्धानस्य बालस्य दान्तस्यानुचरस्य च ॥  
ज्ञानङ्गुल्यतमय्यत्तत् साक्षाद्भगवतोदितम् ।  
अन्ववाचन् गमिष्यन्तः कृपया दीनवत्सलाः ॥  
येनैवाहम्भगवतो वासुदेवस्य वेधसः ।  
मायानुभावमविद्व्येन गच्छन्ति तत्पदम् ॥  
एतत् संसूचितम्ब्रह्मस्तापत्रयचिकित्सितम् ।  
यदीश्वरे भगवति कर्म ब्रह्मणि भावितम् ॥  
आमयो यश्च भूतानाञ्जायते येन सुव्रत ।  
तदेव ह्यामयन्द्रव्यञ्ज पुनाति, चिकित्सितम् ॥  
एवन्नृणाङ्क्रियायोगास्सर्वे संसृतिहेतवः ।  
त एवात्मविनाशाय कल्पन्ते कल्पिताः परे ॥  
यदत्र क्रियते कर्म भगवत्परितोषणम् ।  
ज्ञानय्यत्तदधीनं हि भक्तियोगसमन्वितम् ॥  
कुर्वाणा यत्र कर्माणि भगवच्छिष्याऽसकृत् ।  
गृणन्ति गुणनामानि कृष्णस्यानुस्मरन्ति च ॥  
नमो भगवते तुभ्यं वासुदेवाय धीमहि ।  
प्रद्युम्नायानिरुद्धाय नमस्सङ्कर्षणाय च ॥  
इति मूर्त्यभिधानेन मन्त्रमूर्तिममूर्तिकम् ।  
यजते यज्ञपुरुषं स सम्यग्दर्शनः पुमान् ॥

## टीका

इमं स्वनिगमम्ब्रह्मन्नेत्येवमदनुष्ठितम् ।

अदान्मे ज्ञानमैश्वर्यं स्वस्मिन् भावश्च केशवः ॥

(श्री० भा० १ । ५ । २३—३९)

<sup>१</sup>महत्सेवा द्विविधा—भगवद्भक्तसेवा साक्षाद्भगवत्सेवा  
च । तत्राद्या यथा—

महत्सेवान्द्वारमाहुर्विमुक्ते-

स्तमोद्वारैर्योषितां सङ्गिसङ्गम् ।

महान्तस्ते समचित्ताः प्रशान्ता

विमन्यवस्सुहृदस्साधवो ये ॥

ये वा मयीशे कृतसौहृदार्था

जनेषु देहम्भरवार्तिकेषु ।

गृहेषु जायात्मजरातिमत्सु ।

न प्रीतियुक्ता यावदर्थान्श्च लोके ॥

(श्री० भा० ५ । ५ । २—३)

तथा—

प्रसङ्गमजरम्पाशमात्मनः कवयो विदुः ।

स एव साधुषु कृतो मोक्षद्वारमपावृतम् ॥

तितिक्षवः कारुणिकास्सुहृदस्सर्वदेहिनाम् ।

अजातशत्रवश्शान्तास्साधवस्साधुभूषणाः ॥

टिप्पणी

१ प्रथममहता सेवेत्यादिमतया मूलगणिताम्भक्तिभूमिका विवृणोति—  
महत्सेवेत्यादिना । तत्रादौ भगवत्तद्भक्तमेवेन महद्द्वैविध्यान्महत्सेवाया  
द्वैविध्यमाह । भक्तसेवाया अपि भगवत्सेवात्वात्तद्व्यावृत्तये साक्षादिति ।  
अन्यप्रीत्यद्वारा भगवत्प्रीतिजनको व्यापार इति साक्षाद्भगवत्सेवेत्यस्यार्थः ।  
तस्य तादृशार्थसुगमत्वायैव प्रथमतो भक्तसेवाग्रहणम् ।

### टीका

मय्यनन्येन भावेन भक्तिङ्कुर्वन्ति ये ब्रह्मम् ।  
 मत्कृते त्यक्तकर्माणस्त्यक्तस्वजनवान्धवाः ॥  
 मदाश्रयाः कथा मृष्टाश्शृण्वन्ति कथयन्ति च ।  
 तपन्ति विविधास्तापा नैतान् मद्वतचेतसः ॥  
 त एते साधवस्साध्वि सर्वसङ्गविवर्जिताः ।  
 सङ्गस्तेष्वथ ते प्रार्थ्यस्सङ्गदोषहरा हि ते ॥  
 (श्री० भा० ३ । २५ । २०—२४)

तथा—

यत्पादसंश्रयास्सृत मुनयः प्रशमायनाः ।  
 सद्यः पुनन्युपस्पृष्टास्स्वधुन्यापोऽनुसेवया ॥  
 (श्री० भा० १ । १ । १५)  
 तुलयाम लवेनापि न स्वर्गत्रापुनर्भवम् ।  
 भगवत्सङ्गिसङ्गस्य मर्त्यानाङ्घ्रिमुताशिषः ॥  
 (श्री० भा० १ । १८ । १३)  
 (श्री० भा० ४ । ३० । ३४)

तथा—

दुर्लभो मानुषो देहो देहिनाङ्गणभङ्गुरः ।  
 तत्रापि दुर्लभम्मन्ये वैकुण्ठप्रियदर्शनम् ॥  
 अत आत्यन्तिकङ्गेमस्पृच्छामो भवतोऽनघाः ।  
 संसारेऽस्मिन् क्षणार्धोऽपि सत्सङ्गशेवधिर्नृणाम् ॥  
 (श्री० भा० ११ । २ । २९—३०)

तथा—

न रोधयति माय्योगो न साङ्ख्यन्धर्म एव च ।  
 न स्वाध्यायस्तपस्त्यागो नेष्टापूर्तश्च दक्षिणा ॥

## टीका

व्रतानि यज्ञशङ्खन्दांसि तीर्थानि नियमा यमाः ।  
 यथाऽवरुन्धे सत्सङ्गस्सर्वसङ्गापहो हि माम् ॥  
 सत्सङ्गेन हि दैतेया यातुधाना मृगाः खगाः ।  
 गन्धर्वाप्सरसो नागास्सिद्धचारणगुह्यकाः ॥  
 विद्याधरा, मनुष्येषु वैश्याश्शूद्रास्त्रियोऽन्त्यजाः ।  
 रजस्तमःप्रकृतयस्तस्मिस्तस्मिन् युगेऽनघ ।  
 बहवो मत्पदम्प्राप्तास्वाष्ट्रकायाधवादयः ॥

साश्नाद्भगवत्सेवा यथा—

वृषपर्वा वलिर्वाणो मयश्चाथ विभीषणः ।  
 सुग्रीवो हनुमानृक्षो गजो गृध्रो वणिकपथः ॥  
 व्याघ्रः कुब्जा व्रजे गोप्यो यज्ञपत्न्यस्तथा परे ।  
 ते नाधीतश्रुतिगणा नोपासितमहत्तमाः ।  
 अत्रनातततपसो <sup>१</sup> मत्सङ्गान्मामुपागताः ॥  
 केवलेन हि भावेन गोप्यो गावो नगा मृगाः ।  
 येऽन्ये मूढधियो नागास्सिद्धा मामीयुरञ्जता ॥

टिप्पणी

१ सत्सङ्गादित्यस्य बालबोधिन्यादिपरिकल्पितस्य बहुषु पुस्तकेष्वा-  
 पतितत्वेऽपि मत्सङ्गादित्येव स्मामिश्रीचरणानाम्पाठ इति भावार्थदीपिकाया-  
 मेतत्पाठस्य सत्सङ्गप्रकरणगतस्य निबोधपादितत्वादवगम्यते । अस्ति च  
 हस्तलिखितपुस्तकेषु केरळगतेष्वयमेव पाठो, भावार्थदीपिकायामपि तत्पु-  
 स्तकस्थायां “मत्सङ्गादिती”त्येवानुवादो न पुनरुदीच्यपुस्तकवत् “सत्सङ्गा-  
 दिती”ति । नारायणीयस्तोत्रेऽपि प्रकृतस्थले “त्वत्सङ्गेने”त्येव चतुर्नवति-  
 तमदशकस्य चरमपद्ये विद्यते, न तु सत्सङ्गेनेति ।



टीका

यन्न योगेन साङ्ख्येन दानव्रततपोध्वरैः ।

व्याख्यास्वाध्यायसंन्यासैः प्राप्नुयाद्यत्नवानपि ॥

(श्री० भा० ११ । १२ । १—९)

मत्कामा रमणञ्चारमस्वरूपविदोऽवलाः ।

ब्रह्म मात्परमम्प्रापुस्मङ्गाच्छ्रुतसहस्रशः ॥

तस्मात्त्वमुद्धवोत्सृज्य चेदनाम्प्रतिचोदनाम् ।

प्रवृत्तञ्च निवृत्तञ्च श्रोतव्यं श्रुतमेव च ॥

मामेकमेव शरणमात्मानं सर्वदेहिनाम् ।

याहि सर्वात्मभावेन मया स्या ह्यकुतोभयः ॥

(श्री० भा० ११ । १२ । १३—१५)

<sup>१</sup> तदयमत्र निष्कर्षः—<sup>२</sup> भगवत्सङ्गं वा भगवत्सङ्गिसङ्गं वा यथायोग्यमन्तरेण न भगवति भक्तिरुदेति । एतावांस्तु विशेषः—भगवत्सङ्गिनाङ्कृतार्थत्वान्नान्यसङ्गापेक्षा । भगवत्सङ्गिसङ्गिनान्तु विद्यत एव फलतया भगवत्सङ्गापेक्षेति व्याख्याता द्विविधा महत्सेवा ।

टिप्पणी

१ उक्तप्रकारस्य महत्सेवाविभागस्य प्रयोजको यो भगवत्तद्भक्तसङ्गयो-  
र्भगवद्भक्तयुपयोगिनोर्विशेषस्तद्रूपत्रिष्वर्धम्भापमाणो द्विविधमहत्सेवाविवरण-  
मुपसंहरति—तदयमित्यादि । तदित्यव्ययस्य तथासति = द्विविधाया  
अपि महत्सेवायादशास्त्रीयत्वे सतीत्यर्थः । यद्वा तदयमित्येकम्पदम् ।  
स चासावयञ्चेति विग्रहात् सोऽयमित्यर्थः । शान्त्रप्रसिद्धोऽयन्निकर्षोऽत्र  
वर्तत इति वाक्यार्थः । २ X साक्षाद्भगवत्सङ्गमित्यर्थः । एषमग्रेऽपि ।

## टीका

तदयापात्रता ततः । तेषाम् = महतान्दया <sup>१</sup> स्वविषया  
स्वकीयैस्सुशीलतादिगुणैर्भवति । ते च गुणा भगवतोक्ताः—

कृपालुरकृतद्रोहस्तितिक्षुस्सर्वदेहिनाम् ।

सत्यसारोऽनवद्यात्मा समस्सर्वोपकारकः ॥

कामैरहतधीर्दान्तो मृदुश्शुचिरकिञ्चनः ।

अनीहो मितभुक् शान्तस्थिरो मच्छरणो मुनिः ॥

अप्रमत्तो गभीरात्मा धृतिमाञ्जितपङ्गुणः ।

अमानी मानदः कल्पो मैत्रः कारुणिकः कविः ॥

(श्री० भा० ११ । ११ । २९—३१)

तथा—

मदभिज्ञङ्गुं शान्तमुपासीत मदात्मकम् ।

अमान्यमत्सरो दक्षो निर्ममो दृढसौहृदः ॥

असत्त्वरोऽर्थजिज्ञासुरनसूयुरमोघवाक् ।

जायापत्यगृहक्षेत्रस्वजनद्रविणादिषु ॥

उदासीनस्समम्पश्यन् सर्वेष्वर्थमिवात्मनः ॥

(श्री० भा० ११ । १० । ५—७)

इत्यादि । उदाहरणम्प्रह्लादः । यथा—

तस्य दैत्यपतेः पुत्राश्चत्वारः परमाद्भुताः ।

प्रह्लादोऽभून्महांस्तेषाङ्गुणैर्महदुपासकः ॥

ब्रह्मण्यशीलसम्पन्नस्सत्यसन्धा जितेन्द्रियः ।

आत्मवत् सर्वभूतानामेकः प्रियसुहृत्तमः ॥

टिप्पणी

टीका

दासवत् सन्नतार्याङ्गिः पितृवद्दीनवत्सलः ।  
 भ्रातृवत् सद्गुरुं स्निग्धो गुरुष्वीश्वरभावनः ।  
 विद्यार्थरूपजन्मादयो मानस्तम्भविवर्जितः ॥  
 नोद्विग्नचित्तो व्यसनेषु निस्पृह-  
 श्रुतेषु दृष्टेषु गुरोष्ववस्तुदृक् ।  
 दान्तेन्द्रियप्राणशरीरधर्मसदा  
 प्रशान्तकामो रहिताऽऽसुरोऽसुरः ॥

(श्री० भा० ७ । ४ । ३०—३३)

एतादृशशिष्यगुणाभावे तु जानोऽपि महत्तमसङ्गो<sup>१</sup> नि-  
 रर्थक इति तद्व्यापात्रता भवति द्वितीया भूमिका । सापि  
 द्विविधा—<sup>२</sup> स्वप्रयत्नानपेक्षा तत्सापेक्षा च । तत्राद्या यथा—

तत्तद्हेमनिकायाभं शितिकण्ठान्त्रिलोचनम् ।  
 प्रसादसुमुखं वीक्ष्य प्रणमुर्जातकौतुकाः ॥  
 स तान् प्रपन्नार्तिहरो भगवान्धर्मवत्सलः ।  
 धर्मश्चाञ्छीलसम्पन्नान् प्रीतान् प्रीत उवाच ह ॥

श्रीरुद्र उवाच—

यूयं वेदिपदः पुत्रा विदितं वञ्चिकीर्षितम् ।  
 अनुग्रहाय भद्रं व एवम्मे दर्शनङ्कृतम् ॥

टिप्पणी

१ निरर्थक इति । महद्दयापात्रत्वासम्भवेन महद्धर्मश्रद्धाद्यसम्भवा-  
 निष्फल इत्यर्थः । २ यद्यपि स्वप्रयत्नस्यापेक्षायाः प्रतियोगिविधया प्रथमो-  
 पस्थितिरिति तत्सहितैवादावुपादातुं युक्ततया भाति न तु तद्रहिता, तथापि  
 निरतिशयपुण्यसाध्यायास्त्वप्रयत्ननिरपेक्षाया एव महद्दयापात्रताया अन्या-  
 पेक्षा मुख्यत्वात् सैवादावुपात्तेत्यवगमनीयम् ।

## टीका

यः परं रंहसस्माश्चात्विगुणाज्जीवसम्भितात् ।  
 भगवन्तं वासुदेवम्प्रपन्नस्स प्रियो हि मे ॥  
 स्वधर्मनिष्ठश्शतजन्मभिः पुमान्  
 विरिञ्चतामेति ततः परं हि माम् ।  
 अव्याकृतम्भागवतोऽथ वैष्णव-  
 म्पदंयथाऽहं विबुधाः कलान्यये ॥  
 अथ भागवता यूयम्प्रियास्थ भगवान् यथा ।  
 न म,द्भागवतानाञ्च प्रेयानन्योऽस्ति कर्हिचित् ॥  
 इदं विविक्तञ्जम्यम्पवित्रम्मङ्गलम्परम् ।  
 निश्चेयसकरञ्चापि श्रूयतान्तद्ब्रूदामि वः ॥  
 इत्यनुक्रोशहृदयो भगवानाह ताञ्छिवः ।  
 वद्धाञ्जलीनाजपुत्रान्नारायणपरो वचः ॥

(श्री० भा० ४ । २४ । २५—३२)

इत्यादौ <sup>१</sup>रुद्रप्रचेतस्संवादे । यथा वा—  
 ते मय्यपेताखिलचापलेऽर्भक इत्यत्र ।

(श्री० भा० १ । ५ । २४)

<sup>२</sup>स्वप्रयत्नापेक्षा यथा ध्रुवनारदसंवादे—  
 ध्रुवः—सोऽयं शमो भगवता सुखदुःखहतात्मनाम् ।  
 दर्शितः कृपया पुंसान्दुर्दर्शोऽस्मद्विधैस्तु यः ॥  
 अथापि मेऽविनीतस्य क्षात्रह्नोरमुपेयुषः ।  
 सुरुच्या दुर्वचोवाणैर्न भिन्ने श्रयते हृदि ॥

टिप्पणी

१ रुद्रश्च प्रचेतसश्च रुद्रप्रचेतसः तेषां संवादे । संवादस्तु प्रचेतसा-  
 मुक्त्यभावाच्च मुख्य इति बोध्यम् । २ स्वप्रयत्नमपेक्षत इति स्वप्रयत्ना-  
 पेक्षेति णप्रत्ययघटित उपपदसमासः ।

टीका

पदन्त्रिभुवनेत्कृष्टजिगीषोस्साधुवर्त्म मे ।  
ब्रह्मस्मत्पितृभिर्ब्रह्मन्नन्यैरप्यनधिष्ठितम् ॥  
नूनम्भवान् भगवतो योऽङ्गजः परमेष्ठिनः ।  
वितुदन्नदते वीणां हिताय जगतोऽर्कवत् ॥

मैत्रेयः—इत्युदीरितमाकर्ण्य भगवान्नारदस्तदा ।

प्रीतः प्रत्याह तम्बालं सद्वाक्यमनुकम्पया ॥

श्रीनारदः—जनन्याऽभिहितः पन्थास्स वै निश्चेयसस्य ते ।

भगवान् वासुदेवस्तम्भज तत्प्रवणात्मना ॥

धर्मार्थकाममोक्षाख्यैर्यच्छेच्छेय आत्मनः ।

एकमेव हरेस्तत्र कारणम्पादसेवनम् ॥

तत्तात गच्छ भद्रन्ते यमुनायास्तटं शुचि ।

पुण्यम्मधुवनैर्यत्र सान्निध्यन्नित्यदा हरेः ॥ इत्यादि ।

(श्री० भा० ४ । ८ । ३५—४२)

श्रद्धाऽथ तेषान्धर्मेषु । <sup>१</sup> पूर्वोक्तगुणसम्पन्नस्य महत्तमान्

सेवमानस्यैतादृशधर्मानुष्ठानादहमपि कृतार्थो भवेयमिति

रुचिविशेषरूपा श्रद्धा तद्धर्मेषु भवति । तदुक्तम्—

यदनुध्याऽसिना युक्ताः कर्म ग्रन्थिनिवन्धनम् ।

छिन्दन्ति कोविदा,स्तस्य को न कुर्यात् कथारतिम् ॥

शुश्रूषोश्श्रद्धानस्य वासुदेवकथारुचिः ।

स्यान्महत्सेवया विप्राः पुण्यतीर्थनिषेवणात् ॥

(श्री० भा० १ । २ । १५—१६)

टिप्पणी

१ पूर्वोक्तगुणैर्द्वितीयभूमिकाहेतुभूतैस्सम्पन्नस्य = समृद्धस्य सतो मह-  
त्तमान् सेवमानस्य तद्धर्मेषु = तेषान्धर्मेषु भागवताभिधेषु श्रद्धा भवति ।  
तस्यास्त्वरूपमाहैतादृशधर्मैत्यादि ।

## टीका

ज्ञानैव्यदा प्रतिनिवृत्तगुणोर्मिचक्र-  
मात्मप्रसाद उत यत्र गुणेष्वसङ्गः ।  
कैवल्यसम्मतपथस्त्वथ भक्तियोगः  
को निर्वृतो <sup>१</sup>हरिकथासु रतिन्न कुर्यात् ॥

(श्री० भा० २ । ३ । १२)

इत्यादि । हरिकथापदमन्येषामपि भागवतधर्माणामुप-  
लक्षणम् । यथाऽऽह ब्रह्मा—

तदस्तु मे नाथ स भूरिभागो  
भवेऽत्र वाऽन्यत्र तु वा तिरश्चाम् ।  
येनाहमेकोऽपि भवज्जनानां  
भूत्वा निपेवे तव पादपल्लवम् ॥

(श्री० भा० १० । १४ । ३०)

इत्यत्र <sup>२</sup>पादसेवनम् । एवमन्यदप्युक्तम् । इयञ्च श्रद्धा

## टिप्पणी

१ हरिकथासु श्रूयमाणासु कीर्त्यमानासु स्मर्यमाणासु च । अन्येषाम-  
पीति । श्रवणकीर्तनस्मरणेभ्योऽन्येषाम्पादसेवनादिरूपाणामपीत्यर्थः । २ पा-  
दसेवनमिति । आहेति पूर्वोणान्वयः । ३ इयञ्च श्रद्धा निरुक्तरुचि-  
शेषरूपा पुरुषं भगवद्धर्माचरणैकजीवनं सन्तमापादयति = दृढादादधाति ।  
जीवत्यनेनेति जीवनम् । भगवद्धर्माचरणमेवैकजीवनं यस्य स तथा तम् ।  
क्रीदशी सती तादृशं सन्तमापादयति ? ऐहिकेषु सकृच्चन्दनवनितादिष्वा-  
मुष्मिकेषु चासृताप्सरःप्रभृतिषु सर्वेषु विषयेष्वरुचिम् उप = आधिक्येन  
जनयन्ती सती । क्रीदशी सती, तादृशी सती तादृशं सन्तमापादयति ?  
साधनपरिपाकेण हेतुभूतेन वर्धमाना सती । का क्रीदशं सन्तमिवेयन्तादृशं  
सन्तमापादयति ? बुभुक्षा भक्ष्यमात्रैकशरणं सन्तमिव । तथा चैवमन्वय-  
वाक्यम्—इयञ्च श्रद्धा साधनपरिपाकेण वर्धमानैहिकामुष्मिकसर्वविषया-

टीका

साधनपरिपाकेण वर्धमानैहिकामुष्मिकसर्वविषयारुचिमुपजनयन्ती बुभुक्षेव भक्ष्यमात्रैकशरणं भगवद्धर्माचरणैकजीवनं पुरुषमापादयति । यथा परीक्षितः—

नैषाऽतिदुस्सहा क्षुन्मान्यक्तोदमपि वाधते ।

पिवन्तन्वन्मुखाम्भोजच्युनं हरिकथामृतम् ॥

(श्री० भा० १० । १ । १३)

इत्यादिभ्यः । यथा वा शौनकादीनाम्—

आयुर्हरति वै पुंसामुद्यन्नस्तश्च यन्नसौ ।

तस्यर्ते यत् क्षणो नीत उत्तमश्लोकवार्तया ॥

(श्री० भा० २ । ३ । १७)

विले वतोरुक्रमविक्रमान् ये

न शृण्वतः कर्णपुटे नरस्य ।

टिप्पणी

रुचिमुपजनयन्ती पुरुष बुभुक्षा भक्ष्यमात्रैकशरणमिव भगवद्धर्माचरणैकजीवनमापादयतीति । इयमिति न वक्ष्यमाणत्वादिना श्रद्धा विशेषयति, अपितु प्रस्तुतविधयेत्यत्रत्यचकारो द्योतयति । १ नशब्दस्य शृण्वच्छब्देन “सुप्पुपे” गति समासो नान्तरीयकवत् । तत् परं षष्ठी । यद्वाऽत्र व्यस्तमेव पदद्वयम् । उभयथाऽपि शृण्वद्वयतिरिक्तत्वं नरविशेषणम् । द्वितीयकल्पेऽपि नरपदासमानाधिकरणादपि शृण्वत्पदान् साधुत्वार्था षष्ठी । शृणुत इत्यर्थे शृण्वत इत्यार्थमिति तु न, गत्यन्तरविरहे सत्येवार्षत्वकल्पनस्य कचन सङ्गतत्वात् । कथमितरथा शब्दस्यार्थव्यवस्थितिः । अत एव समासं व्याम वाऽभिसन्धाय स्वामिश्रीचरणानां “मशृण्वतः” इति नरविशेषणतया विवृतिः । आर्षत्वकल्पनाया अगतिकगतिकत्वादेवैकादशषष्ठषट्चत्वारिंशादिस्थलेष्वपि “हि = निश्चितज्ञेये”त्यादिव्याख्यानन्तेषाम् ।

## टीका

जिह्वाऽसती दार्ढुरिकेव सूत  
 न चोपगायत्युरुगायगाथाः ॥  
 भारः परम्पट्टकिरीटजुष्ट-  
 मप्युत्तमाङ्गन्न नमेन्मुकुन्दम् ।  
 शावौ करौ नो कुरुतस्सपर्या  
 हरेर्लसत्काञ्चनकङ्कणौ वा ॥  
 'वर्हायिते ते नयने नराणां  
 लिङ्गानि विष्णोर्न निरीश्रतो ये ।  
 पादौ नृणान्तौ द्रुमजन्मभाजौ  
 क्षेत्राणि नानुव्रजतो हरेर्यौ ॥  
 जीवञ्छ्रुवो भागवताङ्घ्रिरेणु-  
 न्न जातु मर्त्योऽभिलभेत यस्तु ।  
 श्रीविष्णुपद्या मनुजस्तुलस्या-  
 श्वसञ्छ्रुवो यस्तु न वेद गन्धम् ॥  
 तदश्मसारं हृदयम्वतेर्द-  
 य्यद्गृह्यमाणैर्हरिनामधेयैः ।  
 न विक्रियेताथ यदा विकारो  
 नेत्रे जलङ्गात्ररुहेषु हर्षः ॥

(श्री० भा० २ । ३ । २०—२४)

इत्यादि । श्रद्धाविहीनास्तु केचिद्विषयभोगपराः । केचि-  
 टिप्पणी

१ यथा पटकदेशदाहे पटो दग्ध इति व्यवहारस्तद्वदिहाप्यवय-  
 विवाचकबर्हपदेनावयवग्रहणाच्चन्द्रको विवक्षितः । तस्य च “पीलिकृष्ण”  
 इति कैरली भाषा ।



टीका

त् पाण्डित्यादिगर्वेण भगवद्भक्तनिन्दापरास्सन्तो<sup>१</sup> निरयेऽपि निन्दनीया एव भवन्ति । तत्र<sup>२</sup> प्रथमे यथा—

यन्न व्रजन्त्यग्रभिदो रचनानुवादा-  
च्छ्रवन्ति येऽन्यविषयाः कुकथा मतिघ्नीः ।  
यास्तु श्रुता हतभगैर्नृभिरात्तसारा-  
स्तांस्तान् क्षिपन्त्यशरणेषु तमस्सु हन्त ॥  
(श्री० भा० ३ । १५ । २३)

तरवः किन्न जीवन्ति भस्त्राः किन्न श्वसन्त्युत ।  
न खादन्ति न मेहन्ति किङ्ग्रामपशवोऽपरे ॥  
श्व-विड्वाहो पृ-खरैस्संस्तुतः पुरुषः पशुः  
न यत्कर्णपथोपेतज्ञातु नाम गदाभृतः ॥  
(श्री० भा० २ । ३ । १८—१९)

इत्यादि । भगवद्भक्तनिन्दापरा यथा—

मुखबाहुरुपादेभ्यः पुरुषस्याश्रमैस्सह ।  
चत्वारो जक्षिरे वर्णा गुणैर्विप्रादयः पृथक् ॥  
य पषाम्पुरुषं साक्षादात्मप्रभवमीश्वरम् ।  
न भजन्त्यवजानन्ति स्थानादुन्नथाः पतन्त्यधः ॥

टिप्पणी

१ यातनाकालेऽपीत्यर्थः । २ प्रथमे = प्रथमाः । ३ न यत्कर्णपथो-  
पेतमित्यादिरेव दाक्षिणात्यः पाठो भावार्थदीपिकायामपि तादृश्या “नागत”-  
मित्येव चतुसकमेव, न तु नागत इति । पाठान्तरे तु दृश्यमाने “नाम  
गदाग्रज” इति भागस्य “गदाग्रज इति प्रसिद्धश्चक्रेष्वा” इत्येवं  
विशेष्याध्याहारेण बालबोधिण्यादौ व्याख्यानमवलोक्यते । न च तथा  
स्वामिश्रीचरणानां दिव्यतिरस्तीति नामधेयपरनामपदचटितो दाक्षिणात्यपाठ  
एव रुचिरः ।

## टीका

दूरे हरिकथाः केचिद्दूरेचाच्युतकीर्तनाः ।  
स्त्रियश्शूद्रादयश्चैव तेऽनुकम्पया भवादृशाम् ॥  
(श्री० भा० ११ । ५ । २—४)

रजसा घोरसङ्कल्पाः कामुका अहिमन्यवः ।  
दाम्भिका मानिनः पापा विहसन्त्यच्युतप्रियान् ॥

वदन्ति तेऽन्योन्यमुपासितस्त्रियो  
गृहेषु मैथुन्यपरेषु चाशिषः ।  
यजन्त्यसृष्टान्नविधानदक्षिणं  
वृत्तै परङ्मन्ति पशून्तद्विदः ॥  
श्रिया विभूत्याऽभिजनेन विद्यया  
न्यागेन रूपेण बलेन कर्मणा ।  
जातस्मयेनान्धधियस्सहेश्वरान्  
सतोऽवमन्यन्ति हरिप्रियान् खलाः ॥  
सर्वेषु शश्वत्तनुभृत्स्त्रवस्थित-  
यथा खमात्मानमभीष्टमीश्वरम् ।  
वेदोपगीतश्च न शृण्वतेऽबुधा  
मनोरथानास्प्रवदन्ति वार्तया ॥

(श्री० भा० ११ । ५ । ७—१०)

हित्वाऽत्यायासरचिता गृहापत्यसुहृच्छ्रियः ।  
तमो विशन्त्यनिच्छन्तो वासुदेवपराङ्मुखाः ॥

(श्री० भा० ११ । ५ । १८)

न भजति कुमनीषिणां स इज्यां  
हरिरधनात्मधनप्रियो रसज्ञः ।

टीका

श्रुतधनकुलकर्मणाम्मदैर्यं  
विदधति पापमकिञ्चनेषु सत्सु ॥

(श्री० भा० ४ । ३१ । २१)

एवमन्यदप्युहनीयम् । 'तस्माद्भगवद्धर्मश्रद्धा भवति तृ-  
तीया भूमिका । ततो हरिगुणश्रुतिः । यथा—

इत्थम्परस्य निजधर्मरिरक्षयात्त-  
लीलातनोस्तदनु रूपविडम्बनानि ।  
कर्माणि कर्मकपणानि यदूत्तमस्य  
श्रूयादमुष्य पदयोरनुवृत्तिमिच्छन् ॥  
मर्त्यस्तयाऽनुसवमेधितया मुकुन्द-  
श्रीमत्कथाश्रवणकीर्तनचिन्तयैति ।  
तद्धाम दुस्तरकृतान्तजवापवर्ग-  
ङ्ग्रामाद्वनङ्घ्रितिभुजेऽपि ययुर्यदर्थः ॥

(श्री० भा० १० । ९० । ४९—५०)

संसारसिन्धुमतिदुस्तरमुत्तितीर्षो-  
नान्यः स्रवो भगवत् पुरुषोत्तमस्य ।  
लीलाकथारसनिषेवणमन्तरेण  
पुंसो भवेद्विविधदुःखदवार्दितस्य ॥

(श्री० भा० १२ । ४ । ४०)

निवृत्ततर्पैरुपगीयमाना-  
द्भवौषधाच्छ्रोत्रमनोभिरामात्

टिप्पणी

## टीका

क उत्तमश्लोकगुणानुवादात्  
पुमान् विरज्येत विना पशुघ्नात् ॥

(श्री० भा० १०।१।४)

हरिगुणश्रुतिरिति <sup>१</sup> कृत्स्नभागवतधर्मोपलक्षणम् ।

टिप्पणी

१ कृत्स्नेति । कीर्तनादीना श्रवणसमशीलत्वादेव श्रूयन्ते—

तमुं स्तोतारः पूर्व्व्यर्थथा' विद

ऋतस्य गर्भं' अनुषा' पिपर्तन ।

आऽस्यं जानन्तो नामं चिद्विवक्तन

महस्ते' विष्णो सुमतिम्भंजामहे ॥

(उत्तरार्धमत्र श्रीमत्सहस्रनामभाष्यकृद्भिरुदाहृतमस्ति) इत्येवमादय-  
स्तोषामपि कर्तव्यत्वसमर्पका बहवो मन्त्रा । व्याचक्षाणश्च सङ्क्षेपेनान्  
काश्चन भगवन्तं श्रीगुरुमरुत्पुर X कल्पतरु स्तौति नारायणीये—

हे स्तोतारः कवीन्द्रास्तमिह खलु यथा चेतयध्वे तथैव

व्यक्तं वेदस्य सारम्प्रणुवत जननोपात्तलीलाकथाभि ।

जानन्तश्चास्य नामान्यखिलसुखकराणीति सङ्कीर्तयध्वं

हे विष्णो कीर्तनाद्यैस्तव खलु महतस्तत्त्वबोधम्भजेयम् ॥

इत्यादिना । श्रुतावत च तत्पद पूर्व्वप्रस्तुतविष्णुपरामर्शकम् । हे  
जानन्तः । अखिलसुखकराणीति हेतोः । सम्यक् = देशादिनियमनिरपेक्ष-  
ङ्कीर्तयध्वम् । श्रुतौ तन्मित्युकार एवकारार्थे । तृतीयपादे चिदिति । चि-  
द्रूपमित्यर्थः । अमो लोपश्छान्दसः । उदाहरिष्यते च—

निखिलनिगमवल्लीसत्फलश्चित्स्वरूपम् । इति ।

टिप्पणी

आविवक्षतेत्यस्य सर्वत्रापि सर्वदाऽपि सर्वथाऽपि च कीर्तयतेत्यर्थः ।  
भगवन्नामकीर्तनस्य देशविशेष, कालविशेष, जातिविशेष, शुचित्व, चार, श्रद्धा-  
भक्ति, ज्ञानादिनिरपेक्षत्वादेव × “सर्वश्रुतिरहस्यज्ञोप्यन्तच्छृणु, भगवत आदि-  
पुरुषस्य नारायणस्य नामोच्चारणमात्रेण निर्धूतकलिर्मवति, नातः परतरो-  
पायस्सर्ववेदेषु दृश्यते, कोऽस्य विधिः ? नास्य विधिः, सर्वदा शुचिर-  
शुचिर्वा पठन् ब्रह्मणस्मलोकता समीपता सरूपता सायुज्यतामेति”

“यत्र कुत्र स्थितो वाऽपि कृष्ण कृष्णेति कीर्तयेत् ।

सर्वपापविशुद्धात्मा स गच्छेत् परमावृत्तिम् ॥”

“तापत्रयानलज्वालाज्वालिते देहमन्दिरे ।

विष्णुनामरमैशान्तिज्ञानं कः कालमीक्षते ॥”

“कालक्षेपो न कर्तव्यः, क्षीणमायु क्षणे क्षणे, ।

यमस्य करुणा नास्ति, कर्तव्यं हरिकीर्तनम्\* ॥”

— — “सा हानिस्तन्महच्छिद्रं सा चान्धजलमृक्ता ।

यन्मुहूर्तह्ण वाऽपि हरिनाम न कीर्तयेत् ॥”

“कालोऽस्ति यज्ञे, कालोऽस्ति दाने, कालोऽस्ति सज्जे, ।

सर्वेशकीर्तने कालमीक्षमाणस्तु वञ्चक ॥”

“ब्राह्मणाः क्षत्रिया वैश्यास्त्रियश्शूद्रान्त्यजातयः ।

नामसङ्कीर्तनकृत्वा यान्ति विष्णोः परम्पदम् ॥”

“सर्वकर्मबहिर्भूतस्सर्वपापयुतस्तथा ।

मुच्यते नात्र सन्देहो विष्णोर्नामानुकीर्तनात् ॥”

× श्रुतिस्मृतिकोट्यः इत्यग्रिमेणान्वयः । श्रुतौ नामोच्चारणमात्रेणे-  
ति कर्तरि कृतीया । निर्धूतः नितरामाकम्प्य विनाशितः कल्लयति  
स्वस्थत्वशून्यीकरोति जीवानिति कलिस्संसारो यस्य स तथा । विधि-  
रिति । इतिकर्तव्यतेत्यर्थः । सायुज्यतामित्यत्र तलू ष्यञ् वा स्वाथे ।

\* नामकीर्तनब्रह्मकीर्तनञ्चेति कीर्तननिध्वविधमित्यवधेयम् ।

टिप्पणी

- “ अयं हि कृतनिर्वेशो जन्मकोट्यंहसामपि ।  
यद्व्याजहार विवशो नाम स्वस्त्ययनं हरेः ॥ ’’
- “ विसृजति हृदयञ्च यस्य साक्षा-  
द्वरिवशाभिहितोऽप्यघौघनाशः ।  
प्रणयरश्मनया वृताद्घ्रिपद्म-  
स्त भवति भागवतप्रधान उक्तः ॥ ’’
- “ सर्वजन्मसु यत् पापम्ज्ञानाज्ञानकृतम्भवेत् ।  
सर्वन्दहति रामस्य कीर्तनञ्च विचारयेत् ॥ ’’
- “ अज्ञानादथवा ज्ञानादुत्तमश्लोकनाम यत् ।  
सङ्कीर्तितमघम्पुंसान्दहत्येधो यथाऽनलः ॥ ’’
- “ कृष्णेति मङ्गलनाम यस्य वाचि प्रवर्तते ।  
भस्मीभवन्ति तस्याशु X महापातककोटयः ॥ ’’

X महापातककोटय इति । अप्रारब्धान्यगणितमहापातकान्यपीत्यर्थः, अप्रारब्धानामेव पापानां भस्मीभवनस्याऽऽशुभावनियमात् ।

यद्ब्रह्मसाक्षात्कृतिनिष्ठयाऽपि  
विनाशमायाति विना न भोगैः ।  
अपैति नाम स्फुरणेन तत्ते  
प्रारब्धकर्मैति विरौति वेदः ॥

इति भगवन्नामश्रवणकीर्तनाद्यन्यतमेन सत्यपि प्रारब्धानामपि भस्मी-  
भावे, तत्र तु विषये तस्यावघातन्यायेनाऽऽवृत्तिरावश्यकी ।

विनिवृत्तश्च हन्ताहमसाध्यातङ्कगौरवात् ।  
पूर्वमब्दाष्टकान्नामश्रवणावृत्तिवैभवात् ॥

(अन्नातङ्कपदेन रोगस्सन्तापो मरणासत्तिशङ्का चोच्यन्ते । रुक्ताप-  
शङ्कास्वातङ्क इत्यमरः ) महदनुगृहीतस्यतु पुरुषस्य प्रारब्धानामपि विनाशे

टिप्पणी

“ X यद्वयक्षरज्ञाम गिरेरितन्मृणा  
सकृत् प्रसङ्गादधमाशु हन्ति तत् ।  
पवित्रकीर्तिन्तमलङ्घयशासन-  
म्भवानहो द्वेष्टि शिवं शिवेतरः ॥ ”

“ हत्यायुतम्पानसहस्रमुग्र-  
हूर्वङ्गनाकोटिनिपेवणश्च ।  
स्तैयान्यसङ्ख्यानि हरेः प्रियेष  
गोविन्दनाम्ना निहतानि सद्यः ॥ ”

“ एतेनैव ह्यघोनोऽस्य कृतं स्यादधनिष्कृतम् ।  
यदा नारायणाऽऽद्येति जगाद चतुरक्षरम् ॥ ”

“ + जिह्वा न वक्ति भगवद्गुणनामवेय-  
ञ्चेतश्च न स्मरति तच्चरणारविन्दम् ।

सा नैवोपयुज्यते । अत एव कदाचन सुरमुनिमुख्यश्रीनारदपादानामनुग्रहेण  
भगवद्भिधानमुपशृण्वतामशेषाणामपि तदातननरकिनिकराणां सद्य एव  
समुद्भूतिरशास्त्रविदामप्यविवादपदम् । एवमन्यदा “वेदशशि”रिति विश्रुत-  
धरणिपुरमुनिमणिचरणकर्णयाऽपि । इत्थमनेकशास्त्राणि श्रोत्रयोरस्मृतमभि-  
पिञ्चन्ति । यानि त्वभ्यन्तरय, स्वसेदकमहत्स्वहायाम्पुनरनभ्यस्तस्यैव  
भगवन्नामधेयस्य प्रारब्धसमुच्छेदकताम्रतिपादयन्ति । प्रारब्धस्य भोगै-  
कविनाश्यत्वम्पुनरपवाददशात् प्राथिकमेव, प्राणिनामर्हिस्यत्वादिवत् ।  
X यत् = यस्य द्वयक्षरज्ञाम “शिवे”ति, शिवमित्यष्टिमपदस्वारस्यात् ।  
एवंलिखिते कश्चित् पृष्ठदाद्—विमरित नामिभेद इति । तम्प्रत्युक्तम्—नहि  
नहि । किन्तु शिवहरम्हादेवादीनि हरिवृष्णनारायणऽऽमृतीनि च नामान्ये-  
कमेवाद्वितीयम्भगवन्तम्भजन्ते । इदमेव निवेदयितुं “शिवस्थाणु”रित्यत्र  
“शिवादिनामभिर्हरिवरे स्तुत” इति स्तुतिरभायवृत्तास्तुतिश्चुक्ति-  
साक्षिकमवतिष्ठत इति । + यत् = येषां जिह्वैकदाऽपि भगवद्गुणनाम-

## टिप्पणी

- कृष्णाय नो नमति यच्छिर एकदाऽपि,  
तानानयध्वमसतोऽकृतविष्णुकृत्यान् ॥ ”
- “ यस्य स्मृत्या च नामोक्त्या तपोयज्ञक्रियादिषु ।  
न्यूनं सम्पूर्णतां ध्याति सद्यो, वन्दे तमच्युतम् ॥ ”
- “ नारायणाक्षरम्पुण्यञ्च कदाऽप्युचरन्ति ये ।  
वल्मीकं वदनन्तेषामाहुर्जिह्वाश्च पञ्चगीम् ॥ ”
- “ सकृन्नारायणेत्युक्त्वा पुमान् कल्पशतलयम् ।  
गङ्गादिसर्वतीर्थेषु स्नातो भवति पुत्रक ॥ ”
- “ शोकोटिदानङ्ग्रहणादिकाले  
प्रयागगङ्गायुतकल्पवास ।  
यज्ञायुतम्मैरुसुवर्णदान-  
ज्ञोविन्दनाम्ना न समं शतांशे ॥ ”
- “ × सकृदुचरितैर्व्येन हरिरित्यक्षरद्वयम् ।  
बद्धः परिकरस्तेन मोक्षाय गमनम्प्रति ॥ ”

येयन्न वक्तीत्यनेनाऽवनाऽन्वयः । × सकृदित्यादि । सञ्चितसकलदुरित-  
निकरनिराकरणमेव मोक्षाय गमनम्प्रति परिकरबन्धः = प्रगाढगात्रबन्ध-  
स्समारम्भो वा । कीर्तनात् पापक्षयस्तदावृत्त्या तद्विषयाणां वासनानां  
प्रचयोऽपचयश्च पापवासनानाम्, ततो भगवज्जननेवासातत्यम्, ततस्तदुपव-  
र्णितमहिमनि भगवति पुण्यश्लोकशेखरे नैष्ठिकी भक्तिः, ततः कामादीना-  
मत्यन्तोच्छेदः, ततस्त्वस्य परमोत्कर्षः, ततस्तत्त्वसाक्षात्कारः, ततो  
मुक्तिरिति क्रमो भगवन्नामकौमुद्यान्तृतीयपरिच्छेदे

यस्य नामान्यधीयानैश्शुक्लैरपि शुकायितम् ।

विनेयैर्वल्लवस्त्रीणां स कृष्णः कुरुतां कृपां ॥

इति श्लोकेन तिलकितमुखे प्रबलप्रमाणपुपवर्णितः ।



टिप्पणी

- “ धर्माणामुत्तमो धर्मो नामसङ्कीर्तनं हरेः ।  
 अनपायितया सर्वदेशकालाधिकारतः ॥ ”
- “ अवशेनापि यच्चान्नि कीर्तिते सर्वपातकैः ।  
 पुमान् विमुच्यते सद्यस्सिद्धव्रस्तैर्मृगै(वृकै)रिव ॥ ”
- “ × मधुरमधुरमेतन्मङ्गलमङ्गलाना-  
 निखिलनिगमवल्लीसम्फलञ्चित्स्वरूपम् ।  
 सकृदपि परिगीतं श्रद्धया हेळया वा  
 भृगुवर नरमात्रन्तारयेत् कृष्णनाम ॥ ”
- “ साङ्गेन्यम्पारिहास्य वा स्तोभं हेळनमेव वा ।  
 वैकुण्ठनामग्रहणमणेषाघहरं विदुः ॥ ”
- “ सर्वैश्वर्यप्रदमन्त्ररभवाक्षेस्तम्भनन्तथा ।  
 हास्यान् कृणेति यो ब्रूया, + ह्यादस्मै ततोऽभयम् ॥ ”
- “ आचारहीनोऽपि मुनिप्रवीर  
 भक्त्या विहीनोऽपि विनिन्दितोऽपि ।

× मधुरमधुरमिति । अत एव

मृद्वीका रसिता, सिता समशिता, स्फीतन्निपीतम्पय,-  
 स्स्वयातेन सुधाऽप्यधायि, कतिधा रम्भाधरः खण्डितः ? ।  
 सत्यम्बूहि मदीयजीव भवता भूयो भवे आम्यता  
 कृष्णेत्यश्रयोऽयम्मधुरिमोद्गारः कचिल्लक्षितः ? ॥

इति जगत्प्रसिद्धाजगन्नाथपण्डितपात्रः । लक्षितः किमिति काकु-  
 सिद्धम् । सकृत्पीति । अनावृत्तनाम्नो मोक्षबीजत्वप्रकारोऽधुनैव “कीर्त-  
 नात् पापक्षयस्तदावृत्त्या तद्विषयाणां वासनानाम्प्रचयोऽपचयश्च पापवास-  
 नाना”मित्यादिना दर्शितः । + स मन्त्रः अय्यै जनाय ततः = भक्त-  
 स्सकाशादभयन्दद्यात् ।

टिप्पणी

किन्तस्य, नारायणशब्दमात्रतो  
विमुक्तपापो विश्वतेऽच्युताङ्गतिम् ॥ ”

“ पुल्कसोऽप्यथ चण्डाल आशौची च रजस्वला ।  
पतितोऽप्यथ गृह्णन्ति नारायण इति प्रभो ॥ ”

“ + यन्नामधेयश्रवणानुकीर्तना-  
द्यत्प्रहृणाद्यत्स्मरणादपि कचित् ।  
श्वादोऽपि सद्यस्सवनाय कल्पते,  
कुत पुनस्ते भगवन्नु दर्शनात् ॥

अहो बत श्वपचोऽतो गरीयान्  
यजिह्वाग्रे वर्तते नाम तुभ्यम् ।  
तेपुस्तपस्ते जुहुवुस्सस्नुरार्या  
ब्रह्मानूचुर्नाम गृणन्ति ये ते ॥ ”

+ अत्रेयम्भावार्थदीपिका—यन्नामधेयस्य श्रवणमनुकीर्तनञ्च तस्मा-  
त् । क्वचित् = कदाचिदपि । श्वानमत्तीति श्वादः = श्वपचः सोऽपि  
सवनाय = सोमयागाय कल्पते = योग्यो भवति । अनेन पूज्यत्वं लक्ष्यते ।  
तदुपपादयति—अहो बतत्याश्रये । यस्य जिह्वाग्रे तुभ्यम् = तव नाम वर्तते  
स श्वपचोऽप्यतोऽस्मादेव हेतोर्गरीयान् । यत् = यस्माद्वर्ततेऽत इति वा ।  
कुत इत्यत आह—त एव तपस्तेषुः = कृतवन्तः । जुहुवुः = होमं कृतवन्तः,  
सस्नुः = तीर्थेषु स्नाताः । आर्या = त एव सदाचाराः । ब्रह्म = वेदम् ।  
अनूचुः = अधीतवन्तः । त्वन्नामकीर्तने तपोहोमादिकमन्तर्भूतमतस्ते पु-  
ण्यतमा इत्यर्थः । यद्वा जन्मान्तरे तैस्तपआदि सर्वङ्कृतमिति त्वन्नाम-  
कीर्तनमहाभाग्योदयादवगम्यत इत्यर्थ इति । भावार्थदीपिकायामवगम्यत  
इति । अनुमीयत इत्यर्थः ।

टिप्पणी

“ पतितः कितवः किरातको वा  
श्वपचो वा हरिनाम यस्य बाचि ।  
सकृदप्यवशाद्विनिर्गतश्चेत्  
कुलदैवम्मम तस्य पादधूलिः ॥ ”

“ आर्ता विषण्णादिशयिलाश्च भीता  
घोरेषु च व्याधिषु वर्तमानाः ।  
सङ्कीर्त्य नारायणशब्दमात्रं  
विमुक्तदुःखास्तुखिनो भवन्ति ॥ ”

“ न गुरुर्नोपदेशश्च न दीक्षा न च दक्षिणा ।  
न देशकालनियमो नाममन्त्रजपे हरेः ॥ ”

“ गोवध स्त्रीवध स्तेयम्पापम्ब्रह्मवधादिकम् ।  
गोविन्दकीर्तनादेव शतधा याति नारद ॥ ”

“ हरिरिति सकृदुच्चरित-  
न्दस्यु × छलेनापि यैर्मनुजैः ।  
जननीमार्गमुक्त्वा  
मम पदवीशिविशते मर्त्याः ॥ ”

“ न हि भगवन्नघटितमिद-  
न्त्वद्दर्शनामृणामखिलपापक्षयः ।  
यन्नामसकृच्छ्रवणात्  
पुत्कसकोऽपि विमुच्यते संसारात् ॥ ”

“ विष्णोर्नामैव पुंसदशमलमपनुदत् पुण्यमुत्पादयच्च  
ब्रह्मादिस्थानभोगेष्वरतिमथ गुरोश्श्रीपदद्वन्द्वभक्तिम् ।

× “छल” इति प्रयोक्तव्यं छन्दोऽनुसारी चकारविरह आर्षः ।  
निविशत इत्येकवचनञ्च ।

टिप्पणी

तत्त्वज्ञानञ्च विष्णोर्हिह मृतेजननम्भ्रान्तिबीजञ्च दग्ध्वा  
पूर्णानन्दैकबोधे महति च पुरुषं स्थापयित्वा निवृत्तम् ॥ ”

“ अर्थवाद हरेर्नास्ति मन्भावयति यो नरः ।

स पापिष्ठो मनुष्याणाञ्चरके पतति स्फुटम् ॥ ”

“ मन्त्रासक्रीतनफलं विविधज्ञिगम्य

न श्रद्धधाति मनुते यदुतार्थवादम् ।

यो मानुषस्तमिह दुःखचये क्षिपामि

संसारघोरविधातिनिपीडिताङ्गम् ॥ ”

इत्येवमाद्याश्रुतिस्मृतिकोटय । एवचिरङ्गत्वे सुसिद्धे ×

“ + प्र तत्ते' अद्य शिपिविष्टं नामार्थं श'सामि वयुनानि विद्वान् ।”

“ त्वेषं ह्यस्य स्थविरस्य नामे ”

“ यस्य नामस्मृतौ भक्तिस्तस्य भक्तिर्हृदा हरो । ”

“ तदस्मसारं हृदयम्बलेद-

ध्यद्गृह्यमाणैर्हरिनामधेयै ।

न विक्रियेताथ यदा विकारो

नेत्रे जलङ्गात्ररुहेषु हर्षः ॥ ”

“ नामैव शीलयन्तो हि संसिद्धास्सनकादयः । ”

“ अहर्निशं स्मरन्नाम कृष्णम्पदयति चक्षुषा ॥ ”

× द्रष्टव्यानीत्युपरितनेनान्वयः । + शिषय = पशवः = क्षीवाः  
तेष्वन्तर्यामितया प्रविष्टे हे विष्णो त्वत्प्रसादादद्य वयुनानि विद्वान् = ज्ञे-  
यानि जानन्नर्थोऽहन्तत् = स्वातन्त्र्येण निखिलानर्थविनिवर्तकतया सकलपु-  
मर्थप्रवर्षितया च प्रसिद्धन्ते नाम प्र = सर्वोत्कृष्टतया शंसामि = स्तौमि ।  
त्वेषमिति । स्थविरस्यानादेरस्य विष्णोर्नाम त्वेषं हि = प्रज्वलमेव ।  
अविद्यातत्कार्यदाहकमानन्दप्रकाशकञ्चेत्यर्थः ।

टिप्पणी

- “ मन्त्रतस्तन्त्रतश्छिद्रन्देश, काल, ह्रिवस्तुत ।  
सर्वङ्करोति निश्छिद्रन्नामसङ्कीर्तनन्तव ॥ ’
- “ सर्वरोगोपशमन सर्वोपद्रवनाशनम् ।  
शान्तिदं सर्वरिष्टानां हरेर्नामातुकीर्तनम् ॥ ’
- “ नामसङ्कीर्तनाज्जातम्पुण्यत्रोपचयन्ति ये ।  
महाव्याधिन्मनःशुक्ताः क्लेशभाजो भवन्ति ते ॥ ”
- “ राज्यम्भोगाश्च विपुलान् पुत्रानिच्छसि सम्पद ।  
तदायत्तेन मनसा कुरु गोविन्दकीर्तनम् ॥ ”
- “ स्तेनन्मुरापो मित्रभ्रुग्नद्वया गुरुतत्पगः ।  
स्त्रीराजपितृगोहन्ता ये च पातकिनोऽपरे ॥  
सर्वेषामप्यध्वतामिदमेव मुनिष्कृतम् ।  
नामव्याहरणं विष्णोर्यत्तस्तद्विषया मतिः ॥ ”
- “ यत्कृत्यन्तश्च कृत-  
य्यदकृत्यङ्कृत्यवत्तदाचरितम् ।  
उभयोः प्रायश्चित्तं  
शिवनामाक्षरद्वयोच्चरितम् ॥ ”
- “ जगन्नाथेति नाम्ना माङ्कीर्तयिष्यन्ति ये नराः ।  
अपराधशतन्तेषां ह्यभिष्ये नात्र संशयः ॥ ”
- “ × दुष्टसर्पेण दद्यान्नाङ्गाढन्दुरितरूपिणाम् ।  
औषधम्परमम्पुंसामाहुः केशवकीर्तनम् ॥ ”
- “ विमुखा ये हरेः + कीर्तौ तेषां हि यमकिङ्कराः ।  
अनालोक्य मुखङ्कुर्वन्त्यहो नरकयातनाः ॥ ”

× दुष्टो दुर्जन एव सर्पस्तेन । दुरितरूपिणाम् = दुरितात्मकविष-  
व्यासानाम् । + कीर्तौ = कीर्तने ।

## टिप्पणी

“ नारायणेति मन्त्रोऽस्ति वागस्ति वशवर्तिनी ।

तथाऽपि नरके घोरं पतन्तीन्येतदद्भुतम् ॥ ”

“ नान्नोऽस्ति यावती शक्तिः पापनिर्हरणे हरेः ।

तावत् कर्तुं न शक्नोति पातकम्पातकी जनः ॥ ”

“ × न निष्कृतैरुदिनैर्ब्रह्मवादिभिः ।

स्तथा विशुध्यत्यघवान्ब्रतादिभिः ।

यथा हरेर्नामपदैरुदाहृतै-

स्तदुत्तमश्लोकगुणोपलम्भकम् ॥ ”

“वसन्ति यानि सर्वाणि पावनानि महीतले ।

न तानि तुल्यार्थाभ्यान्ति कृष्णान्मस्तु कीर्तने ॥ ”

“नारायणेति कल्याणी वाणी यस्य सुखाम्बुजे ।

स धन्यः पावयत्यन्यान् + स्वदृष्टिपथगोचरान् ॥ ”

“क नाकपृष्ठगमनम्पुनरावृत्तिलक्षणम् ।

क जपो वासुदेवेति मुक्तिबीजमनुत्तमम् ॥ ”

“गोविन्देति समुच्चार्य पदह्वयितकल्मषः ।

क्षत्रबन्धुर्विशुद्धात्मा गोविन्दत्वमुपेयिवान् ॥ ”

× नेत्यादि ।

श्रुतिस्मृतिभ्यां विहिता व्रतादयः

पुनन्ति पापज्ञं लुनन्ति वासनाम् ।

अनन्तसेवा तु निरुन्तति द्वयी-

मिति प्रभो त्वत्पुरुषा बन्धाधिरे ॥

इति नारायणीये । वासनाम् = सजातीयकर्मोत्पादकं संस्कारम् ।

अनन्तस्य = भगवतः सेवा श्रवणकीर्तनादिना । + स्वो दृष्टिपथगोचरो  
येषामित्यपि विग्रहो बोध्यः ।

टिप्पणी

- “संसारसर्पसन्दष्टनष्टचेष्टैकभेषजम् ।  
कृष्णेति वैष्णवम्मन्त्रमुक्त्वा मुक्तो भवेन्नरः ॥”
- “तापत्रयाभितप्तानान्तृष्णयाऽभिहतात्मनाम् ।  
नारायणेति मन्त्रोऽयं ससारार्णवतारकः ॥”
- “जिह्वा लब्ध्वापि यः कृष्णङ्कीर्तनीयञ्च कीर्तयेत् ।  
लब्ध्वापि मोक्षनिश्चयेण स नाऽऽरोहति दुर्मतिः ॥”
- “अपहाय हरेर्नाम घोरसंसारभेषजम् ।  
आत्मनो लभते मुक्तिर्नोपायेन पण्डितः ॥”
- “नमःरचक्रे परिवर्तमान-  
स्समस्तदुःखामयभीतिमार्गे ।  
उपास्य भक्त्या हरिमीशितारं  
त्रजेद्विमुक्तिं हरिनामतो वा ॥”
- “नातः परङ्कर्मनिबन्धकृन्तन-  
म्मुमुक्षतान्तीर्थपदानुकीर्तनात् ।  
न यत् पुनः कर्मसु सज्जते मनो  
रजस्तमोभ्याः×कलिलन्ततोऽन्यथा ॥”
- “+ औत्तानपाद भगवास्तव शार्ङ्गधन्वा  
देव. क्षिणोत्ववनतार्तिहरो विपक्षान् ।  
यन्नामधेयमभिधाय निशम्य चाद्धा\*  
† लोकोऽञ्जसा‡ तरति दुस्तरमङ्ग मृत्युम् ॥”

× कलिलम् = मलिनम् । + “औत्तानपादे” इत्यकैरल्पाठः । स चापत्यार्थकप्रत्ययान्तोऽपि भग्नच्छन्दस्कः । \* अद्धा = साक्षात् । जन्मा-  
न्तरव्यवधानमन्तरेत्यर्थः । † लोकः = प्राणिमात्रम् । अस्ति हि काक-  
कुक्कुरप्रभृतीनामपि श्रीगुरुमहत्सदनादिसन्निहितानां भगवन्नामधेयश्रवणसौ-  
ख्यम् । ‡ अञ्जसा = सुखेनैव । साधनचतुष्टयसाधनपूर्वकवेदान्तश्रवण-

## टिप्पणी

- “परदाररतो वाऽपि परापकृतकारकः ।  
 स शुद्धो मुक्तिमाप्नोति कृष्णनामानुकीर्तनात् ॥”
- “वासुदेवेति सङ्कीर्त्य मुरारो व्यावितोऽपि वा ।  
 मुक्तो जायेत नियतम्महाविष्णु प्रसीदति ॥”
- “यस्य नाम्नि स्मृते मर्त्यस्समुत्क्रान्तेरनन्तरम् ।  
 प्राप्नोति शाश्वतं स्थानन्ततः पूज्यतरो हि क ॥”
- “जन्ममृत्युप्रथमनम्मूलाविद्याविनाशनम् ।  
 कृष्णसङ्कीर्तनं विद्धि × यतो नान्यद्दाम्यहम् ॥”
- “महादेव महादेव महादेवेत्ययन्ध्वनिः ।  
 भोक्षलक्ष्मीगृहद्वारकवाटोद्धाटनध्वनिः ॥”
- “कबळे कबळे चैव कुर्याद्गोविन्दकीर्तनम् ।  
 नित्योपवासी स नरो मुक्तसङ्गो न सशयः ॥”
- “विसृज्य लज्जां योऽधीते मन्त्रामानि निरन्तरम् ।  
 कुलकोटिसमायुक्तो लभते मामकम्पदम् ॥”
- “अहो चित्रमहो चित्रमहो चित्रं हि पाण्डव ।  
 हरिनाम्नि स्थिते लोकस्ससारे वर्तते पुनः ॥”
- “क चाहङ्कितवः पापो ब्रह्मघ्नो निरपत्रप ।  
 क्व च नारायणेत्येतद्भगवन्नाम मङ्गलम् ॥”
- “रामेति कीर्तनं राजन् सर्वरोगनिवारणम् ।  
 प्रायश्चित्तं हि पापानाम्मुक्तिद सर्वदेहिनाम् ॥”

मननादिक्लेशान् विनैवेत्यर्थः । उपापीपदच्चेदं भगवन्नामकौमुद्यान्तृतीयपरि-  
 च्छेदे, श्रुतश्रुतिसिस्समथानामपि कथञ्चन जाततत्त्वज्ञानानामपि निमी-  
 लिततत्त्वज्ञानानान्तत्त्वज्ञानोन्मीलनविरोधिविघ्नविघातकतया भगवन्नामा-  
 श्रयणावश्यकत्वमुपदर्श्य तदनन्तरं श्रुतिप्रामाण्येन । × यतः = कृष्ण-  
 सङ्कीर्तनात् अन्यत् साधनमहन्न वदामि ।



टिप्पणी

- “असारभूतसंसारसागरोत्तारकवृणाम् ।  
व्यसनोत्तारकश्चैव हरिरित्यक्षरद्वयम् ॥”
- “महाव्याधिसमाच्छन्नो राजबाधोपपीडितः ।  
नारायणेति सङ्कीर्त्य निरातङ्को भवेन्नरः ॥”
- “ईशोऽहं सर्वजगतामन्ना विष्णोर्हि जापकः ।  
सत्यं सत्यं वदाम्येव हरेर्नाम गतिर्नृणाम् ॥”
- “हित्वा सकलपापानि लब्ध्वा सुकृतसञ्चयम् ।  
स प्रतो जायते धीमान् मुरजिन्नामकीर्तनान् ॥”
- “महनस्तपसो मूलम्प्रसवम्पुण्यसन्तते ।  
धर्मार्थकाममोक्षार्थद्वारं गोविन्दकीर्तनम् ॥”
- “स्वर्गापवर्गयोः पुंसाङ्कारणम्भुव सम्पदाम् ।  
सर्वाभामपि सिद्धीनामूलन्तन्नामकीर्तनम् ॥”
- “सर्ववेदेषु यत् पुण्य सर्वतीर्थेषु यत् फलम् ।  
तत् फल समवाप्नोति कीर्तयित्वा जनार्दनम् ॥”
- “नारायणाक्षरम्पुण्यजिह्वाग्रे यस्य वर्तते ।  
नारायणस्तमन्वेति व सङ्गौरिव वन्सला ॥”
- “म स्नातस्सर्वतीर्थेषु सर्वयज्ञेषु दीक्षितः ।  
स च दानफलम्प्राप्ता यस्तु सङ्कीर्तयेद्धरिम् ॥”
- “स गङ्गा स गया सेतुस्स काशी स च पुष्करम् ।  
जिह्वाग्रे वर्तते यस्य हरिरित्यक्षरद्वयम् ॥”
- “किन्तीर्थं किं हि गोदानैः किं व्यजैर्युक्तदक्षिणैः ।  
अहन्यहनि गोविन्दकीर्तनं कुर्वताम्वनाम् ॥”
- “किन्दानैः किन्तपोभिर्वा किं व्यजैर्युक्तदक्षिणैः ।  
अहन्यहनि गोविन्दकीर्तनम्परिश्रवताम् ॥”

## टिप्पणी

“न यज्ञैर्नापि विज्ञानैर्न प्रणामैर्न चार्चनैः ।  
 न च योगैस्तथा नुष्येद्यथा सद्गीर्तनाद्धृतिः ॥”  
 “न दानैर्विधिवद्वृत्तैर्न पुष्पैर्नानुलेपनैः ।  
 तोषमेति महाबुद्धे यथा x कीर्त्या जगत्पति ॥”  
 “इदमेव हि माङ्गल्यमिदमेव धनार्जनम् ।  
 जीवितस्य फलञ्चैतद्यदा मोदरकीर्तनम् ॥”  
 “महिम्नस्तु हरेर्नाम पारङ्गन्तुषा ह्रीश्वरा ।  
 मनबोऽपि सुनोन्द्वाश्च, कथन्तत् क्षुद्रको व्रजेत् ॥”  
 “तत्कीर्तनं स्वल्पफलं हि मन्वा  
 त्यजेति नूनङ्कथितम्भवद्भिः ।  
 तस्मिन् फलं श्रावयितुन्निन्नेत्र-  
 श्रोतुञ्च तत् पद्मभवोऽधिकारी ॥”  
 “एतदेव परम्ज्ञानमेतदेव परन्तप ।  
 एष एव परो धर्मो वासुदेवस्य कीर्तनम् ॥”  
 “म ऋचम्मा यजुस्तात मा माम पठ किञ्चन ।  
 गोविन्देति हरेर्नाम गेयज्ञायस्व नित्यशः ॥”  
 “किन्तात वेदागमशास्त्रविस्तरै-  
 स्तीर्थैरनैकैरपि किम्प्रयोजनम् ।  
 यद्वात्मनो वाञ्छसि मोक्षकारण-  
 ज्ञोविन्द गोविन्द इति स्फुट वद ॥”  
 “न वेदैर्न तपोभिर्वा सुतप्तैर्विधिवद्धरिः ।  
 सन्तुष्टिं व्याति विदवेशो यथा सङ्कीर्तनान्मुने ॥”  
 “सर्वतीर्थाभिगमन सर्वाश्रमनिषेधणम् ।  
 न तथा पापविच्छिद्यै हरेर्नामामृतैर्यथा ॥”

टिप्पणी

“ऋग्वेदोऽथ यजुर्वेदस्तामवेदो ह्यथर्वणः ।

अधीतास्तेन, येनोक्तं हरिरित्यक्षरद्वयम् ॥”

“X भवन्ति सर्वशास्त्राणि कृष्णनाम्नि स्थितान्यहो ।

एतन्मन्त्रं जानाति राजा वाऽपि भवानपि ॥”

“मानवो विष्णुनामानि पठन्नित्यमतन्द्रितः ।

यैष्यद्वासमभिः प्रायेनन्तमाप्नोत्यसंशयम् ॥”

“नामापराधयुक्तानां शान्त्येव हरन्त्यघम् ।

अविश्रान्तप्रयुक्तानि तान्येवार्थकराणि च ॥”

“उचितम्यापिनाम्पुंसां मुपेक्षा हरिकीर्तने ।

स्वादन्ति मुक्ता माकन्दक्षिम्बपत्रद्वयमेल्काः ॥”

“सर्वार्थशक्त्युक्तस्य देवदेवस्य चक्रिण ।

यद्वाऽभिरुचते नाम तत् सर्वार्थेषु कार्त्तयेत् ॥”

इत्येवम्प्रमुखान्यप्यसङ्ख्यवचनानि द्रष्टव्यानि । सुस्थितेऽपीत्यमहो  
अपामरतया प्रतीयमाना अपि केचन कर्मजडा (कर्मश्रद्धाभराकान्तमन्द-  
मतयः) नेह श्रद्धते । अत एवोक्तम्—

प्रायेण वेद तदिदं महाजनोऽय-

न्देव्या विमोहितमतिर्वत माययाऽलम् ।

त्रय्याञ्जलीकृतमतिर्मधुपुष्पितायां

वैतानिके महति कर्मणि युज्यमानः ॥

(श्री० भा० ६ । ३ । २५)

इत्यादि । प्रत्युत श्रद्धत एव मुग्धतया बुध्यमाना अपि केपि धन्यधु-  
रीणा इति कोपि भगवदनुग्रह एव भक्तिमार्गे जनान् प्रवर्तयतीत्यलम् ।

X सर्वशास्त्राणि वेदवेदाङ्गादीनि कृष्णनाम्नि स्थितानि = तत्रैव  
व्यापारभेदेन पर्यवसितानि भवन्ति । अत एवोदाहृतम्प्राक्—

निखिलनिगमवल्लीसत्फलञ्चित्स्वरूपम् । इति ।

## टीका

तथा च—

को नु राजन्निन्द्रियवान् मुकुन्दचरणाम्बुजम् ।  
न भजेत् सर्वतोमृत्युरुपास्यममरोत्तमैः ॥

(श्री० भा० ११।२।२)

तच्च भजनं विवृतम्—

श्रवणङ्कीर्तनं विष्णोस्स्मरणम्पादसेवनम् ।  
अर्चनं वन्दनन्दास्थं सख्यमात्मनिवेदनम् ॥  
इति पुंसाऽर्पिता विष्णौ भक्तिश्चेन्नवलक्षणा ।  
क्रियते भगवत्यद्धा तन्मन्येऽधीतमुत्तमम् ॥

(श्री० भा० ७।५।२३—२४)

तदेवं सङ्क्षिप्तम्—

तस्माद्भारत सर्वात्मा भगवान् हरिरीश्वरः ।  
श्रोतव्यः कीर्तितव्यश्च स्मर्तव्यश्चेच्छ्रुताऽभयम् ॥

(श्री० भा० २।१।५)

क्रमेणादाहरणम्—

टिप्पणी

धान्नो गुप्तरुद्धामधान्नो नान्नोऽपरज्जनाः ।

नास्ति तत्कोपरूपाधरोगविष्वसनौषधम् ॥

१ भागवतधर्मत्वरूपसामान्यधर्मस्यैव लक्ष्यतावच्छेदकत्वात्तद्गीत्यो-  
दाहरति—तथा चेत्यादि । इन्द्रियवान् = भजनोपकरणभूतश्रोत्रवागादि-  
मान् । एकादशस्कन्धवचनोदाहरणमिदमादिमकारिकाविवृतिविरति × विर-  
चितटिप्पण्युदाहृतश्रुत्यादेरप्युपलक्षणम् । २ तत् = श्रवणकीर्तनादिभजन-  
नवकम् एवम् = वक्ष्यमाणप्रकारेण सङ्क्षिप्तम् ।

× विरत्यन्तम्य विरचितेत्यनेन सप्तमीसमासः ।

टीका

सङ्कीर्त्यमानो भगवाननन्त-  
 श्रुतानुभावो व्यसनं हि पुंसाम् ।  
 प्रविश्य चित्तं विधुनोत्यशेष-  
 १यथा तमोऽर्कोऽभ्रमिवातिवातः ॥  
 मृषागिरस्ता ह्यसतीरसत्कथा  
 न कथ्यते यद्भगवानधोक्षजः ।  
 तदेव मत्यन्तदु हैव मङ्गल-  
 न्तदेव पुण्यम्भगवद्गुणोदयम् ॥  
 तदेव रम्यं रुचिरन्नवन्नव-  
 न्तदेव शश्वन्मनसो महोत्सवम् ।  
 तदेव शोकार्णवशोपणन्नणा-  
 २यदुत्तमश्लोकयशोऽनुगीयते ॥  
 १ न यद्वचश्चित्रपदं हरेर्यशो  
 जगत्पवित्रम्प्रगृणीत कर्हिचित् ।  
 तद्वाङ्क्षतीर्थं न तु हंससेवित-  
 २यत्राच्युतस्तत्र हि साधवोऽमलाः ॥

टिप्पणी

१ चित्रपदमपि यद्वचो जगत्पवित्रं हरेर्यशो कर्हिचिदपि न प्रगृणीत,  
 तद्वाङ्क्षतीर्थमित्यादिरन्वयः ।

न यद्वचश्चित्रपदं हरेर्यशो  
 जगत्पवित्रम्प्रगृणीत कर्हिचित् ।  
 तद्वायसन्तीर्थमुगन्ति मानसा  
 न यत्र हसा निरमन्त्युशिक्षया ॥

इति प्रथमस्कन्धे पञ्चमाध्याये दशमोऽध्यायः । तद्वदिहापि यद्वच इति  
 दाक्षिणात्य एव समीचीनः पाठो न तु तद्वच इति वैदेशिक इति विशदम् ।

टीका

१ स वाग्विसर्गो जनताघसम्भवो  
यस्मिन् प्रतिश्लोकमवद्ववत्यपि ।  
नामान्यनन्तस्य यशोङ्कितानि य-  
च्छृण्वन्ति गायन्ति गृणन्ति साधवः ॥

(श्री० भा० १२ । १२ । ४७-५१)

यशश्चिन्त्यामेव परिश्रमः परो  
वर्णाश्रमाचारतपश्श्रुतादिषु ।  
अविस्मृतिश्चाधरपादपद्मयो-  
गुणानुवादश्रवणादिभिर्हरेः ॥  
अविस्मृतिः कृष्णपदारविन्दयोः  
क्षिणोत्पभद्राणि शमन्तनोति च ।  
सत्त्वस्य शुद्धिम्परमात्मभक्ति-  
म्भानञ्च विज्ञानविरागयुक्तम् ॥

(श्री० भा० १२ । १२ । ५३-५४)

स्मरतः पादकमलमात्मानमपि यच्छ्रुति ।  
किञ्चर्थकामान् भजतो नात्यभीष्टाञ्जगद्गुरुः ॥

(श्री० भा० १० । ८० । ११)

दूष्टन्तवाङ्घ्रियुगळञ्जनतापवर्ग-  
म्ब्रह्मादिभिर्हृदि विचिन्त्यमगाधबोधैः ।  
संसारकूपपतितोत्तरणावलम्ब-  
न्यायंश्चराम्यनुगृहाण यथा स्मृतिस्स्यात् ॥

(श्री० भा० १० । ६९ । १८)

टिप्पणी

१ ऋद्धिस्तर्गो जनताघविश्व इति प्रथमपञ्चमैकादशस्य प्रथमः  
पादः । अवशिष्टास्तु सप्तानमेव ।

टीका

तन्नस्समाविशोपायैय्येन ते चरणब्जयोः ।

स्मृतिर्यथा न विरमेदपि संसरतामिह ॥

(श्री० भा० १० । ७३ । १५)

तस्माद्रजोरागविपादमन्यु-

मानस्पृहाभयदैन्याधिमूलम् ।

हित्वा गृहं संसृतिचक्रवाळ-

त्रसिहपादम्भजताकुतोभयम् ॥ इति ।

(श्री० भा० ५ । १८ । १४)

अहो अमीषाङ्किमकारि शोभन-

म्प्रसन्न एषां सिवदुत स्वयं हरिः ।

यैर्जन्म लब्धन्नपु भारताजिरे

मुकुन्दसेवापयिकं स्पृहा हि नः ॥

(श्री० भा० ५ । १९ । २१)

यास्सम्पर्यचरन् प्रेम्णा पादसंवाहनादिभिः ।

जगद्रुम्भमर्तुवुध्या तासाङ्किं वार्यते तपः ॥

(श्री० भा० १० । ९० । २७)

वैदिकस्तान्त्रिको मिश्र इति मे त्रिविधो मखः ।

त्रयाणामीप्सितेनैव विधिना मां समर्चयेत् ॥

(श्री० भा० ११ । २७ । ७)

एवङ्क्रियायोगपथैः पुमान् वैदिकतान्त्रिकैः ।

अर्चन्नुभयतस्सिद्धिम्मत्तो विन्दत्यभीप्सिताम् ॥

(श्री० भा० ११ । २७ । ४९)

यत्पादयोरशठधीस्सलिलम्प्रदाय

दूर्वाङ्गुरैरपि विधाय सर्तीं सपर्याम् ।

## टीका

अप्युत्तमाङ्गतिमसौ भजते त्रिलोकी-  
न्दाश्वानविक्रयमनाः कथमार्तिमृच्छेत् ॥

(श्री० भा० ८ । २२ । २३)

अहो प्रणामाय कृतस्समुद्यमः  
प्रपन्नभक्तार्थविधौ समाहितः ।  
यल्लोकपालैस्त्वदनुग्रहोऽमरै-  
रलब्धपूर्वोपसदेऽसुरेऽर्पितः ।

(श्री० भा० ८ । २३ । २)

तत्तेऽनुकम्पां सुनमीक्षमाणो  
भुञ्जान एवात्मकृतं विपाकम् ।  
दृष्ट्वाग्वपुर्भिर्विदधन्नमस्ते  
जीवेत यो मुक्तिपदे स दायभाक् ॥

(श्री० भा० १० । १४ । ८)

ममाद्यामङ्गलन्नष्टम्फलवांश्चैव मे भवः ।  
यन्नमस्ये भगवतो योगिध्येयाङ्घ्रिपङ्कजम् ॥

(श्री० भा० १० । ३८ । ६)

पतितस्खलितो <sup>१</sup>वाऽऽर्तः क्षुत्वा वा विवशो ब्रुवन् ।  
हरये नम इत्युच्चैर्मुच्यते सर्वपातकात् ॥

(श्री० भा० ११ । १२ । ४६)

नतास्म ते नाथ पदारविन्द-  
म्बुद्धीन्द्रियप्राणमनोवचोभिः ।

टिप्पणी

१ वाकार एव दाक्षिणात्य । औत्तरदेशिकेऽपि पूर्वम्मुद्रिते प्रस्तुत-  
पुस्तके भक्तिरसायननामके तत्पाठ एवानुसृतो दृश्यते न चकारः ।



टीका

यच्चिन्त्यतेऽन्तर्हृदि भावयुक्तै-  
र्मुमुक्षुभिः कर्ममयोरुपाशात् ॥

(श्री० भा० ११ । ६ । ७)

श्रीमद्भगवद्गीतासु च—

मन्मना भव मद्भक्तो मद्याजी मान्नमस्कुरु ।  
मामेवैष्यसि सत्यन्ते प्रतिजाने प्रियोऽसि मे ॥

(अ० १८ । श्लो० ६५)

यन्नामश्रुतिमात्रेण पुमान् भवति निर्मलः ।  
तस्य तीर्थपदः किं वा दासानामवशिष्यते ॥

(श्री० भा० ९ । ५ । १६)

किञ्चित्रमच्युत तवैतदशेषबन्धो  
दासेष्वनन्यशरणेषु यदात्मसात्त्वम् ।  
योऽरोचयत् सह सृगैस्स्वयमीश्वराणां  
श्रीमत्किरीटतटर्पाडितपादपीठः ॥

(श्री० भा० ११ । २९ । ४)

कायेन वाचा मनसेन्द्रियैर्वा  
बुद्ध्याऽऽत्मना वाऽनुसृतस्वभावात् ।  
करोति यद्यत्, सकलम्परस्मै  
नारायणायेति समर्पयेत्तत् ॥

(श्री० भा० ११ । २ । ३६)

अहो भाग्यमहो भाग्यन्नन्दगोपब्रजौकसाम् ।  
यन्मित्रम्परमानन्दम्पूर्णम्ब्रह्म सनातनम् ॥

(श्री० भा० १० । १४ । ३२)

इत्थं सताम्ब्रह्मसुखानुभूत्या  
दास्यङ्गतानाम्परदैवतेन ।

## टीका

मायाश्रितानाक्षरदारकेण  
साकं विजहुः कृतपुण्यपुञ्जाः ॥

(श्री० भा० १० । १२ । ११)

मर्त्यो यदा त्यक्तसमस्तकर्मा  
निवेदितात्मा विचिकीर्षितो मे ।  
तदाऽमृतत्वम्प्रतिपद्यमानो  
मयाऽऽत्मभूयाय च कल्पते वै ॥

(श्री० भा० ११ । २९ । ३४)

धर्मार्थकाम इति योऽभिहितस्त्रिचर्ग  
ईक्षा त्रयी नयदमौ विविधा च वार्ता ।  
मन्ये तदेतदखिलन्निगमस्य सत्यं  
स्वात्मार्षणं स्वसुहृदः परमस्य पुंसः ॥

(श्री० भा० ७ । ६ । २६)

बेवर्षिभूताप्तनृणास्पितृणा-  
न्न किङ्करो नायमृणी च राजन् ।  
सर्वात्मना यश्शरणं शरण्य-  
ङ्गतो मुकुन्दम्परिहृत्य कर्तम् ॥

(श्री० भा० ११ । ५ । ४१)

तस्मादेवंरूपेण यथाशक्ति भागवतधर्मानुष्ठानं भवति चतु-  
र्थी भूमिका । एतच्चतुष्टयं साधनमेव ।

ततो रत्यङ्कुरोत्पत्तिः । रतिर्नाम भक्तिरसस्यायिभावो  
द्रुतचित्तप्रविष्टभगवदाकारतारूपस्संस्कारविशेष इति वक्ष्यते ।  
स एवाङ्कुरो भागवतधर्मानुष्ठानात्मकवोजस्य । तदुक्तम्—

टिप्पणी

१ स एवाङ्कुर इति । सूक्ष्मतया विद्यमानत्वे सति, परिपाकविशेषेण  
स्थूलतामासाद्य बहुलफलशालितया भावित्वादिति भावः । कस्य बीजस्याङ्कुर

दीक्षा

सताम्प्रसङ्गान्मम वीर्यसंविदे  
भवन्ति हृत्कर्णरसायनाः कथाः ।  
तल्लोषणादाश्वपवर्गवर्त्मनि  
श्रद्धा रतिर्भक्तिरनुक्रमिष्यति ॥

(श्री० भा० ३ । २५ । २५)

श्रद्धा भक्तिरसानुभवे, ततो रतिः स्थायिभावः, ततस्स  
एव भक्तिरसताम्प्राप्तोऽनुक्रमेण भविष्यतीत्यर्थः ।

एवम्मनः कर्मवशम्प्रयुङ्क्ते  
ह्यविद्ययाऽऽत्मन्युपधीयमाने ।  
प्रीतिर्न यावन्मयि वासुदेवे  
न मुच्यते देहयोगेन तावत् ॥

(श्री० भा० ५ । ५ । ६)

भवापवर्गो भ्रमतो यदा भवे-  
ज्जनस्य तर्ह्यच्युत सत्समागमः ।  
सत्सङ्गमो यर्हि तदैव सद्गतौ  
परावरेण त्वयि जायते मतिः ॥

(श्री० भा० १० । ५१ । ५४)

त्वयि मेऽनन्यविषया मतिर्मधुपतेऽसकृत् ।  
रतिमुद्रहतादद्धा गङ्गेवाघमुदन्वति ॥

(श्री० भा० १ । ८ । ४२)

टिप्पणी

इत्यपेक्षामात्राङ्कुरत्वारोपात् पूर्वभूमिकाया बीजत्वारोपम्मूलसूचितमभि-  
मन्ध्याह—भागवतधर्मेति । १ हिशब्दसहितोऽयन्दाक्षिणात् पाठः ।

## टीका

कर्मभिर्भ्राम्यमाणानाँयत्र कापीश्वरेच्छया ।

मङ्गलाचरितैर्दानैरतिर्नः कृष्ण ईश्वरे ॥

(श्री० भा० १० । ४७ । ६७)

इयञ्च पञ्चमी भूमिका भक्तेस्स्वरूपम् ।<sup>१</sup> एतस्या एव परि-  
पाकविशेषादन्याषड्भूमिकाः फलभूताः ।

स्वरूपाधिगतिस्ततः । प्रत्यगात्मस्वरूपस्य स्थूलसूक्ष्म-  
देहद्वयातिरिक्तत्वेन साक्षात्कारण्येष्टी भूमिका ।<sup>२</sup> अन्यथा  
‘देहेन्द्रियादिविक्षेपेण जाताया अपि रतेरनिर्वाहात् ।  
तदुक्तम्—

ज्ञानन्निश्रेयसार्थाय पुरुषस्यात्मदर्शनम् ।

यदाहुर्वर्णये तत्ते हृदयग्रन्थिभेदनम् ॥

टिप्पणी

१ एतस्या एवेत्यादि । सश्रद्धभागवतधर्मानुष्ठानात्मकबीजस्याङ्कुर-  
भावापन्नाया भगवद्भक्तिकल्पलतिकायामङ्कुरावस्थामतिक्रम्य किञ्चिन्  
परिपाकं प्राप्ताया सत्या स्वरूपाधिगत्याख्य फल, ततोऽधिकं तं प्राप्ताया-  
मनुपमानान्दात्मकभगवत्प्रेमवृद्धिरूपन्तर्दित्यनया सश्रद्धा भक्तिकल्पलताया  
षट्फलानि विलसन्तीत्यर्थः । २ स्वरूपाधिगते प्रतिबन्धकनिरसनमुखेन  
प्रकृतोपयोगन्दर्शयत्यन्यथेत्यादि । वक्ष्यति “चैतादृशतत्त्वज्ञाने सति  
वैराग्यदार्ढ्याद्भगवति प्रेम्णोवृद्धिर्भवती”ति । ३ देहेन्द्रियादिष्वहम्म-  
माभिमानेनेत्यर्थः । प्रथमकारिकाविवरणभणितरीत्या पुनरष्टाङ्गयोगानुष्ठानेन  
तैलधारारवदवच्छिन्नभगवदेकाकारप्रत्ययपरम्परात्मकचित्तैकाग्रयोग्यतास-  
म्पादनादेव विक्षेपाभाव इति तत्रैव स्फुटम् । अनिर्वाहात् = कार्याक्ष-  
मत्वात् । ४ तत् स्वरूपाधिगते कृत्यमुक्तमित्यर्थः ।

टीका

अनादिरात्मा पुरुषो निर्गुणः प्रकृतेः परः ।  
 प्रत्यङ्गामा स्वयङ्गयोतिर्विश्वैर्येन समन्वितम् ॥  
 स एष प्रकृतिं सूक्ष्मान्दैवीङ्गुणमयीं विभुः ।  
 यद्वृच्छयैवोपगतामभ्यपद्यत लीलया ॥  
 गुणैर्विचित्रास्सृजतीं सरूपाः प्रकृतिम्प्रजाः ।  
 विलोक्य मुमुहे सद्यस्स इह ज्ञानगूहया ॥  
 एवम्पराभिध्यानेन कर्तृत्वं प्रकृते पुमान् ।  
 कर्मसु क्रियमाणेषु गुणैरात्मनि मन्यते ॥  
 तदस्य ससृतिर्वन्ध पारतन्त्र्यञ्च तत्कृतम् ।  
 भवन्यकर्तुरीशस्य साक्षिणो निर्वृतात्मनः ॥

(श्री० भा० ३ । २६ । २-७)

तथा—

आत्मा नित्योऽव्ययश्शुद्ध एकः क्षेत्रज्ञ आश्रयः ।  
 अविक्रियस्स्वद्रग्धेतुर्व्यापकोऽसङ्गथनावृतः ॥  
 एतैर्द्वादशभिर्विद्वानात्मनो लक्षणैः परैः ।  
 अहम्ममेत्यसद्भावन्देहादौ मोहजन्त्यजेत् ॥

(श्री० भा० ७ । ७ । १९-२०)

एवं शुद्धे त्वम्पदलक्ष्येऽवगते तत्पदलक्ष्येण सहाभेदज्ञान-  
 म्भवति । एतदप्युक्तम्—

कृष्णमेनमवेहि त्वमात्मानमखिलात्मनाम् ।  
 जगद्धिताय सोऽप्यत्र देहीवाभाति मायया ॥

(श्री० भा० १० । १४ । ५५)

इत्यादि । एतादृशज्ञानस्य च भक्त्युत्तरकालत्वन्दर्शितम्—  
 वासुदेवे भगवति भक्तियोगः प्रयोजितः ।  
 जनयन्त्याशु वैराग्यम्ज्ञानञ्च, यदहैतुकम् ॥

(श्री० भा० १ । २ । ७)

## टीका

श्रेयस्सु(स्सु)तिम्भक्तिमुदस्य ते विभो

क्लिश्यन्ति ये केवलबोधलब्धये ।

तेषामसौ क्लेशल एव शिष्यते

नान्य, यथा स्थूलतुपाववातिनाम् ॥ इत्यादि ।

(श्री० भा० १० । १४ । ४)

‘एतादृशतत्त्वज्ञाने सति वैराग्यदाढ्याद्भगवति प्रेम्णा  
बुद्धिर्भवतीति सप्तमी भूमिका । यथा——

न्यस्तक्रीडनको वालो जलवत्तन्मनस्तथा ।

कृष्णग्रहगृहीतात्मा न वेद जगदीदृशम् ॥

आसीनः पर्यटन्नश्चञ्चुयान् प्रपिवन् ब्रुवन् ।

नानुसन्धत्त एतानि गोविन्दपरिरम्भितः ॥

## टिप्पणी

१ एतादृशेत्यादि । अत एव “वासुदेवातिरिक्तं सर्वं सत्यञ्चास्ति  
मायिकत्वात्, वासुदेव एवात्मत्वात् प्रियतमस्सत्यः” इति ज्ञानस्य श्रीगी-  
तोपनिषदुपदिष्टस्य मोक्षपर्यन्तसकलफलनिरपेक्षत्वलिङ्गकपरवैराग्यद्वारा  
कृतकृत्यताहेतुभूतभगवत्प्रेमप्रकर्षसम्पादकत्वन्द्वात्रिंशकारिकाटीकायाम्प्रति-  
पादितम् ।

वासुदेवपद“न्तत्त्वमसी”त्यत्रत्यतत्पदम् ।

“कृष्णमेनमवेहि त्वमात्मानमखिलात्मनाम् ।”

अत्र कृष्णपदञ्चैव किल पर्यायताङ्गतम् ॥

× बहिर्बह्कृतोत्तसविग्रहस्य तदर्थता ।

अन्ते समर्पणश्लोकबिलोके + विशदीभवेत् ॥

× बहिर्बह्णेन कृत उत्तंसो यस्य स चासौ विग्रहश्च तस्य । + विशे-  
षणं = टिप्पण्यां संक्षेपे दर्शने सति । लोको—दर्शने ।

टीका

कचिद्रुदति वैकुण्ठचिन्ताशवळचेतनः ।  
 कचिद्धसति तच्चिन्ताह्लाद उद्रायति कचित् ॥  
 नदति कचिदुत्कण्ठो विलज्जो नृत्यति कचित् ।  
 कचित्तद्भावनायुक्तस्तन्मयोऽनुचकार ह ॥  
 कचिदुत्पुलकस्तृणीमास्ते संस्पर्शनिर्वृतः ।  
 अस्पन्दप्रणयानन्दसलिलामीलितेश्च ॥  
 स उत्तमश्लोकपदारविन्दयो-  
 निपेययाऽकिञ्चनसङ्गलब्धया ।  
 तन्वन् परान्निर्वृतिमात्मनो मुहु-  
 र्दुस्सङ्गदानान्यमनश्शमं व्यधात् ॥  
 (श्लो० भा० ७ । ४ । ३७—४२)

स प्रह्लादः । तथा—

एवन्निर्जितपङ्कवर्गः क्रियते भक्तिरीश्वरे ।  
 वासुदेवे भगवति यथा संलभते रतिम् ॥  
 निशम्य कर्माणि गुणानतुल्यान्  
 वीर्याणि लीलातनुभिः कृतानि ।  
 यदाऽतिहर्षोत्पुलकाश्रुगद्गद-  
 म्प्रोत्कण्ठ उद्रायति रौति नृत्यति ॥  
 यदा ग्रहग्रस्त इव कचिद्धस-  
 त्याक्रन्दते ध्यायति वन्दते जनम् ।  
 मुहुश्श्वसन् वक्ति हरे जगत्पते  
 नारायणेन्यात्ममतिर्गतत्रयः ।  
 तदा पुमान् मुक्तमस्तवन्धन-  
 तद्भावभावानुकृताशयाकृतिः ।  
 निर्दग्धवीजानुशयो महोयसा  
 भक्तिप्रयोगेण समेत्यधोक्षजम् ॥

## टाका

अधाश्रजालम्भ(म्ब)मिहाशुभात्मन-  
 शशरीरिणस्संसृतिचक्रशातनम् ।  
 तदुब्रह्म निर्वाणसुखं विदुर्बुधा-  
 स्ततो भजच्च हृदये हृदीश्वरम् ॥

(श्री० भा० ७ । ७ । ३३—३७)

एवमन्यदप्युहनीयम् । पतादृशसप्तमीपर्यन्त एव साधना-  
 भ्यासः । अतः परन्तु भूमिकाचतुष्टयमयत्नसाध्यम् ।

तस्याथ स्फुरणम् । <sup>१</sup> तस्य प्रेमास्पदीभूतस्य भगवतस्सा-  
 श्रात्कारः प्रेमातिशयहेतुकोऽष्टमी भूमिका । तदुक्तम्--

नैकात्मताम्मे स्पृहयन्ति केचि-  
 न्मत्पादसेवाभिरता मदीहा ।  
 येऽन्योन्यतो भागवताः प्रसज्य  
 सभाजयन्ते मम पौरुषाणि ॥

<sup>२</sup> पश्यन्ति मे रुचिराण्यम्ब सन्तः

प्रसन्नवक्त्रारुणलोचनानि ।

रूपाणि दिव्यानि वरप्रदानि

साकं वाचं स्पृहणीयां वदन्ति ॥

## टिप्पणी

१ सगुणत्रिगुणश्चेति भगवतो द्वे रूपे । तत्राथ रूपन्तत्पदस्य वा-  
 च्यम् । द्वितीयं लक्ष्यम् । तस्य साक्षात्कारोष्णव्या भूमिकायान्वम्पद-  
 लक्ष्यप्रत्यक्षलक्षणायामन्तर्भूतत्वेन पूर्वन्दर्शित । × प्रथमस्य पुनरगणित-  
 गुणगणपरिपूर्णतनुोऽष्टमी सेति विवृणाति—तस्येत्यादि । २ एवमेव  
 दाक्षिणात्यपुस्तकेषु पाठः । औत्तर्येषु तु “पश्यन्ति ते मे” इति ।



टीका

नैर्दर्शनीयावयवैरुदार-  
विलासहासेक्षितवामसूक्तैः ।  
हृतात्मनो हृतप्राणांश्च भक्ति-  
रनिच्छतो, मे गतिमखीमप्रयुङ्क्ते ॥  
( श्री० भा० ३ । २५ । ३४—३६ )

एवमन्यदप्युद्धम् ।

ततः भगवद्धर्मनिष्ठा । यथा श्रीविष्णुपुराणे—

साळग्रामे महाभागो भगवद्व्यस्तमानसः ।  
उवास सुचिरङ्कालमन्त्रेय पृथिवीपतिः ॥  
अहिंसादिष्वशेषेषु गुणेषु गुणिनां वरः ।  
अत्रापि परमाङ्गाष्टात्मनसश्चापि सँख्यमे ॥  
यज्ञेशाच्युत गोविन्द माधवानन्त केशव ।  
कृष्ण विष्णो हृषीकेशेभ्याह राजा स केवलम् ॥  
नान्यज्जगाद् मैत्रेय किञ्चित् स्वप्नान्तरेण्वपि ।  
एतत्परन्तदर्थञ्च विना नान्यदचिन्तयत् ॥  
समिन्पुष्पकुशादानञ्चक्रे देवक्रियाकृते ।  
नान्यानि चक्रे कर्माणि निस्सङ्गो योगतापसः ॥

पृथिवीपतिर्भगतः । श्रीमद्भागवते च—

अम्बरीषो महाभागस्समद्रोपवतीर्महीम् ।  
अव्ययाञ्च त्रियं लब्ध्वा विभवञ्चातुलम्भुवि ॥  
मेनेऽतिदुर्लभम्पुंसां सर्वान्तत् स्वप्नसंस्तुतम् ।  
विद्वान् विभवनिर्वाणन्मो विशति यत् पुमान् ॥

टिप्पणी

१ साळग्रामे = तदवच्छेदेन भगवति न्यस्तं मानसं ध्येन स ।

## टीका

वासुदेवे भगवति तद्भक्तेषु च साधुषु ।  
प्राप्तो भावस्परं विश्वेयनेनं लोष्टवत् स्मृतम् ॥

स वै मनः कृष्णपदारविन्दयो-  
र्वचांसि वंकुण्ठगुणानुवर्णने ।  
करौ हरेर्मन्दिरमार्जनादिषु  
श्रुतिश्चकाराच्युतसत्कथोदये ॥

मुकुन्दलिङ्गालयदर्शने दृशौ  
तद्भृत्यगात्रस्पर्शेऽङ्गसङ्गमम् ।  
ब्राणश्च तत्पादसरोजसौरभे  
श्रीमत्तुळस्या रसनान्तदर्पिने ॥

पादौ हरेः जेतृपदानुसर्पणे  
शिरो हृषीकेशपदाभिवन्दने ।  
कामश्च दास्ये न तु कामकाम्यया  
यथोत्तमश्लोकजनाश्रया रतिः ॥

एवं सदा कर्मकलापमात्मनः  
परेऽधियज्ञे भगवत्यधोऽक्षजे ।  
सर्वात्मभावं विदधन्महींमिमा-  
न्तन्निष्ठविप्राभिहितश्शशास ह ॥

( श्री० भा० ९ । ४ । १५—२१ )

यथा वा—

तस्मोपयातम्प्रतियन्तु विप्रा  
गङ्गा च देवी धृतचित्तमीशे ।  
द्विजोपसृष्टः कुहकस्तक्षको वा  
दक्षत्वलङ्कायतत्रिष्णुगाथाः ॥

टीका

पुनश्च भूयान्नगवत्यनन्ते  
रतिः प्रसङ्गश्च तदाश्रयेषु ।  
महत्सु याँय्यामुपयामि सृष्टि-  
स्मैव्यस्तु सर्वत्र नमो द्विजेभ्यः ॥  
इति स्म राजाऽध्यवसाययुक्तः  
प्रार्थानमूलेषु कुशेषु धारः ।  
उदङ्मुखो दक्षिणकूल आस्ते  
समुद्रपत्न्यास्स्वसुतन्यस्तभारः ॥

राजा पर्याश्रित् ।

एवञ्च तस्मिन्नरदेवदेवे  
प्रायोपविष्टे दिशि देवसङ्घाः ।  
प्रशस्य भूमौ व्यकिरन् प्रसूनै-  
मुदा मुहुर्मुहुर्भयश्च नेदुः ॥

( श्री० भा० १ । १९ । १५—१८ )

यथा वा—

वयन्निवह महायोगिन् भ्रमन्तः कर्मवर्त्मसु ।  
त्वद्वार्तया तरिष्यामस्तावकैर्दुस्तरन्तमः ॥

( श्री० भा० ११ । ६ । ४८ )

त्वयोपभुक्तस्त्रगन्धवासेलङ्कारचर्चिता ।  
उच्छिष्टभोजिनो दासास्तव मायाञ्जयेम हि ॥

( श्री० भा० ११ । ६ । ४६ )

एवमन्यदप्यृहर्तायम् । भगवद्धर्मनिष्ठा प्रयत्नपूर्विका सा-  
धनम् । स्वतस्सिद्धा तु भगवद्धर्मनिष्ठा भवन्ति फलभूता  
नवमी भूमिका ।

## टीका

अतस्स्वस्मिंस्तद्गुणशालिना । यथा—

अथो विभूतिम्मम <sup>१</sup>मायया चिता-  
मैश्वर्यमष्टाङ्गमनुप्रवृत्तम् ।

श्रियम्भागवतीं वा <sup>२</sup>ऽस्पृहयन्ति भद्रा-  
म्परस्य मे तेऽश्रुवते तु लोके ॥

न कहिचिन्मत्पराशान्तरूपे  
न दृश्यन्ति नो मेऽनिमिषो लेढि हेतिः ।  
येषामहम्प्रिय आत्मा सुतश्च  
सखा गुरुस्सुहृदो दैवमिष्टम् ॥

(श्री० भा० ३। २५। ३७--३८)

एवमविनश्वरभगवत्तुल्यगुणाविर्भावि भवति दशमी भू-  
मिका ।

प्रेम्णोऽथ परमा काष्ठा <sup>३</sup>प्राणपरित्यागावधिविरहासहि-  
ष्णुत्वरूपा । यथा—

## टिप्पणी

१ मायाविनश्वरानिम्येदमौन्नदेशिकपुस्तकेषु दर्शनेऽप्यौत्तरेये प्रस्तुत-  
पुस्तके भक्तिरसायनसम्नके प्राक्प्राशितेऽयमस्मदीयपाठ एवाऽऽदत्ततये-  
ष्यते । २ अकारो नञर्थे । अभावे नह्य नो नापीत्यमरः । ३ प्राणाना-  
म्परित्याग एवावधिर्नान्यः कश्चिदपि यस्यास्तादृशी या विरहासहिष्णुता,  
तद्रूपा । अत्र विरहो वियोगः वियुक्तोऽस्मीत्याकारकमनोवृत्तिरूपः तत्स-  
हिष्णुता = तत्सहनशीलत्वम् । तत्सहनशक्तिरिति यावत् । तदभावो  
विरहासहिष्णुता । यद्वाऽनेन विरहो मया सोढुञ्च शक्यत इत्याकारक-  
धीविशेष एव सा ।

टीका

गोपीनाम्परमानन्द आर्त्तादुगोऽपिन्ददर्शने ।

धर्ग्युगशतमिव याम्नाय्येन विनाऽभवत् ॥

(श्री० भा० १० । १९ । १६)

अदिति यद्वानहं कानन-

न्मुनि 'दुगायते त्वामपश्यताम् ।

कुटिलकुन्तलं श्रंसुखञ्च ते

जः उदीयताम्पद्मकृद्गाम् ॥

(श्री० भा० १० । ३१ । १५)

यर्धन्मुजाश्रापनसार भो भवान्

कुन्तलमत्र चोत्थ रुद्धद्विद्वया ।

टिप्पणी

१ छन्दोभङ्गस्य दुस्सहत्वा "द्रतिरात्मन् यतो भवे"दिन्यादौ वयादिव-  
दत्र रेफलोपः । एव

हर्हरिति सकृदुच्चरित-

न्दस्युल्लेनापि यैर्मनुजैः ।

जननीमार्गमुक्त्वा

सम पदवीजिविशते मर्त्याः ॥

इति श्लोके छकारस्य चकारपूर्वकत्वाभावो, निविशत इत्येकवचनञ्च-  
च्छन्द एव परिपालयति । इत्थमपरत्रापि । लोकेऽपि तद्भङ्गभयात्

"पातयाम्प्रथममासे" त्यादिकमेव, न तु प्रथमम्पातयामासेत्यादि । अत एव

अपि माषमषड्द्वयच्छन्दोभङ्गञ्च कारयेत् ।

इतिच्छन्दोविद । अपि च--प्रथमषष्ठपञ्चमस्य भावार्थदीपिकायां  
"रेफकारयोर्विशेषश्छन्दोपुरोधेने"ति स्थितम् । परिदृश्यते चेह रेफरहित  
एवच्छन्दोऽपुरोधी केरलेषु लिखितपुस्तकपाठ ।

लक्षणम्भगवद्भक्तेस्साधनं सोपपत्तिकम् ।

सभूमिकं स्वरूपञ्च यथाबुद्धौ वर्णितम् ॥३७॥

इति श्रीपरमहंसपरिव्राजकाचार्यवर्य-<sup>१</sup>विश्वविश्रुतसर्वतन्त्र-  
स्वतन्त्रताक-श्रीमधुसूदनसरस्वतीयतिवरविरचिते श्रीभग-  
वद्भक्तिरसायने भक्तिसामान्यनिरूपणनाम प्रथम उल्लासः ।

टीका

तत्राव्कोटिप्रतिमः क्षणो भवे-

द्रविं विनाऽक्षोरिव नस्तवाच्युत ॥

(श्री० भा० १ । ११ । ९)

अन्तर्गृह्यताः काश्चिद्रूप्योऽलब्धविनिर्गमाः ।

कृष्णन्तर्भावनायुक्ता दध्युर्मीलितलोचनाः ॥

दुस्सहप्रेष्टविरहतीव्रतापधुताशुभाः ।

ध्यानप्राप्ताच्युताश्लेषनिर्वृत्त्या क्षीणमङ्गलाः ॥

तमेव परमात्मानञ्छादयुध्याऽपि सङ्गताः ।

जडगुणमयन्देहं सद्यः प्रक्षीणबन्धनाः ॥

(श्री० भा० १० । २९ । ९-११)

टिप्पणी

१-विश्वविश्रुतेति । अत एव

-सिद्धिप्राप्तां समायाते मधुसूदनपण्डिते ।

चक्षुषे तर्ककामीशो भीतिमप्राप्तमदाधरः ॥

इत्यादि X लोकप्रसिद्धिः ।

X ननु नैतावन्मात्रमप्रकृतार्थमुपटम्भितुमलमित्यत आहदीति ।  
तदर्थः पुनरन्तरोल्लासद्विषयितमकारिकाविवरणप्रक्रमे स्फुटीभविव्यति ।

टीका

इत्यादि । दिङ्मात्रमिहोदाहृतम् । <sup>१</sup>अनन्तरोल्लासे पुन-  
रेतत् सप्रपञ्चमुदाहरिष्यते प्रमेत्युपरम्यते ॥ ३४ ॥ ३५ ॥  
॥ ३६ ॥ ३७ ॥

इति श्रीपरमहंसपरिव्राजकाचार्यवर्य-विश्वविश्रुतसर्व-  
तन्त्रस्वतन्त्रताक-श्रीमधुसूदनसरस्वतीयतिवरकृतश्रीभगवद्भ-  
क्तिरसायनप्रथमोल्लासस्य तादृशयतिवरैरेव विरचिता टीका-  
मतल्लिका ।

टिप्पणी

१ अनन्तरोल्लासे पुनरेतत्प्रेम (परमकाष्ठमधिकृष्टभगवत्प्रेम) सप्र-  
पञ्चमुदाहरिष्यत इति योजना ।

उपरितनावुल्लासौ  
सविवरणौ कर्तुमुद्यमोऽनेन ।  
प्रकटतरो ग्रन्थकृता,  
× वरविवृतिहेन्त तादृशी कुत्र ? ॥

× वरेत्यादि । उपरितनावप्युल्लासौ यत्सहितौ कर्तुं ग्रन्थकृतामुद्यमोऽनेन  
वाक्येन विशदतरस्सा वरविवृतिः कुत्र भवति ? कष्टम् इत्यर्थः । पूर्वमपि  
तैस्तैः टीकावाक्यैस्त्रिचतुरेहोऽनरोल्लासविवृतिः प्रसज्यत इति वेदितव्यम् ।

कळायकुतुषस्थमङ्कलवेणुकराम्बुजम् ।

करुणामृतपाथोभिङ्गल्ये हृदये म्हः ॥

॥ श्रीकृष्णार्पणमस्तु ॥



## अथ द्वितीय उल्लासः ।

द्रुते चित्ते प्रविष्टा या गोविन्दाकारता स्थिरा ।  
सा भक्तिरित्यभिहिता, विशेषस्वधुनोच्यते ॥१॥

किञ्चिद्व्याख्या

गुरुनामुपुरार्थाशपरूपपदाम्बुजान् ।

<sup>१</sup> शरणङ्कुरते हन्त गुरुदेवतरुनयम् ॥

<sup>२</sup> भागत. प्रथमेऽसटीके व्याप्त्य यत्नतः ।

अपरोक्षामयारेण किञ्चिद्व्याख्या दितन्यते ॥

तत्र खलु भक्तिसामान्यपरे भास्करसायनस्य पारमहंस-  
स्य प्रथमोल्लासे प्रथमकारिकाऽसक्ताम्भक्तेरसरूपतया पुमर्थतां  
विवरितुः प्रथमेना “द्रुतस्य त्यादितृतीयकारिकयोक्तं “श्चित्त-  
द्रव्यं हा त्वारभ्य समथितञ्च यत् “भक्तिसामान्य-

टिप्पणी

१ शरणतया करणञ्च—भो नो अपारनिरुपाधिककृपासुधाजलधयोऽ-  
वभवन्तो भवन्तोऽस्य वराकवरस्य शरणम्भवन्तिव्याकारकं शरणतया  
भवनस्य प्रार्थनम् । वस्तुतः पुनरत्र शरणत्वस्य मुख्यस्य तादृशजलधि-  
त्वसद्वचरस्य स्वतस्मिद्धतया निष्पादनायोगाच्छरणताबुद्धिविषयत्वरूपमेव  
तद्विवक्षितमतस्ताच्छरणङ्कुरत इत्यस्य तेषु शरणताबुद्धिङ्कुरत इत्यर्थः ।  
यद्वा भजत इति कुरुत इत्यस्यार्थः । क्रियासामान्यवाचिनः कृञः “कुरु  
काष्ठ”मित्यादावाहरणादिक्रियाविशेषेऽपि प्रयोगदर्शनाद्भजनपरत्वम् । य-  
था श्रीमन्नामसहस्रान्तर्गत शिष्टकृन्नामधेयम्भाष्ये विवृतमस्ति—शिष्टान्  
करोति पालयतीति शिष्टकृदिति । २ भागत = भागेषु । ३ भक्तीति ।  
भगवद्भक्तीत्यर्थः । इत्थमग्रेऽपि । ४ भक्तिरसत्वयोग्यतदयोग्यसाधारणी  
या सर्वविधा भक्तिस्तत्सामान्यलक्षणमित्यर्थः । द्वेषभक्तेर्भक्तिरसत्वानर्ह-  
स्वमग्रे दर्शयिष्यति ।



किञ्चिद्व्याख्या

नञ्गम्, तदनुवादपुरस्कारेण प्रथमोल्लासानन्तरन्दिती-  
याज्ञासप्रवृत्तौ<sup>१</sup> सङ्गतिन्दर्शयन् भक्तिविशेषोक्तिप्रतिज्ञाञ्च  
विदधानो द्वितीयोज्ञासमुपक्रमे - द्रुते चित्ते प्रविष्टेति ।  
गोविन्दस्य श्रानन्दभृतलभृपणभृतस्याकारो यस्मिंस्तद्गोविन्दा-  
कारम् । तस्य भावस्तत्ता = गोविन्दस्याकारः । स<sup>२</sup> च स्वरूपेण  
गोविन्द एवेति प्रथमोज्ञासऽशमकारिकाविवरणे सयुक्तिक-  
प्रकटितम् । आलम्ब्यनविभाजस्थायिभावयोरैक्यशङ्कानिरस-  
नमपि तत्र दृढम् । द्रुतस्य मनसस्तत्त्वं वृत्तिरिति भागस्यो-  
पदर्शितवृत्त्यकारिकागतस्यार्थेऽत्र गोविन्दाकारतेत्यन्तेनानू-  
दितः । आरावाहिकताङ्गतेति विशेषणलब्धार्थस्यानुवादकेन  
स्थिरान्वयेन निरुक्ताकारतायास्थायिभावान्वयोनितम् । तदपि  
स्थायिभावनिराऽनेऽसौ वस्त्वाकागेऽभिधीयते ।

इत्यनेन कथितञ्चरम् । भक्तिरित्यभिहितेति । शास्त्रवि-  
द्विर्भक्तिशब्दार्थतयाऽभिधीयमानत्वेनास्माभिः पूर्वमभिहित-  
शब्दार्थतो भक्तिशब्दार्थत्वेनास्माभिरभिहितेत्यर्थः । विशेष इति ।

टिप्पणी

गोप्य कामा, द्रुयात् कसो, द्वेषाच्चैद्यादयो नृपा ।

सम्बन्धादृष्णय, स्तेहायूय, ममत्तया वय विभो ॥

(श्री० भा० ७ । १ । ३०)

इत्यत्र तु भक्तिपदमेतदुल्लासीयत्रयोदशकारिकाकथयिष्यमाणशुद्धभ-  
क्तिपरम् । १ सङ्गतिपदार्थान्वयि प्रयोजकत्वं सतम्यर्थं । २ अप्रस्तुतेऽप्यर्थे  
तदिदमादेस्तत्र तत्र प्रयोगदर्शनान् स इति तत्पदस्यार्थमप्रस्तुत स्फुटयितु-  
मिह चकारः ।

चित्तद्रुतेः कारणानाम्भेदाद्भक्तिस्तु भिद्यते ।

तान्युक्तानि तु सङ्केपाद्व्याख्यायन्तेऽधुना स्फुटम् ॥२॥

किञ्चिद्व्याख्या

भक्तेर्विशेष इत्यर्थः । अधुना = भक्तिसामान्यनिरूपणोत्तरकाले । द्वितीयोल्लास इति यावत् । द्रुते चित्ते प्रविष्टा स्थिरा या गोचिन्दाकारता साऽस्माभिर्भक्तिरित्यभिहिता, विशेषस्तु अधुनोच्यते इत्यन्वयः । यद्वाऽधुना तु विशेष उच्यते इति सम्बन्धः । एवञ्चोक्तवक्तव्ययोः प्रथमद्वितीयोल्लासार्थयोस्सामान्यविशेषभावोऽभिहित इति स्फुटा प्रसङ्गादिसङ्गतिः । केचित्तु, सप्तत्रिंशत्कारिकाभिर्भक्तिसामान्यनिरूपणेन प्रथमोल्लासं समाप्य तदन्ते प्रतिज्ञातम्भक्तिविशेषनिरूपणमारभते द्रुत इत्यादिनेत्येवमवातारयन् । प्रथमोल्लासान्ते तु भक्तिविशेषनिरूपणस्याप्रतिज्ञातत्वादेवात्र तस्य प्रतिज्ञा दृश्यते ।

अथापि भगवद्भक्तिरसायनविसारणात्<sup>१</sup> ।

भवन्ति गुरवस्ते मे विवादोऽत्र न विद्यते ॥ १ ॥

भक्तिविशेष उच्यमाने चित्तद्रुतिकारणानां विवेचनस्यावश्यकतान्दर्शयंस्तद्विवेचनरूपमेव पूर्वोद्दिष्टानाञ्चित्तद्रावककामक्रोधप्रभृतीनां स्फुटतया विवरणम्प्रतिजानीते—चित्तद्रुतेरिति । भक्तेरुक्तरूपाया विशेषो न द्रव्यगुणादीनामिव स्वातन्त्र्येण, अपितु चित्तद्रुतिकारणानां विशेषादेवेति पूर्वार्थस्यार्थः । तु-शब्द एवकार्थः । यद्वा भक्तेस्तूक्तलक्षणाया विशेषो न तेषामिव स्वतन्त्रतया, किन्तु चित्तद्रुतिकारणानां विशेषादिति ।

टिप्पणी

१ विसारणात् = प्रसारणात् प्रसिद्धीकरणरूपात् । ततश्च स्वहस्त-स्थीकरणद्वारा निजगुरुत्वन्तेषामसन्दिग्धमिति भावः ।

किञ्चिद्व्याख्या

अत्र तु कल्पे तुकारो विशेषयुक्तकः । तु स्याद्भेदेऽवधारण इत्य-  
मरः । भक्तिरपीति समुच्चयपरतया तु तुकारविवरणङ्केषाञ्चि-  
दन्येभ्यो न रोचत<sup>१</sup> इति भाति । तथा सति हि मूल एकस्या-  
ङ्कारिकायान्तुशब्दद्वयमनन्तर्भाव्य भक्तिस्त्वित्यस्य स्थाने भक्ति-  
श्चेत्येव पठेत् । समुच्चयस्यापि तुशब्दार्थताया मेदिन्यामुक्त-  
न्येभ्यमरसिंहादिभिरनभिहितत्वेनाप्रसिद्धत्वात् । अत एव समु-  
च्चयविधिकृतया विशेषरूपमर्थमवगमयितुम् “चस्त्वर्थे” इति  
चशब्दविधुतिस्तत्र तत्र गन्थकृतां मङ्गल्युते । कानि तानीत्यत  
आह—तानीति । उक्तानीति ।

कामक्रोधभयस्नेहहर्षशोकदयादयः ।

तापकाश्चित्तजतुनस्तच्छान्ता कठिनन्तु तत् ॥

टिप्पणी

१ इति भातीति । तेषामुक्तीत्या स्वाचार्यत्वाच्चेह स्वस्य निश्चय-  
शक्तिरिति भावः । पठेदित्यादावप्येतदनुवर्तने । २ नन्वेकारिकान्तर्गत-  
योऽपि तयोर्भिरवाक्यगतत्वादर्थभेदाच्च न दोष इति चेत्तत्राह—समुच्चय-  
स्यापि तुशब्दार्थताया इत्यादि । न चासमानाधिकरणत्वादत्रादिमपदेन  
समन्वयान्ततयैव भाव्यञ्च षष्ठ्यन्ततयेति शङ्क्यम्, अभियुक्तसहस्रतिरङ्कति-  
प्रसङ्गात् । इहैव हि पूर्वोक्तासद्रीकाया भक्तियोगस्य पुरुषार्थत्वव्यवस्थाप-  
नाद्यवसरेषु बहुषु “भक्तस्य ससारमोक्षस्यावश्यकत्वा”दिन्यादिकमुदितमव-  
लोक्यते । एतेन, तुशब्दार्थतयेति तृतीयान्तमेव साम्प्रतञ्च षष्ठ्यन्त-  
मित्यपि प्रत्युक्तम् ।

× उक्तमप्युक्तम्

अलिप्तभाव्यातमभिहितं लिपितम् ।

इति पर्यायेऽमरः ।

कामश्नर्गैरसम्बन्धविशेषस्पृहयालुता ।

सन्निधानामन्निधानभेदेन स भवेद्विधा ॥३॥

किञ्चिद्व्याख्या

इत्यनया कारित्वेत्यादिः । सङ्केपात् = सङ्केपमवलम्ब्य ।  
 असृष्टतयेत्यर्थः । उद्देशमात्रेणैव हि पूर्वमुक्तानि न लक्ष-  
 णाद्युक्त्यापि । ल्यब्लोपे पञ्चमी । सङ्केपास्त्विति सम्बन्धः ।  
 तुरेवार्थे । यद्वा भक्तिविशेष इव सर्वथा पूर्वमुक्तत्वन्तेषु  
 प्रमत्तम्, न विस्तरेण, नुक्तत्वमेवेत्येतो भक्तिविशेषाद्विशेषस्य  
 द्योतकान्तुशब्दमादाय तानि त्वित्येव योज्यम् । यद्वा ताना-  
 त्यनेन व्यवहितेन तुकारयोजनायाः क्लिष्टत्वादाद्यकल्प एव  
 ज्यायान्, तान्मुक्तानोक्त्युदिते जानामवक्तव्यत्वशङ्कामपनेतुं,  
 सङ्केपादेवाक्तानि न विस्तरेण, अतो विस्तरेण वक्तव्यान्येवेत्य-  
 र्थस्य बोधयितव्यत्वात् । अथवोक्तानि त्विति यथा-  
 स्थित एव सम्बन्धो न पुनस्तुशब्दस्य केनचन योजना  
 कल्प्यते यथा भक्तिविशेष ईषदपि पूर्वोक्तः, न तथा तानि,  
 किन्तु सङ्केपेणोक्तान्येवेत्यर्थः । द्वितीयादिचरणगतयोस्तुशब्द-  
 योरर्थभेदाच्च कथितपदत्वनामकः काव्यदोषः । तान्युक्तानि त्वि-  
 त्यादशेषुस्तकगततुशब्दस्य चाऽऽवधारणिकस्य स्थाने तादृश-  
 हिशब्दोऽभिपिच्यते । हि हेतावधारण इत्यमरः । भक्तिस्तु =  
 द्रुतचित्तप्रविष्टस्थिरगोविन्दाकारता तु चित्तद्रुतेः कारणाना-  
 म्भेदाद्विद्यते, तान्यस्माभिः कामक्रोधेत्यादिकारिकया सङ्केपादु-  
 क्तानि हि, अधुना तानि स्फुटं व्याख्यायन्त इत्यन्वयः, ता-  
 नीत्यस्य द्वितीयावाक्यगतस्य तृतीयेऽप्यनुपज्ञात् । सङ्केपा-  
 दुक्तत्वमनुवादकोटौ चेत् प्रवेष्टुमर्हति तदा तु, सङ्केपादुक्तानि  
 हि तान्यधुनेतिरीत्या चरमार्थमेकान्वयम्भविष्यति ॥ २ ॥

प्रतिज्ञातरोत्या कामक्रोधादीनि विवेचयंश्चित्तद्रुतिद्वारा

किञ्चिद्व्याख्या

यथासम्भवन्तत्कार्यभूता भक्ती, रती तोल्लासैकोनद्विंशकारिको-  
दीरितदिशा भक्तिव्यतिरिक्तानामपि स्थायिभावानां विवेच-  
नीयत्वानांश्च विवेचयति—काम इत्याद्याभिर्द्वाविंशत्या कारि-  
काभिः । तत्रोद्देशक्रममनुसृत्य प्रथमया कामत्रिरूपयति—  
शरीरस्य सम्बन्धविशेषः = <sup>१</sup>विशिष्टस्सम्बन्धः, कृदभिहित  
इत्यादिन्यायान् । स च सुरतरूपः तस्मिन् स्पृहयालुता =  
स्पृहयितुं शीलमस्येतान्त्थस्मृतत्वा । तथा च सुरतगोचरेच्छा-  
शीलत्वद्रामपदार्थं ज्ञेयः । तद्विषयकोत्कटेच्छेति यावत् ।  
अनुत्कटा तु सुरतेच्छा न चित्तन्द्रावयति अपितु केवलं  
शिथिलयति । अथ कथं “कमु कान्तो, कान्तिरिच्छे”त्यतो  
निवृत्तस्य कामशब्दस्य विशिष्य सुरतेच्छाऽर्थ इति चेन्न,  
तस्यामपि तस्य शक्तेर्निखलप्रणया वा सत्त्वात् । सुरतेच्छा-  
जनकतैव हि कामदेवस्य कामता, कामयन्ते सुरतमिच्छन्ति  
जना अनेन हेतुभूतेनेति, कामयन्ते सुरतमेप्यन्ते जनाः प्रयोज्या  
अनेन प्रयोजकेनेति वा कामपदव्युत्पत्तेः । कामुकादीन्यपि  
पदानि तदिच्छयैव जीवन्ति न सामान्येच्छयेत्यविवादम् ।  
यथाश्रुतव्रजन्तमेव वा कारिकान्तर्गतमिव कञ्चशरोपस्थापक-  
मपि कामपदम्, कार्यकारणयोरभेदोपचारान् । भूयान् काम-  
सुरतेच्छाऽस्या अस्तीति कामिनीपदव्युत्पत्तिः । तस्मा, दित-  
रेच्छाया अद्रावकत्वाच्च विशेषप्रज्ञापपत्तिः । शरीरसम्ब-  
न्धविशेषः स्पृहयालुतेति पदद्वयतया कारिकापाठस्तद्व्याख्या-  
टिप्पणी

१ विशिष्ट = प्रकृतमुखजनकत्वान् प्रकृत । तादृशस्यैव हि शरीर-  
सम्बन्धस्थोत्कटेच्छाविषयत्वसम्भव । २ इतरेति । सुरतादितरेत्यर्थः ।  
परदुःखप्रहाणादित इत्यपि द्रष्टव्यम् ।

## किञ्चिद्ब्रह्मव्याख्या

नञ्च केवाञ्चिद्“द्वयद्वम्पठित्वा कुसुष्टिङ्कृत” इति न्यायोदाहरण-  
तया भाति । एवमुपरिष्ठादपि बहुषु स्थलेषु स्वयमवसे-  
यम्, न तु मया दर्शयिष्यते ग्रन्थविस्तरभयात् । स च कामो  
द्विविधः— आलम्बनसन्निधानकालावच्छिन्नस्तदसन्निधानका-  
लावच्छिन्नश्च । सन्निधानासन्निधाने = सन्निकर्षविप्रकर्षौ । तौ  
चात्र मानसौ न तु शारीरौ, रसगङ्गाधरोक्तयुक्तेः । इत्थञ्च  
सन्निकृष्टोऽस्मीति धीस्सन्निकर्षो विप्रकृष्टोऽस्मीति विप्रकर्षः ।

तदाह—सन्निधानेति । शरीरसम्बन्धविशेषस्पृहया लुता कामो  
भवेत्, स सन्निधानासन्निधानभेदेन द्विधा भवेदिति कारिका-  
न्वयः । विधेयसमर्पकस्यापि कामपदस्यादौ प्रयोगो मूले  
कामनिरूपणप्रक्रमस्य झटित्यवगमनाय । एवमग्रेऽपि । घटः  
कलश इति घटपदविवरणस्थलेपि योजनयैव बोधः—कलशो  
घटपदवाच्य इति । तर्कसङ्ग्रहादौ तु बालानां सुखबोधाय प्रवृत्ते  
योजनाभयात् “गन्धवती पृथिवी” = या गन्धवती सा पृथिवी,  
“शीतस्पर्शवत्य आपः,” “उष्णस्पर्शवत्तेज” इत्येवरीत्या स्थि-  
तम् । गन्धवत्त्वं पृथिव्या लक्षणं, शीतस्पर्शवत्त्वमपामित्याद्य-  
र्थतात्पर्यकत्वात्तद्वाक्येषु लक्षणवाक्यत्वव्यवहारः । रूप-  
वती पृथिवी, घटः पृथिवीत्यादेस्तु लक्षणपरत्वविरहान्न तत्र

टिप्पणी

१ भात्यभिप्रायोऽनुपदमुदितो न विस्मर्तव्य । २ बहुषु स्थलेषु  
विंशदिकारिकान्तर्गतेषु

देहेन्द्रियादिषु खे त्वविचारणपुरस्सरः ।

इत्येवमादिरूपेषु । ३ तदिति । स च कामो द्विविध इत्यादिभ्योक्तं  
कामद्वैविध्यमित्यर्थः ।

किञ्चिद्व्याख्यापेनो द्वितीयोक्तासः ।

१४३

तज्जन्यायान्द्रुतौ चित्ते या या श्रीकृष्णनिष्ठता ।

सम्भोगविप्रलम्भाख्या रतिस्सा सा क्रमाद्भवेत् ॥४॥

किञ्चिद्व्याख्या

तद्वयवहारः । “न तावद्व्यभिचरितत्वं”मित्यत्राव्यभिचरित-  
त्वं व्याप्तिर्नैवेद्योद्देश्यविधेयभावो न तु व्याप्तिरव्यभिचरित-  
त्वञ्चेतीति गादाधर्यो स्फुटम् । तत्र युक्तिरप्यभिहिता भवति  
कृष्णभट्टीये—व्याप्तेः पृष्टतयेति । अत्र पृष्टतापदेन जिज्ञासित-  
त्वनियतमज्ञातव्यन्दर्शितम् । प्रवदन्ति च “ज्ञातमुद्देश्य, महातं  
विधेय”मित्याभियुक्ता । अत एव कृष्णश्चार्जुनश्च कृष्णार्जुनौ,  
पाताम्वरस्यस्य स पाताम्वरः, वटश्च वटश्च वटौ, माता च  
पिता च पितराविति द्वन्द्वादिविवरणमवलोक्यते न तु कृष्णा-  
र्जुनौ कृष्णश्चार्जुनश्चेत्यादि । विग्रहवृत्त्यर्था हि क्रमेण ज्ञाता-  
ज्ञातौ । तस्मात् प्रकृते शरोरेत्यादिकमुद्देश्यं, काम इति विधेय-  
मतस्तद्गीत्यैव लिखितम् । भवेदिति सम्भावनायां लिङ् । स  
चेह प्रयोक्तृविनयद्योतकः । इत्थमुत्तरत्रापि ॥ ३ ॥

“शृङ्गाररससर्वस्वं शिखिपिण्डविभूषणम् ।

शृङ्गाररससर्वस्वं शिखिपिण्डविभूषणम् ।

चित्त्रनुतिद्वारा सन्निधानकालावच्छिन्नकामजामसन्निधा-  
नकालावच्छिन्नकामजाश्च <sup>१</sup> शृङ्गारमिलितभक्तिरसस्थायिभूत-  
भक्तिन्दर्शयति—तज्जन्यायामिति । चित्ते <sup>२</sup> तज्जन्यायान्द्रुतौ

टिप्पणी

१ शृङ्गारमिलितवन्न भक्तिरसस्य तत्तादात्म्यरूपम् । अत एवाग्रे  
शृङ्गारादिभिर्नवभिः पदैर्नवानाम्भक्तिरसानां “नवरसमिलितं वे”ति प्रक्रम-  
प्रोक्तानामुक्तिः । २ तेन = द्विविधकामेन जन्या तज्जन्या तस्याम् । तथा च  
सन्निधानकालावच्छिन्नकामजन्यायान्द्रुतौ सत्योऽप्या श्रीकृष्णनिष्ठताऽसन्नि-  
धानकालावच्छिन्नकामजन्यायान्द्रुतौ सत्योऽप्या श्रीकृष्णनिष्ठता चेति फलति ।

## किञ्चिद्व्याख्या

सत्याख्या श्रीकृष्णनिष्ठता या श्रीकृष्णनिष्ठता च विद्यते.  
सा सा च क्रमात् = क्रममनुसृत्य सम्भोगविप्रलम्भाख्या  
रतिर्भवेदित्यन्वयः । अत एवोक्तम्—

स्थार्या भावोऽत्र न प्रोक्तश्श्रीकृष्णविषया रतिः ।

इति । अत्र = भक्तिरसे = भक्तिरससामान्ये । श्रीकृष्णविष-  
या रतिर्नाम रत्याख्या श्रीकृष्णाकारतैव । अर्थसिद्धं समुच्चयं  
स्फुटयितुमन्वयवाक्ये चशब्दोपादानम् । न च निरुक्त-  
लक्षणं काम एव “सम्भोगविषय इच्छाविशेषो रतिः”-  
रित्यालङ्कारिकपचन्यलाटिपदार्थाऽस्तु, किन्तु अन्यद्रुति-  
विशिष्टचित्तगतविषयनिष्ठतापर्यन्तानुधावनेनेति वाच्यम्,  
रतेस्थायिभावत्वाद्दाशुविनाशिनश्च कामभावस्य स्थायिपद-  
मुख्यार्थत्वायोगात्, अपितु कथञ्चिदेव = केवलपरिभाषयैव  
तत्पदार्थत्वसम्भवः । श्रीकृष्णे निष्ठा यस्य, श्रीकृष्णस्य वा  
निष्ठा यस्मिंस्तस्य भावश्श्रीकृष्णनिष्ठता । स्थिरा श्रीकृष्णा-  
कारतेत्यर्थः । कामजा या लौकिक<sup>१</sup> कान्तादिरतिः प्राकृत-  
रसस्थायिनी, ततो भक्तिरसस्थायिनी कामजरतिं भक्तिभूतां  
विविच्य दर्शयितुं सामान्यतः कान्तादिनिष्ठतेत्यप्रतिपाद्य  
श्रीकृष्णनिष्ठतेत्यभिहितम् । कामजायाश्चित्तद्रावकान्तरजायाश्च  
सकलविधाया अपि श्रीकृष्णरतेर्भक्तिरसस्थायित्वमुपरि दर्श-  
यिष्यति । यदि रसस्देव सम्भोगादिसम्भवा न स्थायिनस्तर्हि

टिप्पणी

१ कान्तापदोत्तरादिपदेन कान्तो गृह्यते । पञ्चसप्ततितमकारिकायान्तु  
विशेष्यस्थापदेनैव हासादिग्राहकेण विशेषणगतादिपदार्थस्सुलभ । कान्ता  
च कान्तश्च कान्ताविति विरूपैकशेषो हि तत्र कान्तशब्दः ।



किञ्चिद्व्याख्या

सम्भोगविप्रलम्भाख्येत्यस्य तदाख्यरसस्थायिनीत्यर्थः । वि-  
भावादिसंयोगदशायामिति शेषो वा । रसाद्युदाहरणानि तु  
परमरमणीयानि प्रचुरप्रकाराणि श्रीदशमस्कन्धेऽतिसुलभानी-  
ति तत एव तानि समधिगन्तव्यानि, ग्रन्थ<sup>१</sup> गौरवगौरवभ-  
यान्नाहमुन्सहे तेषां विवेचनाय मनोरमतमायापीति ।

“ माधुर्यवारिधिमदान्धतरङ्गभङ्गी-

शृङ्गारसङ्कलितगीतकिशोरवेपथु ।

श्रामन्दहान्तललिताननचन्द्रविम्ब-

मानन्दसम्पन्नमनुसूतनाम्नो मे” ॥ ४ ॥

उपपत्ती

१ गौरवगौरवेति । गौरवाद्यपि गौरवेत्यर्थः । २ मे मन आनन्द-  
नर, वस्तुवतान्यगवय X अत्र रूपकातिशयोक्तिः । आनन्द  
एव सम्भव सन्तारसन्तापसाम सन्तारकत्वसाधर्म्यत्वं समीचीनत्वत्वेना-  
ध्यवस्यतश्चैक्येण इत्यर्थः तथा च कथितसन्तारकत्वादानन्दरूपत्वेन  
परमप्राप्त्यवाच्यं श्रीकृष्णभक्त्या हवतामिति फलितम् । ‘वल्गतीति  
उत्तमते’ एवमेव शशति वयं’ इत्यादिवाक्येन च । तस्य तथात्वादेवाह—  
माधुर्येत । माधुर्यधुरन्ध्रवादेव तस्मिन्

मधुराद्वैतमुपास्महे मह ।

बाललीलमयी वयम्भधुरिभस्वाराज्यमाराधुम् ।

इत्यादिभिरुक्तोक्तिस्तमवलोक्यते । प्रकृतपद्ये माधुर्यवारिधितरङ्गाणाञ्जिर-  
न्तरनिरङ्गोद्गमनयेतनाय मदन्धत्वकल्पनम् । तेषाम्भङ्गा = अतिमनोह-

X उपमापक्षयोत्प्रेक्षास्थले, ततो रूपकस्थले, ततोऽपि रूपकातिश-  
योक्तिस्थले सादृश्यस्याधिक्यानुभवादत्त तस्य सन्तारकत्वरूपस्याधिकत-  
मत्वलाभ इति भावः ।

टिप्पणी

रेण कौटिल्यभेदेन रासक्रीडादावन्तर्धानाविर्भावादिरूपेण, च्छदारेण च सङ्क-  
लितदर्शात् सन्तापमहारक्तया शीतल किशोरवेषो यस्य तम् । च्छदार-  
रसस्यानुभावमाह — आ समन्तान्मन्दहासललितमाननचन्द्रविम्बेव्यस-  
तम् । यद्वाऽत्र नाऽऽद् किन्त्वा इति मन्दहासस्मरणे । च्छदारसङ्कलितत्वा-  
देव किशोरवेषस्य नारायणीयचरमदशके तारुण्यारम्भरम्यत्वमुक्तम् ।

सुव्यक्तकान्तिभरसौरभदिव्यगात्र-

मव्यक्तयौवनपरीतकिशोरभावम् ।

इत्येवमादि चाभियुक्ता ।

“+निसर्गमधुराधरन्निजदयार्द्रदिव्येक्षण-

म्मनोज्ञमुखपद्मजम्भदुरसार्द्रमन्दस्मितम् ।

रसजहृदयास्पद रमेतवद्वीलोचन-

म्मुन पुनरुपास्महे भुवनलोभनीयम्मद ” ॥

+ परमागमनानामाधुर्यारिप्रोत्पादिवन लङ्घनो ग्राव्याय  
तेनामेव वचनान्तरे गोरात्रे—निर्गमयुरेति । निनेति । नि यथा = नि-य  
याऽस्मात्प्रणया वा दययाऽऽर्द्रं दिव्ये = लोकोत्तरे चेक्षणे यस्य तत् । अहो  
नहि यदीयहृदयास्पदमिन्द्रमहस्स पुनररसिक एवेति दर्शयन्नाह—रसज-  
हृदयास्पदमिति ।

“देवः पाथात् पथसि विमले यामुने भज्जतीना-

य्याचन्तीनामनुनयपदैर्वञ्छितान्यंशुकानि ।

लज्जालोलैरलसविलसैरन्मिषत्पञ्चबाणै-

र्गोपस्त्रीणामनयनकुसुमैरर्चितः केशवो नः” ॥

क्रोध ईर्ष्यानिमित्तं हि चित्ताभिज्वलनम्भवेत् ।

तज्जन्यायान्द्रुतौ सा तु द्वेषशब्देन गृह्यते ॥ ५ ॥

किञ्चिद्व्याख्या

उद्देश्यमेव प्राप्तुं क्रोध ईर्ष्यापरपर्यायं लक्षणं चित्तद्रवण-  
द्वारेण तज्जाभक्तिन्दर्शयति—क्रोध इति । ईर्ष्यानिमित्तं हि  
चित्ताभिज्वलनं क्रोधो भवेत् । तज्जन्यायान्द्रुतौ सत्यां विद्यमा-  
ना व्या=श्रावणानिजा तु द्वेषशब्देन कर्तृभूतेन गृह्यते ।  
ननु चित्तस्य इत्यज्वलनं मन्याशङ्क्येष्वेव तत्रेन्धनमित्युक्त-  
मिह ईर्ष्यानिमित्तं इति भागेन । वस्तुतः पुनराप्यानिमित्तक-  
मिति न तु भयमिति कर्मपाति तदर्थः । तेन च, शुद्धक्रोध  
एवात्र तस्य ईर्ष्यानिमित्तकचित्ताभिज्वलनरूपत्वं लक्षण-  
मिति इति तम् । तयो हि शुद्धो भयमिश्रितश्चेति द्विधा भ-  
वति । तदभिप्रायेण तत्र शुद्धैर्द्रवैर्द्रवमानकनामको रौद्ररस-  
भेदाभिधान्यति । तज्जन्यश्च क्रोधस्य भयमिश्रितत्वाभावा  
जानि विशेषो वा क्रोधत्वव्याप्यः । ग्रन्थसङ्क्षेपनिर्वन्धात्  
सूचनमेव भयजक्रोधस्य इति तम् इत्यमपोर्ष्याजक्रोधो  
वर्ण्यमानोऽप्योपद्रावकप्रतीत्यर्थे तेन व्याकुलत्वचनकरतिजनन-  
द्वारा भक्तिरसास्वादसम्पादकत्वान्मुखत एव कथितः ।  
एवं भयस्यापि भक्तिरसानुगुणस्यैव लक्षणङ्गुलतः कथ-  
यिष्यति । भयजक्रोधस्य सूचनस्य चित्तद्रावकत्व-  
प्रकारस्तु भयलक्षणस्थले भयविशेषस्य चित्तद्रुतिद्वारा

टिप्पणी

१ द्वेषापरपर्यायमिति । अत एव तर्कसङ्गहे “क्रोधो द्वेष” इति । इहा-  
प्येकवचनारिष्यान्वेषपदाभ्यामेव क्रोधचित्तद्रावकं व्यपदेश्यति । २ चित्ते  
विद्यमानेत्यर्थः ।

अत्र चेतोव्याकुलत्वं सोपद्रावकदर्शनात् ।  
उपद्रावकनाशार्थन्तन्प्रीत्यर्थञ्च नद्विधा ॥ ६ ॥

किञ्चिद्व्याख्या

द्वेषजनकतायास्सूचयिष्यमाणत्वादह्यः । तुशब्देनैतादृ-  
श्याश्रीकृष्णनिष्ठतायाः पूर्वांक्तश्रीकृष्णनिष्ठतातो विशेषो  
द्वेषशब्दभाक्तप्रयोजको द्योत्यते । तस्य व्यवच्छेदार्थमव-  
लम्ब्य तज्जन्यायान्तिदति योजनकल्पनन्तु कैरपि कृतमश्रद्धेय-  
मेव भानि । स्वरूपसतः क्रोधस्य यथोक्तरीत्या स्थायित्वाया-  
गात्तज्जन्यद्रुतिकचित्तवृत्ते स्थायित्वानुसरणम् । इत्थमुपरि च ।  
ईर्ष्या नाम पराभ्युदयासहनम् । तच्च प्रकृते शिशुपालादेर्भग-  
वत्प्रकर्षासहनं, आगोपिकादेर्भगवत्कर्तृकसपत्नीगमनरूपसप-  
न्त्युत्कर्षासहनञ्च । कंसस्य तु यो भगवति द्वेषस्स नेर्ष्याजः  
अपितु स्वहन्तृवृद्धिनिमित्तकभयज इत्येतदप्रमकारिका-  
यान्द्वेषाहेतुरिति स्वमन्तृथवेक्रव्यविशेषणेन सूचयिष्यति ।  
अत एवेकोनविंश्यां शिशुपालादेः कंसस्य च द्वेषा“वीर्ष्या-  
जभयजद्वेषा”वित्यविशेषमनुवदिष्यति ॥ ५ ॥

द्वेषस्य बहुषु समयेषु चेतोव्याकुलत्वजनकत्वाच्चेतोव्या-  
कुलत्वतामुपचरन् फलभेदेन द्वैविध्यन्दर्शयति—अत्रेति ।  
अत्र = क्रोधजन्यचित्तद्रुतिदशायां विद्यमाना सा = श्रीकृष्ण-  
निष्ठता चेतोव्याकुलत्वं भवति । कुतः ? उपद्रावकदर्शनात् =  
उपद्रवकारिणश्श्रीकृष्णस्य दर्शनात् । लोके ह्युपद्रवकारिणि  
दृश्यमाने चेतोऽस्वास्थ्यमनुभवसिद्धम् । तत् = चेतोव्याकु-  
लत्वं उपद्रावकनाशार्थम् = उपद्रावकस्य नाशोऽर्थो यस्य  
तादृशम् । तन्नाशेच्छया प्रवृत्तमित्यर्थः । तस्य = उपद्राव-  
कस्य प्रीतिस्स्वविषया तदर्थञ्च सद्विधा ॥ ६ ॥

तत्राद्यन्वेष एव स्याद्द्वितीयं रतिशब्दभाक् ।

उपरिष्ठात्तदुभयमया स्पर्ष्टीकरिष्यते ॥ ७ ॥

द्वेषाहेतुस्वमन्तूत्यैल्लब्धश्चित्तगन्तु यत् ।

तज्जन्यायान्द्रुतो याऽऽस्ते गतिम्सा भयमुच्यते ॥ ८ ॥

किञ्चिद्व्याख्या

उक्तयोश्चेतोव्याकुलत्वयोर्मध्ये प्रथमस्य भक्तिरसत्वानर्हता-  
श्रमस्य तदहंताश्च दर्शयति—तवेत्यर्थकारिकया । तत्राद्यम्  
= उपद्रावकनाशार्थचेतोव्याकुलत्वं द्वेष एव स्यात् । एवेत्य-  
नेन भक्तिरसत्वानर्हतानिगसः । अत्र यद्यपि चेतोव्याकुल-  
त्वस्य भक्तिरसत्वयोग्यत्वमप्रसक्तम् तथापि चेतोव्याकुलत्वं  
प्रति काणाभूतस्य द्वेषस्य तदभेदेन पूर्वकारिकायामुपचरित-  
त्वान्तप्रसक्तिरित्याभिप्रेत्य तन्निगदितम् । द्वितीयम् = उपद्राव-  
कप्रान्यर्थचेतोव्याकुलत्वं रतिशब्दभाक् आगन्तुकक्रोध-  
सहकारेण द्वेषपदव्यपदेश्यत्वेऽपि न तथा प्रसिद्धम् । अपितु  
नैसर्गिककामसहकारेण रतिपदवाच्यतयैवेत्यर्थः । तथा चे-  
र्याहेतुकविप्रलम्भरसस्थायित्वादुक्तचरयोः कामजरत्यो-  
र्मध्ये द्वितीयायाम्पञ्चविधायामन्तर्भवतीति भावः । ननु  
श्रीकृष्णविषयकस्थायिभावत्वे तुल्ये कथमेकस्य भक्तिरसी-  
भवानानर्हत्वमपरस्य तदर्हत्वञ्चेत्यत आह—उपरिष्ठादिति ।  
तदुभयमिति ! श्रीकृष्णगोचरं भक्तिरसत्वानर्हतदहंद्वेषरति-  
द्वयमित्यर्थः । मया उपरिष्ठात् = एकोनत्रिंशदौ स्पर्ष्टी-  
करिष्यते ॥ ७ ॥

उद्देशक्रमागतं भयं लक्ष्यंस्तन्निबन्धनाम्भक्तिन्दर्शयति—  
द्वेषेति । न हेतुरहेतुः द्वेषस्याहेतुर्द्वेषाहेतुः स्वमन्तुना = स्वा-

स्नेहः पुत्रादिविषयः पाल्यपालकलक्षणः ।

सेव्यसेवकभावोऽन्यस्मोऽप्युक्तम्विधो बुधैः ॥ ६ ॥

किञ्चिद्व्याख्या

पराधेनान्यमुत्पन्नं चित्तग वैक्लव्यम् = यः कुलीभावस्तु  
यत्, तद्वयमिति शेषः । तज्जन्यायाम् = तादृशभयजन्या-  
यान्द्रुतौ सत्याय्या रतिर्श्रावृष्णविषयाऽऽस्ते, चित्तगमिति  
वैक्लव्यविशेषणाच्चित्त इत्यस्यात्र ताभः । सा बुधैर्भयमुच्यते ।  
एतत्स्थायिकः भक्तिरसमग्रे प्रीतिभयानकपदेन निरुच्यति ।  
बुधैरित्युत्तरकारिकात् आकर्षाल्लव्यम् । द्वेषहेतुभूताचक्ष-  
वैक्लव्यनिरसनार्थं वैक्लव्यस्य प्रथमं विशेषणम् । इष्टविच्छेद-  
हेतुकस्य प्रोकाख्यस्य तस्य निवारकच्छिन्नत्वम् । अस्तुतस्तु  
स्वहन्तृत्वाद्भिवुद्धिजन्मनो द्वेषजनकस्य तस्यावश्यनिवेश-  
स्वमन्तृत्यभावाद्द्वेषहेतुरिति न तदग्रे प्रीतिरिति किन्तु  
स्वमन्तृत्यं स्वापकारकत्वाद्विज्ञानोत्थञ्चेति सप्रच्छिन्नविधम्  
तत्राद्यश्चित्तद्रुतिद्वारेण रतेः कारणमपरन्द्वेषस्येत्येतन्मन्त्रकमेव ।  
अत एव, भयजद्वेषमायुपरि भयजरतिवद्वुधदिष्यति । सूच्य-  
मानभयस्य द्वेषहेतुभूताचक्षद्रुतिजनकता तु न साध्यात्  
अपि त्वीर्ष्याया इव क्रोधद्वारैवेति क्रोधलक्षणस्थले भयजक्रोध-  
स्य सूचितत्वात् सुगमम् । न च भयलक्षणस्य तादृश-  
भयोऽव्याप्तिरिति वाच्यम्, द्वेषाजनकभयत्वस्य तत्समनियत-  
वैजात्यस्य वाऽत्र लक्ष्यतावच्छेदकत्वात् ॥ ८ ॥

अस्मिन् स्निह्याम्यस्मिन् स्निह्यामीत्यावालसिद्धस्त्रोहा  
द्विविधः— पुत्रादिविषयत्वेन स्वाभ्यादिविषयत्वेन च ।

टिप्पणी

१ पुत्रादिविषयत्वेन = पुत्रत्वादिविशिष्टविषयकत्वेन । पुत्रत्वादिप्र-  
कारकत्वेनेति यावत् । एवमग्रेऽपि ।

भगवद्दाम्यसख्याम्याम्मिश्रितश्चापरजगुः ।

या कृष्णाकारता चित्ते तज्जन्यद्रुतिशालिनि ॥ १० ॥

पाल्यपालकभावेन, मा वन्सलरतिर्भवेत् ।

सेव्यसेवकभावेन, प्रयोगनिगितीर्यते ॥ ११ ॥

किञ्चिद्व्याख्या

तत्र प्रथमं सकार्यन्दर्शयति—स्नेह इति कारिकाधर्मेन ।  
पाल्यान्तरग्राहकमादिपदम् । पाल्यपालकेति भावप्रधानम् ।  
सम्बन्धीभूतपालनेत्यर्थः । तद्रूपत्वं स्नेहस्य कार्यकारण्यारभे-  
दोपचारात् । यादृशस्नेहसत्त्वे नियमेन पाल्यपालकभावेऽस्ति  
तादृशस्य च चित्तद्रावकस्नेहस्य लाभ उपचारस्य फलम् ।  
इत्थमुपदिष्टम् । चरमस्य वार्यन्दर्शयंस्तद्विभजते—चरमार्धेन ।  
पाल्यपालकलक्षणस्नेहः पुत्रादिविषयः, सेव्यसेवकभावस्ने-  
हाऽन्यः । सोऽपि=सेव्यसेवकभावेऽपि दुर्ध्वस्त्रिविध उक्तो  
भवतीति कारिकान्वयः । सम्बन्धीभूतपालनाभावेन तादृशसे-  
वनाभावेन च स्नेहस्येहोपचरितत्वादेव पञ्चपष्टितभ्यां पट्टपष्टि-  
तभ्याञ्च सम्बन्धपदेन स्नेहग्रहणम् । अत्र पालनं रक्षणं, सेव-  
नमाश्रयणम् । त्रैविध्यमेव दर्शयति—भगवदित्यधर्मेन ।

पेश्वर्यस्य समग्रस्य धर्म(धीर्य)स्य यशसश्चिन्त्यः ।

ज्ञानवैराग्ययोश्चैव परणाम्भग इतीङ्गना ॥

समग्रस्येति प्रत्येकं सम्बध्यते । इङ्गना=सम्झा । एतादृशं  
समग्रमैश्वर्यादिकं नित्यमप्रतिबन्धेन यत्र वर्तते स भगवान् ।  
नित्ययोगो मनुष्यः । तथा—

उत्पत्तिञ्च विनाशञ्च भूतानामागतिङ्गतिम् ।

वेत्ति विद्यामविद्याञ्च स वाच्यो भगवानिति ॥

## किञ्चिद्व्याख्या

तत्र भूतानामित्यस्य प्रत्येकं सम्बन्धः । उत्पत्तिविनाशशब्दौ  
तत्कारणस्याप्युपलक्षकौ । आगतिगतौ = आगामिन्यौ सम्पदा-  
पदौ । एतादृशो भगवच्छब्दार्थश्चोत्रासुदेव एव पर्यवसित  
इति ग्रन्थकृत एव श्रीभगवद्गीताव्याख्यायां गूढार्थदीपिकाख्या-  
यामाख्यातवन्तः । नारायणीयेऽपि प्रथमदशके “भगवच्छब्द-  
मुख्याश्रयोऽसौ” इति । अन्येषु भगवच्छब्दस्य लाक्षणिको वृत्ति-  
रिति भावः । कारणमपि प्रतिपादितवन्तैव द्रष्टव्यम् । “वाल-  
लीलाविमोहितविधातरि करदीकृतपारिजातार्थपराजित-  
पुरन्दरे वाणयुद्धविजितशशाङ्करोखरे सकलसुरासुरजेतरि  
विविधदिव्यलीलाप्रिलासशीले वालतरणिकिरणोज्ज्वल-  
दिव्यपीताम्बरे निरुपमश्यामसुन्दरे” इत्येवमादीनि बहूनि  
विशेषणानि गूढार्थदीपिकायामवलोक्यन्ते । भगवत्पादै-  
श्रीकृष्णस्य सर्वभ्योऽप्यधिकतमत्वं सहेतुकतया संस्था-  
पितमग्रे<sup>१</sup> दर्शयिष्यते । श्रीब्रह्मवैवर्तादौ पुनरतिप्रपञ्चितम् ।  
दासस्य कर्म दास्यम् । सख्युः कर्म सख्यम् । मिश्रितमिति ।  
परस्परमिश्रितं भगवद्दास्यसख्योभयमित्यर्थः । जगुः = सेतसा-  
हमुच्चैरुचुः । निस्संशयलेशमुक्तवन्तो भवन्तीति यावत् । द्वौ  
सेव्यसेवकभावौ भगवद्दास्यसख्याभ्यामपर सेव्यसेवकभाव-  
मिश्रितश्च बुधा जगुरित्यन्वयः । दास्यं सख्यमिश्रितञ्चेति  
भगवता सह सेव्यसेवकभावसम्बन्धीभूतसेवनरूपस्ति विध  
इत्यर्थः । तत्र दास्यं प्रह्लादहनुमदादौ प्रसिद्धम्, सख्यन्तु<sup>२</sup> श्रीदा-

टिप्पणी

१ अग्र इति । व्रजेत्यादिसप्तकारिकाव्याख्योपक्रमस्थलीयटिप्प-  
ण्यामित्यर्थः । २ श्रीदामा च स्तोककृष्णश्चादी येषान्तेषु ।



किञ्चिद्व्याख्या

मस्नोककृष्णादिषु बहुषु पशुपवालेकेषु ख्यातम्, मिश्रितमर्जुनो-  
टिप्पणी

इत्थं सताम्बहसुखानुभूत्या

दास्यङ्गतानाम्परदैवतेन ।

मायाश्रितानाच्चरदारकेण

माकं विजहृ कृतपुण्यपुञ्जा ॥

( श्री० भा० १० । १२ । ११ )

विभ्रद्रेणुजठरपटयोदशङ्गवेवे च कक्षे

वामे पाणौ ममृणकवलन्तःफलान्यङ्गुलीषु ।

तिष्ठन् मन्त्रे स्वपरिमुहदो हासयन्मर्मभिस्त्वै-

स्त्वर्गे लाङ्के निपति बुभुजे यजभुम्बालकेलि ॥

( श्री० भा० १० । १३ । ११ )

इत्येतादृशदिशा × श्रीशुकदिव्ययोगीन्द्रगीयमानेष्वित्यादि । इत्थम्  
= पूर्वोक्तविविधकारैर्विजहृरिति सम्बन्धः । इमानेव सखीनादाय

सदातृप्ताऽन घड्सवदखिलव्यञ्जनयुतं

सुवर्णामले गोघृतचषकयुक्ते स्थितमिदम् ।

यथोदासूनो तत् परमदययाऽशन सखिभि

प्रसाद बाञ्छद्भिस्सह तदनु नीरम्पिब विभो ॥

इति भगवत्पूज्यपादा । अनेनैतैस्सममेव भगवत्पूजनमनल्पफल-

× श्रीशुकदिव्ययोगीन्द्रेति । निगमगीतसाक्षाच्छ्रीशुकचरणेत्यर्थः ।  
एत एव हि श्रीमद्भागवतप्रवक्तारः । छायाशुकः पुनरन्योऽस्ति । यमेव  
किलैते पित्रे पुत्रविरहभीरवे दत्तवन्तः । निरुपपदशुकबाठरायण्यादिपदा-  
नान्तूभयलापि प्रयोगसत्त्वादालोच्यैव तत्तत्त्वार्थनिर्णयः कार्यः । सर्ववेदेति-  
हासपुराणादिसारसारभूतश्रीमद्भागवते पुनरेत एव “यम्प्रव्रजन्त”मित्या-  
दिना सङ्कीर्त्यन्ते न तत्तच्छायाशुकप्रसङ्गः ।

## किञ्चिद्व्याख्या

द्वयसुग्रीवप्रभृतौ प्रथितम् । एवं सेव्यसेवकभावत्रैविध्यप्रतिपा-  
दनात् 'स्वामिस्नेहस्सखिस्नेहस्स्वामिसखस्नेहश्चेति त्रैविध्यं

टिप्पणी

मिति जल्पितकल्पम् ।

“ × गोधूळिधूसरितकोमलगोपवेष-

ज्ञोपालवालकशतैरनुगम्यमानम् ।

सायन्तने प्रतिगृहम्पशुबन्धनार्थ-

ङ्गच्छन्तः†मच्युतशिशुः‡म्प्रणतोऽस्मि नित्यम्” ॥

१ स्वामिनि स्नेहस्स्वामिस्नेह । सख्यो स्नेहस्सखिस्नेह । स्वामी

× गोधूळिधूसरितंति । अत एवोक्तमानन्दमन्दाकिन्याम्मूलकृद्धिरेव—

धूळीधूसरितम्मुखन्तव शरत्पूर्णेन्दुनिन्दावहं

व्यालोलालककुण्डलद्युति चलन्नेलश्रिया प्रोल्लसत् ।

याऽऽलोक्यार्द्रविलोचना स्मितमुखी प्रन्यन्दमानस्तनी

पाणिभ्यामवलम्ब्य लुम्बितवती, तान्नन्दजायाम्भजं ॥ इति ।

विशिष्टान्वयबलान्नन्दजायाञ्च तदीयाम्भज इत्यर्थः ।

स त्वन्नन्दसि यस्य मन्दिरगतो नन्दाय तस्मै नमः ।

इति नन्दवन्दनस्य पृथगनुष्ठितचरत्वेऽप्यलेख्यमेव युक्तं वक्तुम् ।

‡ प्रकटलीलारीत्या यद्यपि गतवन्तमिति वक्तव्यम् तथापि “वृन्दावनान्तर-  
गतस्सदा क्रीडति माधव” इत्येतदादिस्कान्दादिदर्शितनित्यलीलाभिप्रायेण  
शतप्रयोगः । † शिशुत्वादेवोक्तम्—

वर्ययशोदाशिशुबाललीला-

कथासुधासिन्धुषु लीलयामः । इत्यादि ।

यशोदाशिशोबाललीलाः = बाल्ये क्रियमाणाः क्रीडास्तासाङ्क-

थाः = ता वर्णयन्तो वाक्यविस्तरास्ता एव सुधासिन्धवस्तेषु बहुषु

लीलयामः = क्रीडाः कुर्मः ।

किञ्चिद्व्याख्या

सेव्यसेवकभावसम्पादकस्य भगवति स्नेहस्य ध्वनितम् ।  
एवं पुत्रादिस्नेहमन्यस्नेहश्च विविच्य चित्तद्रुतिद्वारा तत्कार्य-  
भूते भक्ती सनामभेदन्दर्शयति—या कृष्णाकारतेति सार्ध-  
या । तज्जन्यया = द्विविधस्नेहजन्यया द्रुत्या भगवद्गोचरया  
शालितुं शोभितुं शीलमस्येत्यादृशि चित्ते पाल्यपालक-  
भावेन या कृष्णाकारताऽस्ति सा वत्सलरतिः = तदाख्या  
भवेत्, सेव्यसेवकभावेन या कृष्णाकारता विद्यते सा बुधैः  
प्रेयोरतिरितिर्यत इत्यन्वयः । पाल्यपालकभावत्वेनोपचरित-  
स्नेहजन्यद्रुतिशालिनि चित्ते या कृष्णाकारता प्रविष्टा या च  
कृष्णाकारता सेव्यसेवकभावत्वेनोपचरितस्नेहजन्यद्रुतिशालि-  
नि चित्ते निविष्टा, तदुभयङ्क्रमेण वत्सलरतिः प्रेयोरतिरिति  
चोच्यते<sup>१</sup> इति तु निष्कर्षः । ताच्छैलिकलिनिप्रयोगात्  
<sup>२</sup> कृष्णाकारतारूपचित्तवृत्तेस्थायित्वार्हतालाभः । एवं स्थायि-  
भावद्वैविध्यप्रदर्शनेन वत्सलरसः प्रेयोरस इति स्नेहस्थले  
रसद्वैविध्यं सूचितम् । दास्यरतिस्सख्यरतिर्मिश्रितरतिश्चेति  
प्रेयोरति, दास्यरसस्सख्यरसो मिश्रितरसश्चेति प्रेयोरसश्च  
त्रेधेत्यपि बोध्यम् ॥ ९ ॥ १० ॥ ११ ॥

टिप्पणी

चासौ सखा च स्वामिसखः । स्वामी सखा च यस्य इत्यर्थः । स्वामिसखे  
स्नेहस्वामिसखस्नेहः । स्वामित्वप्रकारकस्नेह इत्यादिः क्रमेण तयाणाम्प-  
र्यवसितार्थः । १ अन्तर्गतस्यार्थस्य बहिःप्रकाशनरूपं बहिर्गमने  
प्रवर्तनमिहेरणमिति हेतोः पर्यवसितं वा, साक्षादेव वेर्यत इत्यस्यार्थमाहो-  
च्यते इति । २ कृष्णाकारतारूपेति । तद्विषयकचित्तवृत्तेश्चित्तप्रविष्टतदा-  
कारतारूपत्वमादिमोल्लासतृतीयकारिकाव्याख्यायां स्पष्टम् ।

हर्षश्चित्तसमुल्लासः कथ्यते स चतुर्विधः ।

एकः परानन्दमयश्रीशमाहात्म्यकारणः ॥ १२ ॥

किञ्चिद्व्याख्या

क्रमप्राप्तं हर्षत्रिरूपयति—हर्ष इति । चित्तस्य समुल्लासः = सम्यगाह्लादो हर्षः । स शास्त्रविद्भिश्चतुर्विधः कथ्यते । विषादासंस्पर्शित्वमिहाह्लादस्य सम्यक्तम् । चतुर्विधहर्षस्य मध्ये प्रथमविधन्दर्शयति—एक इति । हर्ष इति स्थलचतुष्टयेऽप्यनुवर्तते । परानन्दमयस्य = परमानन्दरूपस्य, श्रीयते सर्वैरिति श्रीः = 'सर्वसेव्या महालक्ष्मीः । श्रिञ् सेवायाम् । तस्या ईशश्श्रीकृष्ण, श्रीकृष्णः कमलानाथ इत्युक्ते । लोकेऽपि

टिप्पणी

१ सर्वसेव्येति । अत एव

वाग्भूगौर्यादिभेदैर्विदुरिह मुनयो याँध्यदीयैश्च पुसा-  
ङ्कारुण्यार्द्रैः कटाक्षैस्सकृदपि पतितैस्सम्पदस्त्सुस्समग्रा ।

कुन्देन्दुस्वच्छमन्दस्मितमधुरमुखाम्भोरुहा सुन्दराङ्गी  
वन्दे वन्द्यामशेषैरपि मुरभिदुरौमन्दिरामिन्दिरान्ताम् ॥

इत्यन्तकालीन × भगवत्पादकृतभगवत्पादादिकेशान्तस्तोत्रे वर्तते ।

मुरभित् = मुरासुरभेता श्रीकृष्ण ।

× अन्तकालीनेति कृतिक्रियाविशेषणम् । अन्तकाले भगवत्पाद-  
कृतेत्यर्थः । तथा च नारायणीये—

त्वन्निष्ठमेव स हि नामसहस्रकादि

व्याख्य, ऋवत्स्तुतिपरश्च गतिद्वतोऽन्ते । इति ।

आदिना श्रीमद्गीतादिपरिग्रहः ।

तज्जन्यांयान्द्रुतौ शुद्धा रतिर्गोविन्दगोचरा ।

एतदन्तं हि शास्त्रेषु साधनाम्नानमिष्यते ॥ १३ ॥

किञ्चिद्व्याख्या

कळवेणुरवः कळायनीलः

कमलाचुम्बनलम्पटोऽतिरम्यः । इति ।

तस्य माहात्म्यं कारणं यस्य स तथा । तन्माहात्म्यश्रवणकीर्तनादिजन्य इत्यर्थः । तादृशो हर्षस्तत्रैकः । प्रथम इत्यर्थः । मुख्य इत्यपि ।

एतादृशहर्षोद्देशेनैव

कृष्णकथासंश्रवणे महोत्सवस्सत्यवादश्च ।

परयुवतौ द्रविणे वा परापवादे पराङ्मुखता ॥

ग्राम्यकथासूद्वेगस्सु तीर्थगमनेषु तात्पर्यम् ।

यदुपतिकथावियोगे व्यर्थङ्गतमायुरिति चिन्ता ॥

इति प्रकरणग्रन्थे भगवत्पादोपदेशः ॥ १२ ॥

तत्फलभूतभक्तिन्दर्शयति—तज्जन्यायामित्यर्धेन । चित्ते तज्जन्यायाम् = प्रथमहर्षजन्यायां द्रुतौ सत्यां गोविन्दगोचरा या रतिरस्ति, सा शुद्धा = शुद्धपदाभिधेया । शुद्धसात्त्विकीति वा । अत एव

राजसी तामसी शुद्धसात्त्विकी मिश्रिता च सा ।

( कारिका ४१ )

इति शुद्धसात्त्विकभक्तितया कलयिष्यमाणां प्रस्तुतरतिम्पुरस्कृत्य

शुद्धा व्यामिश्रिता चेति पुनरेषा द्विधा भवेत् ।

तत्रानुपाधिः शुद्धा स्यात् सोपाधिर्मिश्रितादिता ॥

## किञ्चिद्व्याख्या

अनुपाधि. परानन्दमहिमैकनिबन्धना ।

( कारिका ६३-६४ )

इत्थं वम्भगवद्वृत्तिविभागो भविष्यति । शुद्धेत्युक्त्या प्राधान्यं सूचितम् । तदुपपादयति—एतदन्तं हीति । हि=यतः शास्त्रेष्विति विषयसप्तम्यन्तम् । शास्त्राध्यापकै- रित्यर्थः । साधनानामाग्नानमुपदेशः एतदन्तमिष्यते । यद्वा शास्त्रेषु यत् साधनानामाग्नानं तत् शास्त्रविद्भि- रेतदन्तमिष्यते=ज्ञायते । इप गतावित्यस्य रूपम् । गन्त्यर्था हि ज्ञानार्थाः । इयमेव रतिः प्रार्थिता नाराणीयद्वितीय- दशके—

त्वङ्गक्तिस्तु कथारसानुतझरीनिर्मज्जनेन स्वयं  
सिध्यन्ती विमलप्रबोधपदवीमङ्गशतस्तन्वती ।  
सद्यस्सिद्धिकरी जयत्ययि त्रिमो सैवास्तु मे त्वत्पद-  
प्रेमप्रौढिरसार्द्रता द्रुततरं वातालयधीश्वर ॥ इति ।  
त्वत्पदयोः = 'तत्र पादाम्बुजयोः

टिप्पणी

१ तव पादाम्बुजयोः

निखिलभुवनलक्ष्मीनित्यलीलास्पदाभ्या-

ङ्गमलविपिनवीथीगर्वसर्वङ्गषाभ्याम् ।

प्रणमदभयदानप्रौढिगाढोद्धताभ्या-

× द्विमपि बह्वतु चेतः कृष्णपादाम्बुजाभ्याम् ॥

इति रीत्या विख्यातयोः ।

× मम चेतः कृष्णपादाम्बुजाभ्यां हेतुभ्यामपि हर्षपरवशत्वन्दधा- त्वित्यर्थः । यद्वाऽत्र न तृतीया किन्तु चतुर्थी । कृष्णपादाम्बुजप्राप्त्यर्थ-

ग्रीळा विकृतवाग्धेषचेष्टादिजनितोऽपरः ।

तज्जन्यायान्द्रुतौ चेतोविकासो हास उच्यते ॥ १४ ॥

लोकोत्तरचमत्कारिवस्तुदर्शनजः परः ।

तज्जन्यायान्द्रुतौ चेतोविकासो विस्मयो मतः ॥ १५ ॥

किञ्चिद्व्याख्या

कथा ते सृष्टिवेष्टा बहुतरभग्नेदावहा जीवभाजा-  
मित्येवमूर्वमालोचितमजित मया, नैवमद्याभिजाने ।  
नो चेज्जीवाः कथं या मधुरतरमिदन्त्वद्वपुश्चिद्रसार्द्र-  
न्नैवैश्वरोल्लेखं पोत्वा परमरससुधाम्मोधिपूरे रमेरन् ॥

इति प्रथमदशकप्रस्तुते त्वद्वपुर्भाति यावत् । प्रेम्णः  
प्रादिरतिशयः स एव रसः, आस्वादनीयत्वात्, तेनाऽऽर्द्रता  
द्रवचित्ता तद्रूपा सैव ह्युत्तरमेव मेऽस्तु ॥ १३ ॥

द्वितीयतृतीयतुरीयश्चिह्नहर्षास्तज्जाश्च भक्तीदर्शयति—  
ब्राल्लेनादिकारिकादयेण । ग्रीळया, विकृतैर्वाग्धेषचेष्टादि-  
भिश्च दर्शनादिद्वारा जनितो हर्षः अपरः = प्रथमहर्षादन्यः ।  
द्वितीय इत्यर्थः । तज्जन्यायान्द्रुतौ सत्याय्यश्चेतसो विकासो  
विस्तारः, स हास उच्यते ॥ १४ ॥

लोकादुत्तरमुपरितनं लोकोत्तरम् । लोकातीतमित्यर्थः ।  
अत एव चमत्कारि = चमत्कारोऽतिशयेनास्य जनकतासं-

मिति तदन्तस्यार्थः । किमपि तत्पादाम्बुजयोस्सहर्षभरनिरन्तरस्मरणम् ।

“रागान्धगोपीजनवन्दिताभ्या-

व्योगीन्द्रभृङ्गेन्द्रनिपविताभ्याम् ।

आताम्रपङ्केरुहविभ्रमाभ्यां

स्वामिन् पदाभ्यामयमञ्जलिस्ते” ॥

युद्धाभिपातजनितो वीराणाञ्जायते परः ।

ततश्चित्तस्य विस्तारो द्रुतस्योत्साह उच्यते ॥ १६ ॥

किञ्चिद्व्याख्या

सर्गेणास्तीत्येतादृशम् । अतिशयितचमत्कृतिजनकज्ञानगो-  
चरीभूतमित्यर्थः । तादृशं यद्वस्तु तद्दर्शनजो हर्षः परः = उ-  
क्तहर्षाभ्यामन्यः । तृतीय इत्यर्थः । अतिशायन इतिप्रत्ययः ।  
यथोक्तं शब्दशास्त्रे—

भूमनिन्दाप्रशंसासु नित्ययोगेऽतिशायने ।

संसर्गेऽस्तिविवक्षायाम्भवन्ति मनुवादयः ॥ इति ।

अस्तीत्यर्थविवक्षायां विहिता मनुवादयो भूमाद्यर्थेषु  
भवन्तीत्यर्थः । तज्जन्यायान्द्रुतौ सत्योच्यश्चेतोविकासस्स  
विदुषां विस्मयो मतोऽभिप्रेत ॥ १५ ॥

युद्धाभिपातेन = <sup>१</sup>अभ्यागमाभ्यागमेन जनितो हर्षः  
परः = उक्तहर्षेभ्योऽन्यः । चतुर्थ इत्यर्थः । ननु युद्धाभ्यागम-  
नेन हर्षो नैव जन्यते, प्रत्युत भयमेवेत्यत आह—स तु  
वीराणाम् = अर्थाद्युद्धवीराणाम्पुरुषाणाञ्जायते, न पुनरितरे-  
षाम् । ततो द्रुतस्य चित्तस्य विस्तारः उत्साहः “चोदितः”  
इति केरळभाषायाद्भ्यातः उच्यते । स चार्थाद्युद्धोत्साहः ।  
दयाद्युत्साहांस्तु <sup>२</sup>दयाप्रकरणे प्रतिपादयिष्यति । युद्धोत्सा-

टिप्पणी

१ अभ्यागमस्य सङ्ग्रामस्य योऽभ्यागम आभिमुख्येनाऽऽगमनम्  
तेन ।

अभ्यामर्दसमाघातसङ्ग्रामाभ्यागमाद्भवा । इत्यमरः ।

२ दयायाश्चित्तद्रावकत्वप्रकारो यतोच्यते, तद्व्याप्रकरणम् । इह तु  
दयापदेन कृपारूपो रूढ्यर्थ इवान्यदपि योगार्थद्वयङ्गश्चन लक्ष्यार्थश्च  
गृह्यते । तच्च दयाप्रकरणमष्टादशादिकारिकाषट्करूपम् ।



इष्टविच्छेदजनितो यश्चित्ते क्लिष्टतोदयः ।

तज्जन्यायान्द्रुतौ विष्टा रतता शोक उच्यते ॥ १७ ॥

किञ्चिद्व्याख्या

हजनकचित्तत्तेर्दययाऽसम्भवाद्युद्धाभ्यागमजनितहर्षेण त-  
त्सम्भवाच्च तस्य । तद्वेतुन्यमुक्तं तु दयायाः । न चैवमपि  
दयोत्साहावहायाऽनेन चित्तद्रुतौ दया कारणम्, न तु दान-  
धर्मोत्साहसम्पादिकायामपीति तत्कारणयोऽपरिगणनात्  
“कामक्रोधे”त्यादकारिकाया न्यूनतापात इति वाच्यम्,  
दीयतेऽनयेति व्युत्पत्तौ दार्यस्य, दीयते = रक्ष्यते धर्मोऽनयेति  
धर्मरक्षार्थप्रवृत्तेश्चायं दयापदेन ग्रहणात् । दय—दानगति-  
हिंसारक्षणेपु । दीयते = हिंस्यतेऽनयेत्येवं युद्धाभ्यागम-  
जनितहर्षं दयापदयोगसम्भवेऽपि रुढहर्षेणैव तस्य  
सुग्रहत्वाद्धर्षप्रकरणेऽस्मिन्नेव तन्निबन्धनचित्तद्रुतिहेतुकयुद्धो-  
त्साहो वर्णितः ॥ १६ ॥

कमप्रसक्तं शोकं लक्षयंस्तदधीनभक्तिन्दर्शयति—  
इष्टविच्छेदेति । चित्तं इष्टस्य = प्रियस्य विच्छेदेन = विद्योगेन  
जनितो यः क्लिष्टतायाः = क्लेशस्योदयः = उन्नतिः । रुद-  
भिहित इतिन्यायादुन्नतः क्लेश इत्यर्थः । अनुन्नतस्य तु तस्य  
चित्तशिथिलीभावकत्वेऽपि तदद्रवीभावकत्वादुदयग्रहणम् ।  
स शोक इति शेषः । तज्जन्यायाम् = शोकजन्यायान्द्रुतौ =  
द्रवीभावे सति विष्टा = विश प्रवेशन इति स्मरणात् प्रविष्टा  
रतता = रतिः । रतिमिश्रितशोक इत्यर्थः । रतिर्हि हासवि-

टिप्पणी

१ अपिना रुढ्यर्थभूता करुणा दयोत्साहसम्पादकचित्तद्रुतिकरी  
समुच्चयते ।

दया घृणा स्याद्विषयतुच्छत्वज्ञानपूर्विका ।

तथा द्रुते तु मनसि जुगुप्सा जायते दिक्षा ॥१८॥

किञ्चिद्व्याख्यः

स्मयादीनिव शोकमपेक्ष्य न्यूना भवति । अत एवेतन्स्थली-  
यम्भक्तिरसन्निरूपपदकरणपदेन कथयिष्यति न तु त्रैल-  
रत्युद्बोधकपदेन प्रीतिकरणपदेन वा । स च शोक उच्यते ।  
कुत्र विष्टेत्यपेक्षायाश्चित्त इति पूर्वार्धादनुपङ्गः । यद्वा द्रुति-  
पदमर्थाच्चित्तद्रुतिपरमधिकरणसप्तम्यन्तम् ॥ १७ ॥

‘भक्तावनुपयुक्तामपि दयान्तस्या अपि स्फुटतया व्या-  
ख्यानस्य प्रतिज्ञातत्वात् प्रकरणशुद्ध्यर्थं लक्ष्यंश्चित्तानुतिद्वारा  
तत्कार्यभूतं स्थायिभावं भगवद्गोचरतया भक्तभिन्न-  
मपि प्रथमोह्लासैकोनत्रिंशकारिकानुरोधेनिरूपयति—दयेति ।  
पूर्विकेति पाठो न दीर्घिकेति, तस्य वार्तापर्यायत्वान् । कथ-  
ञ्चिदादर्शपुस्तकरीत्या तत्पाठाभ्युपगमे तु दीर्घकालीनेत्यर्थः  
इति बलवतीत्यर्थे तस्य तात्पर्यमङ्गीकार्यमतो घृणायाश्चित्तद्रा-  
वणसामर्थ्यं लभ्यते । यद्वा कार्यतो दीर्घत्वं विवक्षितम्,  
कार्यस्य च तथात्वङ्कालत इति जुगुप्सायास्थायित्वयोग्यता-  
लाभः । विषयेषु = स्वगोचरेष्वनुपदमभिधास्यमानेषु पूतिव-  
णादिप्रभृतिषु यत् तुच्छत्वस्य = हेयत्वस्य ज्ञानान्तेन दीर्घिका  
तत्पूर्विका वा घृणा = मनस्सङ्कोचः दयः = दयापदार्थ-  
स्स्यात् ! तत्पदपर्यायपदवाच्यायान्तस्यान्तत्पदस्य लाक्ष-  
णिकत्वादिति भावः । तत्पदशक्यार्थस्य<sup>१</sup> चित्तद्रावक-

टिप्पणी

१ भक्ताविति । एकस्य तु दयापदयोगार्थस्यौदार्यरूपस्य तस्यासु-  
पयोगो विद्यत इति वेदितव्यम् । २ चित्तद्रावकत्वान्वय्याधेयत्वरूपस्स-  
म्बन्धव्यपृथक् ।

पूतिव्रणादिविषये कथितोद्वेगिनी बुधैः ।

श्मशानोत्थपिशाचादिविषया क्षोभिणी भवेत् ॥१६॥

किञ्चिद्व्याख्या

त्वप्रकारन्वनुपदमेव “या त्वि”त्यादिकारिकया वक्ष्यति ।  
तथा द्रुते मनसि तु जुगुप्सा जायते । सा च द्विधेत्यन्वयः ।  
घृणानुगुप्साशब्दयोः कोशे पर्यायत्वेनोक्तत्वेऽपि तदर्थयोरीष-  
द्वैलक्षण्यमभिसन्धाय कार्यकारणभावेनोक्तिः । यथा कोप-  
क्रोधशब्दयोस्तादृशत्वेऽपि “क्रुधद्रुहे”त्यादिपाणिनिसूत्रव्या-  
ख्यातृणान्तदर्थयोः कार्यकारणभावकथनमवलोक्यते । तन्न  
हि कोपस्योत्कटतया परिणामः क्रोध इत्युक्तम् । तद्वदि-  
हापि बोध्यम् ॥ १८ ॥

जुगुप्सायास्तैविध्यमुद्वेगिनी क्षोभिणी शुद्धेति भेदादिति  
सिद्धवत्कृत्याद्यान्तामुदाहरति—पूतीति । जुगुप्सेत्यनुकर्षः ।  
पूतिव्रण आदिर्यस्य तस्मिन् विषये या जुगुप्सा सा बुधै-  
रुद्वेगिनी कथिता भवतीत्यन्वयः । कृमिच्छर्द्यादिरादि-  
पदार्थः । क्षोभिणीन्तामुदाहरति—श्मशानोत्थेति । कथिता  
बुधैरित्यनुषङ्गः । श्मशाने = शवदाहस्थान उत्था आविर्भूता  
यं पिशाचास्तदादिविषया जुगुप्सा बुधैः क्षोभिणी कथिता  
भवेदित्यन्वयः । रुधिरादीनामपि ग्राहकमादिपदम् ।  
अत एव

<sup>१</sup>क्षोभात्मा रुधिरान्तादिदर्शनस्पर्शनादिजा ।

उद्वेगात्मा कृमिच्छर्दिपूतिविष्टादिजा भवेत् ॥

टिप्पणी

१ क्षोभस्यात्मा = कारणम् । यद्वा क्षोभात्मा = क्षोभकत्वात्, कार्यम् ।

देहेन्द्रियादिदुःखत्वविचारणपुरस्सरा ।

या तु, शुद्धेति कविभिस्सा जुगुप्सा प्रकीर्तिता ॥२०॥

या तु शोच्यस्य रत्नार्थम्प्रवृत्तिरनुकम्पया ।

तया द्रुते हि मनसि दयोत्साहस्मृतो बुधैः ॥ २१ ॥

किञ्चिद्व्याख्या

इति जुगुप्साद्वयमभिहितमभियुक्तैः । इमशानोत्थत्वस्य पिशाचादिविशेषणत्वे तु तत्स्थलीयप्रेतवेताळप्रभृतय एवादि-  
पदेनोपादीयेरन् न स्थलान्तरस्थरुधिरादयोऽपीति न्यूनता  
स्यात् ॥ १९ ॥

अविवेकिनाञ्जुगुप्से उदाहृत्य शुद्धजुगुप्सामुदाहरति—  
देहेन्द्रियादीति । देहेन्द्रियादीनान्दुःखत्वन्दुःखसाधनत्वात् ।  
तद्विचारणपुरस्सरा तु या अर्थाद्देहेन्द्रियादिविषयैव, सा  
जुगुप्सा कविभिः=परिडतैः शुद्धेति प्रकर्षेण कीर्तिता  
भवति । परिडतः कविरित्यमरः ॥ २० ॥

दयापदलक्ष्यार्थस्य चित्तद्रावकत्वप्रकारमुक्त्वा तत्पद-  
मुख्यार्थस्य परदुःखप्रहाणेच्छारूपस्य प्रवृत्तिद्वारा तद्द्रावकतां  
सूचयन्स्तन्निबन्धनं स्थायिभावमाह—या त्विति । आदौ  
मुख्यार्थस्य तद्द्रावकत्वप्रकारानुक्तिस्तूत्साहप्रसङ्गादुत्साह-  
त्रयमव्यवधानेन वक्तुमनिष्टगोचरत्वादिना परस्परसमे  
१ शोकजुगुप्से २ तथा कथयितुञ्च । शोच्यस्यानुकम्प्यस्य रक्षार्थं

टिप्पणी

कारणयोरभेदोपचारात् । नियमेन क्षोभजनिकेति यावत् । एवमप्रेऽपि ।  
कृमीत्यादि । कृम्यादिदर्शनस्पर्शनादिजेत्यर्थः । १ शोकेति । सप्तदश-  
कारिकायां “शोक उच्यते” इत्युक्त एव शोकोऽत गृह्यते । चित्तद्रावकस्य  
तु तत्साक्षात्प्राप्तत्वाच्च जुगुप्सया साम्यम् । २ तथा = अव्यवधानेन ।

किञ्चिद्व्याख्योपेता द्वितीयोक्तासः ।

१६५

सर्वस्वमपि दास्यामि प्रार्थयेति च यो महान् ।

उद्यमो द्रुतचित्तस्य, दानोत्साहस्य उच्यते ॥२॥

किञ्चिद्व्याख्या

अनुकम्पया=रूपया दयापरपर्यायया प्रवृत्तिस्तु या, तया द्रुते मनसि <sup>१</sup>य उत्साहः स हि = स एव बुधैर्दयोत्साहस्मृतो भवति । तस्यैव प्रसिद्धदयापदार्थावलम्बित्वादिति भावः । प्रवृत्तिः=प्रयत्नः । स चेच्छाजान्यः कार्यजनको मनोधर्मः, तार्किकैरात्मधर्मत्वेनाभ्युपगतानां बुद्धिसुखदुःखेच्छादीनां मनोधर्मत्वस्थैर्वापनिषदैरङ्गीकृतत्वात् दयायाम्=इष्टे पर-दुःखप्रहाण उत्साहो दयोत्साहः । वस्तुतस्तु तृतीयातत्पुरुष एव दयोत्साहशब्द इति यथाश्रुतार्थपरमेव दयापदम् । प्रकटितञ्चेदमूल एवानुकम्पयेत्यनेन । युद्धदानधर्मोत्साह-शब्दानामपि तृतीयासमासत्वनासम्भवदुक्तिकम्, अश्वयनेन वसतीत्यादिप्रयोगदर्शनेन फलसाधारणस्यैव हेतुत्वस्य तृतीयार्थत्वात् । न च प्रस्तुतोत्साहस्य शोच्यपालनोत्साह इत्येव सम्ज्ञा न दयोत्साह इतीति शङ्क्यम्, स्मृतो बुधैरिति भागेनैव दत्तोत्तरत्वात् । अपिच स्थायिनस्तत्सम्भक्तत्वे शोच्यपालनवीर इत्येव रसस्य सम्ज्ञा समुचिता स्यान्न तु दयावीर इति । सुप्रथितो हि युद्धवीरो दयावीर इत्यादि-वीररसविभागः ॥ २१ ॥

दयापदस्य योऽनुकम्पारूपो <sup>२</sup>रूढ्यर्थस्तद्धेतुकं स्थायि-

टिप्पणी

१ मनसीत्यस्यान्वयन्दर्शयन्दयोत्साहस्मृत इत्यस्य विशेष्यमध्याह-रति—य उत्साहस्य इति । २ रूढिलभ्योऽर्थो रूढ्यर्थः । शाकपार्थि-वादित्वान्मध्यमपदलोपः । रूढीत्युपलक्षणम् । दयते = रक्षत्यनेयेति

तथा स्वधर्मरक्षार्थं यथा प्रवृत्तिः प्रयत्नतः ।

तथा चित्तस्य विस्तारो धर्मोत्साहो द्रुतौ भवेत् ॥२३॥

किञ्चिद्व्याख्या

भावमुक्त्वा योगार्थभूतौदार्यजं <sup>१</sup> भक्तिभूतन्तन्दर्शयति—  
सर्वस्वमपीति । तुभ्यमहं सर्वस्वमपि दास्यामि, प्रार्थय इति च  
= इत्यपि द्रुतचित्तस्य महान् य उद्यम उत्साहः स दानो-  
त्साह उच्यते । इतिपदस्येत्युक्तिसम्पादकत्वरूपमित्याकार-  
कत्वमर्थः । अनुक्तसमुच्चायकचकारेणैतत्समशीलोत्तद्यन्तर-  
सम्पादकत्वस्यापि लाभादित्याद्याकारकत्वमुद्यमे दर्शितम् ।  
द्रुतचित्तस्येत्यस्यौदार्येणेत्यादिः । दानगोचरोत्कटेच्छया  
तज्जन्यप्रवृत्त्येति वा तदर्थः ॥ २२ ॥

स्वधर्मरक्षार्थप्रवृत्तिरूपयोगार्थान्तरजं स्थायिभावङ्कथ-  
यति—तथेति । तथा स धर्मोत्साहो भवेदिति सम्बन्धः ।  
स्वधर्मरक्षार्थं प्रयत्नतः=क्लेशं विषहापि या प्रवृत्तिर्भवति  
तथा द्रुतौ सत्याञ्चित्तस्य यो विस्तार उत्साहाख्य, स  
धर्मोत्साहो भवेत् । वीररसस्थायिभावाभिधानस्यैतत्कारि-  
कया समाप्तिरत्र तथापदेन द्योतिता । स्वधर्मपदेन पर-  
साधारणोऽपि धर्मोऽर्हिसादिरूपो गृह्यते, तस्यापि स्व-  
सम्बन्धित्वात् । तथा च परकीयासाधारणधर्मनिरासक-  
मत्र स्वपदम् । अस्ति हि वर्णाश्रमादिभेदेन धर्मभेदः ॥ २३ ॥

टिप्पणी

योगोऽपि द्रष्टव्य इति पङ्कजादिवशोगरूढमेव दयापदम् । योगार्थेति  
पूर्ववत् समासः । १ दयापदयोगार्थजत्वसाम्येऽपि दानधर्मोत्साह-  
रूपस्थायिभावयोरौ दानोत्साहकथने बीजन्दर्शयन् स्थायिभावं  
विशिष्टि—भक्तिभूतमिति ।

वशीकाराख्यवैराग्यैयत् कामास्पृहतात्मकम् ।

तेन द्रुतस्य चित्तस्य प्रकाशश्शम उच्यते ॥२४॥

किञ्चिद्व्याख्या

चित्तद्रावकप्रतिपादकाया 'ङ्कामक्रोधे'त्यादिकारिकाया-  
मादिपदेन गृहीतं वशीकारनामकवैराग्यं लक्षयस्तदधीनं  
स्थायिभावमभिदधाति—वशीकारेति । तस्यादिपदेनैव ग्रह-  
णात्तत्कार्यभूतशमस्य भक्तिपदार्थत्वाभावो ध्वनितः । न  
चैवन्दया कुतस्स्वशब्देनोपात्तेति शङ्क्यम्, तस्या भक्तावुप-  
योगात् । 'किन्तु, प्राच्याथां लक्ष्यार्थो योगार्थद्वयश्चेत्येवञ्च-  
तुर्विधस्य दयापदार्थस्य प्रायशस्तत्तावुपयोगादुद्वन्धान्त्य-  
तयैव तत्प्रयोगः । आदौ कामग्रहणस्य तु बीजं षट्त्रिं-  
शकारिकया स्फुटं भविष्यति । अनन्तरं क्रोधग्रहणा तु  
क्रोधजभक्तेरुद्रावकीत्यर्थचित्तोव्याकुलत्वजनिकायाः काम-  
जरतित्वादिना कृतम् । काम्यन्त इति कामा विषयाः  
तेष्वस्पृहता = स्पृहाशून्यत्वं तदात्मकैयत् वशीकाराख्य-  
वैराग्यं तेन द्रुतस्य चित्तस्य प्रकाशो नैर्मल्यं शम उच्यते  
इत्यन्यः । यः तदभावाभावत्वस्यैव स्पृहाविरहत्वस्य  
चित्तवृत्तिविशेष एव सावयेन स्वीकारान्नार्थबाधः ॥ २४ ॥

टिप्पणी

१ ननु भगवतः दयनयत्वाभावादयोत्साहस्य तदविषयकत्वेन  
भक्तित्वाभावात् कथं न यास्तस्यावुपयोग इति शङ्का, दयोत्साह-जुगुप्सा-  
दानोत्साह-यर्मोत्साह-जुगुप्सानाश्रितुर्णन्दयापदार्थानामुक्तवराणामनुवादाद्वा-  
नोत्साहस्य, यः दयानस्य स्मरणेन परिहरन् परिहृतशङ्कामलङ्करोति—  
किञ्चित् । २ क्रोधस्य परिहृतादहेतुभूतस्य भयजनकत्वात्तृतीयतया  
भयमुपात्तमित्यादिकमलोच्यह्येतदुक्तमेतत् ।

इतोऽन्यथा तु चित्तस्य न द्रुतिर्विग्रहे कर्तव्यम् ।

तदभावात्तु भावो न निष्कान्त्योऽस्ति वक्ष्यते ॥२५॥

यावन्त्यो द्रुतयश्चित्ते भावास्तावन्त एव हि ।

स्यापि नो रसतायान्ति विभावादिनाम श्रयात् ॥२६॥

विशिष्टव्याख्या

यावद्वक्तव्याकथनकृतन्यूनतामप्युदन्, प्रकटयन् स्वप्रति-  
पादितस्थायिभावानां सयुक्तिकताङ्गतामज त्यादिशमान्तभि-  
न्नस्थायिभावासरसमुपपादयति—इतोऽन्यथिति । ताऽन्यथा  
= पूर्वोक्ताश्चित्तविप्रकारादन्यप्रकारेण । प्रकटा-क्रोधा-  
द्यष्टकान्यतमभिज्ञाद्भावादित्यर्थः । कस्मिन्चित्तस्य  
द्रुतिः न तु नैव विद्यते । तदभावात् = प्रकारान्तरेण  
चित्तद्रुतेरभावाच्च निष्कान्तेभ्यः कामक्रायादि-ऽऽभ्याऽन्यः  
कश्चन भावः = चित्तवृत्ति चित्तवृत्तस्थिति-सम्पादको  
नास्ति । अतो नास्ति स्थायिभावात्तन्मिति भावः ।  
यद्वा निष्कान्तेभ्यः स्थायिभावेभ्योऽन्यः कश्चन भावः = स्थायि-  
भावो नास्ति । द्रुतिपूर्वकाणामेव भावानां स्थायित्वादिति  
भावः ॥ २५ ।

तदेव सुट्टगति-यावन्त्यो द्रुतय इति । चित्ते 'याव-

टिप्पणी

१ यावन्त्य = यावद्वर्मावच्छिन्ना । यथश्रुते त्वमेव तदुज्जयत्व-  
मापद्ये । तथा च यः सङ्ख्याका इति विवरणरश्च यन्मङ्गलाकधर्मा-  
वच्छिन्ना इत्यर्थः । ते च धर्माः कामजद्रुतेत्येकवजद्रुततादयः ।  
एवन्तावत्प्रसूय तावद्वर्मावच्छिन्नपरत्वात्तद्विवरणस्य । तत्सङ्ख्याकधर्मा-  
वच्छिन्ना इत्यर्थः । ते च धर्माः कामजद्रुते पूर्वकभावत्व-क्रोधजद्रुति-



धर्मोत्साहो दयोत्साहो जुगुप्सा त्रिविधा शमः ।

षडप्येतेऽन्यविषया, भगवद्विषया न हि ॥ २७ ॥

धर्मवीरो दयावीरो वीभत्सश्शान्त इत्यपी ।

अतो न भक्तिरसतांयान्ति भिन्नास्पदत्वतः ॥ २८ ॥

किञ्चिद्व्याख्या

न्यः = यत्सङ्ख्याका द्रुतयस्सन्ति तावन्त एव = तत्सङ्ख्याका  
एव भावा = चित्तवृत्तयः <sup>१</sup> धारावाहिका भूत्वा स्थायिनस्स-  
न्त विभावार्दीनां समाश्रयात् = सम्यगाश्रयणात् । समुचित-  
समूहालम्बनात्मकैकज्ञानविषयत्वरूपसम्बन्धेन स्वसम्बद्धी-  
करणादित्यर्थः । तादृशसम्बन्धादिति यावत् । रसताम् =  
ध्वन्यात्मतया सहृदयास्वाद्यमानतां यान्ति हि एतत्  
रसशास्त्रे प्रसिद्धमित्यर्थः ॥ २६ ॥

एवंविवेचितानां स्थायिभावानां तत्तद्रसीयतान्दर्शयन्  
भक्तिरसान् विवेचयति—धर्मोत्साह इत्याद्याभिर्नवभिः । तत्र  
सूचीकटाहन्यायपरिपालनाय, <sup>२</sup> भक्तिरसत्वबाधकप्रतिपाद-  
नाय च शृङ्गारादीनाम्भक्तिरसत्वोपपादनानुगुणाय प्रथमतो  
भक्तिरसीभवनानहान् भावान्दर्शयन्तत्स्थायिकरसानाम्भक्तिर-  
सतान्निराचष्टे चतसृभिराद्याभिः । ननु भगवत्प्रसादजनक-  
कर्मण एव धर्मरूपत्वेनोत्तरमीमांसायां श्रीवादरायणचरणैः

टिप्पणी

पूर्वकभावत्वादयः । १ धारावाहिकाः = अविच्छिन्नप्रवाहसहिताः ।  
भूत्वेत्यादि । पूर्वोक्तासाष्टमनवमकारिके सटीके अत्र स्मरणीये । २ भक्ति-  
रसत्वबाधकेति । रसस्य भक्तिरसत्वे बाधकेत्यर्थः । भक्तिरसत्वे बाधकत्वञ्च  
तद्रसत्वाभावे नियामकत्वम् ।

## किञ्चिद्व्याख्या

“फलमत उपपत्ते”रित्यधिकरणे व्यवस्थापितत्वात्तथाविधध-  
र्मोत्साहस्य कथन्न भगवद्विषयकत्वमिति चेदुच्यते—इष्टसा-  
धनतावासनैव भक्तिः । अत एव “मद्गुणश्रुतिमात्रेण”त्यादि-  
शास्त्रमूलिका

द्रुतस्य भगवद्धर्माद्वारावाहिकताङ्गता ।

सर्वेशे मनसो वृत्तिर्भक्तिरित्यभिधीयते ॥

इतीयमिष्टसाधनत्वरूपगुणश्रवणेनैव कामाद्युद्दीपनद्वारा  
प्रवृत्तया चित्तद्रुत्या घटितस्य भक्तिलक्षणस्य प्रक्रमे ग्रन्थ-  
कृतामुक्तिः । चैद्यादेरपि भक्तिस्तद्वासनैव । वर्तमानमूर्ता-  
विष्टांशे स्वकीयत्वाग्रहणादीर्ष्यादिसहकारेण द्वेषपदवाच्यता-  
ङ्गतेति तु विशेषः । भावितनौ तु सैव स्वेष्टसाधनत्ववास-  
नारूपताङ्गतवती समास्वाद्यत एव रतिरूपेण रसविद्भिः ।  
वक्ष्यति च—

तयोर्भाविशरीरे तु प्रतिबन्धक्षये सति ।

सैव चित्तद्रुतिर्भक्तिरसताम्प्रतिपद्यते ॥ इति ।

धर्मोत्साहस्थले त्विष्टसाधनत्वङ्कर्मणस्तद्द्वारभूतस्य च  
भगवत्प्रसादस्य समनुभूयते न तु भगवतः । भगवन्निष्ठेष्ट-  
साधनताविषयकत्वमेव भक्तेः प्राणाः, तस्यैव भगवद्गुणश्रवण-  
निबन्धनत्वसम्भवात् । धर्मोत्साहः पुनरतदुपेतो न भक्ति-  
पदास्पदमिति । हि = यतः धर्मोत्साहः, दयोत्साहः,  
त्रिविधा जुगुप्सा, शमः एते षडपि अन्यविषयाः भगवद्वि-  
षया न, अतः = धर्मोत्साहादीनां भगवद्विषयकत्वाभावात् यत्  
भिन्नास्पदत्वम् = सर्वं वाक्यमित्यादिन्यायाद्भिन्नमात्रास्पदत्वं  
तस्मात् धर्मवीरः, दयावीरः, वीभत्सः, शान्तः इत्यमी रसाः  
भक्तिरसताम् = प्रथमोल्लासदशमकारिकाकथितां पूर्णरसतान्

किञ्चिद्व्याख्या

यान्ति किन्तु तत्रत्यत्रयोदशकारिकादर्शितदिशा जाड्यस्य विशेषतोमिश्रणाद्धेतोर्नितरामूनां रसतांयान्ति । एतेन शृङ्गारादीनामपि भगवदितरास्पदत्वे जाड्यविमिश्रणवशाद-  
त्यन्तालपतैवेत्याविष्कृतम् । उक्तासान्तेऽप्येतदुपपादयिष्यति ।  
परमितरास्पदत्वनियमविरहादिह ते न गृहीताः । भिन्नमा-  
त्रेति मात्रपदेन भगवदास्पदत्वनिरासः । आस्पदमालम्ब-  
नविभावः । एवञ्च भगवदालम्बनकत्वाभावलाभः । सवि-  
षयकत्वरक्षार्थमत्र स्थायिनाम्भगवदन्यविषयकत्वम्, सा-  
लम्बनकत्वनिर्वाहार्थं रसानाम्भगवदन्यालम्बनकत्वञ्च नि-  
वेदितञ्च तु तयोर्हेतुकोटौ प्रवेशः । भगवच्छब्दार्थश्च दशम-  
कारिकाव्याख्यायामाख्यातः । इह शान्तरसस्य भक्तिरस-  
त्वासम्भवो रसगङ्गाधरेऽपि दर्शितः—कथमेत एव रसाः ?  
भगवदालम्बनस्य रोमाञ्चाश्रुपातादिभिरनुभावितस्य हर्षादि-  
भिः परिपोषितस्य श्रीमद्भागवतादिपुराणश्रवणसमये <sup>१</sup> भग-

टिप्पणी

१ भगवद्भक्तैरनुभूयमानस्येतोह वदतोऽपि विद्यत एव भगवद्भक्तिः ।

अत एव ।

स्मृताऽपि तरुणातपङ्करुणया हरन्ती नृणा-

ममङ्गुरतनुत्विषा वलयिता शतैर्विश्रुताम् ।

कलिन्दगिरिनन्दिनीतटसुरद्रुमालम्बिनी

मदीयमतिचुम्बिनी भवतु कापि कादम्बिनी ॥

इति ग्रन्थस्य प्रक्रमः । उपरि च—

आविर्भूता × यदवधि मधुस्यन्दिनी नन्दसूने

कान्ति काचि + निखिलनयनाकर्षणे कामणज्ञा ।

× यदवधि = यद्दिनादारभ्याऽऽविर्भूता । + कान्त्या विभावस्योद्दीपन-

## किञ्चिद्व्याख्या

वद्भक्तैरनुभूयमानस्य भक्तिरसस्य दुरपहृतत्वात् । भगवद-  
टिप्पणी

श्वासो दीर्घस्तदवधि मुखे, पाण्डिमा गण्डयुग्मे,  
शून्या वृत्ति †कुलमृगदृशाच्चेतसि प्रादुरासीत् ॥

( पथेऽस्मिन्नालम्बनस्य श्रीनन्दसूनो, दीर्घश्वासपाण्डिमादेरनुभावस्य,  
चिन्ताजलतादेर्व्यभिचारिणश्च सेंध्योगात् कुलमृगदृशाङ्कामजरतिरभिव्य-  
ज्यमाना विरहकाठावच्छिन्नत्वाद्विप्रलम्भशृङ्गारमिलितो भक्तिरसस्सती  
भवति )

चराचरजगज्जालसदनं वदनन्तव ।

गलद्गगनगाम्भीर्यं वील्यास्मि हृतचेतना ॥

( कदाचन भगवतो वदनकमलमवलोकितवत्याश्च्रीयशोदादेव्या  
इयमुक्ति )

विभावतामुपपाद्यन् कान्तिं विशिनष्टि—निखिलनयनानामाकर्षणे विषये  
यत् कामेणम् = मन्त्रतन्त्रादि, तज्ज्ञा । तेषामाकर्षणे नितान्तचतुरेत्यर्थः ।  
कुतः ? मधु = क्षौद्ररसं स्यन्दयितुम् = स्वावयितुम् = विना विच्छेदलेग-  
म्प्रवर्तयितुं शीलमस्या इति मधुस्यन्दिनी । निर्भरनिरन्तरनिरतिशय-  
सुखस्फुरणवितरणनिपुणेत्यर्थः । † कुलपालिका मृगदृशः कुलमृगदृश इति  
शाकपार्थिवादिः । तासाम् । कृते व्यभिचारादिदोषान् क्रियमाणकुल-  
रक्षाणां सुन्दरीगमित्यर्थः । कुलस्त्री कुलपालिकेत्यमरः । परन्तु

कृष्णमेनमवेहि त्वमात्मानमखिलात्मनाम् ।

इत्यनया रीत्या सुपूज्यचरणश्रीवादराधणिभणितगरिमभरेण भगवता  
सह सङ्गादङ्गसङ्गरूपान्नन्दगोकुलछन्दरीरादाय “मत्सङ्गान्मासुपागता”  
इति भगवतैव गदितात्रखलु नखलु पतिव्रतानाम्पातिव्रत्यपातनपातक-  
परमाशुरपि । पापं हि कोप एव भगवतः ।

ईर्ष्याजभयजद्वेषौ भगवद्विषयावपि ।

न भक्तिरसताय्यातस्माच्चाद्रतिविरोधतः ॥ २६ ॥

किञ्चिद्व्याख्या

नुरागरूपा भक्तिश्चात्र स्थायिभावः । न चासौ शान्तरसे-  
ऽन्तर्भावमर्हति, अनुरागस्य वैराग्यविरुद्धत्वादिति ॥ २७॥ २८॥

धर्मवीरादिरसानां भक्तिरसत्वाभावे तत्स्थायित्वान्धर्मो-  
त्साहादीनां भगवद्विषयकत्वाभावस्तन्त्रतया प्रतिपादितः ।  
एवञ्च सतीर्ष्याजद्वेषस्य भयजद्वेषस्य च भगवद्विषयकत्वेन  
तत्स्थायिकरसयोर्भक्तिरसता स्यादित्याशङ्कां, भावस्य न  
केवलभगवद्विषयकत्वाभावस्तत्स्थायिकरसस्य भक्तिरसत्वा-  
भावे प्रयोजकः अपितु प्रीतिविशिष्टतद्विषयकत्वाभाव एवेति  
सूचयन्नुक्तभावयोः प्रीतिरूपविशेषणाभावप्रयुक्तविशिष्टाभाव-  
सत्त्वात्तत्स्थायिकरसयोर्न भक्तिरसत्वमिति प्रदर्शनेन परि-  
हरति—ईर्ष्याजेति । प्रीतिवैशिष्ट्यञ्च<sup>१</sup> भगवद्विषयकत्वस्य  
तादात्म्यस्वरूपोभयघटितसामानाधिकरण्येन । वस्तुतस्तु  
नैवम् अपितु स्थायिनो भगवद्विषयकत्वमिव प्रीतिविरो-  
धित्वमपि रसस्य भक्तिरसत्वाभावे स्वातन्त्र्येण तन्त्रम्भवति ।

टिप्पणी

सन्तापयामि हृदय-

न्धाबन्धावन्धरातले किमहम् ।

अस्ति मम शिरसि सतत-

अन्दकुमारः प्रभुः परमः ॥

इत्येवमादीन्युदाहरणानि विराजन्ते । एवन्तन्निमित्तेषु ग्रन्थान्तरेष्वपि  
करुणालहरीदिषु स्फुटतरा तस्य तत्त्वभवतो भगवद्भक्तिः ।

१ भगवद्विषयकत्वनिष्ठमप्रीतिवैशिष्ट्यञ्चाप्रकृतमिति चकारो द्योतयति ।

शुद्धो रौद्ररसस्तत्र तथा रौद्रभयानकः ।

नास्वाद्यस्सुधिया प्रीतिविरोधेन मनागपि ॥ ३० ॥

किञ्चिद्व्याख्या

इत्थञ्चोक्तभावयोर्भगवद्विषयकत्वेऽपि द्वेषात्मकयोस्तयोस्साक्षात् प्रीतिविरोधित्वात्तत्स्थायिकरसयोनं भक्तिरसत्वप्रसक्तिरित्येवमेव दर्शयन्नुक्तशङ्कान्निराकरोति—ईर्ष्याजिति । ईर्ष्याजिभयजद्वेषौ भगवद्विषयावपि साक्षात् रतिविरोधतः = प्रीतिप्रतिबन्धकत्वात् भक्तिरसतां न यातः = न प्राप्तुतः । रतिविरोधे प्रमाणोपन्यासाय साक्षादिति विशेषणम् । स्पष्टमनुभूयमानादित्यर्थः । यद्वा स्वापकारित्वादिज्ञानस्य द्वेषद्वारा प्रीतिप्रतिबन्धकत्वात्तद्वैलक्षण्यन्दर्शयितुमव्यवधानेनेत्यर्थं साक्षात्पदम् । प्रतिबन्धप्रतिबन्धकभावश्च विषयनिष्ठप्रत्यासत्त्या विवक्षितः । विषयतासंसर्गेण हि प्रीतिम्प्रति तत्संसर्गेण द्वेषस्य प्रतिबन्धकत्वं प्रसिद्धम् । एवमुभयोस्स्वतन्त्रत्वनिवेदनात् स्थायिनः प्रीत्यविरोधित्वे सति भगवद्विषयकत्वरसस्य भक्तिरसत्वे नियामकमिति लब्धम् ॥ २९ ॥

कथन्तर्हि तद्रूपभक्तयोस्थापित्वमित्याशङ्क्य तत्स्थायिकरसौ दर्शयन्तयोर्भक्तिरसतान्निरस्यति—शुद्ध इति । तत्र = तथा सति शुद्धो रौद्ररसः, तथा रौद्रभयानकश्च<sup>१</sup> भगवदालम्बनः शुद्धरौद्रवद्रौद्रभयानकस्याप्येकरसतैव न तु रसद्वयतेति तथाशब्देन दर्शितम् । सुधिया कर्तृभूतेन प्रीतिविरोधेन = यत्र प्रीतिरनुपमानन्दमयी, तत्र भगवति धिग्द्वे-

टिप्पणी

१ द्वेषार्हालम्बनकयोः शुद्धरौद्र-रौद्रभयानकरसयोर्मनागस्वाद्यत्वात्तन्निरसनाय पुरयति—भगवदालम्बन इति ।

किञ्चिद्व्याख्या

पन्थिगद्वेषमित्येवमत्यन्ताप्रियत्वेन हेतुभूतेन मनागपि ना-  
स्वाद्यः=आस्वादयितुमनर्हः । सुधिया सुतरां समास्वाद्य-  
स्यैव भक्तिरसत्वादीषदप्यनास्वाद्यस्य <sup>१</sup> तस्य नास्ति तथा-  
त्वगन्धोऽपीति भावः । भक्तिरसव्यतिरिक्तयैतत्सदृशानामपि  
भगवदितरालम्बनकरसानाम्मनागास्वाद्यत्वमनेन गम्यते ।  
भक्तिरसास्वादयितृणां विरलतान्द्योतयितुं सुधियेत्येकव-  
चनम् । इत्थमत्र विवेकः—क्रोधापरपर्यायद्वेषस्थायिको  
रसो रौद्ररसः । स च द्विविधः—शुद्धरौद्रो रौद्रभयानकश्च ।  
तत्र प्रथमशुद्धद्वेषस्थायिकः, द्वितीयो भयमिश्रितद्वेषस्था-  
यिकः । ईर्ष्याजडेष एव शुद्धद्वेषो नाम । भयमिश्रितस्तु  
भयजद्वेष इति । यत्तु क्रोधस्थायिको रौद्ररसो, भयस्था-  
यिको भयानक इत्यन्यत्र विलोक्यते, तस्योक्त एवार्थं  
तात्पर्यम् । सप्तमस्कन्धे “द्वेषाच्चैद्यादयो नृपाः” इति  
शुद्धद्वेष एवोच्यते । कंसगतद्वेषस्य भयमिश्रितत्वादेव  
“भयात् कंस” इति । ननु

“शृङ्गारहास्यकरुणरौद्रवीरभयानकाः ।

वीभत्सान्द्रुतशान्ताश्चे”त्येवन्नवधा स्थितानां रसानां  
मध्ये शान्तरौद्रवीभत्सानाँयदि भक्तिरसत्वासम्भवस्तर्हि  
“नवरसमिळितं वा केवलं वा पुमर्थम्परममिह मुकुन्दे  
भक्तियोग”मिति प्रक्रमे भक्तियोगस्य नवरसमिळितत्वोक्ति-  
र्विरुध्येत, अपि तु षड्रसमिळितत्वमेव युक्तं वक्तुमिति चेन्नैष  
दोषः, यथासम्भवन्नवरसमिळितत्वस्यैव विवक्षितत्वात् ।

टिप्पणी

१ तस्य = शुद्धरौद्रस्य रौद्रभयानकस्य च भगवदालम्बनकस्य ।  
तथात्वेति । भक्तिरसत्वेत्यर्थः ।

कामजे द्वे रती शोकहासभीविस्मयास्तथा ।

उत्साहो युधि दाने च भगवद्विषया अमी ॥३१॥

किञ्चिद्व्याख्या

तथा च नवरसान्तर्गतसैर्मिळितमित्यर्थः पर्यवसन्नः । तत्रापि भूयसाम्भक्तियोगे मेळनसत्त्वान्नवरसेत्युदितम् । यथा तर्कसङ्ग्रहे—रूपादिचतुष्टयम्पृथिव्याम्पाकजमनित्य-  
मन्यत्रापाकजमिति । तत्र ह्यादिमपदमुत्तरवाक्येऽनुपज्य-  
मानमुक्तीत्यैव व्याख्येयम्, जलादौ गन्धाद्यभावेन चतुष्टया-  
भावात् । वस्तुतस्तु शृङ्गारो हास्यः करुणो युद्धवीरो  
दानवीरः प्रीतिभयानकोऽद्भुतो वत्सलः प्रेयानित्यनेन  
प्रकारेण नवविधो रसो नवरसपदेनोच्यते । तन्मिळित-  
त्वञ्च तत्तादात्म्यरूपम् । शुद्धस्तु शुद्धरतिस्थायिको  
भक्तिरसः “केवलं वे”त्यनेनैवाभिहितत्वान्न “नवरसमिळितं  
वे”त्युदितनवरसान्तर्भावमर्हतीति ध्येयम् ॥ ३० ॥

येषाम्भावानां सम्भवति भक्तिरसस्थायिता, तेषामध्ये  
कांश्चन मिश्रभावरूपत्वेन, तत्स्थायिकरसान् मिश्ररसत्वेन  
च प्रतिपादयति—कामजे इत्यादित्रयेण । कामजे द्वे रती,  
तथा शोकहासभीविस्मयाः, युधि = युद्धे, दाने चोत्साहः

टिप्पणी

१ उक्तीत्येति । यथासम्भवं विद्यमान रूपादिचतुष्टयमित्यर्थकतया,  
रूपादिचतुष्टयान्तर्गतगुणपर्यवसायितया चेत्यर्थः । २ शुद्धत्वञ्च भक्ति-  
रसस्य शुद्धरतिस्थायिकस्य पञ्चषष्ठितम्यामाख्यास्यति । पञ्चविंश्यान्तु  
रसान्तरीमिश्रितत्वरूपशुद्धत्वान्तरस्यैव वत्सलप्रेयो रससाधारणस्य प्रसङ्गा-  
दिभागसङ्गतये “वी”त्यपि । तदेव शुद्धत्वान्तरमादाय चत्वारिंश्या  
शुद्धास्त्वयः पुरैर्बोक्ता इति वक्ष्यति ।



व्यामिश्रभावरूपत्वय्यान्त्येते क्षीरनीरवत् ।

विभावादिसमायोगे तथा भक्तिरसा अपि ॥ ३२ ॥

शृङ्गारः करुणो हास्यस्तथा प्रीतिभयानकः ।

अद्भुतो युद्धवीरश्च दानवीरश्च मिश्रिताः ॥ ३३ ॥

किञ्चिद्व्याख्या

अमी भगवद्विषया इति प्रथमकारिकान्वयः । अत्र भी-  
पदम्भयजरति“म्भयमुच्यते” इत्यभिहितचराम्प्रीतिभयान-  
करसंस्थायिनीमनुवदति ॥ ३१ ॥

एते = भगवद्विषया. <sup>१</sup>कामजरत्याद्यस्सप्त । भग-  
वद्भोचरतासहचरकामजरतित्वशोकत्वहासत्वभयजरतित्ववि-  
स्मयत्वयुद्धोत्साहत्वदानोत्साहत्वैतद्धर्मसप्तकान्यतमवन्त इ-  
त्यर्थः । क्षीरनीरवत् व्यामिश्रभावरूपत्वम् = हासाद्येकलोली-  
भावापन्नस्थायिभावात्मकत्वं यान्ति । तथा = यद्वद्व्यामिश्र-  
भावरूपा भवन्ति तद्वत् विभावादीनां समायोगे = पूर्वोक्तैक-  
ज्ञानविषयत्वलक्षणसम्बन्धेऽसति भक्तिरसास्सन्तोऽपि भव-  
न्ति । एषु च भावेषु शोकहासविस्मयादीनां रत्या सह  
मिश्रणमस्ति । परन्तु तेषां स्वशब्दैः, करुणहास्याद्भुतेत्या-  
दिभिश्च रसनामभिरनन्तरकारिकान्तर्गतैरत्यपेक्षयाऽऽधि-  
क्यं स्पष्टम् । अत्र रतेरल्पपरिमाणकत्वादेव पञ्चपठितम्या-  
मेतत्स्थलीयरतिन्न गणयिष्यति ॥ ३२ ॥

उक्तभक्तिरसानेव नामतो निर्दिशन्दर्शयति—शृङ्गारः,

टिप्पणी

१ कामजरतिरादिर्येषान्ते तथेति द्वे अपि कामजरती कामजरतित्वे-  
नैकीकृते । अत एव सप्तेति गणितन्न पुनरष्टेति । अनन्तरकारिकाया  
रसोद्देशोऽप्येतदनुसारेणैव ।

## किञ्चिद्व्याख्या

करुणः, हास्यः, तथा = हास्यवदेकरसभूतः प्रीतिभयानकः, अद्भुत, युद्धवीरश्च, दानवीरश्च ते हास्यादिना मिश्रिताः । द्विविधरतिस्थायिकस्यापि रसस्य शृङ्गारत्वेनैक्यविवक्षया शृङ्गार इत्येकप्रचनम्प्रयुक्तम् । भयमिश्रितद्वेप-स्थायिकरसो रौद्रभयानक इव भयमिश्रितरतिस्थायिको रसः प्रीतिभयानकपदेन निगद्यते । धर्मदयावीरयोर्भक्ति-रसत्वासम्भवेऽपि युद्धदानवीरयोर्द्वयोरपि तत्सम्भवं स्फुटयितुं प्रत्येकश्चकारप्रयोगः । श्रीमद्भगवद्गीतायां विश्वरूपदर्शनानन्तरं “स्थाने हृषीकेश तवप्रकीर्त्ये”ति प्रक्रम्य प्रवृत्तमर्जुनवचनं प्रीतिभयानकस्य भक्तिरसत्व उदाहरणम् । ब्रह्मस्तुतौ “पश्येश मेऽनार्यमनन्त आद्य” इत्यादिक मेकादशस्कन्धे द्विशाध्याये “अजानता कृतमिदं”-मित्येतत्प्रभृतिकलुब्धकवाक्यञ्च । शितविशिखहतो विशीर्ण-दंस इत्यादिभीष्मोक्तिर्युद्धवीरस्य तथात्वे । केचित्तु ‘गुणङ्क-र्णाकृष्टमिति पद्यन्तस्य तथात्वं उदाहार्युः । परञ्जरासन्धा-लम्बनकस्य भगवत्सम्बन्धिनो युद्धवीररसस्य, भगवदा-लम्बनकस्य वा देवनिकरसम्बन्धिनोऽद्भुतरसस्योदाहरण-मेतत्, न तु भगवदालम्बनकस्य किञ्चित्सम्बन्धिनो

टिप्पणी

१ गुणङ्कर्णाकृष्टङ्करकिसलयन्तूणशिखरे ।

धनुश्चक्रोभूतन्निपतदिषुवृन्दन्तत इत ।

रिपून् भूमौ सुप्तान् कलयति समन्देवनिकरे

जरासन्धस्याजौ जयति भुजवीर्यम्पुरभिद ॥

इति श्लोक । भूमौ = युद्धभूमौ सुप्तान् = दीर्घनिद्रामप्राप्तान् । मृता-  
निति यावत् । समम् = एककाल एव कलयति = पश्यति सति । २ उदा-

शुद्धा च वत्सलरतिः प्रेयोरतिरिति तृयी ।

भावान्तरामिश्रितत्वादमिश्रा रतिरुच्यते ॥ ३४ ॥

किञ्चिद्व्याख्या

शुद्धवीररसस्येति<sup>१</sup> भाति ॥ ३३ ॥

एवमिश्रभावान् मिश्ररसांश्च प्रदर्शयामिश्रभावांस्तत्स्थायिकानमिश्ररसांश्च दर्शयति—शुद्धा चेति द्वयेन । शुद्धा रतिः, वत्सलरतिः, प्रेयोरतिरिति च तृयी = त्रयोऽवयवा अस्यास्संहतेरिति व्युत्पत्त्या द्वयवयवकसमुदायः । प्रत्येकमिति शेषः । ततश्च शुद्धरतित्वादिरूपप्रत्येकधर्मावच्छिन्नैव त्रय्यनुवाद्या भवति । भावान्तरामिश्रितत्वात् = कामजरत्यादीनां हासादिमिश्रितत्ववदस्यास्यायिभावान्तरमिश्रितत्वाभावात् शुद्धरमिश्रा रतिरुच्यते । यद्यपि वत्सलादिरतिर्भगवदितरसाधारणी, शुद्धरतिस्तु परमसुखमयभगवन्महिमैकमूलकत्वात्तत्रेकगोचरेति विशेषस्तथापि स्थायिभावान्तरामिश्रितत्वं समानमिति तुल्यवदुभयोरुपन्यासः । भावान्तरामिश्रितात्वादिति स्त्रीलिङ्गे प्रयोक्तव्ये “शरदः कृतार्थते”तिवत् सामान्येन पुंसकम् । इत्थमुपरि च तत्रतत्र बोध्यम् ॥ ३४ ॥

टिप्पणी

हरणतयोक्तवन्त इत्यर्थः । १ इति भातीति तु द्वितीयकारिकाविवरणीय-  
टिप्पण्यभिहिताभिप्रायकम् । २ एकपदेन काम × सम्बन्धादिरूपोपाधि-  
निरासः ।

× सम्बन्धपदेन पाल्यपालकभावतया सेव्यसेवकभावतया च पूर्वो-  
पचरितौ पुत्रादितदन्यस्नेहौ वत्सलप्रेयोरतिहेतुभूतावभिधीयते ।

विशुद्धो वत्सलः प्रेयानिति भक्तिरसास्त्रयः ।

रसान्तरामिश्रितास्ते भवन्ति परिपुष्कलाः ॥ ३५ ॥

शृङ्गारो मिश्रितत्वेऽपि सर्वेभ्यो बलवत्तरः ।

तीव्रतीव्रतरत्वं हि रतेस्तत्रैव वीक्ष्यते ॥ ३६ ॥

किञ्चिद्व्याख्या

विशुद्धः वत्सलः प्रेयानिति त्रयो भक्तिरसा भवन्ति । वत्सलप्रेयोरसयोरपि रसान्तरामिश्रिततया शुद्धत्वव्यवहार-सत्त्वाद्विभागं सङ्गमयितुमिह विपदम् । विशुद्धत्वञ्च शुद्ध-रतिस्थायिकत्वात् । ते रसान्तरामिश्रिताः अतः परिपुष्कला भवन्ति । इतरे तु तत्तद्रसान्तरमिश्रितत्वान्न तथा भवन्तीति भावः ॥ ३५ ॥

प्रतिपादितेषु सर्वेषु रसेषु शृङ्गारस्य निरतिशय-चमत्कारकारकत्वलक्षणप्राबल्यमयं विशेषं सहेतुकमाह—शृङ्गार इति । 'उत्तरसानां मध्ये शृङ्गारः मिश्रितत्वे सत्यपि

टिप्पणी

१ शृङ्गारस्यापि लौकिकस्य भक्तिरसेभ्यस्सर्वेभ्योऽभ्यतिदुर्बलत्वात्-निरसनपुरस्सरं भगवदालम्बनकस्य तस्य श्रीगोपिकादिसंसर्गिणो ग्रहणाय पूरयत्युक्तेति । तादृशस्यैव शृङ्गारस्य पूर्वम्प्रसक्तत्वात् स एवाल गृह्यते न पुनरनुपस्थितो लौकिक । स्थायिभावोऽपि शृङ्गारस्य कामजरतिरूपो विशिष्य "श्रीकृष्णनिष्ठते"त्येवमेव सङ्कीर्तितो भवतीति भावः ।

विशेषामनुरजनेन जनयज्ञानन्द,मिन्दीवर-

श्रेणीद्यामलकोमलैरुपनयनज्ञैरनङ्गोत्सवम् ।

स्वच्छन्दं व्रजसुन्दरीभिरभित प्रत्यङ्गमालिङ्गित-

श्शृङ्गारस्सखि मूर्तिमानिव मधौ सुगन्धो हरि कीडति ॥

इति श्रीपद्मावतीवल्लभ-कविकुलसार्धभौम-श्रीजयदेवचरणः ।

किञ्चिद्व्याख्या

स्वेतरेभ्यस्सर्वेभ्यो रसेभ्यो बलवत्तरः । विद्यमानमपि रसान्तराणामन्योन्यमल्पाधिकबलभावमविकलयैकप्रकारेणैव रसान्तरत्वात्मकेन विवक्षणात्तमपं विहाय तरप्रयोगः । हि = यतः रतेः तीव्रतीव्रतरत्वं तद्वैष वीक्ष्यते । उभे अपि रती रतित्वेनैकीकृत्य तीव्रतीव्रतरेति कर्मधारयः प्रवृत्तः । यद्वा तीव्रा च तीव्रतरा च तीव्रतीव्रतरे इति द्वन्द्वः । सम्भोगाख्ये शृङ्गारे रतेस्तीव्रतृप्सम्, विप्रलम्भाख्ये तीव्रतरत्वम् । वीक्ष्यत इत्यनेन “न हि दूष्टेऽनुपपन्ननामे”ति न्यायमाश्रित्य मिश्रितत्वेऽपीत्यपिशब्दद्योतितविरोधः परिहृतः ।

“<sup>१</sup> कलकणितकङ्कणङ्करनिरुद्धपीताम्बर-  
कुम्भप्रसृतकुन्तलङ्गलितबर्हभूषं विभोः ।  
पुनः प्रकृतिचापलम्पणयिनीभुजायन्त्रित-  
म्मम स्फुरतु मानसे मदनकेलिशय्योत्थितम्” ॥ ३६ ॥

टिप्पणी

१ विभोर्मदनकेलिशय्योत्थितम् = भगवतो गोपिकारमणपरमोपकरणभूतस्य सुरतस्यान्ते तच्छय्याया उत्थानम्मम मानसे स्फुरत्वित्यन्वयः । तादृशसुरते मुहुर्मुहुः प्रवृत्तिमाह—प्रणयिनीभुजाभ्यामायन्त्रितम् = समन्ताग्नियमितम् । निरुद्धमित्यर्थः । तद्धेतुभूतप्रणयिनीरतिवृद्धिविभावं वर्णयत्यन्यै पद्मभिरपि विशेषणैः । कलकणितकङ्कणनैर्ग्ययोस्तादृशे कङ्कणे यस्मिंस्तत् । करनिरुद्धम्पीताम्बरैर्यस्मिंस्तत् । क्रमप्रसृताः कुन्तला यस्मिंस्तत् । गळिता बर्हभूषा यस्मिंस्तत् । × उद्दीपकत्वेन सकलशृङ्गारिजनसम्ममतात्मनो रत्यन्तमनोहरं वपुः प्रणयिनीदर्शयितु-

× केवलवपुष आलम्बनत्वेऽपि रत्यन्तद्रशाविशिष्टवपुष उद्दीपकत्वमेव, आलम्बनगुणस्येव गुणविशिष्टालम्बनस्यापि तथात्वात् ।

## टिप्पणी

म्पीताम्बरनिरोधसमये भगवता कङ्कणकलकणनङ्कृतम् । प्रकृतिसिद्धि-  
पलञ्चपलकर्म यस्मिंस्तत् । भगवत प्रकृतिसिद्धमपि चापलं रतान्त-  
श्रान्त्या किञ्चिद्विरतमासीत्, ईषत्तन्ञ्जान्त्यपगमे पुनरारब्धमिति पुन-  
रशब्देन दर्शितम् । अत चापलपदेनच्छुरितादिकमुच्यते ।

“ + स्तोकस्तोकनिरुध्यमानमृदुलप्रस्यन्दिमन्दस्मित-  
म्प्रेमोद्धेदनिरर्गलप्रस्रमरप्रव्यक्तरोमोद्गमम् ।  
श्रोतुश्रोतमनोहरव्रजवधूलीलामिथोजल्पित-  
म्मिथ्यास्वापमुपास्महे भगवत क्रीडानिमीलदृश ” ॥

+ हृदम्भोजे कृष्णस्सज्जलजलदश्यामकतनु-  
स्सरोजाक्षस्त्रग्वी मकुटकटकाद्याभरणवान् ।  
शरद्राकानाथप्रतिमवदनश्रीसुरक्लिकां  
वहन्ध्येयो गोपीगणपरिवृतः कुङ्कुमचितः ॥

इति पारिव्राज्याश्रमोद्धतारो भगवत्पादा मिक्षितमेव गोपिकाकद-  
म्बकैर्भगवन्तमुपासितवन्त इति तथास्वतीर्णं स्वामिश्रीविल्वमङ्गलपद्ममी-  
षद्वयाख्याय तदुत्तरपद्येनोपास्ते—स्तोकेति । भगवत्पादोक्तौ गोपीगण-  
परिवृत इति । अत एवोक्तम्—

शरणमशरणानां शारटाम्भोजनेल-  
न्निरवधिमधुरिम्णा नीलवेपेण रम्यम् ।  
स्मरशरपरतन्त्रस्मेरनेत्राम्बुजाभि-  
व्रंजयुवतिभिरव्याद्वब्रह्म संवेष्टितन्नः ॥ इत्यादि ।

क्रीडानिमीलदृशो भगवतो मिथ्यास्वापम्पाद्यादिप्रसिद्धवृन्दावनली-  
लाकलापान्तर्गतं वयमुपास्महे । कथम्भूतन्तम् ? श्रोतुश्रोतमनोहराणि  
व्रजवधूनां लीलामिथोजल्पितानि = विलासशालिमिथोवचांसि यस्मिं-  
स्तम् । मत्परोक्षमिमा मामुद्दिश्य किं वदन्तीत्यवगन्तुङ्कौतुकादेव भगवता  
कपटनिद्रा स्वीकृतेति भावः । तादृशजल्पितश्रवणसमये हर्षप्रेमातिशयेन

केचित् केवलसङ्कीर्णाः केचित् सङ्कीर्णमिश्रिताः ।

केचित् केवलमिश्राश्च शुद्धाश्च स्युश्चतुर्विधाः ॥३७॥

किञ्चिद्व्याख्या

एवन्धर्मोत्साहो दयोत्साह इत्यारभ्य भक्तिरसत्वानर्ह-

भगवतो व्याजनिद्रासंश्रयणन्दुर्वट्मासीदित्याह—स्तोकस्तोकेत्यादिविगे-  
षणाभ्याम् । स्तोकस्तोकनिरुध्यमानम्, सृष्टुकङ्कोमळं व्यथा तथा  
प्रस्यन्दि प्रस्त्रावि मन्त्रस्मितं व्यस्मितम् । प्रेमोद्भेदेनोन्नतप्रेम्णा निरर्गळ-  
प्रसुमरप्रव्यक्तरोमोद्भमम् = निरर्गळमनिवार्यं व्यथा तथा प्रसुमरो व्यापी  
प्रव्यक्तोऽतिस्फुटो रोमोद्भमो रोमाञ्चो यस्मितम् । अधिरूढमयादम्भन्य,  
मिह परमहंससर्वस्वे विलज्जमेव विवदमान, मरसिकधुरन्धरमनुसन्धाय  
किञ्चिदिवोच्यते—

असङ्गिनो न प्रभवन्ति कामा

हरेरिवाऽऽभीरवधूसखस्य ।

इति शङ्करविजये शिष्यान् प्रति भगवल्लीलारसिकभगवत्पादोदाहरणा-  
दितो भक्तपरवशताविलसितमेवेदृशी भृशवशीभवदखिलस्थिरचरनिकरस्य  
भगवतो लीलेति विभावनीयम् । अतिविशदमेव प्रकरणप्रभृतिषु बहुषु  
ग्रन्थेषु भगवत्पादानां श्रीगोकुलतिलकलीलाविलासेषु परमरसिकत्वम् ।  
सन्दृश्यते च शास्त्रेषु सिद्धानामपि तद्विलासपीयूषपानपरम्परागोचरनि-  
रन्तरनिरततेत्यहह महती दुरवस्था भक्तिवासनागन्धविरहितस्येत्यतो  
जनानधरीकृतनिखिलमधुरिम-विविधभगवल्लीलामृतमय-श्रीमद्भागवतशास्त्र-  
मवश्यमसङ्गदभ्यस्यतेत्यभ्यर्थयामीत्यन्यत्र विस्तरः ।

(“वेदः पुराणङ्गाव्यञ्ज प्रभुर्मित्प्रियेव च ।

बोधयन्तीति हि प्राहुस्त्रिवद्भागवतम्पुनः” ॥

“सर्ववेदान्तसारं हि श्रीभागवतमिष्यते ।

तद्रासामृततृप्तस्य नान्यत्र स्यादितिः क्वचित्” ॥)

( प्रथमोऽङ्गासटीकोपक्रमगत“योगास्त्रयो मया प्रोक्ता” इत्यतएवदि-

तत्र केवलसङ्कीर्णा रौद्रो रौद्रभयानकः ।

धर्मवीरो दयावीरो बीभत्सश्शान्त इत्यमी ॥ ३८ ॥

किञ्चिद्व्याख्या

रसान्, भक्तिरसांश्च मिश्रितानमिश्रितांश्च विविच्य सामान्यतो रसान् विभजते—केचिदिति । रसा इति शेषः । केचित् केवलसङ्कीर्णाः, केचित् सङ्कीर्णमिश्रिताः, केचित् केवलमिश्राश्च, केचिच्छुद्धाश्चेत्येवं रसाश्चतुर्विधास्त्यु-  
क्त्यन्वयः । पृथक् चकारप्रयोगश्शुद्धानां विशेषात् । विजातीयस्य विजातीयेन सह मेळनं सङ्करः । मेळनञ्चात्र सादृश्यरूपस्सम्बन्धः, सादृश्यश्च रसत्वेन, केन रसेन सह सङ्कीर्णा इत्यपेक्षायामिहोत्थितायां भक्तिरसेनेति च प्रकृत-  
वशाद्भवते । ततश्च भक्तिरसमिन्ना रसा इति सङ्कीर्णपद-  
पर्यवसितार्थः ॥ ३७ ॥

चतुर्विधरसेषु केवलसङ्कीर्णानुदाहरति—तत्रेति । रौद्रः  
= शुद्धरोद्रः, रौद्रभयानकः धर्मवीरः दयावीरः बीभत्सः  
शान्तः इत्यमी रसाः तत्र केवलसङ्कीर्णाः । एतेन भक्तिरस-  
त्वानर्हत्वे सति रसत्वं केवलसङ्कीर्णत्वमिति सूचितम् ।  
रसत्वमात्रोक्तौ सङ्कीर्णमिश्रितप्रभृतिषु रसेष्वतिव्याप्तिरतस्त-  
द्वारणाय सत्यन्तम् । घटादिव्यावृत्तये विशेष्यम् । स-

पण्यां सप्रमाणसहस्रं संस्थापिता श्रीमद्भागवतशान्त्वत्य वेदादिसकलशा-  
स्वसारतापि सुस्मर्व्वया )

“विदग्धगोपालविलासिनीनां

सम्भोगचिह्नाङ्कितसर्वगात्रम् ।

पवित्रमाज्ञायगिरामगम्य-

म्बह्व प्रपद्ये नवनीतचोरम्” ॥



किञ्चिद्व्याख्योपेतो द्वितीयोऽज्ञासः ।

१८५

मिश्रा एवान्यविषयाः प्रोक्तास्सङ्कीर्णमिश्रिताः ।

भगवद्विषयास्ते तु ख्याताः केवलमिश्रिताः ॥ ३६ ॥

शुद्धास्त्रयः पुरैवोक्तास्सङ्कीर्यन्ते न केनचित् ।

एवन्निरूपिता भक्तिः, स्सङ्केपादुच्यते पुनः ॥ ४० ॥

किञ्चिद्व्याख्या

त्यन्तान्तर्गतानर्हत्वस्थानेऽनाश्रयत्वनिवेशे शृङ्गारादेर्भगव-  
दन्यालम्बनकत्वदशायां भक्तिरसत्वानाश्रयत्वात्तद्वाति-  
प्रसक्त्या तन्निरसनार्थमनर्हत्वोपादानम् । तथा सति  
भगवदालम्बनकतावस्थायां तस्य भक्तिरसत्वसम्भवेन तद-  
नर्हत्वविरहान्नातिव्यातिः । शृङ्गारभक्तिरस-करुणभक्तिरसा-  
दिस्थल एकैक एव चित्ररसाख्यो रस इति सिद्धान्तात्,  
न तु निरुक्तस्थले शृङ्गाराख्यो भक्त्याख्यश्च द्वौ रसौ, करु-  
णाख्यं भक्त्याख्यञ्च रसद्वयमित्यादिकमस्ति ॥ ३८ ॥

सङ्कीर्णमिश्रितान् केवलमिश्रितांश्च रसानुदाहरति—  
मिश्रा एवेति । मिश्रा एव = शृङ्गारः करुणा हास्य इत्या-  
दिना पूर्वमुक्ता मिश्रिता एव रसाः अन्यविषयाः = भगवदन्या-  
लम्बनास्सन्तः सङ्कीर्णमिश्रिताः प्रोक्ता भवन्ति । त एव  
भगवद्विषयाः = भगवदालम्बनास्सन्तस्तु केवलमिश्रिताः  
ख्याताः = प्रसिद्धाः । एवञ्च भगवदन्यालम्बनकत्वविशिष्टं  
मिश्रितत्वं सङ्कीर्णमिश्रितत्वम्, भगवदालम्बनकत्ववि-  
शिष्टन्तत् केवलमिश्रितत्वमिति च पर्यवसितम् ॥ ३९ ॥

शुद्धास्तानुदाहरति—शुद्धा इत्यर्धेन । शुद्धास्त्रयो  
रसाः पुरा = पूर्वमेवास्माभिरुक्ताः, ये केनचिदपि रसान्तरेण  
कर्तृभूतेन न सङ्कीर्यन्ते = शृङ्गारादयो हास्यादिनेव न

राजसी तामसी शुद्धसात्त्विकी मिश्रिता च सा ।  
 ईर्ष्याजद्वेषजाऽऽद्या स्याद्भयजद्वेषजा परा ॥४१॥  
 हर्षजा शुद्धसत्त्वोत्था कामशोकादिजेतरा ।  
 सत्त्वजत्वे तु सर्वासाङ्गुणान्तरकृता मिदा ॥४२॥

### किञ्चिद्व्याख्या

मिश्यन्ते । यद्वा कर्मकर्तरि प्रयोगोऽयमिति कर्तव्यापारा-  
 विवक्षणात् सहार्थयोगे तृतीया । केनचिदपि रसान्तरेण  
 सह न मिश्रीभवन्तीत्यर्थः । पूर्वोक्तमप्येतत् सुखप्रतिपत्त्ये  
 स्मारितम् । चित्तद्रुतेः कारणानामिति द्वितीयकारिकयो-  
 पक्रान्तं भक्तेर्निरूपणमेकेन चरणेनोपसंहरन् प्रकारान्तरेण  
 तदुक्तिमपरेण प्रतिजानीते—एवमिति । एवं अस्माभिः  
 भक्तिर्निरूपिता । सा पुनः=प्रकारान्तरेण सङ्गेषादुच्यते ॥४०॥

प्रतिज्ञाताम्पूर्वपिक्षया सङ्गेषेण भक्त्युक्तिमुपक्रमते—  
 राजसीति । चतुर्विधेति प्रथमार्धस्य शेषः । राजसी=  
 प्रबलाद्रजसो जाता, तामसी=तादृशस्तमस उत्पन्ना, शुद्ध-  
 सात्त्विकी=गुणान्तरामिश्रितसत्त्वगुणादुद्भूता, मिश्रितगुणो-  
 त्थतया मिश्रिता च सती सा=भक्तिः चतुर्विधा । पूर्वोक्त-  
 भक्तीनामत्रान्तर्भावन्दर्शयंश्चतुर्विधभक्तिं यथाक्रममुदाहरति—  
 ईर्ष्याजैत्यर्धद्वयेन । ईर्ष्याजद्वेषजा सा तत्राद्या=राजसी  
 स्यात् । भयजद्वेषजा सा परा=आद्यभक्तेरन्या । द्वितीय-  
 त्वेनाभिहितातामसीत्यर्थः । इह द्वेषपदाभ्यां चित्तद्राव-  
 कावेव द्वेषौ गृह्येते, न पुनः“ईर्ष्याजभयजद्वेषा”वित्यद्वेव  
 स्थायिभूतौ ॥ ४१ ॥

हर्षजा सा शुद्धसत्त्वादुत्था=शुद्धसात्त्विकी । काम-

किञ्चिद्व्याख्या

शोकादिजा सेतरा = उक्ताभ्यस्तिसृभ्योऽन्या । तुरीया मिश्रितेत्यर्थः । <sup>१</sup> अत्र हर्षपदेन चतुर्विधहर्षस्य मध्ये

एकः परानन्दमयश्रीशमाहात्म्यकारणः ।

इति प्रथमनिर्दिष्टो हर्षो गृह्यते, इतरेषाम्मिश्रितायामेव भक्ताबुपयोगात् । कामशोकादीति समनन्तरपरिगृहीतेभ्यस्तिसृभ्यो भक्तिकारणेभ्योऽन्ये भगवद्विषयास्समग्रा अपि चित्तद्रावकभावा उच्यन्ते । पूर्वं वत्सलप्रेयोभक्तयोऽस्थायिभावान्तरामिश्रितत्वमुक्तम्, इह तु परस्परमिश्रितगुणोत्थत्वादेव मिश्रितत्वन्दर्शितमतो न पूर्वापरविरोधः । ननु साङ्ख्यमते

एवं सति सुखाकारः प्रविष्टो मानसे यदा ।

इति पूर्वोक्तरीत्या सुखाकारस्यैव भक्तित्वेन, तस्य च

तमोरजस्तत्त्वगुणा मोहदुःखसुखात्मकाः ।

इति सात्त्विकत्वेन सर्वासामपि भक्तीनां सात्त्विकत्वाद्विभागोऽयमुपपन्न इत्याशङ्क्य तन्मतरित्याऽपि विभागमुपपादयति—सत्त्वजत्वे त्विति । सर्वासाम्भक्तीनां सत्त्वजत्वे सति तु गुणान्तरकृता = रजस्तमःप्रयुक्ता भिदा = भेदे

टिप्पणी

१ ननु हास-विस्मय-युद्धोत्साहरूपाणामपि भक्तीनां हर्षजात्वाच्छुद्ध-सात्त्विकत्वं स्यादत आहान्तेति । कामशोकादिजेत्यनेन न केवलमेक-विंशकारिकापरिगणिता एव भक्तयोऽनूयन्ते, तथा सति वत्सलप्रेयोभक्तयो-र-कलनेन विभागासङ्गतिप्रसङ्गात् । अतस्ते अपि ग्रहीतु पुत्रादितदस्य-स्नेहावप्यादिपदेनोपादीयेते, न तु केवल हासादिदानोत्साहान्तानामेव कारणानीत्याह—कामशोकादीतीति ।

तत्राद्ये रतितामैव यातस्सुखविरोधतः ।

रतिशब्दन्तु भजतस्सुखमय्यौ परे द्रुती ॥ ४३ ॥

किञ्चिद्व्याख्या

भवति । तथा च रजोभिभूतसत्त्वजत्वे राजसी, तमोभि-  
भूततज्जत्वे तामसी, रजस्तमोभ्यामुत्कटं यत् सत्त्वं तदुत्थत्वे  
सात्त्विकी, <sup>१</sup> रजस्तमोन्यतरसमप्रधानसत्त्वोद्भूतत्वे मिश्रितेति  
विभागः पर्यवसितः ॥ ४२ ॥

चतुर्विधाम्भक्तिमुदाहृत्य तत्राद्ययोर्भक्तिरसस्यायित्वा-  
भावमन्त्ययोस्तत्स्थायित्वञ्च दर्शयति-तत्रेति । तत्राद्ये = रा-  
जसीतामस्यो भक्ती सुखविरोधतः रतितां नैव यात ।  
राजस्यान्तामस्याञ्च भक्तौ रतित्वस्य सन्देहेऽपि नेत्यर्थः ।  
एतत्स्थायिकरसयोर्भक्तिरसत्वस्यापि विशयविरहस्तिशका-  
रिका दार्शितो “मनागर्पी”ति । भगवद्भक्त्योरपि राजसीता-  
मस्योऽसुखव्यक्तिविरोधित्वमनुपदं व्यक्तम्भावि । सुखमय्यौ  
= सुखामिव्यञ्जिके परे द्रुती = शुद्धसात्त्विकीमिश्रिते भक्ती तु  
रतिशब्दं भजतः । द्रुतिकार्यत्वाद्भक्तिर्द्रुतिपदेन गदिता ।  
यद्वा चित्तद्रुतिप्रविष्टो यो भगवत आकारस्तस्येव भगवदा-  
कारायाश्चित्तद्रुतेरपि भक्तित्वात् सा तत्पदेन निर्दिष्टा ।  
तस्य तत्साधारण्यादेव

सैव चित्तद्रुतिर्भक्तिरसताम्प्रतिपद्यते ।

इति पञ्चपञ्चाश्यां वक्ष्यति ॥ ४३ ॥

टिप्पणी

१ रजस्तमोन्यतरेति । उभयसमशान्यस्थलसामान्यमेवान्यत-  
रसमप्रधान्यम् ।

किञ्चिद्व्याख्यापेतो द्वितीयोऽह्लासः ।

१८९

भक्तिश्चतुर्विधाऽप्येषा भगवद्विषया स्थिरा ।

दृष्टादृष्टोभयैकैकफला भक्तिस्त्रिधा भवेत् ॥ ४४ ॥

राजसी तामसी भक्तिरदृष्टफलमात्रभाक् ।

दृष्टादृष्टोभयफला मिश्रिता भक्तिरिष्यते ॥ ४५ ॥

किञ्चिद्व्याख्या

नन्वेवं भक्तिरसास्थायिन्योराद्ययोर्भक्तयोर्भगवद्विषयकत्वं वा स्थिरत्वं वा नास्तीति वक्तव्यम् । तथा च भक्तिलक्षणस्य पूर्वोक्तस्यान्त्ययोरेव सत्त्वमाद्ययोः पुनरव्याप्तिरेवेत्याशङ्कामन्त्ययोऽरिवाद्ययोरपि भगवद्विषयकत्वे सति स्थिरत्वमस्त्येवानुरूपफलसत्त्वेनोपपत्तेरित्याशयेन परिहरति—भक्तिश्चतुर्विधाऽप्येषेत्यादिना । चतुर्विधाऽप्येषा भक्तिर्भगवद्विषया सती स्थिरा, यतः भक्तिः दृष्टादृष्टोभयैकैकफला सती त्रिधा भवेत् । दृष्टादृष्टोभयमेकैकञ्च फलं यस्यास्सा तथेति त्रिपदबहुव्रीहिः । एकैकशब्दस्यासमासत्वेऽपि समासवद्देकपदत्वान्न चतुष्पदता बहुव्रीहेः । अत एवैकमेकमिति नोक्तं विग्रहे । दृष्टादृष्टोभयफला, दृष्टमात्रफला, अदृष्टमात्रफला चेत्यर्थः, दृष्टादृष्टयोरुपस्थितत्वेन मध्यमपदस्य तयोर्मध्य एकैकमित्यर्थकत्वात् ॥ ४४ ॥

तत्रादृष्टमात्रफलागुभयफलाश्च भक्तिमुदाहरति—राजसीति । राजसी तामसी च भक्तिः तत्रादृष्टफलमात्रभाक् । मात्रपदेन दृष्टफलस्यैकस्यैव व्यवच्छेदाददृष्टमात्रफलभागित्यर्थः । मिश्रिता भक्तिश्शास्त्रविद्भिर्दृष्टादृष्टोभयफलेष्यते = स्वीक्रियते ॥ ४५ ॥

दृष्टादृष्टफला भक्तिस्सुखव्यक्तेर्विधेरपि ।

निदाघदूनदेहस्य गङ्गास्नानक्रिया यथा ॥ ४७ ॥

किञ्चिद्व्याख्या

शुद्धसात्त्विकभक्तिर्द्विधा—साधकनिष्ठा सिद्धनिष्ठा च । तत्र प्रथमा मिश्रितभक्तिवद्दृष्टादृष्टोभयफला । चरमा दृष्टमात्र-  
फलेति ॥ ४६ ॥

ननु जलताडनादिकमफलकम्, भोजनप्रभृतिकन्दृष्टफ-  
लकम्, ज्योतिष्टोमप्रमुखमदृष्टफलकमिति किल लोकस्थितिः,  
भक्तिः कथमुभयफलेत्याशङ्क्य तस्यास्तथात्वे हेतुं वदन्दृ-  
ष्टान्तमाह—दृष्टादृष्टेति । भक्तिः निदाघे ग्रीष्मे निदाघेन  
वौष्ण्येन दूनम्=खिन्नम् । ग्लानमिति यावत् । एतादृशन्देहं  
यस्य तस्य पुरुषस्य । आद्यकल्पे दवनस्यौष्ण्यहेतुकत्वमर्थ-  
सिद्धम् । गङ्गास्नानमेव क्रिया यथा=इव सुखव्यक्तेः=  
आनन्दस्फूर्तेः विधेरपि वैदिकादागमिकात् पौराण्यञ्च दृष्टा-  
दृष्टफला = दृष्टादृष्टे फले यस्या इति व्युत्पत्तेर्दृष्टादृष्टोभयफला ।  
“व, वा, यथा, तये, वै, वं साम्ये” इत्यमरः । यथेत्यस्य येन  
प्रकारेणेत्यर्थकत्वे तु, निदाघदूनदेहस्य गङ्गास्नानक्रिया  
सुखव्यक्तेर्विधेरपि यथा दृष्टादृष्टफला तथा भक्तिर्दृष्टादृष्टफले-  
त्यन्वयः । परन्तदर्शकत्वेऽपि तस्यात्तोत्तरवाक्यस्थत्वान्न  
तथाशब्दोपादानापेक्षा । ततश्च, भक्तिस्सुखव्यक्तेर्विधेरपि  
दृष्टादृष्टफला, यथा निदाघदूनदेहस्य गङ्गास्नानक्रियेत्यन्वय-  
वाक्यम् । गङ्गास्नानत्वेन शास्त्रविहितकर्म गृह्यते न यथा-  
कथञ्चिन्मज्जनमिति दर्शयितुमिह क्रियेत्युक्तम् ॥ ४७ ॥

किञ्चिद्व्याख्योपेतो द्वितीयोऽङ्गासः ।

१९३

रजस्तमोभिभूतस्य दृष्टांशः प्रतिबध्यते ।

शीतवातातुरस्येव नादृष्टांशस्तु हीयते ॥४८॥

तथैव जीवन्मुक्तानामदृष्टांशो न विद्यते ।

स्नात्वा भुक्तवताम्भूयो गङ्गायाङ्क्रीडताय्यथा ॥४९॥

किञ्चिद्व्याख्या

ननु राजसीतामस्योरपि निरतिशयानन्दवनभगवद्भक्तयो-  
स्तत्त्वे सुखव्यक्तेरावश्यकत्वात् कथमुपपद्यते तयोरदृष्टमात्र-  
फलकत्वमुक्तपूर्वमित्याशङ्कायां तत् सद्रष्टान्तमुपपादयति—  
रजस्तमोभिभूतस्येति । गङ्गास्नानक्रियेत्यस्य विभक्तिविपरि-  
णामेनानुषङ्गः । गङ्गास्नानक्रियायां शीतवातेनातुरस्येव रज-  
स्तमोभ्यामभिभूतस्य = व्याप्तस्य जनस्य दृष्टांशः दृष्टादृष्टो-  
भयमयस्य भगवद्भक्तिफलस्येत्यादिः । प्रतिबध्यते = प्रतिबन्ध-  
म्नाप्रोति अदृष्टांशस्तु न हीयते = हानन्न विन्दति । ओहाक्-  
त्यागे । उभयत्रापि लकारः कर्मकर्तरि । वास्तविककर्तृत्वन्तु  
रजस्तमसोरर्थतः प्रसज्यते । शीतवातस्य ग्रीष्मकाले दृष्टां-  
शाप्रतिबन्धकत्वादुदृष्टान्ते युतपदन्ततपदं वाऽनुपादायातुर-  
पदप्रयोगः ॥ ४८ ॥

नन्वेवं प्रतिबन्धकवशाद्राजसीतामस्योरदृष्टमात्रफलक-  
त्वेपि सनकादिगतभक्तेश्चुद्धसात्त्विकत्वादुभयफलकत्वमाव-  
श्यकमेवेति कुतस्तस्या दृष्टमात्रफलकत्वमभिहितमधस्तादिति  
विशङ्क्य तद्वतजीवन्मुक्तत्वस्य तस्यास्तथात्वे हेतुत्वं भाविदे-  
हविरहद्वारकं सूचयन्द्दृष्टान्तमाह—तथैवेति । उपदर्शितस्य  
दृष्टांशाभावंस्य प्रकारोऽत्र तथाराब्देन बोध्यते । अत एवैव-

वर्तमानतनुप्राप्यम्फलन्दष्टमुदाहृतम् ।

भाविदेहोपभोग्यैर्यत्तददष्टमुदीरितम् ॥ ५० ॥

किञ्चिद्व्याख्या

कारः प्रयुक्तः । ततश्च यथेत्यस्य सादृश्यार्थकत्वे, तथैव =  
 १ पूर्वोक्तस्थले यथा दृष्टांशो न विद्यते तद्वदेव जीवन्मुक्तानां,  
 गङ्गायां स्नात्वा भुक्तवतां भूयस्तस्या ङ्क्रीडतां यथाऽदृष्टांशो  
 न विद्यत इति योज्यम् । अन्यार्थकत्वे तु, तथैव जीवन्मुक्ता-  
 नामदृष्टांशो न विद्यते, यथा गङ्गायां स्नात्वा भुक्तवतां  
 भूयस्तस्याङ्क्रीडतामदृष्टांशो न विद्यत इति । कन्दु-  
 कादिक्रीडनाददृष्टफलकत्वेनाप्रसक्ताद्व्यावृत्तिं दर्शयितुं  
 गङ्गायाङ्क्रीडतामित्येव कारिकायामुक्तम् । स्नानस्य तु गङ्गा-  
 धिकरणकत्वमनुपदोक्तमुपस्थितत्वात् सिध्यतीति भावः ।  
 गङ्गायां स्नात्वा भुक्तवतां भूयस्तस्याङ्क्रीडतामित्यस्मदुक्ति-  
 स्तूभयोरपि तथात्वं मूलाभिप्रेतं विशदयितुमित्यवसेयम् ।  
 भुक्तवतामिति सत्यपि भूतनिर्देशे भूयःपदमुत्तरकालस्फुटी-  
 करणाय । सनकादिदृष्टान्तभूतानान्नास्तिकत्वशङ्कान्निवार-  
 यितुं भोजनात् पूर्वङ्गङ्गायां स्नातत्वं दर्शितम् । यद्वा  
 पूर्वस्नानेन वैधेनादृष्टांशस्य विद्यमानत्वेऽप्युत्तरङ्क्रियमा-  
 नायाः क्रीडायाः केवलन्दृष्टार्थकतैवेति दर्शयितुम् ।  
 क्रीडतामिति हेतौ शतृप्रत्ययः ॥ ४९ ॥

भाविदेहरहितानान्दृष्टमेव फलं सम्भवति नादृष्टमपीति

टिप्पणी

१ पूर्वोक्तस्थल इति । रजस्तमोभिभूतपुरुषरूपस्थल इत्यर्थः ।  
 तादृशपुरुषस्येति यावत् । २ भोजनोत्तरङ्क्रीडैव सम्भवति न वैधस्नानम् ।



किञ्चिद्व्याख्योपेतो द्वितीयोल्लासः ।

१९५

रजस्तमःप्रचण्डत्वे सुखव्यक्तिरसत्समा ।

तीव्रवायुविनिक्षिप्तदीपज्वालेव भासते ॥ ५१ ॥

किञ्चिद्व्याख्या

दृष्टादृष्टयोः फलयोस्स्वरूपोक्त्या दर्शयति—वर्तमानेति ।  
यद्वा दर्शनगोचरत्वरूपदृष्टत्वस्य तदभावात्मकस्य चादृष्टत्व-  
स्यातिप्रसक्त्यादिप्रस्तत्वात् फलविशेषणीभूतदृष्टत्वादृष्टत्वे  
निर्वक्ति—वर्तमानतनौ = तदवच्छेदेन प्राप्यम् = अनुभवितव्यं  
फलं दृष्टमुदाहृतम् = विद्वद्भिर्दृष्टमुक्तं भवति । भाविदेहाप-  
भोग्यं फलं यत् तत्तैरदृष्टमुदीरितम्भवति । एवञ्च वर्तमान-  
शरीरावच्छेदेनानुभवितव्यत्वं फलस्य दृष्टत्वम्, भाविदेहा-  
वच्छेदेन तददृष्टत्वमित्यदोषः ॥ ५० ॥

ननु रजस्तमोभिभूतस्य दृष्टांशप्रतिबन्ध उक्तः, दृष्टां-  
शश्चाभिव्यक्तसुखात्मक एव । तत्प्रतिबन्धकत्वं रजस्तम-  
सोस्तदनुत्पादप्रयोजकत्वमिति वक्तव्यम् । तच्च न सङ्गच्छते,  
सुखस्य स्वप्रकाशपरमानन्दभगवद्रूपत्वेन नित्यत्वादित्या-  
शङ्क्य नात्र प्रतिबन्धकत्वमुक्तरूपम् अपितु सुखस्य कार्या-  
क्षमतासम्पादकत्वलक्षणम्, कार्यञ्च विभावादिसहकारेण  
भक्तिरसतयाऽऽस्वाद्यत्वम्, रजस्तमसोश्च तादृशप्रतिबन्ध-  
कत्वसत्त्वान्नोक्तासङ्गतिरित्यभिप्रायेणोक्तदृष्टरजस्तमस्सत्त्वे सु-  
खव्यक्तेः कार्याक्षमतां सदृष्टान्तं प्रतिपादयन्तस्यास्सुख-  
व्यक्तिशब्दयोग्यतैव नास्तीत्याह—रजस्तम इत्यादिद्वयेन ।

टिप्पणी

१ ननु प्रतिबध्यमानत्वेनोक्तचरस्य दृष्टांशस्य साम्प्रतमसत्समतया  
भासमानत्वाद्युक्तिर्विरुध्यत इत्याक्षेपमाक्षेपान्तरतत्समाधानाभ्यामपाकुर्वन्  
कारिकाद्वयमवतारयति — नन्विति । २ इतरगुणाभिभावकत्वमुक्तदृष्टत्वम् ।

तस्मात् स्वयम्प्रभानन्दाकाराऽपि मतिसन्ततिः ।  
 प्रतिबन्धवशान्न स्यात् सुखव्यक्तिपदास्पदम् ॥५२॥  
 रजःप्रबलसत्त्वांशदीर्घ्याजद्वेषमिश्रिता ।  
 मनोवृत्तिः परानन्दे चैद्यस्य न सुखायते ॥५३॥

किञ्चिद्व्याख्या

रजस्तमसोः प्रचण्डत्वे = उत्कटत्वे सति सुखव्यक्तिः तीव्र-  
 वायौ = तीव्रवायुस्थले विनिक्षिप्तः = <sup>१</sup> निक्षिप्तो यो दीपस्तस्य  
 ज्वालेव । यद्वा तीव्रवायुना विनिक्षिप्ता = क्षिप्ता = चालिता  
 दीपज्वालेवासन्समा भासते ॥ ५१ ॥

तस्मात् = उक्तस्थले सुखव्यक्तेः कार्याक्षमत्वात् स्वयम् =  
 आत्मनैव प्रभा = प्रकाशः = भानं यस्य चिद्रूपस्य न स्वयम्प्रभः ।  
 भासकान्तरनिरपेक्षभान इत्यर्थः । स चासावानन्दश्च तस्या-  
 कारो यस्यां सा तथा । तादृश्यपि मतिसन्ततिः = धारा-  
 वाहिका मनोवृत्तिः प्रतिबन्धस्य = उत्कटरजस्तमोरूपप्रति-  
 बन्धकस्य तत्कर्तृकप्रतिबन्धस्य वा वशात् = आयत्तत्वात्  
 सुखव्यक्तिपदस्याऽऽस्पदम् = प्रतिपादनार्हा न स्यात् ॥ ५२ ॥

उत्कटरजस्तमस्थल उक्तस्य सुखव्यक्तिविरहस्य प्रकारं  
 क्रमेण सोदाहरणन्दर्शयति—रजःप्रबलेति द्वाभ्याम् । प्रकृष्टं

टिप्पणी

१ निक्षिप्त इति । वीत्यंशः प्रसूत इत्यत्र प्रेतिवद्वात्वर्थपर इति  
 भावः । एवमग्रेऽपि । यथोक्तम्—

धात्वर्थम्बाधते कश्चित्, कश्चित्तमनुवर्तते ।

तमेव विशिनष्ट्यन्य उपसर्गगतिस्तिथा ॥ इति ।

तमःप्रबलसत्त्वांशाद्भयजद्वेषमिश्रिता ।

मनोवृत्तिः परानन्दे कंसस्य न सुखायते ॥५४॥

किञ्चिद्व्याख्या

बलं यस्य तत् प्रबलम् । रजः प्रबलं यस्मात् = यदपेक्षया, स रजःप्रबलः स चासौ सत्त्वांशश्च तस्मात् ईर्ष्याजद्वेषमिश्रिता परानन्दे = परमे सुखे मनोवृत्तिः । चैद्यमनोवृत्तिविषयाभूतस्य भगवतः परमसुखैकरूपत्वादिति भावः । चैद्यस्य न सुखायते = न सुखा भवति । अत्रेर्ष्याजद्वेषमिश्रितत्वांशे रजःप्रबलत्वांशः परानन्दविषयकत्वांशे सत्त्वांशश्च हेतुरिति विशिष्टे विशिष्टस्य तथात्वम् । सुखायतेति वक्तव्ये सुखायत इति वर्तमाननिर्देशो ग्रन्थकृता मतिरमणीयपवित्रविचित्रचरित्रभगवदनुध्यानकृतादुक्तवृत्तान्तस्य वर्तमानवत् प्रतिभासात् । यद्वा वर्तमानसामोप्ये भूते लट् । सामीप्यप्रतिभासः पुनरुदितरीत्यैव ॥ ५३ ॥

तमःप्रबलेति विवृतप्रायम् ॥ ५४ ॥

टिप्पणी

१ सुखा = सुखव्यञ्जिका । × लिषु द्रव्ये पापम्पुण्यं सुखादि चेत्ति क्लेशात्, सुखो वायुसुखा युवतिस्सुखम्भोजनमित्यादिव्यवहारदर्शनाच्चात् स्त्रीलिङ्गप्रयोगः । २ विशिष्ट इति । सामानाधिकरण्येनेति भावः । तथात्वम् = हेतुत्वम् । ३ अतिशब्द पदत्रयेण प्रत्येकं सम्बध्यते, रमणीयतायाः पवित्रतायाः विचित्रतायाश्च भगवच्चरित्रगतायाः प्रत्येकमतिशयितत्वात् ।

× लिष्वित्यादि । द्रव्ये वर्तमानाः = नियमेन सविज्ञेयकाः पापशब्दः पुण्यशब्दस्सुख-श्रेयस-शिव-भद्रादिशब्दाश्च विशेष्यानुसारेण लिखित्वा इत्यर्थः । यथा—पापः पुमान्, पापा स्त्री, पापङ्गुलमित्यादौ ।

तयोर्भाविशरीरे तु प्रतिबन्धक्षये सति ।  
 सैव चित्तद्रुतिर्भक्तिरसताम्प्रतिपद्यते ॥५५॥  
 अधुनाऽपि भजन्ते ये द्वेषात् पाशुपतादयः ।  
 तेषामप्येवमेव स्यादथवा वेनतुल्यता ॥५६॥

### किञ्चिद्व्याख्या

राजसतामसभक्त्योर्द्वदृष्टमात्रफलकत्वं प्रागभिहितं तत्र  
 दृष्टफलकत्वाभावांशं सोदाहरणमुपपाद्यादृष्टफलकत्वांशस्य  
 प्रकारन्दर्शयति—तयोरिति । तयोः = चैद्यकंसयोः सैव =  
 तादृशमनोवृत्तिरूपैव चित्तद्रुतिः भाविशरीरे = तदवच्छेदेन  
 तु प्रतिबन्धक्षये सति भक्तिरसतां प्रतिपद्यते । सतीत्यनन्त-  
 रं साधारणीकरणव्यापारेणेत्यध्याहारः । तेन तद्व्यापारा-  
 विस्करणात् पूर्वमितरकाव्यस्थल इव चैद्यादेरत्रापि भगवद्गुण-  
 गणश्रवणस्थले दुरदृष्टवशान्मत्सराद्याविर्भावेण न खलु  
 सहृदयानाम्भक्तिरसास्वादसम्भव इति प्रतीयते ॥ ५५ ॥

न केवलम्पुरातनानाञ्चैद्यादीनामेव भक्तेरदृष्टमात्रफल-  
 कत्वम् अपित्विदानीन्तनेष्वपि केषाञ्चित्तथेत्याह—  
 अधुनाऽपीति चरणत्रयेण । अधुनाऽपि ये पाशुपतादयः,  
 शाक्तेयगणपतप्रभृतयोऽन्ये वा ये भगवद्द्वेषिणस्तत्सङ्ग्राह-  
 कमादिपदम् । द्वेषाद्भजन्ते = भगवन्तमनन्तकल्याणगुण-  
 गणार्णवमपि दोषारोपविषयीकरणादिना सेवन्ते, तेषामपि  
 एवमेव = चैद्यादिब्रह्मदेव फलं स्यात् । सम्भावनायां लिङ् ।  
 भगवत्पादैस्तेषाङ्गोक्त्यादिस्थलेषु गत्वा विजयश्शङ्करविजये

टिप्पणी

१ तथा = चैद्यादीनामिव । भक्तेरदृष्टमात्रफलकत्वमित्यनुषङ्गः ।

द्रुतौ मत्याम्भवेद्भक्तिरद्रुतौ तु न किञ्चन ।

चित्तद्रुतेरभावेन वेनस्तु कतमोऽपि न ॥५७॥

रजस्तमोविहीना तु भगवद्विषया मतिः ।

सुखाभिव्यञ्जकत्वेन रतिरित्यभिधीयते ॥५८॥

किञ्चिद्व्याख्या

समुपलभ्यते । भगवद्द्वेषिषु सर्वेषु पाशुपतादिष्वेतादृश-  
फलस्यासम्भवमभिसन्धायाह—अथवा तेषां वेनतुल्यता  
स्यात् । तथा च ये तावच्चैद्यादिवद्भगवति दृढद्वेषास्ते-  
षान्तत्तुल्यफलकत्वम्, ये पुनरदृढद्वेषास्तेषां वेनवन्न किञ्चि-  
दपि फलमस्ति, प्रत्युता 'नेककल्पावधि' निरयनिषेवणमेवा-  
वशिष्यत इति फलितम् । यद्वा द्वेषानुबन्धपरिकल्पितो-  
ऽपि चैद्यादेर्यो भगवत्समाधिपरिपाकः, आधुनिकानां भग-  
वद्द्वेषिणां मध्ये केषुचिदपि तद्भागधेयासम्भवसम्भावनया  
पूर्वकल्पमवच्छेदकावच्छेदेनैव परित्यज्य कल्पान्तरं सम्भा-  
वयति—अथवेति ॥ ५६ ॥

सिद्धवत्कृत्योक्तं वेनस्याकिञ्चित्फलकत्वं सहेतुकन्दर्श-  
यति—द्रुताविति । भगवति विषये चित्तस्य द्रुतौ सत्यां  
भक्तिर्भवेत्, अद्रुतौ सत्यान्तु किञ्चन फलन्न मवेत्, वेनस्तु  
चित्तद्रुतेरभावेन भक्तानाम्मध्ये कतमोऽपि न ॥ ५७ ॥

चित्तत्वारिंशकारिकार्थोपपादनन्निरवशेषयति—रजस्तमो-  
विहीनेति । रजस्तमोभ्यां सुखव्यक्तिप्रतिबन्धकाभ्यां विहीना

टिप्पणी

रजस्तमस्समुच्छेदतारतम्येन गम्यते ।  
तुल्येऽपि साधनाभ्यासे तारतम्यं रतेरपि ॥५६॥

किञ्चिद्व्याख्या

भगवद्विषया मतिस्तु शुद्धसात्त्विकी मिश्रिता च भक्तिः  
सुखाभिव्यञ्जकत्वेन रतिरित्यभिधीयते ॥ ५८ ॥

स्नेहस्यैव विकार इत्याद्याकारिकाया रतिलक्षणकारिकायाः कस्याश्चिदादर्शपुस्तके द्रष्टृत्वेऽपि तल्लक्षणस्य स्नेहव्यतिरिक्तचित्तद्रावकस्थलायरतिष्वव्याप्तिग्रस्तत्वान्न सा ग्रन्थान्तर्गतेति तामविगणय्य समनन्तरकारिका व्याक्रियते—एवञ्चतत्सृणाभक्तीनाम्प्रथमयोररतिताञ्चरमयो रतिताञ्च सुखाभिव्यक्तौ रजस्तमःप्रतिबन्धतद्विरहपुरस्सरमुपपाद्य, ननु भगवद्रतिहेतुभूतस्य तद्दर्शनतद्गुणश्रवणाद्यभ्यासस्य तौल्येऽपि रतितारतम्यन्दृश्यमानमनुपपन्नमित्याशङ्कान्निरसितुम्प्रस्तुतरजस्तमः<sup>१</sup> क्षयतारतम्यस्य तत्र हेतुत्वान्नानुपपत्तिरित्याह—रजस्तमस्समुच्छेदेति । साधनाभ्यासे तुल्ये सत्यपि रजस्तमस्समुच्छेदस्य तारतम्येन = न्यूनाधिकभावेन =<sup>२</sup> तद्धेतुकं सत् रतेरपि तारतम्यन्तारतम्यापन्न<sup>३</sup> सुखव्यञ्जकत्वरूपम् गम्यते = शास्त्राज्ज्ञायते ।<sup>४</sup> अस्फुटस्यापि रजस्तमस्समुच्छेदतारतम्यस्य भगवद्रतितारतम्ये हेतुत्वं

टिप्पणी

१ क्षयपदेन मूलस्थ समुच्छेदपदं विवृतम् । २ दण्डेन घट इतिबद्धि-  
हापि तृतीयार्थस्य क्रियानन्वयित्वाद्विवृणोति—तद्धेतुकं सदिति । यदि तस्य  
तदन्वयित्वमिष्यते तर्हि, अन्यत इतीति मूलेऽध्याह्रियेत । ३ व्यञ्जकत्वस्य  
व्यञ्जनक्रियाया वा विशेषणमापन्नान्तम् । ४ रजस्तमस्समुच्छेदतारतम्येन

विरहे यादृशन्दुःखन्तादृशी दृश्यते रतिः ।

मृदुमध्याधिमात्रत्वाद्विशेषोऽत्रापि वीक्ष्यते ॥६०॥

किञ्चिद्व्याख्या

शास्त्रसिद्धमिति भावः ॥ ५९ ॥

एवम्भगवद्रतितारतम्ये कारकहेतुं रजस्तमःक्षयतारतम्य-  
रूपमुक्त्वा, ननु रतितारतम्यस्य दर्शनमेव कथमिति तदस्थ-  
शङ्कावशाज्ज्ञापकहेतुमपि विरहकालीनदुःखतारतम्यात्मकं,  
प्रसङ्गात्तस्य विशेषश्च रतितारतम्यविशेषज्ञापकम्प्रतिपाद-  
यति—विरह इति । विरहे सति यादृशम् = यत्समानधर्मकं  
दुःखमस्ति, तादृशी = तत्समानधर्मिका । विरहकालीनदुःख-  
समानधर्मिकेत्यर्थः । यथा—यतो धनी ततस्सुखीत्यस्य धनि-  
त्वात् सुखीत्यर्थे पर्यावसानम् । रतिर्दृश्यते । विरहकालीन-  
दुःखरूपकार्यतारतम्याद्रतिरूपकारणतारतम्यं स्पष्टमुपलभ्यत  
इत्यर्थः । अत्रापि = ज्ञापके विरहकालीनदुःखतारतम्ये,  
ज्ञाप्ये रतितारतम्ये चापि । विशेषपदार्थान्वय्यन्तर्भूतत्वं  
<sup>१</sup> वीक्षणक्रियान्वय्याधेयत्वं वा सप्तम्यर्थः । मृदुमध्याधिमा-  
त्रत्वाद्विशेषो वीक्ष्यते । मृदुमध्याधिमात्रत्वस्य विशेषवीक्षणे  
हेतुत्वं विशेषस्य तद्रूपतान्दर्शयितुमुक्तम् । मृद्वी = अल्पा च,  
मध्या = मध्यमा च, अधिका च मृदुमध्याधिकाः । ताः मा-

टिप्पणी

जन्यत इत्येतावन्मात्रमनभिवाय मूले तद्धेतुकं सद्रम्यत इत्युक्तौ  
कारणन्तस्यास्फुटत्वमेवेति दर्शयंस्तदुक्तेर्भावमाहास्फुटस्येत्यादि । १ वि-  
शेषान्वयित्वेऽस्येत्येव मूले वदेन्न पुनरन्तेतीत्यस्वरसात् कल्पान्तरमाह—  
वीक्षणक्रियेति ।

वैकुण्ठे द्वारकायाञ्च श्रीमद्वृन्दावने तथा ।

मृदुतीव्रा मध्यतीव्रा तीव्रतीव्रा च सा क्रमात् ॥६१॥

किञ्चिद्व्याख्या

द्वाः = परिमाणानि यस्य विरहकालीनदुःखस्य रतेश्च, तन्मृ-  
दुमध्याधिमात्रम् । तस्य भावस्तत्त्वम् । द्वन्द्वान्त इति न्याया-  
न्मृदुमात्रत्वं मध्यमात्रत्वमधिमात्रत्वञ्चेत्यर्थः । तथा च विर-  
हकालावच्छिन्नदुःखस्याल्पपरिमाणकत्वे रतेरप्यल्पपरिमा-  
णकत्वं, मध्यमपरिमाणकत्वे तथात्व, अधिकपरिमाणकत्वे  
तादृशत्वञ्च स्फुटमिति फलितम् । इयञ्च भगवद्रतिः केवल-  
ङ्कामजैवेति न भ्रमितव्यम् । पूर्वमपि हि “रजस्तमोविहीना  
तु भगवद्विषया मति”<sup>१</sup>रिति सामान्याया एव प्रसक्तिः ।  
परं षट्त्रिंश्याम्प्रसङ्गात् कामजैव तीव्रतीव्रतरतया वर्णिता ।  
अग्रेऽपि तां विशिष्य वक्ष्यति सोपाधिकरत्यन्तर्गततया—  
कामसम्बन्धभयतस्सोपाधिस्त्रिविधा मता । इति ।

“साष्टाङ्गपातमभिवन्ध समस्तभावै-  
स्सर्वान् सुरेन्द्रनिकरानिदमेव याचे ।  
मन्दस्मितार्द्रमधुराननचन्द्रविम्बे  
नन्दस्य पुण्यनिचये मम <sup>२</sup>भक्तिरस्तु” ॥ ॥ ६० ॥

“गोपा गावो गोपिकाश्च तथा वृन्दावनम्मम ।  
सर्वमेतन्नित्यमेव चिदानन्दरसात्मकम् ॥

टिप्पणी

१ प्रस्तुतां सामान्यतो भगवद्रतिमभियुक्तपद्येन सम्प्रार्थयते—साष्टा-  
ङ्गेति । २ भक्ति = रतिः ।



किञ्चिद्व्याख्या

इदमानन्दकन्दाख्यं विद्धि वृन्दावनम्मम ।

यस्मिन् प्रवेशमात्रेण न पुनस्संसृतिं विशेत्” ॥

( पात्रे भगवच्छिवसंवादे भगवद्वचनमिदमादिकम् )

“यस्तु तद्रच्छति नरो वृन्दारण्यम्महामतिः ।

तस्यापराधङ्कुर्वन्तो गच्छन्ति नरकायुतम् ॥

वृन्दावनमिति ह्येतन्नास्त्यक्षरचतुष्टयम् ।

वदने यस्य मूर्खस्य, तन्दूषा स्नानमाचरेत्” ॥

( ब्रह्माण्डपुराणे शिवनारदसंवादे शिववचनान्येतत्प्र-  
मुखानि ) उत्तमभागवतस्यापि प्राकृतमध्यमोत्तमभेदेनेव  
समधिकपरिमाणाया अपि भगवद्रतेरल्पमध्यमाधिकभेदेन  
त्रैविध्यं सोदाहरणन्दर्शयति—वैकुण्ठ इति । वैकुण्ठे द्वारका-  
याञ्च श्रीमद्वृन्दावने तथा = च सा = भगवद्रतिः क्रमात्  
मृदुतीव्रा = अल्पाधिका, मध्यतीव्रा = मध्यमाधिका, तीव्र-  
तीव्रा = अधिकाधिका च भवति । शास्त्रप्रामाण्यादिति  
भावः । महापरिणत इत्यत्र महत्त्वस्य परिणतस्य इव  
विशिष्टान्वयबलेनेह मृदुत्वादेस्तीव्रत्वे पर्यवसानादल्पा-  
धिक्या मध्यमाधिक्याऽधिकाधिक्या चेति त्रैविध्यम्पर्य-  
वसितम् । चकारसत्त्वेऽपि पृथक् तथाशब्दप्रयोगश्चावृन्दा-  
वनस्य मुख्यत्व<sup>३</sup> ख्यापनाय । अत एव कथितं श्रीमदिति ।  
तत्र च विषये किञ्चित् प्रस्तूयते—

टिप्पणी

१ उत्तमभागवतस्यापीति । अतीतोल्लासाष्टमकारिकाटीकाया सवि-  
स्तरायां सप्रमाणमभिहितमेतत् । २ विशिष्टान्वयेति सप्तमीसमासः ।  
३ ख्यापनमाविष्करणम् ।

## किञ्चिद्व्याख्या

अहो मधुपुरी धन्या वैकुण्ठाच्च गरीयसी ।  
 दिनमेकस्त्रिवासेन हरौ भक्तिः प्रजायते ॥  
 अयोध्या मधु(थु)रा माया काशी काञ्ची ह्यवन्तिका ।  
 पुरी द्वारवती चैव मुक्तिपुर्यः प्रकीर्तिताः ॥  
 एवं सप्तपुरीणान्तु सर्वोत्कृष्टं हि माधु(थु)रम् ।  
 श्रूयताम्महिमा देवि वैकुण्ठमुवनोत्तमः ॥

इत्येवम्प्रभृतयश्श्रीपादो पाताळखण्डे श्रीपार्वतीम्प्रति श्री-  
 शिवोक्तयः । एवं श्रीब्रह्माण्डादावपि—

तैलोक्यवर्तितीर्थानां सेवनाद्दुर्लभा हि या ।  
 परानन्दमयी सिद्धिर्मधु(थु)रास्पर्शमात्रतः ॥इत्यादि ।  
 मधुपुरी = मधुरा । तत्रैकमपि दिनस्त्रिवासेन हरौ भक्तिः =  
 अथाब्रवीच्छन्नैर्वाला तपसाऽतीव कर्षिता ।  
 ब्रह्मविद्याऽहमतुला योगीन्द्रैर्या विमृश्यते ॥  
 साऽहं हरिपदाम्भोजकाम्यया सुचिरन्तपः ।  
 चराम्यस्मिन् वने घोरे ध्यायन्ती पुरुषोत्तमम् ॥  
 ब्रह्मानन्देन पूर्णाऽहन्तेनानन्देन तृप्तधीः ।  
 तथापि शून्यमात्मानम्मन्ये कृष्णरतिं विना ॥

इत्येवम्ब्रह्मविद्याऽपि बाल्येऽपि कस्मिंश्चन भयानकका-  
 नने दुश्चरतपोऽतिचिरमाचरन्त्या समाशास्यमानत्वेन श्री-  
 पादप्रतिपादितो भक्तिरसस्थायिभावः प्रजायते = प्रकर्षेण  
 जायते, प्रजावदाचरतीति च । प्रतिबन्धकप्रारब्धसत्त्वे तु पाण-  
 वियोगदशायामेतल्लभः । माया = हरिद्वारम् । द्वारवती = द्वा-  
 रका । पुर्यन्तराणि पञ्च स्वनामख्यातानि । सप्तपुरीणाम्मध्ये ।

टिप्पणी

१ सप्तैता मोक्षदायिका इत्यपि पाठः ।

किञ्चिद्व्याख्या

सर्वैरुत्कृष्टम् सर्वोत्कृष्टम्, <sup>१</sup>प्रकारकात्स्न्ये सर्वपदम्, सर्वप्रकारैरुत्कृष्टमित्यर्थः । मधुरैव माधुरम् । स्वार्थिकोऽणप्रत्ययः । माधुरन्तु एवम् = उक्तविधानां सप्तपुरीणां सर्वोत्कृष्टं हीत्यन्वयः । हिरवधारणे । न च पाद्मादीनाम्पुराणत्वेनार्थवादत्वान्नोक्तपुरीणास्मुक्तिपुरीत्वमपीत्यधिनेपः कस्यचिदास्तिकम्मन्यस्य त्रिदुषां हृदयङ्गमः, प्रत्युतोपहासास्पदमेव, पुराणत्वेनार्थवादत्वादित्यस्य शपथमात्रत्वात्, भूतार्थवादस्य स्वार्थे प्रामाण्यात्, पुराणलङ्घनस्य पाष(ख)ण्डधुरीणधर्मत्वाच्च ।  
उक्तञ्च श्रीनारदीये—

वेदार्थादधिकम्मन्ये पुराणार्थं वरानने ।

वेदः प्रतिष्ठितो देवि पुराणे नात्र संशयः ॥

पुराणमन्यथा कृत्वा तिर्यग्योनिमवाप्नुयात् ।

सुदान्तोऽपि सुशान्तोऽपि न गतिम्प्राप्नुयात् क्वचित् ॥  
इत्यादि । श्रीस्कान्दादौ च—

श्रुतिस्मृती हि नेत्रे द्वे पुराणं हृदयं स्मृतम् ।

श्रुतिस्मृतिभ्यां हीनोऽन्धः काणस्स्यादेकया विना ।

पुराणहीनादृच्छून्यात् काणान्धावपि तौ वरौ ॥

इत्यादि । अत एव “श्रुतिभिर्महापुराणै”रित्याद्यास्सर्वज्ञ-भगवत्पादानामुक्तयः । परिपालिता च तैस्सनिर्बन्धन्तत्र तत्र पुराणानां विरोधम्परिहृत्य स्वार्थप्रमापकता । तदीयग्रन्थमध्ये श्रीमत्सहस्रनामभाष्यमेव मया प्रथममवलोकितम् । तद्वैव पुराणेषु नामकीर्तनादिभागवतधर्मेण च बलवती तेषामव-

टिप्पणी

१ प्रकारकात्स्न्ये इति । क्वचिदवयवकात्स्न्येऽपि समस्ति सर्वपदम् ।  
यथा—त्वग्निद्रयन्तु सर्वशरीरवर्तीत्यादौ ।

## किञ्चिद्व्याख्या

लम्बतामतिरवगता, न केवलमधुनैव । किम्बहुना, एतत्पु-  
स्तकसम्मतेषु समग्रेष्वपि भगवन्महिमसु तत्तद्ग्रन्थसुलभा  
भवति महती तेषाम्बहुमतिः । किन्त्वगणितभगवतोऽशुष्क-  
कर्मज्ञाननिष्ठयोर्न कणशोऽपि सा विशदीभवत्यदृश<sup>१</sup> इव  
दिवसकरदीधितिः । किमिदमर्थवादत्वम्, अविधित्वं  
विधिशेषत्वं वाऽतत्परत्वं वेति विकल्प्य तु विदूषणम्भग-  
वन्नामकौमुदीदर्शितदिशा द्रष्टव्यम् । तस्मात् सुस्थित-  
मेवोदाहृतश्रीपादादिवचनानां स्वार्थसाधकत्वम् । अन्तर-  
वयवो हि श्रीमधुराया विशिष्टविपिनचतुर्विंशतिरूपतया  
निगमनिगदितायाश्श्रीमद्वृन्दावन<sup>२</sup>म्प्रधानभूतः । उक्तञ्च  
सुपूज्यचरणैश्श्रीमाधवभट्टैः—

अस्ति स्वस्तिकरी समस्तजगता, निर्वानगर्वापहा,  
क्षोणीमण्डलमध्यभूषणमणिः, काचित् पुरी माधवी ।

रम्या, कृष्णतरङ्गिणीसहचरी, कर्मद्रुमोन्मूलिनी,  
सत्यानन्दचिदात्मनेऽनवरतस्वेच्छाविहारस्थली ॥

स्निग्धच्छायतरुप्रसूनविलसन्माधुर्यलोभभ्रम-

त्काळिन्दीपुळिनोपवर्तिपवनप्रालेयितप्राङ्गणम् ।

ब्रह्मेशानमुखप्रमृग्यमहिम प्रेमैकलभ्यम्पर-

म्पूर्णब्रह्मरहोविहारभवनन्तव्रास्ति वृन्दावनम् ॥

इत्यारभ्य सविस्तरम् । निर्वाणस्य यो गर्वः—शतको-  
टिजन्मसमुपार्जितसुविमलसुकृतनिकरपरिपाकेण दुस्साध-

टिप्पणी

१ अन्धोऽदृगिति पर्यायेऽमरः । २ स्वोक्तेरप्रकृतप्रतिपादकत्वकृतो-  
न्मत्तप्रलपितत्वशङ्कामपनुदत्यन्तरित्यादि । ३ अन्तरवयवं विशिनष्टि—  
प्रधानभूत इति ।

किञ्चिद्व्याख्या

साधनचतुष्टयसम्पन्नस्य विधिवत् सत्तमगुरुमुपसन्नस्य कस्य-  
चिदनल्पकालमसकृदभ्यस्तश्रवणमनननिदिध्यासनमुखतः प-  
टुतमसंस्कारसहितमेव तत्त्वसाक्षात्कारमतिचिरेण सम्पाद्य  
सप्रयासमनोनाशवासनाक्षयसम्पत्तिद्वारा कथमपि साध्य-  
त्वात् सुदुर्लभमहं सर्वोत्कृष्टमहमिति च, <sup>१</sup> अधिकारविधुराणा-  
मप्यतिसुलभतया निर्वाणस्य निर्वाणतृणीकारिभगवद्भक्तेश्च  
वितरणेन तमपहन्तीति निर्वाणगर्वापहा । कृष्णा कृष्णस्य वा  
तरङ्गिणी कृष्णतरङ्गिणी =

मुरारिकायकालिमा <sup>२</sup> ललामवारिवारिणी  
तृणीकृतत्रिविष्टपा त्रिलोकशोकहारिणी ।  
मनोनुकूलकूलकुञ्जपुञ्जधूतदुर्मदा  
धुनोतु मे मनोमलङ्कलिन्दनन्दिनी सदा ॥  
विहाररासखेदभेदधीरतीरमारुता  
गता गिरामगोचरे यदीयनीरचारुता ।  
प्रवाहसाहचर्यपूतमेदिनीनदीनदा  
धुनोतु मे मनोमलङ्कलिन्दनन्दिनी सदा ॥  
जलच्युताच्युताङ्गरागलम्पटाळिशालिनी  
विलोलराधिकाकचान्तचम्पकाळिमालिनी ।

टिप्पणी

१ अधिकारेण विधुराणाम् = प्रकर्षेण विश्लिष्टानाम् । “विधुरन्तु  
प्रविश्लेषे” इत्यमरः । प्रकृष्टो विश्लेषः, प्रकृष्टो विश्लेषो यस्येति च  
प्रविश्लेषशब्देन विवक्षितम् । द्वितीयस्यार्थस्य तेनाविवक्षितत्वे तु विधुरा-  
णामित्यत्र धर्मधर्मिणोरभेदोपचारेण विश्लेषप्रकर्षस्याऽऽधिक्यलाभादतिप्र-  
कर्षेण विश्लिष्टानामित्यर्थः पर्यवसन्नः । २ आललामेत्यस्य समन्ताद्भू-  
षणेत्यर्थः ।

## किञ्चिद्व्याख्या

सदावगाहनावतीर्णभर्तृभृत्यनारदा  
 धुनोतु मे मनोमलङ्कळिन्दनन्दिनी सदा ॥  
 सदैव नन्दनन्दकेलिशालिकुञ्जमञ्जुळा  
 तटोत्थफुल्लमल्लिकाकदम्बरेणुसूज्ज्वला ।  
 जलावगाहिनान्नृणां भवाम्भिसिन्धुपारदा  
 धुनोतु मे मनोमलङ्कळिन्दनन्दिनी सदा ॥

इत्यनेन पथा भगवत्पूज्यपादसम्प्रार्थिता श्रुतिविश्रुता  
 श्रीयमुना । सा सहचरी यस्यास्सा कृष्णतरङ्गिणीसहचरी ।  
 अनवरतस्य स्वेच्छया विहारस्य स्थली । प्रेमैकलभ्यमिति ।  
 न च प्रेमप्रदस्य प्रेमैकलभ्यतामन्योन्याश्रयो ग्रसत इति  
 वाच्यम्, श्रीवृन्दावनगोचरस्यैव प्रेमोऽत्र विवक्षितत्वात्,  
 तस्यैव स्वरसतः प्रतीतेर्न तु श्रीभगवदीयस्य । पूर्णब्रह्मणो  
 रहोविहारभवनम् = रहस्यक्रीडागृहम् । अत एव

वृन्दावनद्रुमतलेषु गवाङ्गणेषु  
 वेदावसानसमयेषु च दृश्यते यत् ।  
 तद्वेणुवादनपरं शिखिपिञ्जचूड-  
 म्ब्रह्म स्मरामि कमलेश्णमभ्रनीलम् ॥

इति <sup>१</sup>कर्णामृतगाथा जगति जेगीयते । वेदावसानाना-  
 म् = उपनिषदां समयेषु = सिद्धान्तेषु । समयेऽस्मिन्नपि वि-  
 पुलकलिमलकुलकलुषे निरन्तरनिरस्तसमस्तमलस्य ॥

टिप्पणी

१ भवोऽब्धिरिव भवाम्भिरित्युपमा । ततश्च रूपकम् । यद्वाब्धि-  
 पदस्येह केवलमवयवार्थ एव सिन्धुविशेषणतया विवक्षित । प्रथमषष्ठा-  
 द्वाविंशस्य भावार्थदीपिका पुनरवलोकितव्या । २ कर्णामृतेति ।

किञ्चिद्व्याख्या

परब्रह्मणश्चामीदृष्ट्वाद्यने विशिष्य विद्यमानत्वादेव वेदान्तप्रकरणे भगवत्पादैः (उपदेशस्य परब्रह्मपरत्वव्यञ्जकमिदम्पदद्वयम्) रेवमुपदिश्यते—

यमुनातटनिकटस्थित-  
वृन्दावनकानने महारम्ये ।

टिप्पणी

× सार्धं समृद्धैरमृतायमानै-  
राभ्यायमानैर्मुर्लीनिनादैः ।  
मूर्धाभिषिक्तम्मधुराकृतीना-  
म्बालङ्कृता नाम विलोकयिष्ये ॥  
शिशिरीकुरुते कदा नु न-  
दिशिखिपिञ्छाभरणदिशिगुह्यशो ।  
युगलं, विगलन्मधुद्रव-  
स्मितमुद्रामृदुना मुखेन्दुना ॥  
मधुरमधुरविम्बे मञ्जुलम्भन्दहासे  
शिशिरममृतवादे शीतलन्दष्टिपाते ।  
विपुलमरुणनेत्रे विश्रुतं वेणुनादे  
मरतक(कत)मणिनीलम्बालमालोकये नु ॥  
किशोरवेषेण† कृशोदरीदृशां  
विशेषदृश्येन, विशाललोचनम्, ।

× सार्धमित्यादि ।

कृष्णस्य दर्शने बुद्धिर्जायते यस्य देहिनः ।

वक्त्रावलोकनात्तस्य, पापंय्याति सहस्रधा ॥

इत्यादिना श्रीस्कान्दे प्रभासखण्डे श्रीकृष्णदिदृक्षाप्रभावो वर्णितः ।

† निशाकरपदार्थान्वयि वैशिष्ट्यन्वृतीयार्थः ।

किञ्चिद्व्याख्या

तिष्ठन्तङ्गननीलं

स्वतेजसा भासयन्तमिह विश्वम् ॥

(तिष्ठन्तम्, न तु पुरैवेषत्कालमुषित्वा ततो गतवन्तम् ।  
छा—गतिनिवृत्तौ । स्वतेजसेत्यादि । यदादित्यगतन्तेज  
इत्यादिश्रीमुखोक्तेस्तमेव भान्तमित्यादिश्रुतेरिति वाऽभि-  
प्रायः । स्वस्य सच्चिदानन्दरूपस्य तेजसा=चिदंशेन ।  
एतेन घननीलमित्यनन्तरनिर्दिष्टनैल्यस्य चिन्मयत्वमाविष्क-  
तम् । समुदाहरिष्यते च सप्ततकारिकाव्याख्योपक्रमस्थ-  
टिप्पण्यां सच्चिन्मयो नीलिमेति ।)

पीताम्बरपरिधान-

ञ्चन्दनकर्पूरलिप्तसर्वाङ्गम् ।

टिप्पणी

यशोदया लब्धयशोनवाम्बुधे +

निशामये नीलनिशाकरङ्गदा ॥

कारुण्यकर्तुर्कटाक्षनिरीक्षणेन

तारुण्यसंवलितशैशववैभवेन ।

+ यशोदया लब्धयशस्तदेव नवाम्बुधिस्तस्य । लौकिकाम्बु-  
धिनीलः, यशोमयस्य पुनरम्बुधेशौक्याद्भवतोक्ता । अम्बुधिबन्धो ( बन्धु-  
त्वमिह जनकत्वेनापि, न केवलं वृद्धिकारित्वेनैव । ) निशाकरस्य तामाह  
—नीलेति । नवाम्बुधेर्नीलनिशाकरमिति सम्बन्धः । बन्धुत्वस्य सम्बन्ध-  
विधयैव कण्ठतः कथनादाधिक्यन्ध्वनितम् । कृशोदरीटग्विशेषदृश्यकिशो-  
रवेषवैशिष्ट्यं विशाललोचनत्वञ्चापि निशाकरस्य नवतैव । निगमय  
इति । ईक्ष इत्यर्थः । लट् तु भविष्यदर्थे, कदाशब्दयोगात् । शिशिरीकुरुते  
कदा न्विति पूर्वोदाहरणेऽप्येवम् ।



किञ्चिद्व्याख्या

आकर्णपूर्णनेत्र-

ङ्कण्डल्युगमण्डितश्रवणम् ॥

टिप्पणी

आपुष्पता भुवनमद्भुतविभ्रमेण

श्रीकृष्णचन्द्र शिशिरौकुरु लोचनम्मे ॥

अस्तोकस्मितमरमायतायताक्ष-

शिःशेषस्तनमृदितं व्रजाङ्गनाभिः ।

निस्सीमस्तवकितनीलकान्तिधार-

न्दश्यासन्निभुवनसुन्दरम्महस्ते ॥

पिञ्छावतंसरचनोचितकेशपाशे

पीनस्तनीनयनपङ्कजपूजनीये ।

चन्द्रारविन्दविजयोद्यतवक्त्रविम्बे

चापल्यमेति नयनन्तव शैशवे नः ॥

पुन प्रसन्नेन मुखेन्दुतेजसा

पुरोऽवतीर्णस्य कृपामहाम्बुधे ।

तदेव लीलामुरळीरवामृतं

समाधिविघ्नाय कदा नु मे भवेत् ॥

बहुलचिकुरभारम्बद्धपिञ्छावतंस-

ञ्चपलचपलनेत्रासुविम्बाधरोष्ठम् ।

मधुरमृदुलहासम्मन्दरोदारलील-

म्मृगयति नयनम्मे मुग्धवेषम्पुरारे ॥

बहुलजलदच्छायाचौरं विलासमरालस-

म्मदः-शिखिशिखालीलोत्तंसम्मनोऽमुखाम्बुजम् ।

\* मद्युक्तशिखीत्यर्थः, शाकपार्थिवादित्वात् । विशेषेण शिखिनो  
यौवनशालित्वलाभः ।

किञ्चिद्व्याख्या

मन्दस्मितमुखकमलं  
सुकौस्तुभोदारमणिहारम् ।

टिप्पणी

कमपि कमनीलोलापाङ्गप्रसङ्गनिकेतन-  
म्मधुरिमपरीपाकोद्रेकं वयम्भृगयामहे ॥

इत्यादिना दर्शनाभिनिवेशभरेण भगवन्तमन्तस्सन्ततमवभासमान-  
× मक्षिगोचरीकृतवन्तो भागवतवतसास्त्वामिश्रीविल्वमङ्गलपादाः किल  
कर्णामृतकृतः ।

सा कापि सर्वजगतामभिरामसीमा  
कामाय नो भवतु गोपकिशोरमूर्तिः ।  
या शेखरे श्रुतिगिरा, हृदि योगभाजा,-  
म्पादाम्बुजे च सुलभा व्रजसुन्दरीणाम् ॥

इति कर्णामृतपद्यस्य श्रीकृष्णकलंकर-परब्रह्मणोऽरैक्यप्रतिपादकतया

× अक्षिगोचरीकरणात् पूर्वं स्वप्रदर्शनं सञ्ज्ञार्तं ध्येयम्—  
वेणीमूले विरचितघनश्यामपिञ्जलावचूडो  
विद्युल्लेखावलयित इव स्निग्धपीताम्बरेण ।  
भामालिङ्गन् मरतक(कृत)मणिस्तम्भगम्भीरबाहु-  
स्स्वप्ने दृष्टस्तरुणतुलसीभूषणो नीलमेघः ॥ इति ।

अजितस्य विजितता भक्तवात्सल्येनेह तृतीयचरणेन दर्शिता ।  
\* ऐक्येति । सिद्धान्तमिमङ्गन्थान्ते दर्शयिष्यति । महदपि यथा  
चन्द्रमण्डलनूरत्वदशादल्पपरिमाणतया परिदृश्यते तद्वदसङ्कुचितसकल-  
शक्तिशालिन्या जगद्वितकारिण्या च भगवद्विच्छया परिच्छिन्नस्येव परि-  
पूर्णस्य भाने किमिति चित्रम् ? ।

किञ्चिद्व्याख्या

वलयङ्गुलीयकाद्या-

नुज्ज्वलयन्तं स्वलङ्कारान् ॥

( शोभनानलङ्कारानुत्कर्षेण ज्वलयन्तम् )

गळविलुळितवनमालं

स्वतेजसाऽपास्तकलिकालम् ।

भुञ्जानं सह गोपैः

कुञ्जान्तरवर्तिनं हरिं स्मरत ॥ इत्यादि ।

( कुञ्जान्तरवर्तिनमिति । अत एव “पूर्णब्रह्मरहोविहार-  
भवन”मिति श्रीमद्वृन्दावनस्य विशेषणद्वयम् । )

नित्यानन्दैकरसं

सञ्चिन्मात्रं स्वयञ्ज्योतिः ।

पुरुषोत्तममजमीशं

वन्दे श्रीयादवाधीशम् ।

यं वर्णयितुं साक्षा-

च्छ्रुतिरपि मूकेव मौनमाचरति ॥

इति प्रक्रमोऽपि प्रकरणस्य निरुक्तपरब्रह्मप्रणमनरूपत्वा-  
न्नेतरगोचरः । यं साक्षाद्वर्णयितुमिति सम्बन्धः । अनेन  
श्रुत्यर्थविचारखेदमृते <sup>१</sup> केवलभक्तिपथनिरतत्वमेव तदर्थ-

टिप्पणी

प्रथितस्य द्वितीयपादो मुक्तावलीमञ्जूषाया “म्भवो भवतु भव्याये”ति चतुर्थ्यु-  
पपादकतयोदाहृत । कामाय = इष्टाय अनवरततद्दर्शनतत्कीर्तनादिरूपाय ।

१ भक्त्यनुष्ठानसहितस्य कदाचित्कलिष्यतोऽपि मार्गान्तरस्य क्लेशमन्त्र-  
त्वात्, स्वतन्त्रस्य च श्रीमद्वृन्दावनादिविहरणपरमधुरकथाश्रवणादेरमित-  
सुखमयत्वात् केवलेयुक्तम् । तदर्थेति । श्रुत्यर्थभूतपरब्रह्मेत्यर्थः ।

“कोमलङ्कूजयन् वेणुं श्यामलोऽयङ्कुमारक ।

वेदवेद्यम्परम्ब्रह्म भासताम्पुरतो मम” ॥

किञ्चिद्व्याख्या

सुलभत्वाय समुचितमिति सूचितम् ।

“<sup>१</sup> परमिममुपदेशमाद्रियध्व-

न्निगमवनेषु नितान्तचारखिन्नाः ।

विचिनुत भवनेषु वल्लवीना-

मुपनिषदर्थमुलूखले निबद्धम्” ॥

अनितरसाधारण एव श्रीनन्दनन्दनचन्द्रचन्द्रिकाचको-  
रचराचरनिरन्तरनिरन्तरस्य<sup>२</sup> श्रीमद्वृन्दावनस्य विविधः

टिप्पणी

१ श्रीमद्वृन्दावनविलसत्परब्रह्मोपदेशप्रसङ्गात्तदेवोपदिशति श्रुत्यर्थविचारपरिक्रिष्टान् प्रति सानुशोचनम् । २ तच्चन्द्रिकाचकोरभूतचराचरनिरन्तरस्य सतो निरन्तरस्येति सम्बन्धः । इह नैरन्तर्यस्य प्रथमस्य दैशिकत्वाच्चरमस्य च कालिकत्वात्तादृशचराचरैर्निबिडतया सदा विद्यमानस्येत्यर्थः । कदाचित् प्रकटङ्कुदाचिदतथेत्येव प्राकट्याप्राकट्याभ्यामेव हि तैर्नैबिड्यस्य श्रीमद्वृन्दावनीयस्य विशेषो न तु कर्हिचिदस्ति कर्हिचिन्नेति सत्त्वासत्त्वाभ्याम्, श्रीपादास्कान्दप्रभृतिभिर्श्रीमद्वृन्दावनलीलायां नित्यत्वेन व्यवस्थापितत्वात्

दास्यस्सखाय पितरौ प्रेयस्यश्च हरेरिह ।

सर्वे नित्या मुनिश्रेष्ठ वसन्ति गुणशालिनः ॥

( इह वृन्दावने )

अथा प्रकटलीलासाम्पुराणेषु प्रकीर्तिताः ।

तथा ते नित्यलीलायां सन्ति वृन्दावने भुवि ॥

ग्रमनाऽऽगमने नित्यङ्कुरोति वनगोष्ठयो ।

गोचारणं वयस्यैश्च विनाऽसुरविघातनम् ॥ इत्यादि ।

अत एव, वृन्दावनस्यान्तेष्ववयवेषु सम्यक्कृतेषु शीलं स्वभावो-

किञ्चिद्व्याख्यापेतो द्वितीयोल्लासः ।

२१५

स्पर्शं शब्दे तथा रूपे रसे गन्धे च केवले ।

समुचिते च सा तत्रेत्येकैका षड्विधा भवेत् ॥ ६२ ॥

किञ्चिद्व्याख्या

प्रभावश्चीतापनीयश्रुतौ श्रीपाद्ब्रह्माण्डादौ च समुद्रुपितो  
ग्रन्थविस्तरभयान्नोदाह्रियत इति ।

“यद्वाघासुरकेशिधेनुकवकारिष्टप्रलम्बादयः

क्रोधाग्नौ भवता हुता दितिसुतास्सन्तर्पिता देवताः ।

यस्मिंस्ते पदपङ्कजद्वयरजो ब्रह्मादिसम्प्रार्थित-

म्भेजुर्गोमृगपक्षिभूरुहलता, वृन्दावनन्तद्भजे” ॥ ६२ ॥

इयन्निसर्गसंसर्गौपम्येत्यादिकारिका काचिदादर्शपुस्तके  
यद्यपि दृश्यते तथापि यतिभङ्गाद्यसमञ्जसत्वग्रस्ता न ग्रन्थ-  
कृतम्

मधुसूदसरस्वत्या वाचं वेत्ति सरस्वती ।

वाचं वेत्ति सरस्वत्या मधुसूदसरस्वती ॥

इत्येवमादिलोकगीतिगीतानामस्पृष्टदुष्टप्रवन्धवन्यनगन्धा-  
नाङ्कुरितिरिति तां विस्तृज्यैव विव्रियते—उक्तायास्त्रिविधायाम्

टिप्पणी

ऽस्येति “वृन्दावनान्तसञ्चारी”ति श्रीमन्नामधेयमपि ।

“बर्हापीडाभिरामम्मृगमदतिलकड्डुण्डलाक्रान्तगण्ड-

ङ्गजाक्षुङ्कमुकण्ठ स्मितसुभगमुखं स्वाधरे न्यस्तवेणुम् ।

श्यामं शान्तन्त्रिभङ्गं रविकरवसनम्भूषितं वैजयन्त्या

वन्दे वृन्दावनस्थं द्युवतिशतवृतम्ब्रह्म गोपालवेषम्” ॥

१ यत् यागशालायाम् । सन्तर्पिता निस्तुलतृप्तिशालिन्यः कृताः ।

शुद्धा व्यामिश्रिता चेति पुनरेषा द्विधा भवेत् ।

तत्रानुपाधिः शुद्धा स्यात् सोपाधिर्मिश्रितोदिता ॥६३॥

किञ्चिद्व्याख्या

अपि भगवद्रतेश्च शब्दस्पर्शादि<sup>१</sup> विषयहेतुकतया प्रत्येकं षड्विधत्वन्दर्शयति—स्पर्श इति । विषयसप्तमीवशादनुभूते सतीति लभ्यते । केवले स्पर्शे, तथा केवले शब्दे, तथा केवले रूपे, तथा केवले रसे, तथा केवले गन्धे च, समुच्चिते तत्र=मिलिते स्पर्शादा चानुभूते सति सा=मृदुतीव्रादिभेदाभिन्ना भगवद्रतिर्भवतीति हेतोर्गैका सा षड्विधा भवेत् । ततश्च मृदुतीव्रा मध्यतीव्रा तीव्रतीव्रा च भगवद्रतिः शब्दजा स्पर्शजा रूपजा रसजा गन्धजा समुच्चित-विषयजा खेत प्रत्येकं बोद्धेत्यर्थः । पूर्वार्धे केवल इति पञ्च-स्वपि प्रत्येकं सम्बध्यत इति दर्शयितु मध्ये तथेति कथितम् । सृष्टिर्ममनुसृत्य “शब्दे स्पर्श” इति वक्तव्ये प्रथमतस्पर्श-ग्रहणमातिङ्गनादिसुखस्याधिक्यादुच्चारणासुकरत्वनिरसन-फलकत्वाच्च । पृथक् चकारप्रयोगेण समुच्चितविषयजाया मुख्यत्वद्वयापितम् ॥ ६२ ॥

सामान्यतो भगवद्रतेः प्रकारान्तरेण द्वैविध्यमाह—  
शुद्धेति । शुद्धा व्यामिश्रिता चेति एषा=भगवद्रतिः पुनः=  
प्रकारान्तरेण द्विधा भवेत् । अत्र प्रथमा रतिः

राजसी तामसी शुद्धसात्त्विकी मिश्रिता च सा ।

टिप्पणी

१. विषयेति ।

“रूपं शब्दो गन्धरसस्पर्शाश्च विषया अमी ।

गोचरा इन्द्रियार्थाश्चे”त्यमरः ।

अनुपाधिः परानन्दमहिमैकनिबन्धना ।

भजनीयगुणानन्त्यादेकरूपैव सोच्यते ॥ ६४ ॥

किञ्चिद्व्याख्या

इति भक्तिसामान्यविभागे तृतीया प्रथमहर्षजा, द्वितीया तुरीया । राजसीतामस्यौ तु भक्ती रतित्वविरहादिह न गृहीते । शुद्धाया मिश्रितायाश्च भगवद्रतेर्निरुपाधिकत्वसोपाधिकत्वरूपौ विशेषौ विभजनवीजभूतावाह—तत्रेति । तत्र शुद्धेणाऽनुपाधिस्स्यात्, मिश्रितैषा विद्वद्भिस्सोपाधिरुदिता भवति ॥ ६३ ॥

अनुपाधिं सोपाधिञ्च भगवद्रतिं विविच्य दर्शयति—  
अनुपाधिरिति चतुष्टयेन । परानन्दमहिमैकनिबन्धना = परमानन्दरूपभगवन्माहात्म्यश्रवणकर्तृनादिमात्रनिदाना रतिः तत्रानुपाधिः । रतेस्सोपाधेरिवानुपाधेरपि विभागप्रसक्तेराह—भजनीयेति । भजनीयस्य भगवतो गुणानामानन्त्यात् सा = उक्तलक्षणाऽनुपाधिरतिः एकरूपैवोच्यते । यद्यप्यनुपाधिरतेर्गुणाधीनत्वाद्भगवद्गुणानाञ्च बहुत्वाद्गुणभेदेन विभागो न्याय्यः तथापि तेषामनन्तत्वेन तदधीनरतेरपि तथात्वात् सोऽशक्य इति तस्या एकविधतयैव गणनमित्युक्तम् । यथा—

सङ्ख्यातुमशक्यतया

चुम्बनपरिरम्भणादिबहुभेदात् ।

अयमेक एव धीरैः

कथितस्सम्भोगशृङ्गारः ॥

इति स्थितं साहित्यदर्पणे । एकः = एकप्रकारः इति विवरणञ्च विद्यते तद्व्याख्यायाम् । एतावांस्तु विशेषः—सम्भो-

विभावादिसमायोगे शुद्धभक्तिरसो भवेत् ।

कामसम्बन्धभयतस्सोपाधिस्त्रिविधा मता ॥ ६५ ॥

शृङ्गारमिश्रिता भक्तिः कामजा भक्तिरिष्यते ।

सम्बन्धजा रतिर्याति पूर्वोक्तां रसतान्द्विधा ॥ ६६ ॥

### किञ्चिद्व्याख्या

गशृङ्गारस्य बहुप्रकारत्वाद्विभागाशक्यत्वम्, भगवद्रतेश्च-  
नुपाधेरनन्तविधत्वादतितरामिति ॥ ६४ ॥

अनुपाधिकशुद्धरतिस्थायिकरसङ्ग्रन्थोपक्रमे “केवलं वे-  
ति विशेषतो निर्दिष्टन्दर्शयति—विभावेत्यर्थेन । सा विभा-  
वादिसमायोगे सति शुद्धो भक्तिरसो भवेत् । सोपाधिस्मि-  
श्रितरतिं विभजंस्तत्स्थायिकरसान्दर्शयति—कामसम्बन्धेति  
सार्धद्वयेन । सोपाधीरतिः कामसम्बन्धभयतः = तद्रूपोपा-  
धिभेदात् त्रिविधा मता = विदुषामभिप्रेता । रतिमि-  
श्रितानामपि करुणहास्याद्भुताद्याख्यभक्तिरसस्थायिभूतानां  
शोकहासविस्मयादिसम्बन्धभावानां रत्यपेक्षयाऽऽधिक्येन  
तत्स्थलीयन्यूनरतेरगणनीयत्वाद्ग्रहणमिहेत्यवगमितमधस्ता-  
देव ॥ ६५ ॥

कामजा भक्तिः = भगवद्रतिः विभावादिसमायोगे सति  
शृङ्गारेण मिश्रिता = तादात्म्यमापन्ना भक्तिः = भक्तिरसः इष्य-  
ते = अङ्गीक्रियते विद्वद्भिः । सम्बन्धजा रतिः = पाल्यपालक-  
भावत्वेनोपचरितस्नेहजन्या भगवति वत्सलरति, स्नेह्य-  
सेवकभावत्वेनोपचरिततज्जन्या तत्र प्रेयोरतिश्च द्विधा  
पूर्वोक्तां रसतां याति ॥ ६६ ॥



एको वत्सलभक्त्याख्यः प्रेयोभक्तिस्तथा परा ।

भयजा भक्तिरध्यास्ते रसम्प्रीतिभयानकम् ॥ ६७ ॥

एकदैव यदि व्यक्तमिदं रतिचतुष्टयम् ।

तदा तु पानकरसन्यायेन परमो रसः ॥ ६८ ॥

किञ्चिद्व्याख्या

द्विधात्वमेवाह—एक इत्यर्थेन । तत्रैको रसो वत्सल-  
भक्त्याख्यः । तथा परा प्रेयोभक्तिः । परो रसः प्रेयोभक्त्या-  
ख्य इत्यर्थः । भयजा = स्वमन्तूत्यदित्तैवैङ्गव्याज्जाता भ-  
क्तिः = भगवद्रतिः प्रीतिभयानकं रसमध्यास्ते । प्रीतिभयानके  
भक्तिरसे स्थायित्वेनास्त इत्यर्थः ॥ ६७ ॥

यदा तु रतिचतुष्टयस्यैकदा समूहालम्बनात्मिकाऽभिव्य-  
क्तिः<sup>१</sup> सामाजिकस्य भवति तर्हि रसचतुष्टयस्य युगपदास्वा-  
दचतुष्टयासम्भवात् समूहालम्बनात्मक एक एवाऽऽस्वादः ।  
न च घटपटाविति समूहालम्बने घटपटयोरिव रसानामपि  
<sup>२</sup>पार्थक्येन भानापत्तिः तथा च तेषाम्परस्परसंसृष्टत्वेनाभि-  
व्यक्तेर्विलक्षणचमत्कृतिहेतुभूताया अभावात्तादृशचमत्कृत्यनु-  
दयप्रसङ्ग इति वाच्यम्, यथा<sup>३</sup> गुळ-शुण्ठी-कर्पू-रैलाद्यनेकप-  
दार्थसंसृष्टपानकरसास्वादस्थले गुळादिरसानां विनैव पार्थ-  
क्येन भानन्तावद्रसगोचरायास्समूहालम्बनात्मिकाया एक-  
स्या एव विलक्षणप्रतीतेरभ्युपगमस्तद्वदिहापीत्यदोषादित्या-

टिप्पणी

१. सामाजिकस्य = नाट्यद्रष्टृसभ्यस्य । काव्यश्रोतुरित्यपि द्रष्ट-  
व्यम्, इतरथा श्रव्यकाव्यस्य, नाट्यादन्यत्र दृश्यकाव्यस्य च श्रोतृणाम-  
सङ्ग्राहेण न्यूनतापत्तेः । २. पार्थक्येन = तादृश्येन । ३. गुळेत्या-  
दिसंसृष्टान्तं पानकविशेषणम् ।

एकद्वयादिरतिव्यक्तिभेदाद्रसभिदा भवेत् ।

तस्मात् कुत्रचिदभ्यासङ्कुर्याद्रतिचतुष्टये ॥ ६६ ॥

किञ्चिद्व्याख्या

ह—एकदेति । इदं रतीनाम् = अनुपाधिकशुद्धरतेस्सोपाधी-  
नाश्च कामसम्बन्धभयजानाम्मिश्रितरतीनाश्चतुष्टयमेकदैव  
व्यक्तं यदि, तदा तु पानके ये रसास्तेषां सम्बन्धिना न्या-  
येन = लोकप्रसिद्धयुक्त्या गदितविलक्षणप्रतीतिरूपया । तम-  
नुसृत्येति यावत् । परमः रसः = रसास्वादा भवति । रसा-  
स्वादस्य परमत्वमेकैकरसास्वादापेक्षयाऽतिशयितचमत्कृति-  
जनकत्वम् ॥ ६८ ॥

अनु रतिमेकनस्थले रसानामुक्तरीत्या पार्थक्येन भाना-  
सम्भवाद्रसभेदज्ञानञ्च स्यात् ततश्च भेदस्याप्रामाणिकत्वेनै-  
कद्वयादिरसास्वादस्थले चमत्कृतिभेदस्याऽऽनुभविकस्य दत्त-  
जलाञ्जलितापात इत्याशङ्क्य तद्वेदज्ञानोपायन्दर्शयति—  
एकद्वयादीत्यर्थेन । <sup>१</sup> द्वावादा यासान्ता द्वयादयः । एका च  
द्वयादयश्चैकद्वयादयः । एका द्वे इत्यादय इत्यर्थः । एक-  
द्वयादीनां रतीनां या व्यक्तयस्तासां भेदाद्रसभिदा = रसभेद-  
ज्ञानं भवेत् = भवितुमर्हति । अर्हार्थे लिङ् । भगवद्रतिनिरू-  
पणप्रयोजनतया <sup>२</sup> तदभ्यासं विधत्ते—तस्मादिति । तस्मा-  
त् = रसिकसार्वाभौमसमास्वाद्यभक्तिरसस्थायिभावभूतभग-

टिप्पणी

१ एकपदस्य द्विपदेन द्वन्द्वासम्भवात् सम्भवत्समासस्य विग्रहन्द-  
र्शयति—द्वावित्यादि । आदिपदस्य विधेयसमर्पकस्य नियतपुंलिङ्गत्वा-  
त्तदनुसारेणाह—द्वाविति । द्वे रती इत्यर्थः । २. तदभ्यासम् = भगव-  
द्रत्यभ्यासम् ।

किञ्चिद्व्याख्योपेतो द्वितीयोक्तासः ।

२२१

व्रजदेवीषु च स्पष्टन्दष्टं रतिचतुष्टयम् ।

तच्चित्तालम्बनत्वेन स्वचित्तन्तादृशम्भवेत् ॥ ७० ॥

किञ्चिद्व्याख्या

वद्वतेरत्यर्थकृतार्थत्वसमर्पणसमर्थत्वात् रतिचतुष्टये = तस्य  
मध्ये कुत्रचित् अभ्यासं कुर्यात् ॥ ६९ ॥

तद्रत्यभ्यासाय परमदृष्टान्तभूतं स्थलन्दर्शयन्नभ्यासेन  
तद्रतिस्सुसम्पादेत्याह—व्रजेति । व्रजति व्याप्नोति <sup>१</sup>मूलप-

टिप्पणी

१. मूलपरब्रह्मण इति । अत एव

तत्रोद्बृहत्पञ्चवंशशिशुत्वनाट्य-

म्ब्रह्माद्वयम्परमनन्तमगाधबोधम् ।

वत्सान् सखीनिव पुरा परितो विचिन्व-

देकं सपाणिकबलम्परमेष्ठयचष्ट ॥

( श्री० भा० १० । १३ । ६१ )

अहो भाग्यमहो भाग्यचन्दगोपव्रजौकसाम् ।

यन्मित्रम्परमानन्दम्पूर्णम्ब्रह्म सनातनम् ॥

( श्री० भा० १० । १४ । ३२ )

इत्येतत्प्रभृतिक्वचननिचयाः । श्रीगोपालमहामन्त्राश्च—

कोमलङ्कजयन् वेणुं श्यामलोऽयङ्कुमारक ।

वेदवेद्यम्परम्ब्रह्म भासताम्पुरतो मम ॥

इत्येवम्प्रमुखाः । श्रुतयश्च—

\* सच्चिदानन्दरूपाय कृष्णायक्लिष्टकारिणे ।

नमो वेदान्तवेद्याय गुरवे बुद्धिसाक्षिणे ॥

---

\* श्रीगोपालतापनीयश्रुतिरियं श्रीमत्सहस्रनामस्तुत्यमिष्टदैवतं  
स्पष्टयन्ती भाष्यारम्भे मङ्गलम्भवति ।

## किञ्चिद्व्याख्या

रज्रह्मणो नित्यलीलास्पदतया तद्रूपत्वादिति व्रजो  
टिप्पणी

कृष्णो ब्रह्मैव शाश्वतमित्याद्याः । अत एव च महाभारते —

सर्वे वेदास्सर्वविद्यास्सशास्त्रा-  
स्सर्वे यज्ञास्सर्व इज्याश्च कृष्ण ।  
विदुः कृष्णमब्राह्मणास्तत्त्वतो ये  
तेषां राजन् सर्वयज्ञास्समाप्ता ॥

इति सिद्धान्तः । अपि चेदमेव श्रुतिस्मृतितत्त्वम्

मीनादिभिरवतारैर्निहतास्सुरविद्विषो बहवः ।  
नीतास्ते × निजरूपन्तत्र च मोक्षस्य का वार्ता ॥  
ये यदुनन्दननिहतास्ते तु न भूय पुनर्भवम्प्रापुः ।  
+ तस्मादवताराणामन्तर्यामी प्रवर्तकः कृष्ण ॥

× निजरूपम् = सुरविद्विडूपमेव । + यस्मात् सुरानितरांश्च रिपुतो  
भवत्तश्च रक्षितुं श्रीकृष्ण एव निष्णातो नावतारास्तस्मादेष तेषामन्त-  
र्यामितया प्रवर्तयितेत्यर्थः । एष तु नावतारः किन्त्ववतार्येवेति बहुशास्त्र-  
सिद्धम् । अत एव गीयते गीतगोविन्दादिना —

वेदानुद्धरते । जगन्ति वहते भूगोलमुद्विधते  
दैत्यन्दास्यते बलिञ्जलयते श्वलक्ष्यकुर्वते ।  
पौलस्त्यञ्जयते हलङ्गलयते कारुण्यमातन्वते  
म्लेच्छान् मूर्छयते दशाकृतिकृते कृष्णाय तुभ्यन्नमः ॥

इत्यादि । क्वचिद्वतारत्वव्यवहारस्तु

कृष्णमेवमवेदि त्वमात्मानमखिलात्मनान् ।

जगद्धिताय सोऽप्यत्र देहीवाऽऽभाति मायया ॥

किञ्चिद्व्याख्या

देशविशेषः । मायाविलासाद्देशविशेषतया प्रतीयमान-  
टिप्पणी

ब्रह्माण्डानि †बहूनि पङ्कजभवान् प्रत्यण्डमत्यद्भुतान्  
गोपान् वत्सयुतानदर्शयदजं विष्णुनशेषांश्च यः ।  
शम्भुर्यच्चरणोदकं स्वशिरसा धत्ते च, मूर्तित्रयात्  
कृष्णो वै पृथगस्ति कोप्यविकृतस्सच्चिन्मयो नीलिमा ॥

इत्युक्तलोकप्रतीत्यभिप्रायकः ।

यद्रोमरन्ध्रपरिपूर्तिविधावदक्षा  
वाराहजन्मनि बभूवुरमी समुद्राः ।  
तन्नाम नाथमरविन्ददृशैर्यशोदा  
पाणिद्वयान्तरजलैस्सन्पयाम्बभूव ॥

इत्यत्राप्यवतारितैव विदिता भवति स्वरतपरतन्त्रस्य भगवतः । एवं-  
मिहापि “शम्भुर्यच्चरणोदकं स्वशिरसा धत्ते” इत्यत्र यच्चरणेत्यनेन ।

“कृष्णः पूर्णषडैश्वर्यमाधुर्याणाम्महोदधिः ।  
अन्तर्भूतसमस्तावतारो निखिलशक्तिमान्” ॥

† बहूनीति ।

क्वाहन्तमोमहदहङ्गचराग्निवाम्भू-  
संवेष्टिताण्डघटस्तवितस्तिर्कायः ।  
क्वेद्विधाविगणिताण्डपराणुचर्या-  
वताऽवरोमविवरस्य च ते महित्वम् ।

इति स्वदृष्टप्रकारेण ब्रह्मोक्तेरिति भावः । विष्णुनिति । अय-  
मभिसन्धिः—विषादूर्ध्व उदैत्पुरुष इति पुरुषसूक्तसूक्तो यस्त्वपाद्विभूति-  
महानारायणः ( पादत्रयविभूतिको महानारायणः ) तस्य पादत्रयविभूति-

## किञ्चिद्व्याख्या

‘तदिति यावत् । न चैवङ्कटत्वेन प्रतीयमानम्ब्रह्मैव घटो नामे-  
टिप्पणी

इति रीत्या वेदान्तप्रकरणे प्रबोधमुधाकरतया प्रसिद्धे निष्पक्षपात-  
सशयलेशे सर्वविदो भगवत्पादा युक्तियुक्तमतिष्ठिपन् । इत्थमितरेष्वपि  
ग्रन्थेषु सर्वसमधिकतयैव श्रीनन्दवधूस्तनन्धयस्य विविधपरिच्छेदविरहित-  
सच्चिदानन्दघनस्य विकारविदूरत्वे सत्यौ × दार्यमाधुर्यमहोदधित्वमखिल-  
गुरुभिरेभिर्भनिवेशसहितमभिहितमवलोक्यते । अस्य च परमसिद्धा-  
न्तस्य समवधारणात्, स्वानुभवाच्च मूलकृतोऽपि “कृष्णात् परङ्किमपि  
तत्त्वमहन्न ज्ञान” इत्यद्वैतानन्दभरमास्वादितवन्तः । १. तदिति ।  
व्यापकं ब्रह्मेत्यर्थः ।

नित्या, अधस्तनपादविभूतिः पुनरनित्या, तदन्तर्गतस्यानन्तकोटिब्रह्माण्ड-  
नायकस्य पादविभूतिनारायणस्य ( पादविभूत्यन्तर्गतो नारायण इति  
विग्रहात् समासशक्यार्थिवादिः ) नेयकोटिप्रविष्टास्तत्तद्ब्रह्माण्डपरि-  
पालका नारायणा ( विष्णवः ) दश्रुतिप्रसिद्धाः । तच्छ्रुतौ विपाद्विभूति-  
महानारायणोपनिषत्त्वेन प्रथितायामथर्ववेदीयायाम्, अथातो महोपनिषद्  
व्याख्यास्यामस्तदादुरेको ह वै नारायण आसीन्न ब्रह्मा नेशान इत्यादि-  
सामवेदीय “महोपनिष” त्प्रभृतिषु च बहुषु ग्रन्थेषु, परशिवादिविधयापि  
विविधशास्त्रेषु तोष्ट्रयमानो निरुक्तविपाद्विभूतिमहानारायणस्तु समूलकस-  
कलसुरासुरमुखचराचरनिकरपर्यवसानभाजनभूतमतिविमलममलपशुपालक-  
( अमलौ पशुपौ श्रीयशोदानन्दगोपौ पालकौ यस्य तदमलानां वा  
पशुपानाम्पालकम् ) मूलसच्चिदानन्दघनविरहितविक्रियब्रह्मैवेति ।

“पराकृतमटन्धम्परब्रह्म नराकृति ।

सौन्दर्यसारसर्वस्वं वन्दे नन्दात्मजम्बहः” ॥

× औदार्यम् = सरलत्वन्दातृत्वमहत्त्वञ्च ।

किञ्चिद्व्याख्या

ति वाच्यम्, धटो मायिकत्वात् कल्पितः ब्रजस्तु न तथा किन्तु तस्य देशविशेषत्वन्तथेति वैषम्यात् ।<sup>१</sup> अथ जगद्ब्रह्मेति वाक्यबलादखिलमपि घटपटादिकम्ब्रह्मैवेति कुतस्तयोर्विषमतेति चेदियमविदितवेदान्तवृत्तान्तानां विभीषिकेत्यधिगच्छ । सञ्चिदानन्दब्रह्मोपादानकत्वप्रयुक्ततत्तादात्म्यमेव हि मिथ्याजडदुःखमयं जगति तद्वाक्येन प्रतिपाद्यते न तु तदैक्यम्, सकलप्रमाणप्रकोपप्रसङ्गात् । यद्वा<sup>२</sup> तत्र सामानाधिकरण्यं बाधायाम् । ततश्च, यज्जगत्त्वेन ज्ञातन्तद्ब्रह्मैव न तु जगदिति तदर्थः । चतुर्धा हि सामानाधिकरण्यम्—अध्यास इदं रजतमित्यादौ, बाधायां स्थाणु. पुमानित्यादौ, विशेषणविशेष्यभावे नीलमुत्पलमित्यादावभेदे तत्त्वमसीत्यादाविति । अध्यासविषयीभूतं यदाधारारोप्ययोस्तादात्म्यं तद्बोधकनामद्वयमिहाध्यासपदेन विवक्षितम् । तथा चाध्यासे सामानाधिकरण्यमित्यस्याधारारोप्ययोस्तादात्म्यबोधकनामद्वयनिष्ठं सामानाधिकरण्यमित्यर्थः, सप्तम्या आधेयत्वाभि-

टिप्पणी

१. जगद्ब्रह्मेत्याप्तोक्तिमाकर्णितवान् कश्चित् पृच्छत्याक्षिपति वाऽथेति । गच्छति व्याप्नोतीति जगदिति व्युत्पत्तिरपि नासम्भविनी, ब्रजिगम्यो पर्यायत्वादित्यप्याक्षेप्तुराशयः । २. तद्यो. = ब्रजघटयोः । ३. ब्रह्मोपादानकत्वेति । यतो वा इमानि भूतानि जायन्ते येन जातानि जीवन्ति यत् प्रयन्त्यभिसंविशन्तीत्यादिश्रुते, र्जन्माद्यस्य यत इति न्यायाच्चेति भावः । तत्तादात्म्यमेवेति । “सर्वं ब्रह्मैवमात्मनः” “इदं सर्वं यदयमात्मा” “सदेव सोम्येदमग्र आसीत्” इत्यादिश्रुतिभ्यः, स्तदनन्यत्वमारम्भणशब्दादिभ्य इति न्यायाच्चेति भावः । ४. तत्र = जगद्ब्रह्मेत्यत्र ।

## किञ्चिद्व्याख्या

धायकत्वात् । इदं रजतमित्यत्रेदमंश आधारः । तदुक्तं सि-  
द्धान्तलेशसङ्ग्रहे—शुक्त्यंशोऽधिष्ठानमिदमंश आधारः, सवि-  
लासाज्ञानविषयोऽधिष्ठानमतद्रूपोऽपि तद्रूपेणारोप्यबुद्धौ स्फुर-  
न्नाधार इति सङ्क्षेपशारीरके विवेचनादिति ।<sup>१</sup> तत्रातद्रूपोऽपी-  
त्यादि । वास्तवतत्तादात्म्यशून्योऽपि तत्तादात्म्येन<sup>२</sup> भ्रमे  
भासमान आधार इत्यर्थः । एवञ्च सतीदंरजतयोस्तादा-  
त्म्यबोधकमिदं रजतमिति नामद्वयमाधारारोप्ययोस्तादा-  
त्म्यबोधकमित्यतस्तन्निष्ठसामानाधिकरण्यमध्यासे सामाना-  
धिकरण्यमित्युच्यते । बाधायामित्यत्र बाधापदेन बाध्य-  
मानतादात्म्योपलक्षिताधिष्ठानबोधकनामद्वयमाख्यायते । त-  
तश्च बाधायां सामानाधिकरण्यमित्यस्य तादृशनामद्वयगतं  
सामानाधिकरण्यमित्यर्थः । बाध्यमानत्वञ्च स्वनिष्ठाभाव-  
प्रतियोगितया ज्ञायमानत्वम् । स्वपदमधिष्ठानपरम् । उप-  
लक्षितत्वञ्च तत्सम्बन्धोत्तरकालीनतद्विरहवत्त्वम् । स्थाणुः  
पुमानित्यत्र स्थाणुपदं स्थाणुत्वेनज्ञातार्थकम् । पुमानिति  
सावधारणम् । इत्थञ्च, यस्थाणुत्वेन ज्ञातस्स पुमानेव न  
स्थाणुरित्यर्थः । तथा च तद्वाक्यात् पुंरूपाधिष्ठानात्मके स्था-  
णुतया ज्ञाते स्थाणुतादात्म्याभावबोधेन तत्तादात्म्यमधिष्ठा-  
ननिष्ठाभावप्रतियोगितया ज्ञायमानत्वाद्बाध्यमानं भवति ।  
अयं स्थाणुरिति भ्रमसमये स्थाणुतादात्म्यस्य पुंसि जात-  
त्वात् प्रस्तुतदशायामभावाच्च तत्तादात्म्योपलक्षितं पुंरूप-  
मधिष्ठानम् । एवञ्च बाध्यमानतादात्म्योपलक्षिताधिष्ठान-

टिप्पणी

१. तत्र = सिद्धान्तलेशसङ्ग्रहे । २. आरोप्यबुद्धावित्यस्य विवरणं  
भ्रम इति ।



### किञ्चिद्व्याख्या

बोधकं तन्नामद्वयमतस्तद्वृत्तिसामानाधिकरण्यम्बाधायां सामानाधिकरण्यमिति निर्दिश्यते । विशेषणविशेष्यभावपदेनो-  
<sup>१</sup>क्ततादात्म्यभिन्नतादात्म्यबोधकनामद्वयस्योपादानाद्विशेषण-  
विशेष्यभावे सामानाधिकरण्यमित्यस्य तदर्थं सामानाधि-  
करण्यमित्यर्थः । नीलोत्पलयोस्तादात्म्यस्य गुणगुणिभाव-  
प्रयुक्तस्य समवायस्थाने लाघवेन भाट्टसाहचर्यापातज्जलादिभि-  
रररीकृतस्य निरुक्ततादात्म्यव्यतिरिक्तत्वात्तत्तादात्म्यबोधकं  
नीलमुत्पलमिति नामद्वयमतस्तन्निष्ठसामानाधिकरण्यं विशे-  
षणविशेष्यभावे सामानाधिकरण्यमिति कथ्यते । अभेद  
इत्यत्राभेदबोधकनामद्वयमभेदपदस्यार्थः । बोध्यमानश्चाभेद  
ऐक्यापरपर्यायः । स च शुद्धव्यक्तिरेव, <sup>२</sup>भेदभ्रमप्रतिबन्ध-

### टिप्पणी

१. उक्ततादात्म्यभिन्नेति । आधारारोप्ययोस्तादात्म्य, बाध्य-  
मानतादात्म्यञ्चेत्येताभ्यामुपदर्शितरूपाभ्यामतिरिक्त्यर्थः । २ भेदभ्र-  
मेति । शुद्धव्यक्तयोर्भेदभ्रमेत्यर्थः । ननु नाहमीश्वर इत्यादौ  
विशिष्टयोरेव विषयत्वाच्छुद्धयोर्भेदभ्रमोऽप्रसिद्ध एवेति कथं शुद्ध-  
व्यक्तेर्भेदविरोधित्वम् । न च जीवत्वोपलक्षितव्यक्तिनिष्ठ-निरवच्छिन्नविशे-  
ष्यतानिरूपितभेदत्वावच्छिन्नप्रकारतानिरूपितप्रतियोगित्वसम्बन्धावच्छिन्नेश्व-  
रत्वोपलक्षितव्यक्तिनिष्ठ + निरवच्छिन्नप्रकारताको यत्र किञ्चिज्ज्ञत्वकिञ्चिच्छ-  
क्तित्वादिकङ्क्ष्यत्र च सर्वज्ञत्वसर्वशक्तित्वादिक, तत्ततोऽन्यदित्याकारकः  
प्रसिद्ध एव स इति वाच्यम्, तथापि तस्य भेदाशे निर्धर्मितावच्छेदकतया  
तं प्रति तदशे कस्यचिदपि ज्ञानस्याप्रतिबन्धकत्वादिति चेन्न, प्रतियोगित्व-

\* न अवच्छिन्ना निरवच्छिन्ना । नित्यसमासः । + निरवच्छिन्ने-  
ति । धर्मानवच्छिन्नेत्यर्थः ।

## किञ्चिद्व्याख्या

कज्ञानविषयत्वरूपभेदविरोधित्वात्तस्याः । तथा च शुद्धव्य-

टिप्पणी

सम्बन्धावच्छिन्नधर्मानवच्छिन्नेश्वरत्वोपलक्षितव्यक्तिनिष्ठावच्छेदकताकभेदत्वा-  
वच्छिन्नविशेष्यतानिरूपिता या निरूपितत्वसम्बन्धावच्छिन्नधर्मानवच्छि-  
न्नजीवत्वोपलक्षितव्यक्तिनिष्ठप्रकारतानिरूपिताधेयत्वत्वावच्छिन्नप्रकारता, त-  
न्निरूपकस्य यत्र जीवत्वैव्यत्र चेश्वरत्व, तत्र तद्भेद इति भ्रमस्य जागरितु-  
त्वात् । अनुगमस्तु सुगम । एवं व्यत्र ब्रह्मत्वैव्यत्र च सत्यत्व, तत्र तद्भेद  
इत्याद्याकारकं ब्रह्मत्वसत्यत्वाद्युपलक्षितशुद्धव्यक्त्योर्भेदभ्रमं “सत्यम्ज्ञानम-  
नन्तम्ब्रह्म, विज्ञानमानन्दम्ब्रह्मे”त्यादिस्थलीयस्तादृशशुद्धव्यक्तैर्बोधः  
प्रतिबध्नाति । न चेदृशस्यापि भेदभ्रमस्य शुद्धयोरत्यन्ताभेदाद्वदो न घट  
इतिवदाहार्यत्वेनाप्रतिबध्यत्वमेवेति वाच्यम्, भिन्नधर्मोपहितयोरिव भिन्नध-  
र्मोपलक्षितयोरपि भेदज्ञानस्याहार्यत्वविरहात् । न हि यत्र तत्ता यत्र  
चेदन्ता, तयोरेकत्रापरभेद इति ज्ञानमाहार्यतया व्यवहियते । तस्माद्यु-  
ज्यत एव भेदविरोधितया शुद्धव्यक्तेश्च  $\times$  भेदपदास्पदतेत्य  $+$  द्वैतसुधारसि-  
कैरवसेयम् । किन्तु

$\times$  अभेदपदेति । एक्यपदेत्यपि द्रष्टव्यम् ।  $+$  द्वयोर्भावो द्विता ।

द्वितैव द्वैतम्, अणस्त्वार्थिकत्वात् । द्वैतस्याभावोऽद्वैतम् = एकमेवास्ति न  
द्वे इति सिद्धान्तः तद्रूपसुधायां रसिकैः । त्रैविध्ये तु सत्तायाः, पारमार्थि-  
कसत्यमेकमेव न द्वे इति राद्धान्तः । अद्वैतमेव दर्शितव्ययोगीन्द्रवन्द्यश्रीशु-  
काचार्यचरणैः—

सर्वेषामपि वस्तुनाम्भावार्थो भवति स्थितः ।

तस्यापि भगवान् कृष्णः, किमतद्वस्तु रूप्यताम् ॥

( श्री० भा० १० । १४ । १७ )

### किञ्चिद्व्याख्या

क्तिसमर्पकनामद्वयगतं सामानाधिकरण्यमभेदे सामानाधिक-  
रण्यन्नाम । तत्त्वमसीत्यत्र भागत्यागलक्षणेश्वरत्वजीवत्वोप-  
टिप्पणी

“ईश्वरानुग्रहादेव पुंसामद्वैतवासना ।

महाभयकृतत्राणा द्वित्राणामेव जायते” ॥

अद्वैतमतमहामणिस्तम्भसस्थापकमतमतङ्गजपुङ्गवानाम्मूलकतामिय-  
मुपासना प्रसिद्धा—अहङ्कृष्णः, कृष्णोऽहम्, सर्वमपि कृष्ण इति ।  
तत्राहङ्कृष्ण इति भावनया जीवस्य शोकादिनिवृत्तिः, कृष्णोऽहमिति  
भावनया च कृष्णस्य पारोक्ष्यनिवृत्तिर्भवतीत्यतो व्यतिहारः । इत्थमनेन  
प्रकारेणापि—कृष्णस्याहमिति, मम कृष्ण इति च । तथा चोक्तम्—  
तस्यैवाह, ममैवासौ, स एवाहमिति त्रिधा ।

भगवच्छरणत्वं स्यात् साधनाभ्यासपाकतः ॥ इति ।

कृष्णाभिज्ञस्यापि स्वस्य कृष्णीयता समुचितदृष्टान्तमेव भगवत्पादै-  
र्दर्शिता—

सत्यपि भेदापगमे नाथ तवाह, न मामकीनस्त्वम् ।

सामुद्रो हि तरङ्गः, कचन समुद्रो न तारङ्गः ॥ इति ।

द्वितीयतृतीये अपि भगवच्छरणत्वे “मामेकं शरणं ब्रजे”तिशास्त्रा-  
थोपसंहारविवरणावसरे मूलकृतकृतगूढार्थदीपिकयोदाहरणाभ्यां विवृते स्तः ।

“× वंशीविभूषितकराक्षवनीरदाभात्

पीताम्बरशदरुणबिम्बफलाधरोष्ठात् ।

पूर्णन्दुसुन्दरमुखादरविन्दनेत्रात्

कृष्णात् परङ्किमपि तत्त्वमहञ्च जाने” ॥

“सकलमिदं महञ्च वासुदेवः”

## किञ्चिद्व्याख्या

लक्षितशुद्धव्यक्तेरेव बोधात्तत्रत्यसामानाधिकरण्यमभेदे सामानाधिकरण्यमिति व्यपदिश्यते । सर्वञ्चेदमागमबाधोद्धारलघुचन्द्रिकायां स्पष्टम् । अथवाऽध्यस आधाराण्ययोस्तादात्म्यं, बाधा बाध्यमानतादात्म्योपलक्षितमधिष्ठानं, विशेषणविशेष्यभावस्तादृशतादात्म्याभ्यामन्यत्तादात्म्यं, अभेदशुद्धव्यक्तिः । सर्वत्र सप्तम्या बोधकत्वमर्थः । इत्थञ्चाध्यासे सामानाधिकरण्यमित्यादेराधाराण्ययोस्तादात्म्यबोधकं सामानाधिकरण्यमित्यादिरर्थः । इयमपि सरणिरनुसरति लघुचन्द्रिकाम् । सन् घट इत्यादेस्सद्रूपाधारघटाद्यारोप्ययोस्तादात्म्यबोधकत्वात्तत्स्थलीयसामानाधिकरण्यमध्यासे सामानाधिकरण्यम्भवति । अखण्डार्थवादे तु तस्यां प्रातीतिकतादात्म्यबोधकनामद्वयमध्यासो, व्यावहारिकतद्बोधकतद्द्वयं विशेषणविशेष्यभाव इति प्रतिपादितम् । तत्पक्षे सद्रूपघटाद्योस्तादात्म्यस्य व्यावहारिकत्वात्तद्बोधकमुक्तस्थलीयसामानाधिकरण्यं विशेषणविशेष्यभावे, न पुनरध्यास इत्यास्तां विस्तर । तस्माद्रज्जुसर्पदर्प<sup>१</sup> सर्पकतैव जगति भवदुदितवाक्यतस्सिध्यति । अत एव ब्रह्मस्तुतौ

तस्मादिदञ्जगदशेषमसत्स्वरूपं

स्वप्नाभमस्तधिषणम्पुरुदुःखदुःखम् ।

त्वय्येव नित्यसुखबोधतनावनन्ते

माप्नात उद्यद्पियत् सद्विवावभाति ॥ इति ।

टिप्पणी

१ सर्पकेति । सृष्टु गतावित्यस्माण्यन्ताण्णुल्ल । मिथ्यात्वेन जडत्वेन भयङ्करत्वेन च रज्जुसर्पसदृशत्वं तलन्तपदस्यार्थः । भवदुदितवाक्यतो जगद्ब्रह्मेत्यतः ।

किञ्चिद्व्याख्या

व्रजस्तु जगतो विविच्य निरुच्यते श्रीस्कान्दादौ—

व्रजनं व्याप्तिरित्युक्त्या व्यापनाद्व्रज उच्यते ।

गुणातीतम्परम्ब्रह्म व्यापकं व्रज उच्यते ॥ इत्यादि ।

साधनभूमिर्वदती

<sup>१</sup> व्रजता कृष्णेन मन्त्रिणे प्रोक्ता ।

तत्राऽऽस्ते स तु साक्षा-

त्तद्व्युनङ्गाहयँल्लोकान् ॥

<sup>२</sup> फलभूमिर्व्रजभूमि-

र्दत्ता तस्मै पुरैव सरहस्यम् ।

फलमिह <sup>३</sup> तिरोहितं स-

त्तदिहेदानीं स उद्धवोऽलक्ष्यः ॥

गोवर्धनगिरिनिकटे

सर्खास्थले तद्रजःकामः ।

तत्रत्याङ्कुरवल्ली-

रूपेणाऽऽस्ते स उद्धवो नूनम् ॥

इत्युपक्रम्याप्यनन्यसामान्यस्सुगोप्यो व्रजमहिमा तत्र

टिप्पणी

१ व्रजता = तिरोभवता । प्रोक्ता = गन्तव्यत्वेन सनिबन्धमुक्ता ।  
निबन्धाभावे तु ताम्प्रत्युद्धवो न गच्छेत् । २ फलभूमिरित्यादि ।  
व्रजभुवि सततमेव स्वरसतो निवसतोऽप्युद्धवस्य योगबलाद्वदरीगमनम-  
नुपदोक्तमविरुद्धम्, यथा— द्रोणो बृहस्पतेरंश इत्याहुक्ता बृहस्पतिप्रभृतयो  
द्रोणादिरूपेण धर्मिमागतास्तद्वदिति भावः । ३ तिरोहितम् = तिरोभूतम्,  
कञ्जनाभस्तिरोदध इत्यादौ तिरोदधातेस्तिरोभावे बहुशः प्रयोगदर्शनात् ।  
सदिति । भवतीति शेषः । छत् = तस्मात् ।

## किञ्चिद्व्याख्या

वर्णितः । तथाभूते श्रीव्रजे या देव्यः = दीव्यन्ति क्रीडन्ति <sup>१</sup>अखण्डचिदानन्दधनेन, <sup>२</sup>निरुपधिकनिरवधिकनिरतिशयगुणनिरसुखसदन-<sup>३</sup>नतजलदरुचिनिचयरुचिरतर-<sup>४</sup>मृदुहसितपरिलसितसुखकमल-गतसदृश<sup>५</sup>नरकलेबरेण सह कामपि कामक्रीडामनियन्त्रितमादधति अतो दीव्यन्ति मोदन्ते <sup>६</sup>विगतसमतातिशयविषयानन्दब्रह्मानन्दाभ्याम्परस्परविरुद्धाभ्यामपि सम्मिलितङ्कमपि भक्त्यानन्दमुपलभन्ते अतो दीव्यन्ते स्तूयन्ते विधिभवप्रभृतिभिरपीतीत्यभूताश्श्रीवल्लवीतल्लजा <sup>७</sup>इत्येषा दिक्, तास्वपरिमितसङ्ख्यासुरतिचतुष्टयं स्पष्टंयथा तथा दृष्टञ्च शास्त्रे । चकारेण पूर्ववाक्यार्थसमुच्चयः । व्रजस्य व्यापकत्वान्न देवीसङ्ख्याया अ-

टिप्पणी

१ घनीभूतपरिपूर्णचित्सुखरूपेणेत्यर्थः । २ वस्तुतस्तु प्रस्तुतनिस्तुलविग्रहरामणीयकं सुरगुरुभिरपि सुदुरुहमयापि श्रीदशमस्कन्धद्वारिंशाध्यायद्वितीयपद्येन स्वामिश्रीचरणविवृतचरमचरणेन किञ्चिदिव सङ्क्षिप्तम् । ३ नतजलदेति द्वितीयार्थं बहुव्रीहि । नतजलदेन रुचिनिचयेन हेतुभूतेन रुचिरतरेत्येकं विशेषणम् । ४ नरकलेबरेण सहेति । अत एव

“अनादिमादि सर्वेषाञ्चन्दगोपप्रियात्मजम् ।

श्रुतिमृग्यमजस्रित्यङ्गोपीजनमनोहरम् ॥

परन्धाम पर रूपन्दिभुजङ्गोकुलेश्वरम् ।

ध्याये”दिति श्रीपादो स्वप्रियायै श्रीशिवोपदेशः ।

५ विगतेत्यादिकं विषयानन्दविशेषणम् । इतरसुदुर्लभेत्यर्थः । विषयानन्दो ब्रह्मानन्दश्च भुक्तिमुक्त्यानन्दपदाभ्यामपि व्यपदिश्येते । तेन, भुक्त्यानन्दो मुक्त्यानन्दो भक्त्यानन्द इति विभागस्यान्यत्र दृश्यमानस्य न विरोधः । ६ व्रजदेवीपदमविवृतमित्याहेत्येषा दिगिति ।

किञ्चिद्व्याख्या

परिमितत्वक्षतिः । देवीषु काश्चित् प्रतिपाद्यमानस्य परब्रह्म-  
णो नितान्तकमनीयगोपरूपतामवलोक्य गोपीत्वमापन्नाश्चुत-  
यः, अपरास्तदापन्ना ऋषयः, अन्या दैववशादेव गोप्य  
इत्या 'दयो विशेषा नेह प्रपञ्च्यन्ते । कामक्रीडा च 'तासाम-  
निर्वचनीया नारायणीये दिङ्मात्रतया दर्शितप्राया—

केशराशधृतपिङ्गिकावितति सञ्चलन्मकरकुण्डलं  
हारजालवनमालिकाललितमङ्गरागघनसौरभम् ।  
पीतचेलधृतकाञ्चिकाश्चित्तमुदञ्चदंशुमणिनूपुरं  
रासकैऽपि परिभूषितन्तत्र हि रूपमीश कलयामहे ॥ १ ॥  
तावदेव कृतमण्डने कलितकञ्चुलीककुचमण्डले  
गण्डलोत्तमणिकुण्डले युवतिमण्डलेऽथ परिमण्डले ।  
अन्तरा सकलसुन्दरीयुगळमिन्दिरारमण सञ्चरन्  
मञ्जुलान्तदनु रासकैऽपि कञ्चनाभ समुपादधाः ॥ २ ॥  
वासुदेव तव भासमानमिह रासकैऽपि ससौरभ-  
न्दूरतोऽपि खलु नारदागदितमाकलय्य कुतुकाकुला ।

टिप्पणी

१ श्रीराधाभिधा तु गोपी साक्षात् पराशक्तिरेवेत्येवमादिप्रपञ्चमन्त-  
र्निधायाऽऽदिपदोपादानम् । २ तासाम् = व्रजदेवीनाम् । ३ अन्तरे-  
त्यादि । अत एव गीयते—

अङ्गनामङ्गनामन्तरे माधवो  
माधवम्माधवश्चान्तरेणाङ्गना ।  
इत्थमाकल्पिते मण्डले मध्यग-  
स्सञ्जगौ वेणुना देवकीनन्दन ॥

इति । इयास्तु विशेषः—अङ्गनानाम्परस्परम्भेदेऽपि भगवतस्तदा-  
नीम्माययाऽनेकतया भानमेव न तु भेद इति ।

## किञ्चिद्व्याख्या

वेषभूषणविलासपेशलविलासिनोऽशतसमावृता  
 नाकतो युगपदागता वियति वेगतोऽथ सुरमण्डली ॥३॥  
 वेणुनादकृततानदानकलगानरागगतियोजना-  
 लोभनीयमृदुपादपातकृतताळमेळनमनोहरम् ।  
 पाणिसङ्कणितकङ्कणञ्च मुहुरंसलम्बितकराम्बुजं  
 श्रोणिविम्बचलदम्परम्भजत रासकेलिरसदम्परम् ॥४॥  
 श्रद्धया विरचितानुगानकृततारतारमधुरस्वरे  
 नर्तनेऽथ लळिताङ्गहारलुळिताङ्गहारमणिभूषणे ।  
 सम्मदेन कृतपुष्पवर्षगलमुन्मिषद्विविषदाहुल-  
 श्चिन्मये त्वयि निलीयमानमिव सम्मुमोह सवधूकुलम् ॥५॥  
 स्विन्नसन्नतनुधल्लरी तदनु कापि तान् पशुपाङ्गना  
 कान्तमंसमवलम्बते स्म तव तान्तिभारमुकुल्लेक्षणा ।  
 काचिदाचलितकुन्तळा नवपटीरसारनवसौरभं  
 वञ्चनेन तव सञ्चुचुम्ब भुजमञ्चितोरुपुलकाङ्कुरम् ॥६॥  
 कापि गरुडभुवि सन्निधाय निजगरुडनाकुलितकुरण्डल-  
 म्पुण्यपूरनिधिरन्ववाप तव पूगचर्चितरसामृतम् ।  
 इन्दिराविहृतिमन्दिरम्भुवनसुन्दरं हि नटनान्तरे  
 त्वामवाप्य दधुरङ्गनाः किमु न सम्मदोन्मददशान्तरम् ॥७॥  
 गानमीश विरतङ्कमेण किल वाद्यमेळनमुपारत-  
 म्ब्रह्मसम्मदरसाकुलास्सदसि केवलन्ननुरङ्गनाः ।  
 नाविदन्नपिच नीविकाङ्क्षिमपि कुन्तलीमपिच कञ्चुली-  
 ङ्ग्योतिषामपि कदम्बकन्दि वि पिळ्मिबतङ्क्षिमपरम्बुवे ॥८॥  
 मोदसीञ्चि भुवनं विलाप्य विहृतिं समाप्य च ततो शिभो  
 केलिसम्मृदितनिर्मलाङ्गनवधर्मलेशसुभगात्मनाम् ।



किञ्चिद्व्याख्या

मन्मथासहनचेतसाम्पशुपयोषितां सुकृतचोदित-  
स्तावदाकलितमूर्तिरादधित्य मारवीरपरमोत्सवान् ॥ ९ ॥  
केळिभेदपरिलोळिताभिरतिलाळिताभिरबलाळिभि-  
स्स्वैरमीश ननु सूरजापयसि चारु नाम विद्वति व्यधाः ।  
काननेऽपिच विसारिशीतळकिशोरमारुतमनोहरे  
सूनसौरभमये विलेसिथ विलासिनीशतविमोहनम् ॥ १० ॥  
कामिनीरिति हि यामिनीषु खलु कामनीयकनिधे भवान्  
पूर्णसम्मदरसार्णवङ्कमपि योगिगम्यमनुभावयन्<sup>१</sup> ।  
ब्रह्मशङ्करमुखानर्पीह पशुपाङ्गनासु बहुमानयन्  
भक्तलोकगमनीयरूप कमनीय कृष्ण परिपाहि माम् ॥ ११ ॥  
इति ।

“एवम्भक्तिस्सकलभुवने नेक्षिता न श्रुता वा  
किं शास्त्रौघैः किमिह तपसा<sup>२</sup> गोपिकाभ्यो नमोऽस्तु” ।

टिप्पणी

१ योगीत्यतिशयान् इतिप्रयोगात् क्लेशातिशयसम्पादितयोगातिशयेनैव  
पुंसा लब्धु शक्यमपीममिमा × बलादनुभावयन्नित्यर्थः । निरुक्तविषयसुख-  
ब्रह्मसुखार्णवाभ्या समाश्लिष्टस्य भक्तिसुखमहासुधाम्बुवेः पुनराभिरनुभूयमा-  
नस्य वर्णनमतिदविष्टमहिपतेरपीति भावः । २ गोपिकाभ्यो नमोऽस्त्विति ।

वन्दे नन्दब्रजस्त्रीणाम्पादरेणुमभीक्ष्णशः ।

इति श्रीमद्भागवतशास्त्रम् ।

× बलादिति । स्वयं व्यवस्थापितमपि साध्यसाधनभावसहस्रमवि-  
चिकित्समतिलङ्घयेत्यर्थः । अत एव गदितम्भगवन्नामकौमुद्याम् —  
दुर्वारमदनमहाग्रहगृहीततया समुलङ्घितसकलसेतूनाङ्गोक्तलकामिनीनाम्सु-  
किष्ठुखमन्निवारितं चितरतो गोपालशिरोमणेरिति । एतत्सूचनार्थमेव  
नाम्न्यणीये कामिनीरित्येवङ्कामिनीपदप्रयोगः ।

## किञ्चिद्व्याख्या

मूले तच्चित्तेति । तासाम् = श्रीनन्दनन्दनरतिचतुष्टयपर-  
मरुचिरहृदयकमलानां व्रजदेवीनां यच्चित्तं तदालम्बनत्वेन =  
स्वचित्तस्य तद्विषयकत्वेन । स्वचित्तकरणकेन तत्कर्तृकेण वा  
तदनुस्मरणेनेति यावत् । स्वचित्त तादृशम् = तत्समानधर्मकं  
भवेत् । हेतौ तृतीया, हेतुमति लिङ् । यथा श्रीमत्सहस्र-  
नामस्तोत्रप्रक्रमे

स्तुवन्तः कङ्कमर्चन्तः प्राप्नुयुर्मानवाश्शुभम् ।

इत्यत्र शतप्रत्ययो हेतौ, हेतुमति लिङ् । तत्रत्यविवरणं  
प्राक्तनकूटलूराढ्यविद्वद्विप्रवरविरचितं लिख्यते—“लक्षणहे-  
त्वोरिति स्तौत्यर्चत्योहंतौ शतृ, हेतुहेतुमतोरिति प्राप्नोतेहेतु-  
मति लिङ् । यद्यप्यत्र सूत्रे पूर्वग्रन्थेषु हेतुहेतुमतोस्सहैव  
लिङ्<sup>१</sup>दाहियते तथाप्युपसंवादाशङ्कयोरिति सूत्रे ‘यदि मे भवा-  
निदङ्कुर्वाद्दहमपि भवत इदन्दास्यामी’ति वृत्तिग्रन्थात्, ‘कुर्या-  
दिति हेतौ लिङ् । विभाषया तु लिङिति दास्यामीति  
लृ’ङिति हरदत्तादिव्याख्यानाच्च <sup>२</sup>पर्यायेणापि लिङ् प्रयोक्त-  
व्य इति प्रतीयते” इति । कारिकायां तादृशमिति तत्पदेन  
वृत्त्यर्थैकदेशस्यापि तच्चित्तस्य बुद्ध्या विच्छिद्य परामर्शः ।  
कामजरतेश्चतुष्टयान्तर्गततया श्रीराधाचन्द्रावलीप्रभृतीनामेवे-  
होपादेयत्वाद्ब्रजदेवीष्वित्येव कथितञ्च तु ब्रज<sup>३</sup> देवेष्विति

टिप्पणी

१ उदाहरणञ्च—हरिम्भजेच्चेत् सुखेय्यायादिति । चेत्पदमिह लिङोऽने-  
कार्थकस्य प्रकृतार्थे तात्पर्यग्राहकम् । इत्थं वृत्तिग्रन्थे “यदी”त्यपि ।  
२ पर्यायेणापि = असाहित्येनापि । इति प्रतीयत इति । पूर्वग्रन्थेषु सहो-  
दाहरणन्तु लाघवायेति भावः । ३ देव्यश्च देवाश्च देवा इति विरूपैकशेषः ।

किञ्चिद्व्याख्योपेतो द्वितीयोल्लासः ।

२३७

रसान्तरेविभावादिसङ्कीर्णा भगवद्रतिः ।

चित्ररूपवदन्यादग्रसताम्प्रतिपद्यते ॥७१॥

किञ्चिद्व्याख्या

श्रीनन्दादिसाधारणतया ।

“सौरभ्यसाम सकलाद्भुतकेळिसीम

सौभाग्यसीम तदिदं ब्रजभाग्यसीम” । ॥ ७० ॥

१ निरवद्यनिरुपमसुखसंविद्रूपभक्तिरसीमवननिपुणत्वावि-  
शेषेऽप्यत्र कीदृशी भगवद्रतिरस्माभिर्विशिष्य परिशीलयि-  
त्वयेति विचिकित्सन्तं प्रति, “सोपाधिर्मिश्रितोदिते”ति पूर्व-  
निर्दिष्टा त्रिविधाऽपि चित्ररसतामाप्नोति, शुद्धा पुन-

“रेतदन्तं हि शास्त्रेषु साधनान्नानमिष्यते”

“अनुपाधिः परानन्दमहिमैकनिबन्धने”-

ति च सङ्कीर्तिता प्रथमहर्षजा सर्वोत्तमरसतामित्येतादृ-  
शङ्कमपि विशेषमाचष्टे—रसान्तरेति द्वाभ्याम् । रसान्तर-  
स्य = भक्तिरसभिन्नरसस्य विभावादिभिः = १ तुलसीचन्दना-  
दिव्यतिरिक्तोद्दीपनविभावप्रभृतिभिस्सह सङ्कीर्णा = कथितैक-  
ज्ञानविषयत्वेन २ सम्बद्धा भगवद्रतिः चित्ररूपवत् = चित्र-  
रूपमन्याद्वग्रूपतामिव अन्याद्वग्रसताम् = क्लृप्तरसेभ्योऽन्यप्रका-

टिप्पणी

१ निरवद्यत्वनिरुपमसुखसंविद्रूपत्वञ्च भक्तिरसविशेषणम् ।

२ “या दृष्टा निखिलाद्यसङ्गशमनी स्पृष्टा वपुष्पावनी

रोगाणामभिवन्दिता निरसनी सिक्ताऽन्तकत्रासिनी ।

प्रत्यासत्तिविधायिनी भगवत् कृष्णस्य संरोपिता

न्यस्ता तच्चरणे विमुक्तिफलदा, तस्यै तुलस्यै नमः” ॥

३ धान्येन धनवानिति वदभेदस्तृतीयार्थः ।

रसान्तरविभावादिराहित्ये तु स्वरूपभाक् ।  
 दशमीमेति रसतां सनकादेरिवाधिकाम् ॥७२॥  
 रतिर्देवादिविषया व्यभिचारी तथाऽञ्जितः ।  
 भावः प्रोक्तो रसो नेति यदुक्तं रसकोविदैः ॥७३॥

किञ्चिद्व्याख्या

रो यो रसश्चित्ररसाख्यस्तत्ताम्प्रतिपद्यते ॥ ७१ ॥

रसान्तरविभावादिभीराहित्ये = असङ्कीर्णत्वे सति तु भग-  
 वद्रतिः स्वरूपभाक् = शुद्धसात्त्विकीत्वात् स्वाभाविकमेव  
 तत्तादृशमाकारम्भजमाना सती सनकादेरिवाधिकाम् = स-  
 कलरसेभ्यश्चेष्टां शृङ्गारादिनवरसापेक्षया दशमीं रसता-  
 म् = रसस्य भावं एति । अधिकत्वदशमत्वयोस्तल्लर्थविशेषणी-  
 भूते रसपदार्थे पर्यवसानादधिको दशमश्च यो रसस्तत्तामिति  
 फलितम् । वस्तुतस्तु रसतानामेव रसान्तरगतानामधिक-  
 त्वदशमत्वे प्रत्यवधित्वं द्विवक्षितमतो न रसविशेषणत्वन्त-  
 यो । अत एव षट्षष्टितम्यां द्विधा पूर्वोक्तां रसतां याती-  
 त्येव न तु द्विधा पूर्वोक्तो रसो भवतीति । शुद्धरतेर्ब्रजदेवेषु  
 स्पष्टतया दृष्टत्वेऽपि मिश्रितरतेरपि तेषु तथात्वात् सनकादे-  
 रेव शुद्धरतिमत्तया प्रसिद्धिरिति तस्य दृष्टान्तता ॥ ७२ ॥

ननु रसाचार्यैर्भरतादिभिर्भगवद्रतेर्भावतैव न रसतेत्यु-

टिप्पणी

१. रतिर्देवादिविषयेत्यादिरसाचार्यवचनघटकदेवपदस्य देवदेवभग-  
 वत्साधारण्य × भ्रममूलकशङ्कानिरासकतया मूलमवतारयति—नन्विति ।

× तस्मिन्नपि तात्पर्यमस्तीति भ्रमेत्यर्थः ।

देवान्तरेषु जीवत्वात् परानन्दाप्रकाशनात् ।

तद्योज्यम्परमानन्दरूपे न परमात्मनि ॥७४॥

किञ्चिद्व्याख्या

दितत्वात् कथमत्र तस्या रसतया कथनमित्याशङ्कां तदुक्त्या-  
शयवर्णनेन निराकरोति—रतिरित्याद्याभिश्चतसृभिः । दे-  
वादिष्विषया रतिः, अलितः = व्यञ्जितः = व्यञ्जनया प्रकाशि-  
त. व्यभिचारी = निर्वेदग्लान्यादिः तथा = च भावः प्रोक्तो  
रसो नेति रसकोविदः = रसज्ञैर्यदुक्तं भवति, तत् <sup>१</sup>परमा-  
त्मनि = भगवति न योज्यम् = योजयितुमनर्हम् । एवमपि  
रसकोविदोक्तेर्नाप्रामाण्यप्रसङ्ग इत्याह—देवान्तरेषु तद्योज्यं ।  
कुतः ? परानन्दाप्रकाशनात् = तेषु विषये परमसुखास्फुर-  
णात् । तदपि कुतः ? तेषां जीवत्वात् = मलिनसत्त्वप्रधाना-  
विद्योपाधिकत्वात् । परमात्मनि विषये परानन्दप्रकाशन-  
न्दर्शयितुं तं विशिनष्टि—परमानन्दरूप इति । तत् <sup>१</sup>देवान्त-  
रेषु जीवत्वात् परानन्दाप्रकाशनाद्योज्यम्, परमानन्दरूपे  
परमात्मनि तु न योज्यमिति कारिकान्वयः ॥ ७३—७४ ॥

टिप्पणी

१ परमात्मनि भगवतीति । यदुक्तम्प्रथमस्कन्धे—

वदन्ति तत्तत्त्वविदस्तत्त्वैर्व्यज्ज्ञानमद्वयम् ।

ब्रह्मेति परमात्मेति भगवानिति शब्दयते ॥ इति ।

किन्तु देवान्तरेषु जीवत्वोक्त्या तद्वैलक्षण्यमतिस्फुटयितुममूले परमा-  
त्मपदप्रयोगः । २ देवान्तरेष्वित्यस्य योज्यमित्यतान्वयोऽनुपदन्दर्शितः ।  
जीवत्वादित्यस्य परानन्दाप्रकाशने ।

कान्तादिविषया वा ये रत्याद्यास्तत्र नेदृशम् ।

रसत्वम्पुष्यते पूर्णसुखास्पर्शित्वकारणात् ॥ ७५ ॥

परिपूर्णरसा क्षुद्ररसेभ्यो भगवद्रतिः ।

खद्योतेभ्य इवाऽऽदित्यप्रभेव बलवत्तरा ॥ ७६ ॥

किञ्चिद्व्याख्या

प्रत्युत कान्तादिगोचररत्यादिष्वेव भगवद्गोचरेषु रस-  
त्वस्य पूर्णत्वाभावः । भगवद्रतेस्तु पूर्णरसतेवेति सहेतुकं  
सदृष्टान्तश्च दर्शयन् कल्पान्तरमाह—कान्तादिविषया वेति  
द्व्याभ्याम् । वा = अथवा ये रत्याद्याः = रतिहासादयः कान्ता-  
दिविषयाः, तत्र = तेषु पूर्णसुखास्पर्शित्वकारणात् = पूर्णान-  
न्दाव्यञ्जकत्वरूपहेतोः । रसत्वं ईदृशम् = परमानन्दरूपभगव-  
द्गोचररतिनिष्ठरसत्वपुष्टिसदृशं यथा तथा न पुष्यते ॥ ७५ ॥

परिपूर्णो रसः = सुखं यस्या हेतोः सा परिपूर्णरसा ।  
परिपूर्णसुखाभिव्यञ्जिकेत्यर्थः । भगवद्रतिः आदित्यप्रभेव क्षु-  
द्ररसेभ्यः = क्षुद्रसुखव्यञ्जकेभ्यः कान्तादिगोचररत्यादिभ्यः  
खद्योतेभ्य इव बलवत्तरा = अतिशयितकार्यक्षमताका । परि-  
पूर्णरसीभवनकुशलतातिशयशालिनीत्यर्थः । <sup>१</sup> अनेकेवेयमुप-  
मा । अत्र क्षुद्ररसेषु खद्योतैर्भगवद्रतावादित्यप्रभया च सा-  
दृश्यं वाच्यवृत्त्यैव बोध्यते । इवस्यैकत्वे तु बिम्बप्रतिबिम्ब-  
भावमहिम्ना तद्वस्यमिति विशेषः ॥ ७६ ॥

टिप्पणी

१. अनेकौ इवौ = इवशब्दौ यस्यां साऽनेकेवा । एकेवोपमाया  
विशेषमाहेवस्यैकत्वे त्विति । बिम्बप्रतिबिम्बभावेति । वस्तुतो भिन्नयो-  
रप्युपमानोपमेयधर्मयोः परस्परसादृश्यादभिन्नयोः = अभेदेनाध्यवसितयोः

किञ्चिद्व्याख्यापेता द्वितीयोल्लासः ।

२४१

क्रोधशोकभयादीनां साक्षात्सुखविरोधिनाम् ।

रसत्वमभ्युपगतन्तथानुभवमात्रतः ॥ ७७ ॥

इहानुभवसिद्धोऽपि सहस्रगुणितो रसः ।

जडेनेव त्वया कस्मादकस्मादपलप्यते ? ॥ ७८ ॥

इति श्रीपरमहंसपरिव्राजकाचार्यवर्य-विश्वविश्रुतसर्वत-  
न्त्रस्वतन्त्रताक-श्रीमधुसूदनसरस्वतीयतिवरविरचिते श्रीभ-  
गवद्भक्तिरसायने भक्तिविशेषनिरूपणनाम द्वितीय उल्लासः ।

किञ्चिद्व्याख्या

रसत्वानर्हेषु क्रोधशोकादिषु सुखहेतुत्वानुभवोऽस्तीति  
कृत्वा रसत्वाभ्युपगन्तुस्सर्वानुभवसिद्धापरिमितसुखसाधनी-  
भूतभगवद्रतौ रसत्वापलापोऽनुचित इत्याह— क्रोधेत्यादि ।  
येन (कर्त्ता) साक्षात्सुखविरोधिनां क्रोधशोकभयादीनां तथा-  
नुभवमात्रतः = रसत्वेनानुभवमेवावलम्ब्य न तु सुखहेतुत्वेना-  
नुभवं, रसत्वमभ्युपगतं भवति, इह = भगवद्रतौ सहस्रञ्च ते  
गुणाः = आवृत्तयः “पेरुक्कम्” इति लौकिकभाषायाद्द्वयाताः च  
सहस्रगुणाः । सप्तर्षिशब्दवदनेकवद्भावी द्विगुः । तेऽस्य  
सञ्ज्ञाता इति सहस्रगुणितः । सहस्रस्य गुणानां समाहार-  
स्सहस्रगुणमित्येकवद्भावी वा । तदस्य सञ्ज्ञातमिति तथा ।

टिप्पणी

पृथगुपादानम्बिम्बप्रतिबिम्बभाव इत्यालङ्कारिकाः । तादृश उपमेयस्य  
धर्मो बिम्ब इत्युच्यते, प्रतिबिम्ब इत्युपमानस्य । प्रकृते च भगवद्रति-  
निष्ठबलवत्तरत्वनिरूपितमवधित्वम्बिम्बम्, आदित्यप्रभागततन्निरूपितन्तत्  
प्रतिबिम्बम् । एवञ्छुद्धरसापेक्षया बलवत्तरत्वम्बिम्बम्, खद्योतावधिकन्तत्  
प्रतिबिम्बम् ।

## किञ्चिद्व्याख्या

यद्वा सहस्रेण गुणितः = आहतः “पेरुक्कप्पेट्ट” इति तद्वाषायाम् । अपरिमित इति यावत् । रसः = सुखं अनुभव-  
सिद्धस्त्वन्नपि तेन त्वया जलेनेव = जलबुद्धिनेव । विशेष-  
ज्ञानशून्येनेवेत्यर्थः । कस्माद्धेतोः अकस्मात् = कारणं विना  
रसत्वमपलप्यते = निहूयते ? तथा च निस्तुलसुखसमभिव्य-  
ञ्जिकायाम्भगवद्रतौ रसत्वंन्दुरपह्वयमिति भावः । नन्वनप-  
लप्यस्यापि भक्तिरसस्य कथं ब्रह्मास्वादसहोदररसान्तरा-  
दाधिक्यमुपवर्णितङ्कट इति चेज्जानीहि—लोकसमतीतयो-  
गिवरसाभ्यब्रह्मास्वादतस्सुतरामल्पत्वादेव लौकिकरसस्य  
जाड्यविमिश्रितस्य लौकिकसुखचक्रवर्तित्वात् प्रशंसनार्थ-  
मलङ्कारग्रन्थेषु तत्साहोदर्योक्तिः । अपिच—

ब्रह्मास्वादे भवेदेष चेत् परार्धगुणीकृतः ।

नैति भक्तिसुखाम्भोधेः परमाणुतुलामपि ॥

इति हरिभक्तिरसामृतसिन्धुः । निषेधस्थले प्रतियोगि-  
प्रसक्तेरावश्यकत्वादुद्दिश्य ताडूक्लिश्यते—परार्धगुणीकृते  
भवेच्चेदिति ॥ ७७ ॥ ७८ ॥ मूले विश्वविश्रुतेति विवृतचरम् ।  
अग्रेऽपि नैतद्विस्मरणीयम् ।

मुरलीनादपीयूषपरिप्लावितगोकुले ।

चिन्मये परमानन्दे रमतान्नितराम्मनः ॥

इति “पेल्लपाक्करमनयक्कत् अनुजन्नम्पूतिरिप्पाट्, दामोद-  
रन्नम्पूतिरिप्पाट्” इति वा निगद्यमानेन ‘समस्तशास्त्र-

टिप्पणी

१. समस्तशास्त्रसमुपकारकेति । अत एव स्वग्रन्थस्योपादेयता-



किञ्चिद्व्याख्या

समुपकारकतर्कशास्त्रप्रभृतौ श्रीपरीक्षितित्यपरनामविराज-  
मान—महामहामहिम—श्रीरामवर्मनामधेय—गोश्रीमहाराज,-  
महामहोपाध्याय—भट्ट—श्रीगोदवर्मनामक—कोटिलिङ्गराज,-  
शाब्दिकतिलक— श्रीमदय्याशास्त्रिमहीसुरमहोदयादिशिष्येण  
वेदान्तितिलकविरुदभाजा श्रीदामोदरशर्मणा विरचिता  
श्रीभगवद्भक्तिरसायनद्वितीयोल्लासस्य किञ्चिद्व्याख्या ।

॥ श्रीकृष्णार्पणमस्तु ॥

टिप्पणी

जिवेदयितुम्

“नास्ति तर्के दृढाभ्यास इति चिन्त्यन्न पण्डितै”-

रिति शब्देन्दुशेखरदृतः ।

निर्विकारपरब्रह्म नन्दजायास्तनन्धयम् ।

कोटिकन्दर्पलावण्यन्धाम श्यामलमाश्रये ॥

॥ श्रीकृष्णार्पणमस्तु ॥

## अथ तृतीय उल्लासः ।

ननु कोऽयं रसो नाम ? किन्निष्ठो वा भवेदसौ ? ।

अस्य प्रत्यायकः को वा ? प्रतीतिरपि कीदृशी ? ॥ १ ॥

### किञ्चिद्व्याख्या

अपारककणामयी विपुलतापविध्वंसिनी  
सुर्पतः सनज्वलाच्चरविसारिसौदामनी ।  
सदा परिलसन्मृदुस्मितरसामृतस्यन्दिनी  
मन्तपुरविराजिनी जयति कापि कादम्बिनी ॥

प्रथमद्वितीयोल्लासाभ्यां भगवद्भक्तिं सामान्येन विशेषेण च निरूप्य तत्स्थायिकभक्तिरसतात्पर्येण सामान्यतो रसस्य निरूपकं तृतीयोल्लासमारम्भमाणस्तस्य स्वरूपमाधारं प्रतीतिहेतुं प्रतीतिप्रकारश्च पृच्छति—ननु कोऽयमिति । केचित् केवलसङ्कीर्णा इत्यारभ्य रससामान्यस्य पूर्वं विभागेन निरूपितत्वेऽपि तद्विभागस्य तात्पर्येण स्थायिभावविभागत्वात्, स्वरूपादीनाञ्चतुर्णां रसायानामधस्तादकलितत्वाच्च नैतदुल्लासेन पुनरुक्तिः । नन्वित्यामन्त्रणे = सम्बोधने = आचार्यम्प्रति शिष्यसम्बुद्धौ । ननु = भो आचार्याः रसो नाम = रस इति प्रसिद्धः अयम् = प्रस्तुतः पदार्थः स्वरूपेण कः ? । किंस्वरूप इत्यर्थः । असौ किन्निष्ठः = कस्मिन्निष्ठा यस्येति विग्रहात्

### टिप्पणी

१ तद्विभागस्येत्यादि । केचित् केवलसङ्कीर्णानां रसानां स्थायिनः, केचित् सङ्कीर्णमिश्रितानां, केचित् केवलमिश्रितानां, केचिच्छुद्धानाञ्चेत्येवं स्थायिभावाश्चतुर्विधा इत्यत्रैव तद्विभागस्य तात्पर्यादित्यर्थः ।

किञ्चिद्व्याख्यापेतस्तृतीयोल्लासः ।

२४५

विभावैरनुभावैश्च व्यभिचारिभिरप्युत ।

स्थायिभावस्सुखत्वेन व्यज्यमानो रसस्मृतः ॥ २ ॥

किञ्चिद्व्याख्या

किमाधारः वा भवेत् ? वेति पादपूरणे वितर्के वा, वा स्याद्विकल्पोपमयोर्वितर्के पादपूरण इति मेदिन्युक्तेः । एवमग्रेऽपि । अस्य प्रत्यायकः = प्रतीतेर्जनकः को वा ? अस्य प्रतीतिरपि कीदृशी = किम्प्रकारा ? प्रतीतिप्रकारोऽपि क इत्यर्थः । अपिना स्वरूपाधारप्रत्यायकास्समुच्चिताः ॥ १ ॥

प्रथमोल्लासनवमकारिकाविवरणभणितमर्यादारीत्या प्रथमप्रश्नस्योत्तरमाह—विभावैरिति । विभावैः अनुभावैश्च व्यभिचारिभिरप्युत सुखत्वेन व्यज्यमानः = व्यञ्जनया बोध्यमानः स्थायिभावः रसस्मृतः । भरतादिभिरसाचार्यैरिति शेषः । व्यभिचारिणामतिस्फुटतया व्यञ्जकत्वेन विशेषण्योतयितुम्पृथगपिशब्दप्रयोगः । उतेति पादपूरणे । यद्वा समुच्चय एव, द्योतकयोर्मेलनस्य दृष्टत्वात् । <sup>१</sup>स्थायिनं विभावयन्ति = रसास्वादाद्भुरयोग्यतान्नयन्तीति विभावाः । तमनुभावयन्ति = प्रकटीकुर्वन्तीत्यनुभावाः । कार्याणि हि रोमाञ्चादीनि स्वकारणमाधिक्येन व्यञ्जयन्ति । विशेषेण = <sup>२</sup>पोषकतया अभितः = सर्वाङ्गेषु = सर्वाङ्गव्यापितया काव्ये

टिप्पणी

१ अलौकिकानां विभावानुभावव्यभिचारिशब्दानाम्मूलगतानां व्योम-  
न्दर्शयति—स्थायिनमित्यादि । रसास्वादाद्भुरेति । ईषद्रसास्वादेत्यर्थः ।

२ पोषणं स्थायिनः कार्यसमर्थीकरणम् । व्यभिचरन्तीति प्रसिद्धकल्पे तु  
सुहृसुहुरभिव्यञ्जनमेव तस्य पोषणम् ।

## किञ्चिद्व्याख्या

तञ्चारयन्ति = मुहुर्मुहुर्भिव्यञ्जयन्ति, विशेषेण आभिमुख्ये-  
न = कटाक्षादिकार्यजननं आनुकूल्येन तम्प्रति चरन्ति न तु  
तिष्ठन्तीति वा व्यभिचारिणः । तदुक्तम्—

विशेषादाभिमुख्येन चरन्तो व्यभिचारिणः ।

स्थायिन्युन्मग्ननिर्मग्नाः कल्लोला इव वारिधौ ॥ इति ।

स्थायिनि समुद्रप्राये उन्मग्ना उद्भूताः निर्मग्ना निलीनाः ।  
१ अत एवानियतत्वादपि व्यभिचारिण इति ज्ञेयम् । २ अत  
एवेकम्—

ये तूपकर्तुमायान्ति स्थायिनं रसमुत्तमम् ।

उपकृत्य च गच्छन्ति, ते मता व्यभिचारिणः ॥ इति ।

एवञ्च विभावैरीषद<sup>३</sup>भिव्यक्तिः अनुभावैस्फुटा व्यभि-  
चारिभिस्फुटतरेति समुदयजन्याभिव्यक्तिरेव रसत्वापा-  
दिका ॥ २ ॥

## टिप्पणी

१ तदुक्तमिति । विशेषेणाऽऽभिमुख्येन चरणमुक्तमित्यर्थः । विशेषा-  
दित्यादि । इदमुपलक्षणम् ।

वीत्यभीत्युपसर्गौ द्वौ विशेषाभिमुखार्थयोः ।

विशेषेणाऽऽभिमुख्येन चरन्ति स्थायिनम्प्रति ॥

उन्मज्जन्तो निमज्जन्तस्थायिन्यम्बुनिधाविव ।

कर्मिवद्बर्धयन्त्येनैर्यन्ति तद्रूपताञ्च ते ॥

१ इत्यपि द्रष्टव्यम् । २ अत एव = उन्मग्ननिर्मग्नत्वादेव । ३ अत  
एव = अनियतत्वादेव । ४ अभिव्यक्तिरिति । सुखत्वेन स्थायिनो  
व्यक्तिरित्यर्थः । अत एव मूले सुखत्वेन व्यज्यमानस्य स्थायिभावस्य  
रसत्वमुक्तम् ।

किञ्चिद्व्याख्यापेतस्तृतीयोल्लासः ।

२४७

सुखस्यात्मस्वरूपत्वात्तस्याधारो न विद्यते ।

तद्व्यञ्जिकाया वृत्तेस्तु सामाजिकमनो भवेत् ॥ ३ ॥

काव्यार्थनिष्ठा रत्याद्यास्थायिनस्सन्ति लौकिकाः ।

तद्विद्वन्निष्ठास्त्वपरे तत्समा अप्यलौकिकाः ॥ ४ ॥

किञ्चिद्व्याख्या

आधारप्रश्नस्य प्रतिवचनं—सुखस्येति । सिद्धान्ततया सुखं, पक्षान्तरतया तद्व्यञ्जकमनोवृत्तिश्च रसत्वेन वक्ष्यते । तत्र सिद्धान्ताभिप्रायकमत्र प्रथमार्धम् । परपक्षपरमपरार्धम् । सुखस्यात्मस्वरूपत्वात् तस्याधारो न विद्यते । तद्व्यञ्जिकाया वृत्तेस्तु सामाजिकानाम्=नाट्यद्रष्टृसभ्यानां मनः आधारो भवेत् । सामाजिकपदेन काव्यश्रोतारोऽप्युपलक्षिताः । एवमग्रऽपि ॥ ३ ॥

ननु रसाधारप्रश्ने सुखस्याधारासत्त्वकथनं, तद्व्यञ्जकवृत्तिं प्रति मनस आधारत्वेति किञ्चाऽऽप्नान् पृष्टः कोविदारानाचष्ट इति न्यायमनुकरोतीत्यविज्ञाताभिसन्धेः शङ्कां व्युत्सितुं विभावादिद्वितयसंसृष्टस्थायिभावावगाहिसमूहालम्बनात्मकसात्त्विकमत्यभिव्यक्तसुखस्य सिद्धान्तत्वेन, तादृशमतेः परमतरीत्या च रसताम्प्रतिपादयिष्यंस्तदुपयोगितया, प्रथमप्रश्नोत्तरश्रवणाजिज्ञासितत्वेन च स्थायिभावादित्युपयन्दर्शयंस्तदधीनसुखाभिव्यक्तिप्रकारमाह—काव्यार्थनिष्ठा इति नवकेन । तत्राद्यकारिकया स्थायिभूतानां रतिहासादीनामाश्रयभेदेन द्वैविध्यमाह—काव्यस्यार्थः=तत्प्रतिपाद्यो

बोध्यनिष्ठा यथास्वन्ते सुखदुःखादिहेतवः ।  
 बोद्धृनिष्ठास्तु सर्वेऽपि सुखमात्रैकहेतवः ॥ ५ ॥  
 अतो न करुणादीनां रसत्वम्प्रतिहन्यते ।  
 भावानाम्बोद्धृनिष्ठानान्दुःखाहेतुत्वनिश्चयात् ॥ ६ ॥

किञ्चिद्व्याख्या

नायकादेः । <sup>१</sup>काव्येति नाञ्चस्याप्युपलक्षणम् । तदर्थः = <sup>२</sup>अनुकार्यो दुष्यन्नादिः तन्निष्ठाः स्थायिनो रत्याद्याः लौकिकाः = लोकप्रसिद्धास्सन्ति । तद्वोद्धृनिष्ठाः अपरे रत्याद्यास्तु समानविषयकत्वादिना तत्समा अप्यलौकिका भवन्ति । तत्पदेनादिमेन काव्यार्थस्यान्तिमेन तन्निष्ठलौकिकरत्यादीनाञ्च परामर्शः ॥ ४ ॥

लौकिका लौकिकानां रत्यादीनाङ्कार्यभेदन्दर्शयति — बोध्यनिष्ठा इति । बोध्यः = काव्यार्थः तन्निष्ठास्ते = रत्यादयः यथास्वम् = यथायोग्यं सुखदुःखादिहेतवः । बोद्धृनिष्ठास्तु सर्वेऽपि ते तु सुखमात्रैकहेतवः । मात्रैकपदयोः प्रत्येकन्तत्तदर्थान्तरसाधारण्यात् स्पष्टार्थभुभयोपादानम् ॥ ५ ॥

<sup>३</sup>अलौकिकभावानन्तथात्वेन फलितमर्थम्प्रकटयति — अत इति । अत इत्यस्यैव विवरणमुत्तरार्धम् । अतः = बोद्धृनिष्ठानाम्भावानान्दुःखाहेतुत्वनिश्चयात् करुणादीनां रस-

टिप्पणी

१ काव्येतीति । एवमुपरिष्ठादपि द्रष्टव्यम् । २ अनुकार्यः = अभिनेयः । ३ अलौकिकभावानां यत् तथात्वम् = सुखमात्रैकहेतुत्वं तेन हेतुना फलितम् ।

तत्र लौकिकरत्यादेः कारणं लौकिकन्तु यत् ।  
 काव्योपदर्शितन्तत्तु विभाव इति कथ्यते ॥ ७ ॥  
 लौकिकस्यैव रत्यादेर्लोके यत् कार्यमीक्षितम् ।  
 काव्योपदर्शितन्तत्स्यादनुभावपदास्पदम् ॥ ८ ॥  
 लौकिकस्यैव रत्यादेर्ये भावास्सहकारिणः ।  
 काव्योपदर्शितास्ते तु कथ्यन्ते व्यभिचारिणः ॥ ९ ॥

### किञ्चिद्व्याख्या

त्वन्न प्रतिहन्यते=प्रतिहतिन्न प्राप्नोति । कर्मकर्तरि  
 लकारः ॥ ६ ॥

“गळमीमलसच्चाखुळसोदामभूषणम् ।  
 ब्रजसामन्तिर्नापुण्यमतसीमेचकम्भजे” ॥

स्थायिभावन्दर्शयित्वा विभावानुभावव्यभिचारिभावान्  
 क्रमतो दर्शयति—तत्रेति त्रयेण । तत्र=तयोर्लौकिकालौकि-  
 करत्याद्योर्मध्ये लौकिकरत्याः लौकिकद्वारणन्तु यत्, का-  
 व्योपदर्शितन्तत्तु=तदेव विभाव इति कथ्यते । रसशास्त्रकारै-  
 रिति शेषः ॥ ७ ॥

लोके लौकिकस्यैव रत्यादेर्यत् कार्यमीक्षितम्भवति,  
 काव्योपदर्शितन्तत् अनुभावपदास्पदं स्यात् ॥ ८ ॥

ये भावाः=चित्तवृत्तयो निर्वेदादिरूपाः लौकिकस्यैव  
 रत्यादेस्सहकारिणः=तद्विन्नास्तत्कार्यकारकाः, काव्योपद-  
 र्शितास्ते तु व्यभिचारिणः कथ्यन्ते ॥ ९ ॥

अलौकिकस्य रत्यादेस्सामाजिकनिवासिनः ।  
 उद्बोधे कारणञ्ज्ञेयन्त्रयमेतत् समुचितम् ॥ १० ॥  
 ज्ञातस्वपरसम्बन्धादन्यं साधारणात्मना ।  
 अलौकिकम्बोधयन्ति भावम्भावास्त्रयोऽप्यमी ॥ ११ ॥  
 भाववित्तयसंसृष्टस्थायिभावावगाहिनी ।  
 समूहालम्बनात्मैका जायते सात्त्विकी मतिः ॥ १२ ॥

किञ्चिद्व्याख्या

मिळितस्य विभावादित्रयस्यालौकिकरत्याद्युद्बोधकत्व-  
 माह—अलौकिकस्येति । सामाजिकनिवासिनः अत एवा-  
 लौकिकस्य रत्यादेरुद्बोधे=लौकिकाद्विविचय बोधे एतत्त्रयं  
 समुचितम् = मिळितं सत् कारणं ज्ञेयम् ॥ १० ॥

उद्बोधनप्रकारमेवाह—ज्ञातेति । अमी मिळितास्त्रयो  
 भावा अप्यलौकिक भावं ज्ञातस्वपरसम्बन्धाद्भावादन्यं सन्तं  
 साधारणात्मना = सामान्यतः पुरुषनिष्ठस्त्रीगोचररतित्वादि-  
 रूपेण बोधयन्ति । ज्ञातः स्वपरयोः = दुष्यन्तशकुन्तलाद्योः =  
 दुष्यन्तत्वशकुन्तलात्वादिरूपविशेषधर्मावच्छिन्नयोः सम्बन्ध  
 आधेयत्वमयो विषयित्वलक्षणश्च यस्मिंस्तस्माद्भावाल्लौकिका-  
 दन्यादृशत्वेन बोधस्य प्रकार एव साधारणात्मनेत्यनेन  
 दर्शितः । स्वपदस्यात्मीयार्थकत्वाल्लौकिकभावाश्चयीभूतदुष्य-  
 न्तादिग्राहकत्वम् ॥ ११ ॥

विभावादित्रयमिळितस्थायिभावगोचरा समूहालम्बना-  
 त्मिकोद्विक्तसत्त्वमयी काचन मनोवृत्तिरुदेतीत्याह—भाववि-



साऽनन्तरक्षणेऽवश्यं व्यनक्ति सुखमुत्तमम् ।

तद्रसः, केचिदाचार्यास्तामेव तु रसं विदुः ॥ १३ ॥

तेषाम्प्रत्येकविज्ञानङ्कारणत्वेन तैर्मतम् ।

स्थायिभावो रस इति प्रयोगस्तूपचारतः ॥ १४ ॥

### किञ्चिद्व्याख्या

तयेति । भावत्रितयसंसृष्टस्थायिभाववगाहिनी समूहालम्ब-  
नात्मा सात्त्विक्येका मतिर्जायते । पानकरसास्वादस्थल  
इवेति भावः । विभावादित्रितयसंसृष्टता च स्थायिभा-  
वस्य त्रितयेन सहैकज्ञानविपर्याभवनपूर्वकैकचमत्कृत्या-  
धायकता ॥ १२ ॥

उक्तमत्याऽभिव्यक्तस्य सुखस्य सिद्धान्ततया 'रसत्वं,  
तस्या एव तत्त्वं मतान्तरतया चाचष्टे—सेति । सा अनन्त-  
रक्षणे = अव्यवहितोत्तरक्षणे उत्तमं सुखं अवश्यं व्यनक्ति = व्य-  
ञ्जनया बोधयति । तत् रसो भवति । केचिदाचार्यास्तु  
तामेव रसं विदुः ॥ १३ ॥

सुखस्य रसत्वमते मतेरेव तस्या रसस्वरूपव्यञ्जकता,  
तस्या एव रसत्वे तु तद्व्यञ्जकमाह—तेषामित्यर्थेन । तैः = केचि-  
त्कारैः तेषाम् = विभावानुभावव्यभिचारिभावस्थायिभावानां  
प्रत्येकविज्ञानं कारणत्वेन = रसस्वरूपाभिव्यक्तौ हेतुत्वेन मत-  
म् = स्वीकृतम्भवति । उक्तमतद्वयेऽपि पूर्वोक्तिविरोधम्परिहर-  
ति—स्थायीति । स्थायिभावो रस इति प्रयोगस्तु उपचार-  
तः = उपचारहेतुकः । उपचारो लक्षणा ॥ १४ ॥

एवमव्यवधानेन क्रमो यस्मान्न लक्ष्यते ।

असल्लक्ष्यक्रमव्यङ्ग्यध्वनिन्तस्मादिमं विदुः ॥ १५ ॥

व्यवधानात् क्रमो लक्ष्यो वस्त्वलङ्कारयोर्ध्वनौ ।

लक्ष्यव्यङ्ग्यक्रमन्तस्माद्ध्वनिमेतम्प्रचक्षते ॥ १६ ॥

किञ्चिद्व्याख्या

प्रसङ्गात् रसव्यञ्जकस्योक्तमत्या<sup>१</sup> देरसल्लक्ष्यक्रमव्यङ्ग्यध्व-  
नित्वेन व्यवहारमुपपादयति—एवमिति । यस्मात् एवं यद-  
व्यवधानम् = उक्तमत्यादेरसाभिव्यक्तेश्च व्यवधानाभावस्तेन  
हेतुना क्रमः = तयोः पौर्वापर्यं न लक्ष्यते किन्तु केवलमनु-  
मीयते, तस्मात् इमम् = उक्तमत्यादिं असल्लक्ष्यः = सल्लक्ष्यितु-  
मशक्यः क्रमः = उक्तमत्याद्युत्तरोत्पत्तिकाभिव्यक्तिकता यस्य  
रसस्य सोऽसल्लक्ष्यक्रमः स व्यङ्ग्यो येन सोऽसल्लक्ष्यक्रमव्यङ्ग्यः  
तन्ध्वनिं विदुः । असल्लक्ष्यक्रमव्यङ्ग्यो ध्वनिरिति ध्वनिविदो  
विदुरित्यर्थः ॥ १५ ॥

ध्वनिप्रसङ्गात् सल्लक्ष्यक्रमव्यङ्ग्यध्वनिन्दर्शयति—व्यव-  
धानादिति । यस्मादित्यादिः । यस्मात् वस्त्वलङ्कारयोर्ध्वनौ  
विषये व्यवधानात् क्रमः = तयोरभिव्यञ्जकस्य चाभिव्यक्तेश्च  
पौर्वापर्यं लक्ष्यः = स्फुटसंवेद्यः, तस्मात् एतन्ध्वनिं लक्ष्यो  
व्यङ्ग्यस्य क्रमो यस्मिन् स तथा तम् । सल्लक्ष्यक्रमव्यङ्ग्य-  
मित्यर्थः । प्रचक्षते = वदन्ति ॥ १६ ॥

टिप्पणी

१ केचित्कारमते यत् विभावानुभावव्यभिचारिभावस्थायिभावानां  
प्रत्येकविज्ञानमनन्तरक्षणे रसं व्यनक्ति, तत्सङ्ग्राहकमादिपदम् ।  
एवमग्रेऽपि ।

रसभावतदाभासभावशान्त्यादिरक्रमः ।

अनन्तरक्षणे यस्माद्व्यज्यतेऽवश्यमेव सः ॥ १७ ॥

श्रुतिदुष्टादयो दोषा ये रसप्रतिबन्धकाः ।

तदभावोऽपि सामग्र्यान्निविष्टोऽनिष्टहानिकृत् ॥ १८ ॥

या रीतयो ये च गुणास्तज्ज्ञानमपि कारणम् ।

अलङ्काराश्च विज्ञाता भवन्ति परिपोषकाः ॥ १९ ॥

किञ्चिद्व्याख्या

न परं रसात्मकव्यङ्ग्यस्यैवासल्लङ्घ्यक्रमत्वं अपितु स्था-  
य्यादिरूपव्यङ्ग्यानामपीत्याह—रसेति । रसश्च भावश्च तदा-  
भासौ च भावशान्तिश्चादयो यस्य समुदायस्य स तथा ।  
आदिना भावोदयो भावसन्धिर्भावशवळता च । अक्रमः = क्र-  
मरहितः । असल्लङ्घ्यक्रम इति यावत् । यस्मात् सः = रस-  
भावादिः अनन्तरक्षण एव = तत्तद्व्यञ्जकाव्यवहितोत्तरक्षण  
एवावश्यं व्यज्यते । स्थायिनि रसपदस्यैव प्रयुक्तत्वाच्चतुर्दश-  
कारिकायाङ्कथितस्योपचारस्य लक्षणावृत्तिरूपस्य निरुद्धता  
दृढीकृता ॥ १७ ॥

तृतीयप्रश्नोत्तरतया गुणादिविशिष्टशब्दस्य रसप्रतीति-  
सामग्रीभावमभिधास्यन् सामग्रीकोटौ तत्प्रतीतिप्रतिबन्धक-  
दोषाभावोऽपि निवेशनीय इत्याह—श्रुतिदुष्टेति । श्रुतिदुष्टा-  
दयो ये दोषा रसस्य = तत्प्रतीतेः प्रतिबन्धकाः, तदभावोऽपि  
तस्यास्सामग्र्यान्निविष्टस्सन्ननिष्टहानिकृत् । निवेशनस्य वि-  
धेयतयोक्त्या तस्यानिष्टहानिकृत्त्वं पर्यवस्यति । अनिष्टञ्चो-  
हान्वयव्यभिचाररूपम् ॥ १८ ॥

रसप्रत्यायने शब्दस्य सहकारिणो भावरूपान्दर्शयति—

गुणालङ्काररीतीनाम्भावानाञ्च निवेदकः ।

तस्य प्रत्यायकशब्दो वृत्त्या व्यञ्जनरूपया ॥ २० ॥

वृत्तिः कार्याऽपरोक्षस्य शब्दस्य सुखगर्भिणी ।

दशमस्त्वमसीत्यादिवाक्योत्थमतिवृत्तिवत् ॥ २१ ॥

किञ्चिद्व्याख्या

या रीतय इति । या रीतयः = वैदर्भीगौडीपाञ्चाल्यः ये गुणाः  
= माधुर्यप्रसादादयश्च सन्ति तज्ज्ञानमपि रसप्रतीतेः कारणम् ।  
अलङ्काराश्चानुप्रासादय उपमामुखाश्च विज्ञातास्सन्तः परि-  
पोषकाः = स्फुटतया रसव्यञ्जका भवन्ति ॥ १९ ॥

अस्य प्रत्यायकः को वेति तृतीयप्रश्नमुत्तरयति—गुणेति ।  
गुणालङ्काररीतीनां, भावानाम् = विभावानुभावव्यभिचारि-  
भावस्थायिभावानाञ्च निवेदकः = बोधकः । दोषरहित इत्य-  
पि ज्ञेयम् । तच्च निवेश्यतया निवेदितचरत्वादिह नोदितम् ।  
तथाविधशब्दः व्यञ्जनरूपया वृत्त्या तस्य प्रत्यायकः । रस-  
विषयकवैयञ्जनिकप्रत्ययजनक इत्यर्थः । इदञ्च काव्यस्थले,  
नाट्यस्थले तु नाट्यस्यैव रसप्रत्यायकत्वमवगन्तव्यम् ॥ २० ॥

ननु रसस्वरूपभूतसुखव्यक्तेशाब्दत्वे कथमनुभवसिद्धम-  
परोक्षत्वमित्याशङ्क्य दृष्टान्तेन तदुपपादयति—वृत्तिरिति ।  
सुखगर्भिणी = सुखमेव गर्भस्सुखगर्भस्तद्वती । सुखविषयि-  
केत्यर्थः । अमेदार्थकतृतीयाघटितस्सुखेन गर्भिणीति तु विप्र-  
हस्समासासम्भवान्न सम्भवति । न कर्मधारयान्मत्वर्थीयो  
बहुव्रीहिश्चेत्तदर्थप्रतिपत्तिकर इति पुनः <sup>१</sup> प्रायिकम् । अस्य = र-

टिप्पणी

१ प्रायिकमिति । भूमादेरपि क्वचिन्मत्वर्थीयार्थत्वादिति भावः । प्र-

नित्यं सुखमभिव्यक्तं “रसो वै स” इति श्रुतेः ।

प्रतीतिस्वप्रकाशस्य निर्विकल्पसुखात्मिका ॥ २२ ॥

कार्यज्ञाप्यादिवैधर्म्यं यत्तु कैश्चिन्निरूपितम् ।

तदप्येतेन मार्गेण योज्यं शास्त्राविरोधतः ॥ २३ ॥

किञ्चिद्व्याख्या

सप्रत्यायकस्य शब्दस्य कार्या वृत्तिः दशमस्त्वमसीत्यादि-  
वाक्योत्थमतिवृत्तिवदपरोक्षा ॥ २१ ॥

प्रतीतिरपि कीदृशीति चरमप्रश्नस्योत्तरं सोपपत्तिक-  
माह—नित्यमिति । यत् सुखं “रसो वै स” इति श्रुतेः = आ-  
त्मनो रसपदवाच्यसुखस्य चाभेदनिवेदकवेदाद्धेतोः  
अहमाकारेण नित्यमभिव्यक्तं भवति, स्वप्रकाशस्य तस्या-  
परोक्षवृत्तिरूपा काव्यजन्या वैयङ्ग्यनिकी प्रतीतिः निर्विकल्प-  
सुखात्मिका = निर्गता विकल्पो विविधकल्पना यस्मात्तादृ-  
शानन्दरूपा ॥ २२ ॥

घटादिरूपं यत् दण्डादिकार्यं यच्च वह्न्यादिलक्षणं धूमा-  
दिज्ञाप्यं तदादितो रसस्य वैलक्षण्यं पूर्वाचार्या निरूपित-  
वन्तः । तदपि नास्माकं प्रतिकूलमित्याह—कार्येति । कैश्चित्तु  
रसस्य यत् कार्यज्ञाप्यादिवैधर्म्यन्निरूपितमस्ति तदपि शा-  
स्त्राविरोधतः = शास्त्राविरोधं सम्पाद्य एतेन मार्गेण  
नित्यस्वप्रकाशात्मरूपत्वाभ्युपगमरूपेण योज्यम् = योजयितुं  
शक्यम् ॥ २३ ॥

टिप्पणी

कृते च सुखरूपस्य विषयस्य प्राप्तस्त्यमतिश्चयितत्वं वा विवक्षितम् ।

परमानन्द आत्मैव रस इत्याहुरागमाः ।  
 शब्दतस्तदभिव्यक्तिप्रकारोऽयम्प्रदर्शितः ॥ २४ ॥  
 अर्थवादाधिकरणे, वनशैलादिवर्णनम् ।  
 श्रोतृणां सुखमात्रार्थमिति भट्टैरुदाहृतम् ॥ २५ ॥  
 कार्यान्वितत्ववादेऽपि न विरोधोऽस्ति कश्चन ।  
 यस्मात् कृतीप्सितत्वेन कार्यं सुखमपीष्यते ॥ २६ ॥

### किञ्चिद्व्याख्या

सिद्धान्ततया प्रतिपादितस्य सुखरूपरसस्य शब्दादभिव्यक्तेः प्रकारमुपसंहरति—परमेति । परमानन्द आत्मैव रसः इति आगमाः "रसो वै सः, रसं ह्येवायंल्लब्ध्वाऽऽनन्दी भवती"त्यादिरूपाः आहु । शब्दतो या तस्याभिव्यक्तिस्तस्याः प्रकारः अयं प्रदर्शितः ॥ २४ ॥

शब्दस्य सुखाभिव्यञ्जकत्वं नास्माकमेव मते अपितु पूर्वतन्त्रवार्तिककृद्भिः कुमारिलभट्टैरप्यङ्गीकृतमित्याह—अर्थेति । काव्यादाविति शेषः । काव्यादौ वनशैलादिवर्णनं श्रोतृणां सुखमात्रार्थम् = सुखैकप्रयोजनकं इति भट्टैः प्रथमाध्याये द्वितीयपादे प्राथमिकेऽर्थवादाधिकरण उदाहृतमस्ति । मात्रपदेन प्रवृत्तिनिवृत्त्येव्यावृत्तिः ॥ २५ ॥

कार्यान्वित एवार्थं पदानां शक्तिरिति गुरुमतस्यापि नास्मासु प्रातिकूल्यमित्याह—कार्येति । कार्यान्वितत्ववादेऽपि = उक्तमतेऽपि कश्चन विरोधो नास्ति, यस्मात् कृतीप्सितत्वेन = कृत्याऽऽप्तुमिष्टत्वेन हेतुभूतेन सुखमपि कार्यमिष्यते

किञ्चिद्व्याख्यापेतस्तृतीयोऽज्ञासः ।

२५७

अलौकिकनियोगे तु न किञ्चिन्मानमीक्ष्यते ।

लोके वाचाञ्च सर्वासान्तत्परत्वञ्च युज्यते ॥ २७ ॥

प्रयोजनवदज्ञातज्ञापकत्वञ्च मानता ।

शब्दस्य कार्यपरता त्वाचार्यैरेव खण्डिता ॥ २८ ॥

किञ्चिद्व्याख्या

= ब्रह्मीक्रियते । <sup>१</sup> एवञ्च रसपरवाक्यस्थपदानामपि व्यञ्जक-  
त्वेन सुखात्मककार्यसम्बन्धिनि विभावादिरूपार्थं शक्ति-  
सत्त्वान्न विरोध इति भावः ॥ २६ ॥

उक्तीत्या सिद्धपराणामपि वाक्यानाम्प्रामाण्यमस्तीत्या-  
यातम् । ये तु न पूर्वोक्तङ्कार्यं अपितु कृत्या यागादिकञ्च-  
भक्षणाद्यन्यतरद्वारा जन्यन्नियोगापरपर्यायं लिङ्गार्थभूतमपू-  
र्वाख्यमलौकिकम्, साक्षात् परम्परया वा तदन्वित एवार्थं  
पदानां शक्तिः, रसपदार्थभूतसुखस्य पुनरतथात्वान्न शब्द-  
प्रत्याख्यत्वमिति वदन्ति, तान् प्रत्याह—अलौकिकेति ।  
अलौकिकनियोगे तु विषये किञ्चिन्मानं नेक्ष्यते । तमभ्यु-  
पेत्याप्याह—लोके सर्वासां वाचां तत्परत्वञ्च युज्यते च ॥ २७ ॥

<sup>२</sup> कार्यपरस्यैव वाक्यस्य प्रामाण्यञ्च सिद्धपरस्येति वादि-  
नाममतं प्रामाण्यस्यान्यादृशत्वप्रदर्शनपूर्वकम्प्रत्याचष्टे—प्रयो-  
जनेति । प्रयोजनवदज्ञातज्ञापकत्वञ्च मानता । अज्ञातेत्यने-

टिप्पणी

<sup>१</sup> एवञ्च = सुखस्यापि कार्यत्वे च । रसपरेत्यादेशशक्तिसत्त्वा-  
दित्यन्वयः । <sup>२</sup> कार्यपरस्यैवेति । प्रवृत्तिनिवृत्त्यन्यतरपरस्यैवेत्यर्थः ।

देवताधिकृतिन्यायात् पदैरन्यपरैरपि । •

प्रयोजनवदज्ञाताबाधितार्थमतिर्भवेत् ॥ २३ ॥

तस्मादन्यपरत्वे वा स्वातन्त्र्ये वा पदानि नः ।

व्यञ्जयन्ति परानन्दं सहकार्यानुरूप्यतः ॥ ३० ॥

इति श्रीपरमहंसपरिव्राजकाचार्यवर्य-विश्वविश्रुतसर्वतन्त्र-

किञ्चिद्व्याख्या

नाबाधितेत्यपि द्रष्टव्यम् । तच्चोत्तरकारिकायां व्यक्तम् ।  
'एवकारार्थकचकारेण कार्यप्रतिपादकत्वस्य मानतात्वनिरा-  
सः । प्राभाकरैः कार्यप्रतिपादकरूपस्यैव प्रामाण्यस्याभ्यु-  
पगतत्वात्तदेवाङ्गीक्रियतामित्यत आह—शब्दस्येति । शब्द-  
स्य कार्यपरता तु आचार्यैरेव = लोकगुरुभिर्भगवत्पूज्यपादै-  
रेव खण्डिता भवति । तथा च नास्माभिस्तत्खण्डने प्रयत्यते  
पिष्टपेषणन्यायापत्तेरिति भावः ॥ २८ ॥

ननु प्रामाण्यस्यैतादृशत्वे किञ्चिदर्थतात्पर्येण प्रयुक्तस्य  
शब्दस्य तात्पर्याविषयीभूतार्थान्तरेऽपि प्रामाण्यमापद्यत इत्या-  
शङ्कां सद्दृष्टान्तमिष्टापत्त्या परिहरति—देवताधिकृतीति ।  
देवताधिकृतिन्यायात् = शारीरकमीमांसायाः प्रथमाध्याये  
तृतीयपादे देवताधिकरणे नवमतया प्रवृत्ते सूत्रभाष्यकृदा-  
दिभिः प्रतिपादितत्रयायमनुसृत्य अन्यपरैरपि = स्वार्थभिन्ना-  
र्थपरैरपि पदैः प्रयोजनवदज्ञाताबाधितार्थमतिर्भवेत् ॥ २९ ॥

उक्तरीत्या शब्दस्य रसप्रत्यायकतायान्न काचिदप्यनुप-

टिप्पणी

१ एवकारः = तस्यार्थः एवार्थो यस्येति विग्रहः । यद्वा चकारैवकारयो-  
र्भिन्नतया तदर्थयोरौपाधिकभेदमादाय गजवदनादिवद्विग्रहः । २ सद्दृष्टान्त-



किञ्चिद्व्याख्योपेतस्तृतीयोऽल्लासः ।

२५९

स्वतन्त्रताक-श्रीमधुसूदनसरस्वतीयतिवरविरचिते श्रीमगव-  
द्भक्तिरसायने भक्तिरसनिरूपणनाम तृतीय उल्लासः ।

किञ्चिद्व्याख्या

पत्तिरतस्तस्य तत्प्रत्यायकत्वं सिद्धमिति प्रतिपादयन् भक्ति-  
रसतात्पर्यकं रसनिरूपणमुपसंहरति—तस्मादिति । अन्य-  
परस्यापि शब्दस्य प्रयोजनवदज्ञातावाधितस्वार्थप्रमापकत्वा-  
दित्यर्थः । नः = अस्माकम् । अस्मन्मत इति यावत् । पदानि  
अन्यपरत्वे वा स्वानन्दे = स्वार्थपरत्वे वा सति सहकार्या-  
नुरूप्यतः = सहकारिणा<sup>१</sup> मानुरूप्यमवाप्य । तत्तद्रसानुरूपा-  
न्वेषाभावगुणादिरूपसहकारिणः प्राप्येति यावत् । आनुरूप्य-  
मानुरूप्यम् । परानन्दं व्यञ्जयन्ति । विभाषादिवोधनद्वारेति  
भावः । स्वातन्त्र्ये वेति दृष्टान्तार्थम् । प्रत्येकं वाकारप्रयो-  
गस्समप्राधान्यद्योतकः ॥ ३० ॥

<sup>२</sup>राजीवराजनयनं रमणीयरूपं  
राधापयोधरसरोरुहराजहंसम् ।  
काशीशमानससरोरुधरवासशीलं  
वातालयेशमनिशं शरणं ब्रजामः ॥

टिप्पणी

मिति । स्वार्थेऽपि प्रमाणत्वेन देवताधिकरणे साधित “वज्रहस्तः पुरन्दर”  
इत्यादिवाक्यं दृष्टान्तः । किञ्चिदर्थतात्पर्यकशब्दस्याप्यर्थेऽपि प्रामाण्यं  
सम्भवति, यथा वज्रहस्तः पुरन्दर इत्यादेशित्येवन्तस्य दृष्टान्तता ।  
१ आधेयत्वरूपसम्बन्धव्यष्ट्यर्थः । २ राजीवराजे ( विषये ) नय-  
नैय्यस्येत्यपि विग्रहः ।

## किञ्चिद्व्याख्या

भक्त्यैव भवजय<sup>१</sup> इति कलिसमयेऽस्मिन्नसौ रसग्रन्थः ।  
 विवृतो मया नियोगा<sup>२</sup> दखिलजगद्वासिवासुदेवस्य ॥  
 न हि मे विवृतौ शक्तिर्न च शास्त्रेषु निर्णयः ।  
 इति<sup>३</sup> साधुषु सन्तिष्ठे विषयेष्वखिलेष्वपि ॥

## टिप्पणी

१ इतिर्हेतौ । अन्वयश्चास्य विवृत इत्यत्र । कदा विवृतः ? अस्मिन्  
 कलिसमये = अत्यन्तघोरतयाऽनुभूयमाने कलिकाले । इत्यस्मिन् कलि-  
 समय इत्यपि प्रकाररूपमिति पदार्थदिनमयसमयश्चादाय योज्यम्,  
 १८४४४१४ तमे हि कलिदिने विवृतिरतीता ।

२ कस्य भक्त्या, कस्य वा नियोगादित्यपेक्षायामाह खिलेत्यादि ।  
 यस्य देवे परा भक्तिर्यथा देवे तथा गुरौ ।  
 तस्यैते कथिता ह्यर्था प्रकाशन्ते महात्मन ॥  
 धर्मरुसत्यद्योपेतो विद्या वा तपसाऽन्विता ।  
 मद्भक्त्याऽपेतमात्मानञ्च सम्यक् प्रपुनाति हि ॥

इत्येतत्प्रभृतयश्श्रुतिस्मृतयोऽल स्मर्तव्याः ।

शुध्यति हि नान्तरात्मा कृष्णपदाम्भोजभक्तिमृते ।  
 वसनमिव क्षारोदैर्भक्त्या प्रक्षाल्यते चेत ॥

इत्येवमाद्या भगवत्पादानाम्प्रकरणभणितयश्च । वासुदेवो बृहद्भानुः,  
 वसुप्रदो वासुदेव, भूतावासो वासुदेव इत्यत्र च तेषां वासुदेवनामविवर-  
 णान्यपि भाष्यगतानि ग्रहीतव्यानि ।

३ साधुषु सन्तिष्ठे = सज्जनान्निर्णेतृतया सम्यगाश्रये । स्थेयत्वेन

किञ्चिद्व्याख्या

अपि गुणपरमाणुस्पर्शहीनं समन्ता-

<sup>१</sup>दितरगिरिपरीतं लेखनम्मामकीनम् ।

<sup>२</sup>व्रजगतजनमित्रन्तत् कुचेलोपनीत-

कुचिपिटमिव चीवत्वादरादानतोऽस्मि ॥

इति “पोल्पाकरमन्यकृत् अनुजन्नस्पृतिरिष्पाट्, दामो-  
दरन्नस्पृतिरिष्पाट्” इति वा निर्दिश्यमानेन समस्तशास्त्रसमु-  
पकारकन्यायशास्त्रप्रभृतौ श्रीपरीक्षितित्यपरनामविराजमान-  
महामहामहिम-श्रीरामवर्मनामधेय-गोश्रीमहाराज, महामहो-  
पाध्याय-भट्ट-श्रीगोदधर्मनामक-कोटिलिङ्गराज, शाब्दिकति-  
लक-श्रीमद्व्याशास्त्रिमहोदयसुरमहोदयादिशिष्येण वेदान्तति-  
लकविरुद्भाजा श्रीदामोदरशर्मणा विरचिता श्रीभगवद्भक्ति-  
रसायनतृतीयोल्लासस्य किञ्चिद्व्याख्या ।

॥ श्रीकृष्णार्पणमस्तु ॥

टिप्पणी

× संशयस्थले निर्णायकत्वरूपेण तेषामाश्रयणं हि तेषु स्थितिः । यथा—

संशय्य कर्णादिषु तिष्ठते यः । इत्यादौ ।

१ इतरगिरिपरीतम् = दोषपर्वतैर्व्याप्तम् । ईदृशमपि मामकीनं लेख-  
नङ्कुचेलोपनीतकुचिपिटमिव चीवत्विति सम्बन्धः । २ व्रजगतजनमित्र-  
मिति चीवने कर्तृतयाऽऽनतौ कर्मतया चान्वेति । तदिति । अतिललित-  
बालगोपालतया \*विलसत्, पारमैश्वर्यपरमकारुणिकत्वाद्यनन्तकल्याण-

× संशयस्थले निर्णायकत्वेति । यद्विषयकसंशयस्तन्निर्णायकत्वेत्यर्थः,

विवादपदनिर्णया स्येय इत्यभिधीयते । इत्युक्तेः ।

\* विशेषेण = अव्याजरमणीयतया लसत् = क्रीडत्, नन्दयशोदादींश्च  
श्रीदामस्तोककृष्णप्रसुखांश्च राधाचन्द्रावलीप्रभृतींश्च तत्तद्वीर्याऽऽलिङ्गत्,

टिप्पणी

गुणगणसुमधुरमहोदधिरिति च प्रसिद्धमित्यर्थः । × यद्वा तत् = ब्रह्म । ननु मिलित्वन्नाम शत्रुत्वमिव शरीरो धर्मविशेषः शरीरञ्च ब्रह्म न भवतीति कथमत्र तत्पदस्य “तत्त्वमसी”त्यादाविव ब्रह्मार्थ इति चेत् + सत्यम्, जाग्रति हि—

“अहो भाग्यमहो भाग्यज्ञन्दशोपव्रजौकसाम् ।

यन्मित्रम्परमानन्दम्पूर्णम्ब्रह्म सनातनम्” ॥

शोभमानमित्यपि । क्रीडनश्लेषणदीप्तयो हि लसधात्वर्थतया धातु-  
रूपादर्शादौ दर्शिताः । श्लेषणमालिङ्गनमिति धात्वर्थप्रकाशिका । दीप्ति-  
श्शोभा । अत एव “शुभ दीप्ता”विति धातुपाठः ।

× भगवद्गुणानाञ्चिन्मयानाञ्च निर्गुणत्वेन मायिकगुणविरहुरूपेण विरोध इति दर्शयन् प्रकारान्तरेण तत्पदं विवृणोति—यद्वेति । चिदेव हि तत्तद्गुणत्वेन (पारमैश्वर्यत्वपरमकारुणिकतात्वादिना) स्फुरती भगवतश्चि-  
द्व्यस्य गुणताम्भजत इति भक्तिरसिकैरवसेयम् ।

श्रुतिभिर्महापुराणैस्सगुणगुणातीतयोरैक्यम् ।

यत् प्रोक्तङ्गूढतया, तदहं वक्ष्येऽतिविशदार्थम् ॥

(प्रोक्तम् = परमतात्पर्येणोक्तम्भवति) इति प्रतिज्ञाम्पुरस्कृत्य प्रवृत्तो भगवत्पादोपदेशश्श्रीपञ्चपङ्कलतिलकविविधलीलामयस्सदुपपत्तिसमुदयस्सवि-  
स्तरोऽत्र विस्तरभयादेव न लिख्यते । ये पुनरसिकशिरोमणयश्श्रीम-  
द्भागवतशास्त्रमपरिशीलयन्तश्शुष्कवेदान्तिनस्सगुणनिर्गुणयोर्भेदं वदन्ति,  
तैस्सोऽयं वेदान्तगुरुवरनीराजितपदाम्बुजानां सारोपदेशस्स्वयम्पुस्तकसङ्ग्र-  
हतो द्रष्टव्यः ।

+ सत्यमित्यर्थाङ्गीकारे । मिलित्वस्य शरीरधर्मत्वमितरशरीरस्य  
ब्रह्मव्यतिरिक्तत्वञ्च वयसुरीकुर्मो न पुनरवशिष्टमित्यर्थः । तत्र हेतुर्जाग्रति

टिप्पणी

“कृष्णमेनमवेहि त्वमात्मानमखिलात्मनाम् ।

जगद्धिताय सोऽप्यत्र देहीवाऽऽभाति मायया” ॥

इत्येवमाद्या ब्रह्मसाक्षात्कर्तृसार्वभौमश्रीशुकोक्तिकोटय । कृष्णो ब्रह्मैव  
शाश्वतमित्यादिश्रुतिशतानि च । अत्र जगद्धिताय मायया कयापि शरीर-  
त्वेन भासमानं सच्चिदानन्दधनं श्रीकृष्णस्वरूपभूतम्परब्रह्मैव श्रीकृष्ण-

हीत्यादि । ब्रह्मसाक्षात्कर्तृसार्वभौमेति । अत एव विजृम्भते तदीयमुक्त-  
पुरम्सरत्वप्रदर्शिनी “शुको मुक्तो वामदेवोऽपि मुक्तः” इति श्रुतिः ।  
शरीरत्वेन भासमानमिति । दर्शितञ्च कतिपयपद्यैरिन्द्रियसामान्यम्प्रति त-  
द्विशेषान् प्रति च गोचरत्वं वेदान्तनितान्तनिष्णातेर्भगवत्पादैः—

दौर्भाग्यमिन्द्रियाणाङ्कृष्णे विषये हि शाश्वतिके ।

क्षणिकेषु पापकरणेष्वपि सज्जन्ते यदन्यविषयेषु ॥

( इन्द्रियभाग्येयभूताच्चाश्वतिकान् कृष्णादतिरिक्तत्वे तु परब्रह्म-  
णोऽद्वैतविलोप आपद्यते )

कन्दर्पकोटिभुवनं वाञ्छितफलदन्त्यार्णवङ्कृष्णम् ।

त्यक्ता कमन्यविषयन्नेत्रयुगन्धुमुत्सहते ॥

पुण्यतमामितिसुरसाम्मनोभिरामां हरेः कथान्त्यक्ता ।

श्रोतुं श्रवणद्वन्द्वद्राम्यङ्कथमादरम्भवति ॥

इत्यादि । पुण्यतमामित्यदृष्टमनोभिरामामिति दृष्टञ्च फलातिश-  
यन्दर्शयति । रसिकान् ग्राहयितुमाहातिसुरसामिति । अतिशयिता लौकि-  
करसानरसीकुर्वन्तश्शोभना निरुपमपुमर्थभूता रसाश्चङ्गारादिप्रेयोन्तमिलिता  
नव, शुद्धश्च भक्तिरसा यस्यां साऽतिसुरसा, तां श्रीमदासविहरणादिकथाम् ।  
समुदाहृतञ्च हर्षप्रकरणेतेषामेव भाषणम्—कृष्णकथासंश्रवणे महोत्सव इति ।  
ग्राम्यम् = अश्लीलम् = दूरेहरित्वादफलकं विपरीतफलकञ्च वचः । आद-  
रम्भवति = उत्सहते ।

टिप्पणी

शरीरव्याम, न पुनरितरशरीरवत् प्राकृतमिति प्रथमोक्तिभिरिति सुलभम् ।  
विवेचितञ्चैतदद्वैतमतस्थापकमकुटमण्डनमहामणिभिर्मुलकृद्भिरेव विकसि-  
तभगवद्गीतासरसिजसमास्वादनसरसपरमहंसवर्तसै । इत्थञ्च सति कृष्णो  
ब्रह्मैव शाश्वतमित्येतत्प्रभृतीनामपि श्रीकृष्णविग्रहैकपरता निरुपद्रवस्पर्शा  
भवति । सङ्गच्छते च

अहं सर्वस्य प्रभवो मत्तस्सर्वम्प्रवर्तते ।

इति श्रीमुखोक्तेर्भाष्ये भगवत्पादीये “अहम् = परम्ब्रह्म वासुदेवाख्यम्”  
इति विवरणम् ।

कृषिर्भूवाचकशब्दो णश्च निर्वृतिवाचकः ।

तयोरैक्यम्परम्ब्रह्म कृष्ण इत्यभिधीयते ॥

इति स्मृतेरपि तद्विग्रहपरत्वमनपायमेव । अपि च—“कृष्णः  
परमसुन्दरः” “सर्वज्ञो भगवान् कृष्णः” इत्यत्रत्ययोः कृष्णपद-  
योर्नार्थभेदः । ज्ञानरूपस्य विग्रहस्य ज्ञानकर्तृता पुनरौपचारिकी । यथा  
सविता प्रकाशत इत्यत्र सवितुः प्रकाशकर्तृत्वम् । अन्यच्च—

सदा सेव्यं कृष्णस्सजलधननीलः करतले

दधानो दध्यघ्नन्तदनु नवनीतम्पुरलिकाम् ।

कदाचित् कान्तानाङ्कुचकलशपत्रालिखना-

समासक्तस्त्रिगैस्सह शिशुविहारं विरचयन् ॥

इत्येवमखिलगोकुलकामिनीकदम्बककुचकन्दुककेलिकरकरमलजलध-  
रसहोदरमनोहरकलेबरनिरन्तरनिषेवणनिरतानां शिखिलपरमहंससमुदयसत-  
तसेवितचरणनलिनयुगलानां स्वामिश्रीशङ्करभगवत्पूज्यपादानां ब्रह्मनिष्ठ-  
त्वभङ्गस्य विट्सङ्गस्य वा प्रसङ्गः । ( कान्ताकुचकलशगोचरमखिलेत्यादि-  
कमलस्यमितरेषामपि दध्यघ्नादीनाञ्चतुर्णामुपलक्षणम् । निरन्तरेति सदे-

टिप्पणी

त्यस्य विवरणम् । सेवनस्य सार्वदिकत्वादेव तेषामेषा नमस्कृति —

सदैव पादपङ्कजम्मदीयमानसे निज-  
नन्दधानमुत्तमाळकवमामि नन्दबालकम् । इति ।)

उपदिश्यते च तैरितरेभ्य —

ज्ञानव्याकुलयोषिद्वस्त्रमुपादायागमुपाख्यं  
व्यादित्सन्तीरथ दिग्वत्त्रा दातुमुपाकर्षन्तन्ता ।  
निर्धूतद्वयशोकविमोहम्बुद्धम्बुद्धेरन्तस्थं  
सत्तामात्रशरीरम्प्रणमत गोविन्दम्परमानन्दम् ॥

इति रीत्या पुरनरप्रकारै । अपरञ्च—निशेषनिगमनिचयसारसर्व-  
स्वभूतश्रीमन्नामोत्तरशतान्तर्गतस्य सच्चिदानन्दविग्रहनाम्नो मुख्यार्थपर-  
ताऽपि परिपालिता भवतीति सकलमपि सुभगम् । जीवत्त्विति ।  
चीवृ-आदानसंवरणयोरिति धातुपाठ । आदानङ्ग्रहण, संवरण स्वीकार  
इति धात्वर्थप्रकाशिका । आदरादिति देहलीदीपन्यायेनान्वेति ।

मृदुसुरभिसमीरे सूरजातीरदेशे  
नवकुसुमसुभूषञ्चारुपिञ्छावतंसम् ।  
स्मितमधुरमुखाब्ज रासलीलाविलोल-  
ङ्गलय कलय चेतो गोपिकाभागवेयम् ॥

इति साङ्गटिप्पणीकं सविवृतिकश्रीभगवद्भक्तिरसायनम् । शुभ स्यादिति  
मूलकारिकासङ्ख्या ।

“श्रीकृष्ण गोविन्द हरे मुरारे  
हे नाथ नारायण वासुदेव” ।

॥ श्रीकृष्णार्पणमस्तु ॥